

سنت کا شریعی مقام

قرآن عظیم کی روشنی میں

— (تالیف) —

مولانا محمد ادریس میرٹھی

استاذ مدرسہ عربیہ اسلامیہ کراچی ۷۵



— (ناشر) —

مکتبہ اسلامیہ

مولوی مسافر خانہ، بندر روڈ کراچی ۱

(مطبوعہ - ایجوکیشنل پریس کراچی)

مقام حاکمیت

✓
۲۹۲۹۲۲

۳۲۸۹

۱۵۷۶۱

(-)

(شماره)

DATA ENTERED

مقام حاکمیت

مقام حاکمیت



(شماره)

مقام حاکمیت

مقام حاکمیت

مقام حاکمیت

فہرست

۳۲	سنت اہل مدینہ	۷	نذر عقیدت
۳۳	اہل السنۃ والجماعت	۹	پیش لفظ
۳۶	تنقیح و تجزیہ	۱۲	عرض مؤلف اور داعیہ تالیف
۳۷	اجماع اُمت		باب اول! لفظ سنت کی تحقیق اور
	ایک نئی مگر انتہائی خطرناک دریافت	۱۷	استعمال
۳۷	سنت کے دو مفہوم	۱۷	تمہید
	ایک غلط فہمی: بلیس یا ازالمہ (علماء)	۲۰	لغوی اقتباسات
۳۸	حق کن مسائل فقہ میں غور و فکر کی	۲۴	ان اقتباسات کا تجزیہ
	ضرورت کا اظہار کرتے ہیں	۲۵	قرآن کریم میں لفظ سنت کا استعمال
۳۹	ممالک اسلامیہ کی نظریں	۳۰	ان استعمالات کی تحلیل و تجزیہ
	باب دوم! سنت کا مصداق		شریعت کی اصطلاح میں لفظ سنت کے
	قرآن شیم میں	۳۳	معنی اور مصداق
	رسول اللہ صلی اللہ علیہ وسلم کے	۳۳	سنت اور حدیث میں فرق
۵۱	آوامر و نواہی		محدثین اور ائمہ مجتہدین کے نزدیک
	آیت کریمہ نمبر ۱۱۱ اما اتاکم الرسول	۳۴	سنت کے اصطلاحی معنی
	فخذوا منہا کم عندہ فانتهوا و اتقوا	۳۵	سنت خلفاء راشدین رضی اللہ عنہم
	اللہ ان اللہ شدید العقاب	۴۰	سنت صحابہ کرام رضی اللہ عنہم

۱۰۵	آیت کریمہ نمبر (۲) والنزل اللہ علیک الکتاب والحکمة وعلمک ما لم تکن تعلم وکان فضل اللہ علیک عظیما۔	۶۱	رسول اللہ (صلی اللہ علیہ وسلم) کے معصوم القول ہونے کا بیان
۱۱۱	تنبیہ نمبر (۱) (سنت وحی غیر متلو ہے جو بواسطہ فرشتہ بھی نازل ہوئی ہے اور بلا واسطہ بھی	۶۸	رسول اللہ (صلی اللہ علیہ وسلم) کے معصوم الفعل ہونے کا بیان
۱۱۵	تنبیہ نمبر (۲) حکمت کے متعلق مزید تحقیق و تنقیح	۷۶	نکتہ (خلاف اولی امور اگرچہ شرعی مصلحت کی خلاف تھے مگر وہی اقد کو نبی مصلحت کے مطابق تھے)
	رسول اللہ صلی اللہ علیہ وسلم کے فیصلے	۷۸	تشریح فعلی کا بیان
	آیت کریمہ نمبر (۳) فلا وربک لا یومنون حتی یحکموک فیما شجر بینہم ثم لا یجدوا فی انفسہم حرجا مما قضیت ویسئلوا تسلیمًا	۷۹	تشریح فعلی کی مثالیں
۱۲۰	رسول اللہ صلی اللہ علیہ وسلم کے اخلاق و اعمال	۸۵	جو شخص آپ کے عمل کو حجت شرعیہ بنا کر کرنے میں تردد کرے اس پر ناراضگی کا اظہار
۱۲۹	آیت کریمہ (۴) لقد کان لکم فی رسول اللہ اسوۃ حسنة لمن کان یرجو اللہ والیوم الآخر و ذکر اللہ کثیرا	۸۶	تشریح عملی کی قوت تاثیر
۱۲۹	بیان شارع علیہ السلام	۸۹	رسول اللہ (صلی اللہ علیہ وسلم) کو تہو و نسیان وغیرہ پیش آنے کی حکمت و مصلحت
۱۳۶	آیت کریمہ نمبر (۵) وانزلنا الیک الذکر لتبین للناس ما نزل الیہم ولعلہم یتفکر و	۹۲	رسول اللہ (صلی اللہ علیہ وسلم) کے معصوم الرئی ہونے کا بیان
۱۳۶		۹۶	رسول اللہ صلی اللہ علیہ وسلم کے چند اجتہادی احکام
۱۳۶		۱۰۱	تنبیہ سنت سے متعلق مخالفین کے مفروضات و قیاسات کا جواب
۱۳۶		۱۰۵	سنت رسول اللہ بھی منزل من اللہ ہے

• • • • •

۱۳۸	اور نزول آیات احکام میں ربط و تعلق	نکتہ نمبر (۱) ما نزل الیہم کا مصداق قرآن ہی نہیں بلکہ پورا دین ہے
۱۵۸	نکتہ (۲) قرآن حکیم نے عموماً اصول احکام بیان کئے سنت نے ان کی تفصیل اور عملی تشکیل کا استقصاء کیا ہے	نکتہ (۳) تبیین کے تین طریقے تبیین عملی، تبیین قوی، سوالات کے جوابات
۱۴۰	نکتہ (۳) بیشتر احکام کی تشریح و تنفیذ نزول آیات احکام سے پہلے ہو چکی ہے	نکتہ (۴) رسول اللہ صلی اللہ علیہ وسلم کو بیان ما نزل الیہم پر اس وقت فرمانے کی ضرورت اور حکمت
۱۶۳	نکتہ (۴) کتاب اللہ کے بعد سنت کو ماخذ احکام قرار دینے کی حکمت اور اسلام کی تشکیل کے بارے مستشرقین کے پرہ سکیڈے کی حقیقت	نکتہ (۴) ما نزل الیہم کے بارے میں مفسرین کے اقوال
۱۶۹	نکتہ (۵) کتاب کے بعد سنت کو ماخذ احکام قرار دینے کا علیم فائدہ	ایک شبہ اور اس کا ازالہ۔ اگر شارع کے علاوہ کسی اور کا بیان معتبر نہیں تو مفسرین دائرہ مجتہدین نے قرآن و حدیث کی مراد بیان کہ تھے اپنی عمریں کیسے اور کیوں صرف کیں؟
۱۶۳	اطاعت رسول	شرعیات محمدیہ
۱۵۱	آیت نمبر (۷) یا ایہا الذین آمنوا اطیعوا اللہ واطیعوا الرسول واولی الامر منکم فان تنازعتم فی شئی فردوه الی اللہ والرسول الیہ	آیت کریمہ نمبر (۶) ثم جعلناک علی شریعة من الامر فاتبعها ولا تتبع اہواء الذین لا یعلمون
۱۶۸	سنت رسول اذیان سابقہ میں	اساسی اصول تشریح (۱) امور المعروف (۲) نہی عن المنکر (۳) تحلیس طیبات (۴) تحمیم خباثت (۵) وضع امور
۱۷۸	آیت نمبر (۸) لعل جعلنا منکم شرعاً ممنہاجا	نکتہ نمبر (۱) تاریخی طور پر تشریح احکام
۱۸۳	رسول اور سنت رسول کی مخالفت اور نافرمانی	

۲۱۵	قرآن حکیم کے استعمال میں وحی اور ایحاء کا فرق		آیت نمبر (۹) فَلْيَحْذَرِ الَّذِينَ يُخَالِفُونَ
۲۱۶	وحی کی حقیقت قرآن کی روشنی میں	۱۸۳	عَنْ أَمْرٍ أَنْ تَصِيبَهُمْ فِتْنَةٌ أَوْ عَذَابٌ
۲۱۶	وحی اللہ کا کلام ہے		الْيَسِيرُ
	اللہ کے کلام کرنے یعنی وحی الہی کی	۱۸۳	مخالفت کا حکم
۲۱۷	تین صورتیں	۱۸۴	عصیان
۲۱۷	پہلی صورت	۱۸۸	قوی
۲۱۸	دوسری صورت	۱۸۹	صدور
۲۱۹	تیسری صورت	۱۹۰	مشاقت
۲۲۰	وحی کی دو قسمیں	۱۹۰	محادثة
۲۲۱	وحی متلو	۱۹۸	قرآن حدیث اور پوسے دین کا محافظ ہے
۲۲۱	وحی متلو کے خصائص		آیت نمبر (۱۰) إِنَّا نَحْنُ نَزَّلْنَا الذِّكْرَ
۲۲۲	الحاد اور ملحد		وَأَنبَأَ لِحَافِظُونَ
۲۲۶	وحی غیر متلو	۱۹۸	ایک اہم نکتہ
۲۲۸	وحی متلو وغیر متلو میں فرق		حاصل بحث و تنقیح (مسدق و مشمولات
۲۲۸	ایک اور فرق	۲۰۶	سنت کا بیان اور اسکی وسعت و احاطہ)
۲۳۰	وحی متلو اور غیر متلو کے احکام میں فرق	۲۰۸	تیسرا باب۔۔۔ وحی
۲۳۲	ائمہ مجتہدین۔ فقہاء اور اصولیین۔ کے نقطہ نظر سے وحی کی تقسیم		وحی کے لغوی معنی
۲۳۳	(۱) وحی متلو (۲) وحی علی غیر متلو (۳) وحی خفی (۴)	۲۱۱	وحی کے شرعی معنی
۲۳۳	(۳) وحی خفی (۴) وحی مالا	۲۱۱	وحی اور ایحاء کا استعمال قرآن عظیم میں
۲۳۳	حدیث قدسی	۲۱۱	(۱) لغوی معنی میں استعمال
۲۳۳	نفت فی اللوع دل میں پھوک دینا یا وحی بقطر	۲۱۲	(۲) شرعی معنی میں استعمال
۲۳۳	الہام کی حقیقت		
۲۳۵	الہام اور وحی میں فرق	۲۱۲	
۲۳۵	دوسرا فرق	۲۱۲	
۲۳۵	وحی منام یا رؤیاء انبیاء		
۲۳۹	بقیہ حواشی ص ۱۱۱ ص ۱۱۲	۲۱۲	

بِسْمِ اللّٰهِ الرَّحْمٰنِ الرَّحِیْمِ

نذر عقیدت

اے اللہ! تیرے دربار کا یہ فقیر بے نوا، شاہ کونین حضرت
خاتم الانبیاء صلی اللہ علیہ وسلم کی سنت مقدمہ کی خدمت کے
لئے چند اوراق سیاد کر کے ناچیز تحفہ لایا ہے۔

اے اللہ! اپنے فضل و کرم سے اسے قبول فرما اور حضرت خاتم
الانبیاء صلی اللہ علیہ وسلم کی روح پاک کی خوشنودی کا ذریعہ بنا
جہنا بفضاعہ مزجاة فاوف لنا الکیل و تصدق علینا۔

سینا تقبل منا انک انت السميع العليم وثب عیننا

انک انت التواب الرحیم

ظ "شاہ اچھ عجب گر بنواز ندگدارا"

بسم الله الرحمن الرحيم

تبيين

في بيان...

...

...

...

...

...

...

...

...

پیش لفظ

از حضرت مولانا محمد یوسف صاحب بنوری ادا م اللہ فیوضہم

بِسْمِ اللّٰهِ الرَّحْمٰنِ الرَّحِیْمِ

تبارک الذی نزل الفرقان لیبکون للعالمین نذیرا وبعث سیدنا محمد اباالحق
بشیرا و نذیرا و سراجا منیرا اللہم فصل وسلم وبارک علیہ وعلیٰ آلہ

و صحبہ کثیرا کثیرا۔

اما بعد، حق تعالیٰ شانہ نے جس طرح انسان کی مادّی زندگی کے لئے ہر طرح کا سامان راحت
و آسائش پیدا فرمایا ہے اسی طرح انسان کی روحانی زندگی کی فلاح کے لئے بھی سلسلہٴ رشد و ہدایت
جاری فرمایا ہے۔

یہ سلسلہ حضرت آدم علیہ السلام سے شروع ہوا اور حضرت خاتمہ اکا نبیاء محمد مصطفیٰ صلی اللہ
علیہ وسلم پر ختم ہوا۔ آنے والی نسل اور امت مسلمہ کی رہنمائی کے لئے ایک طرف صحیفہٴ آسمانی
قرآن عظیم۔ نازل فرمایا دوسری طرف حضرت خاتمہ اکا نبیاء صلی اللہ علیہ وسلم کی حیات
مقدمہ کو ذریعہ ہدایت قرار دیا۔ ان دونوں نعمتوں سے جو نظام حیات، وجود میں آیا اسکا نام دین اسلام
رکھا اور اعلان فرما دیا:-

ان الدین عند اللہ الاسلام	بیشک دین اللہ کے نزدیک اسلام ہی ہے اور جو کوئی اسلام
ومن یتبع غیرا کاسلام دینا	کے علاوہ کوئی اور دین اختیار کرے گا وہ ہرگز قبول نہیں
فلن یقبل منه	کہا جائے گا۔

اس "دین اسلام" کو قیامت تک کے لئے "ابدی دین" قرار دیا ہے اسی لئے اس کی حفاظت کی تدبیر

بھی خود ہی فرمادی ہے تاکہ قیامت تک کے لئے اللہ تعالیٰ کی طرف سے "حجت" قائم رہے اور کسی کو شک و شبہ یا انکار و انحراف کی گنجائش نہ رہے ارشاد ہے:

وکیف تکفرون وانتم تتلى علیکم
آیات اللہ و فیکم رسولہ و من
یعتصم باللہ فقد ہدی الی
صراط مستقیم

تم کیسے انکار کر سکتے ہو وہاں حالیکہ تم پر وہمہ وقت اللہ
کی آیات تلاوت کی جا رہی ہیں اور اس کا رسول تمہارے
درمیان موجود ہے (یا دیکھو) جس نے اللہ کا سہارا لے
لیا بیشک اس کو سیدھے راستہ کی ہدایت کر دی گئی

اس صحیفہ آسمانی کی حفاظت کا اعلان تو خود اسی صحیفہ کی زبان فرمادیا:

انا نحن نزلنا الذکر و انا لہ
لمحافظون

بیشک ہم ہی نے اس ذکر کو اتارا ہے اور ہم ہی اس کے
محافظ ہیں۔

اور حضرت رسول اللہ صلی اللہ علیہ وسلم کی حیات مقدسہ، سیرت طیبہ اور انفاس قدسیہ کے ذریعہ
اس صحیفہ کا عملی نقشہ۔ سنت۔ اس طرح محفوظ فرمادیا کہ اس پر عمل کرنے والوں کا سلسلہ تا قیامت
باقی رہے اور اس عملی توارث و تواتر کے ذریعہ سنت سے رسول محفوظ رہے۔

بالفاظ دیگر خاتم الانبیاء صلی اللہ علیہ وسلم کا وجود و سود عملی قرآن تھا و کان خلقہ القرآن
آپ کے اخلاق طیبہ عملی قرآن تھے۔ تو خاتم الانبیاء کی جانشین ایک ایسی مثال "عامل
بالقرآن" قوم روئے زمین پر پیدا فرمادی جن کے تعامل کے ذریعہ ان نقوش کتاب و سنت کو قیامت
تک کے لئے بقاء و وام حاصل ہو گیا ارشاد ہے:

(۱) وکذلک جعلناکم امة و سطا لتکونوا
شهداء علی الناس و یکون الرسول
علیکم شہیدا

(۱) اسی طرح ہم نے تم کو ایک معتدل امت بنا دیا تاکہ تم
لوگوں پر گواہ (مشاہد نمونہ) بنو اور رسول تمہارے اوپر
گواہ ہو

(۲) کنتم خیر امة اخرجت للناس

(۲) تم وہ بہترین امت ہو جو لوگوں (کی ہدایت) کے لئے

تاسرون بالمعروف وتنہون
 پید اکی گئی ہے تم ہر سھلے کام کا حکم دیتے ہو اور ہر بُرے
 عن المنکر
 کام سے منع کرتے ہو۔

چنانچہ اُمت محمدیہ علی صاحبہا الصلوٰۃ والسلام نے جس طرح قرآن کریم کو سینوں اور
 سینوں دونوں میں محفوظ کیا اسی طرح حدیث سے سول اللہ کو اپنے خارق العادہ حفظ و ضبط اور قول و
 عمل سے ایسا محفوظ کیا اور ہمیشہ ہمیشہ کے لئے اُس کا ایسا محفوظ مجموعہ پیش کر دیا کہ قیامت تک کے لئے
 اللہ کی حجت پوری ہو گئی۔

احادیث نبویہ کیا ہیں؟ قرآن کے اجمال کی تفصیل، عموم کی تخصیص یا خصوص کی تعمیم، مبہم کی توضیح،
 تعیین بغرض علماء و عملاً ہر پہلو سے قرآن کی عملی تشکیل اور تشریح و تبیین کا نام "حدیث سے سول اللہ"
 ہے اور ثمان علینا بیانا نہ۔ پھر ہمارے ہی فہم اس کی مراد کا بیان کرنا بھی ہے۔ کے بموجب یہ تشریح
 و تبیین بھی خود وحی سے تانی کے ذریعہ بتلائی گئی ہے۔ اس لئے کہ کسی بھی متکلم کے کلام کی وہی تشریح
 و تعبیر معتبر ہو سکتی ہے جو خود اُس نے بتلائی ہو چہ جائیکہ اللہ جل و علی کا وہ عقل انسانی کی رسائی
 سے بالاتر کلام جس کے علم کے متعلق ارشاد ہے ولا یحیطون بعلمہ الا بما شاء۔ اور انسان
 اس کے علم کا احاطہ نہیں کر سکتے بجز اس کے جو وہ خود چاہے۔ اور اگر کہیں حضرت رسالت پناہ
 صلی اللہ علیہ وسلم نے وحی کے نزول کا انتظار کرنے کے بعد خود۔ فا حکم بما امرک اللہ کے
 تحت۔ اپنے اجتہاد سے بھی تشریح و تشریح فرمادی اور وحی الہی اس پر خاموش رہی تو ہالا اُس کو
 بھی وحی کا ہی درجہ حاصل ہو گیا اور معلوم ہوا کہ رسول کا یہ بیان درحقیقت انقاع ربانی ہی تھا۔

علاوہ ازیں قرآن کریم کو غور سے پڑھنے والا یقیناً یہ محسوس کرے گا کہ قرآن کریم دراصل رسول کی
 اطاعت و اتباع کی دعوت ہے اور حضرت رسالت پناہ صلی اللہ علیہ وسلم کی ذات معصومہ ہی کو مدار
 قبولیت بنایا گیا ہے اور یہ بات واضح ہو جائے گی کہ قرآن کریم پر نہ صرف عمل بلکہ ایمان بھی ناممکن
 ہے جب تک حضرت رسالت پناہ علیہ الصلوٰۃ والسلام کی ذات معصومہ کو مدار نجات نہ تسلیم کیا جائے

لہ بل هو آیات بینات فی صدور الذین یعلمون لہ فیہا کتب قیمہ

اور ان کے اقوال و افعال پر عمل نہ کیا جائے اور ان کی حیات مقدسہ اور سیرت طیبہ کو نمونہ عمل نہ بنایا جائے۔ اس لئے قرآن اور حدیث کے درمیان تفریق کا کوئی امکان ہی نہیں ان دونوں کا آپس میں ایسا شدید تعلق اور چوٹی و امن کا ساتھ ہے کہ ان میں تفریق کا تصور بھی نہیں کیا جاسکتا۔

مگر تاریخ اسلام اور تاریخ "مذہب و آراء" اس پر شاہد ہے کہ خوارج و معتزلہ، قدریہ و مرجئیہ وغیرہ گمراہ فرقوں کی بنیاد ہی اس پر استوار ہوئی ہے کہ سنت نبویہ علی صاحبہا الصلوٰۃ والسلام کو قرآن عظیم سے علیحدہ اور جُدا کر دیا گیا ہے۔ اسی قرآن و سنت کی تفریق سے تحریف فی القرآن اور الحاد فی القرآن کا راستہ ہموار ہوتا ہے۔ اس لئے کہ نہ صرف نماز، روزہ، زکوٰۃ اور حج جو اسلام کے بنیادی ارکان ہیں بلکہ پورے دین کے تفصیلی احکام عقائد ہوں یا عبادات یا معاملات جملہ احکام کی تفصیلات اُمت کو احادیث نبویہ کے ذریعہ سے ہی پہنچی ہیں اس لئے ہر دور اور ہر زمانہ میں محدثین کا یہی وظیفہ اور یہی طریق کار رہا ہے کہ وہ بنیادی طور پر احادیث کی حجیت سے ہی انکار کرتے ہیں تاکہ نماز، روزہ، زکوٰۃ حج وغیرہ تمام عقائد و احکام شرعیہ سے جان چھڑانے کا موقع مل سکے اور ان کی گرفت ڈھیلی ہو جائے لیکن الحمد للہ خادمانِ دین اسلام اور پاسبانانِ شریعت محمدیہ علی صاحبہا الصلوٰۃ والسلام نے بھی حق جل و علیٰ کی توفیق و اعانت سے ہر دور میں حدیث و سنت کی علمی اور عملی دونوں طریق پر کما حقہ حفاظت کی ہے اور اس حفاظت کے لئے وہ وہ عظیم محنتیں اور کاوشیں برواشت کی ہیں کہ عقل حیران رہ جاتی ہے اور دنیا اس کی مثال پیش کرنے سے قاصر ہے۔

ہمارے اس پُر آشوب دور میں بھی بغیر نام لئے "انکار حدیث" اور تحریفِ سنت کا فتنہ بڑے زور شور سے برپا ہے اس لئے عہد حاضر کے علماء اُمت نے بھی اس فتنہ کی سرکوبی میں اور مستشرقانہ دجل و فریب کا تار و لہو دیکھنے میں کوئی کسر باقی نہیں چھوڑی۔ تصنیف و تالیف، تقریر و تحریر، دعوت و تبلیغ غرض ہر جہت سے حدیث کی حفاظت اور دفاع کا سامان مہیا کر دیا شکلِ اللہ مساعیہ۔ ان خوش قسمت نقوس میں امام العصر حضرت شیخ مولانا محمد انور شاہ قدس اللہ روحہ کے خوشہ چیں اور قابل ذکر شاگرد ہمارے رفیق کار مولانا محمد ادریس میرٹھی بھی ہیں جنہوں نے اس تالیف

سنت کا تشریحی مقام

”سنت کا تشریحی مقام قرآن عظیم کی روشنی میں“ کو اول بصورت مقالات ماہنامہ بیانات میں شائع کیا اور اب دوبارہ نظر ثانی اور ضروری اضافوں کے ساتھ تالیفی شکل میں ایک مبسوط کتاب پیش کرنے کی سعادت حاصل کر رہے ہیں اور بحمد اللہ مدرسہ عربیہ اسلامیہ کے شعبہ نشر و اشاعت کو اس کتاب کی اشاعت کی ترفیق نصیب ہوئی ہے۔

حق جل و علی اس خدمت کو شرف قبولیت عطا فرمائیں اور مؤلف محترم کے لئے ذخیرہ آخرت بنائیں اور امت محمدیہ علی صاحبہا الصلوٰۃ والسلام کے لئے اس تاریک دور میں شمع ہدایت اور منارہ نور بنا دیں۔ آمین

وصلی اللہ علی صفوة البریہ، سید بنی عدنان، من کان خلقہ القرآن واحادیثہ النبویہ خیر شرح للقرآن بواضح البیان۔ وعلی آلہ وصحبہ الذین اجتہدوا وجاهدوا والحفظ الاحادیث النبویہ والاسلام بنور الایمان والاخلاص والابتان

عرض مؤلف اور داعیہ نالیف

نحمدہ و نصلی علی س رسولنا الکریم ا

عرصہ چار سال سے مدرسہ عربیہ اسلامیہ کراچی کے مہتمم شیخ الحدیث حضرت مولانا محمد رؤف بنوری بارک اللہ فی خیراتہ و حسناتہ نے مدرسہ عربیہ اسلامیہ کے درجہ تخصص فی علوم الحدیث کے طلبہ کی رہنمائی، مطالعہ کی نگرانی اور تحریر و انشاء کی مشق و تمرین کا کام اس خادم کے سپرد فرما کر خدمت حدیث و علوم حدیث کی سعادت حاصل کرنے کا زریں موقع بہم فرما دیا ہے

خادم نے — نااہلیت کے باوجود — نبی رحمت سرور کائنات صلی اللہ علیہ وسلم کے ارشاد گرامی من فتح لہ باب خیر فلینتہرہ فانہ

جس شخص کے لئے کوئی خیر کا دروازہ کھولا جائے اے چاہے کہ اس موقع

کو غنیمت سمجھے اس لئے کہ نہ معلوم وہ کب بند کر دیا جائے۔

کاہد ساری متی یغلق دونہ

کے تحت اس توقع پر اس فرصت کو غنیمت سمجھا اور بہترین معروف ہو گیا کہ اگر اس رحم الراحمین نے میری استطاعت جہود و مساعی اور بقدر مقدور کوشش و کاوش کہ ازراہ رحم و کرم حدیث قدسی

میری رحمت میرے غضب پر غالب ہے۔

سبقت ساحتی علی غضبی

کے تحت قبولیت کے شرف سے نوازا دیا تو صرف یہ کہ انشاء اللہ العزیز، خدام حدیث و سنت کی فہرست میں نام آجائے گا بلکہ آخرت میں نجات کا بھی محکم وسیلہ میسر آجائے گا۔

اس مقدس فرض کی انجام دہی کے سلسلہ میں علاوہ اور علوم حدیث کی تصنیفات و تالیفات

کے مطالعہ کے قدیم و جدید مخالفین سنت و حدیث اور منکرین حجیت حدیث و سنت کے دلائل اعتراضات

اور شکوک و اوصام پر مشتمل کتابوں کے دیکھنے کی نوبت بھی آئی خصوصاً عہد حاضر کے امریکن اور یورپین

یونیورسٹیوں کے تعلیم یافتہ اور یہودی و نصرانی مستشرقین کے تربیت کردہ شاطر و طرار مخالفین و منکرین

سنت و حدیث کے نام نہاد "حقیقی" مضامین اور "علمی" مقالات جو وہ "علمی تحقیق" (ریسرچ) کے عنوان

سے سادہ لوح اور ناواقف قارئین کے ذہن کو مسحور و مسحور کرنے کی غرض سے برابر لکھتے اور وہ پردہ تشریح اسلامی

کے عظیم ماخذ سنت سے عوام کو منحرف بنانے کی ناپاک کوشش کرتے رہتے ہیں اور احادیث رسول اللہ کو توضیح کہے بغیر اور علانیہ سنت و حدیث کی حجیت سے انکار کئے بغیر محض اپنے مفروضات کی بنیاد پر سنت کو مسخ کرنے اور احادیث کو زمانہ مابعد کی پیداوار ثابت کرنے پر تلے ہوئے ہیں۔

اس زمانہ میں ان مرعوب گنڈ گریوں کے مالک نام نہاد مسلمان مقالہ نگاروں کی بلبلیں اور ویسے کاری کو پختاب کرنا خدام حدیث و سنت رسول اللہ صلی اللہ علیہ وسلم پر فرض اور اساتذہ و طلبہ درجہ تخصص فی علوم الحدیث کے ذمہ پر تو فرض عین ہی۔ چنانچہ اول اول تو طلبہ سے ان ملحدین کے خلاف تنقیدی و تحقیقی مقالات لکھائے اور علمی رسائل میں شائع کئے بعد ازاں جی میں آبا کہ خود میں اس سعادت سے کیوں محروم رہوں اور کیوں نہ خود کو درجہ تخصص کا ایک طالب علم سمجھ کر اس اہم ترین فریضہ وقت اور دینی خدمت کو انجام دوں اور حدیث و سنت رسول اللہ صلی اللہ علیہ وسلم کی طرف سے دفاع کرنے والوں کی صف میں شامل ہو سکی سعادت حاصل کروں۔ چنانچہ ماہنامہ بینات میں چار سال سے مختلف عنوانات سے اس استشرقی فتنہ "انکار حدیث اور الحاد و مناد قدام کے علمبرداروں کے مفروضات و ادبام — جن کا پرفریب نام ان کی اصطلاح میں علمی اور تحقیقی دلائل ہے — کے مسکت جوابات دیئے اور ان کی "علمی تحقیق" در لیسرچ کی پول کھولی "سنت جاوید اور ائمہ مجتہدین"، "مستشرقین کا تصور سنت"، ترجمہ از کتاب السنۃ و اکثر مطلقاً سبائی وغیرہ مبسوط اور مسلسل مقالات و مضامین عرصہ دراز سے بالاقساط شائع ہو رہے ہیں۔

مگر یہ تمام کام "منفی" تھا یعنی مخالفین و منکرین کی تردید تک محدود تھا اسی اثنا میں "ملہم غیبی" جل و علی نے دل میں ڈالا اور بعض احباب نے توجہ بھی دلائی کہ ان دینی موضوعات خصوصاً حجیت حدیث و سنت پر مثبت انداز میں بھی کام ہونا چاہیے اور صرف قرآن عظیم کی روشنی میں "سنت کا تشریحی مقام" ثابت کرنے کی بھی کوشش کرنی چاہیے ممکن ہے توفیق الہی مساعدت فرمائے اور کوئی مفید خدمت انجام پا جائے و ما ذالک علی اللہ بعزیز۔

اسی اثنا میں درجہ تخصص کے اصلی نگراں اور استاذ حضرت مولینا بنوسی اطال اللہ بقاءہ کی ایک "قلمی

یادداشت" — جس میں موصوف نے اپنی جلیل القدر تالیف معارف السنن شرح جامذی ترمذی کا ضخیم عربی "مقدمہ" لکھنے کے لئے پورے قرآن عظیم کے مکررہ کر مطالعہ اور استقصاء کے بعد تقریباً سو آیات کریمہ جمع فرمائی ہیں — کے مطالعہ کی سعادت حاصل ہو گئی۔

خادم نے حضرت واللا کی اجازت سے اس یادداشت میں سے دس آیات کریمہ انتخاب کیں اور ان پر دس مقالے مرتب کر کے اول قسط دار ماہنامہ بینات میں شائع کئے تاکہ اگر کوئی تاہی علم کی وجہ سے اس اہم دینی موضوع

کا حق ادا کرنے میں کوئی کوتاہی یا فروگزاشت رہ گئی ہو تو قارئین بینات خصوصاً اہل علم حضرات اس پر متنبہ فرمادیں چنانچہ پہلے مقالہ میں ہی حضراتِ علما سے بنظر تنقید پڑھنے اور خامیوں یا اغلاط پر متنبہ فرمانے کی درخواست کی گئی ہے

اب ان مقالات پر مکررہ کر وغور فکر کے بعد اور ان مباحث کے اضافہ کے ساتھ جو اپنی طوالت کے لحاظ سے ماہنامہ بینات میں نہیں سما سکتے تھے کتابت کرا کے اور مکرر تصحیح کے بعد حضرت مولانا انوری کی نظر سے آخری بار گزار کر قارئین کی خدمت میں بصورت تالیف سنت کا شرعی مقام قرآن عظیم کی روشنی میں کے نام سے پیش ہے۔ انشاء اللہ العزیز۔ اس ناچیز مگر مخلصانہ خدمت سنت و حدیث کو حضرت حق سبحانہ و تعالیٰ شرف قبول سے نوازیں گے اور اس کے نتیجے میں فیوضہ لہ قبول فی الامکان ثبوت کے تحت اس تالیف کو حسن قبول میسر آئے گا۔

اس تالیف میں حتی الامکان "ثبوت" انداز اختیار کرنے کی کوشش کی گئی ہے بعض مقالات کے آخر میں یا وسط میں یا ہواشی میں مخالفین و منکرین حجیت حدیث و سنت کے مفروضات، ادہام و شکوک اور تحریفات و تلبیسات کا ذکر فرمایا ہے اس لئے کر دیا گیا ہے کہ ہر کتاب کے پڑھنے والے قاری، کے متعلق یہ گمان کرنا کہ وہ مستقل طور پر ماہنامہ بینات پڑھتا ہے اور تنقیدی و تردیدی مضامین پڑھ چکا ہے، بعید ہے علاوہ ازیں عام قاری اتنے زود فہم اور دور رس نظر کے مالک نہیں ہوتے کہ وہ خود بخود سمجھ لیں کہ اس تحقیق سے مخالفین کے کن مفروضات و ادہام کی تردید ہوتی ہے، یا یہ دلائل کن اعتراضات کا جواب ہیں۔

آخر میں دعا کرتا ہوں اور قارئین سے استدعا کرتا ہوں کہ وہ بھی آمین کہہ کر شریک ثواب ہوں۔

اللهم بوجهك الكريم وفضلك العظيم، تقبل مني هذه المساعي واجعلها
وسيلة لخدمة دينك وسنة نبيك وجيبك سيدنا ومولانا محمد
صلى الله عليه وعلى آله وصحبه وبآله وسلم ومروضاة لك ثم لنبيك
جيبك صلى الله عليه وسلم وذرية لجناتة المولف في الآخرة بفضلك
القديم ومنك العيم.

باب اول

لفظ سنت کی تحقیق اور استعمال

کتاب و سنت ایسی ہی خاص شرعی اصطلاحات ہیں جیسے صلوٰۃ، زکوٰۃ، صوم، حج، تمہید وغیرہ اسلامی تعلیمات میں جہاں بھی ان کا استعمال ہوگا ان کے حقیقی معنی قطعی طور پر دہی ہوں گے جو صاحب شریعت علیہ الصلوٰۃ والسلام نے اللہ کی وحی کے ذریعہ قولاً یا فعلاً بتلائے ہیں مثلاً صلوٰۃ کے معنی شریعت میں اس مخصوص عبادت کے ہیں جو قولاً و فعلاً رسول اللہ صلی اللہ علیہ وسلم نے امت کو بتلائی اور سکھلائی ہے علیٰ ہذا زکوٰۃ، صوم اور حج کے معانی شرعیہ دہی ہیں جو صاحب شریعت علیہ الصلوٰۃ والسلام نے اللہ کے حکم سے امت کو بتلائے سکھلائے اور کر کے دکھلائے ہیں۔ لہذا جس طرح اسلامی تعلیمات اور اصول شرعیہ کے بیان میں کتاب کے حقیقی معنی "کتاب اللہ" اور "قرآن" کے متعین ہیں۔ اسی طرح سنت کے حقیقی معنی "سنت رسول اللہ" اور "حدیث" کے متعین ہیں۔ بلکہ اسلامی تعلیمات یعنی قرآن و حدیث میں بھی یہ اصطلاحات شرعیہ جب لغوی معنی میں استعمال ہوتی ہیں تو اس کو "مجاز" کہا جاتا ہے اور کسی ایسے قرینے کی ضرورت ہوتی ہے جس سے معلوم ہو جائے کہ یہاں یہ لفظ شرعاً مجازی معنی میں استعمال ہوئے ہیں مثلاً صلوٰۃ کا لفظ "دعا" کے معنی میں مجاز شرعی ہے چنانچہ آیت کریمہ:

صَلِّ عَلَيْهِمْ اِنَّ صَلٰوةَكَ

(اے نبی) تم ان کے حق میں دُعا کرو بیشک تمہاری

سکن لہم (توبہ ۱۲)

دُعا ان کے لئے موجب سکون ہے۔

میں لفظ صلوٰۃ اور اس سے مشتق فعل صَلَّی دُعا کے معنی میں مجازاً استعمال ہوا ہے علیٰ کا صلہ اور

لہ عربیت کی اصطلاح میں کسی فعل کے ساتھ جو "حرف جر" آتا ہی اسکو "صلہ" کہتے ہیں اسی کے مذکور ہونے نہ ہونے یا بدلنے سے عموماً فعل کے معنی بدل جاتے ہیں ۱۲

آیت کریمہ کا سیاق و سباق اس کا قرینہ ہے۔ اسی طرح آیت کریمہ:

ان الله وملائكته يصلون على

النبي يا ايها الذين امنوا صلوا

عليه وسلموا تسليما۔

بیشک اللہ تعالیٰ نبی پر رحمت فرماتا ہے اور اس کے فرشتے بھی دعا و رحمت کرتے ہیں، اے ایمان والو تم بھی اس پر درود بھیجو اور سلام بھی۔

میں صلوٰۃ اللہ "اللہ کی رحمت" کے معنی میں ہے اور صلوٰۃ الملائکۃ "فرشتوں کی دعا

رحمت" کے معنی میں اور "صلوٰۃ المؤمنین" "اس صلوٰۃ علی النبی" (درود) کے معنی میں

مستعمل ہے جس کی تعلیم خود نبی علیہ الصلوٰۃ والسلام نے دی ہے اور امت شب و روز اور ہر نماز

کے تعدد اخیرہ میں اس کو پڑھتی ہے۔ لفظ صلوٰۃ کے یہ استعمالات یقیناً "مجاز" ہیں اور قرینہ

اضافت ہے اور علی کا صلہ۔

لیکن یہی لفظ صلوٰۃ آیت کریمہ:

اقیموا الصلوٰۃ واتوا الزکوٰۃ

نماز کو قائم کرو اور زکوٰۃ کو ادا کرو

میں یا آیت کریمہ:

بیشک نماز مومنوں پر ایک مقرر وقت پر ادا کیا جانے

ان الصلوٰۃ کانت علی المؤمنین

والا فریضہ ہے۔

کتاباً موقوتاً (انساء)

اور ان کے علاوہ صدہا آیات میں مطلقاً یعنی بغیر اضافت اور بغیر صلہ کے استعمال ہوا ہے۔ یقیناً

ان آیات میں صلوٰۃ کے معنی "عبادت مخصوصہ" کے متعین ہیں۔

اسی طرح اولہ شرعیہ اور مصادر تشریح (احکام شرعیہ کے مأخذ) کے ذیل میں جب بھی لفظ

سنت آئے گا اور بغیر اضافت یا کسی صفت وغیرہ کے استعمال ہوگا تو اس کے معنی "سنت رسول اللہ

(یعنی حدیث) کے متعین ہوں گے جیسے کتاب کے معنی "کتاب اللہ" (یعنی قرآن) کے متعین ہیں۔

لیکن یہی لفظ سنت جب اسلامی تعلیمات میں اضافت کے ساتھ استعمال ہوگا مثلاً سنت اللہ یا

سنت الاولین، یا سنن من قبلنا یا سنت خلفاء راشدین رض یا سنت صحابہ رض، یا سنت اہل مدینہ،

یا سنت اہل حجاز، یا سنت المسلمین، یا اہل السنۃ والجماعت تو یہ لفظ "سنت" کا استعمال مجازی

ہوگا اور مضامین الیہ کے اعتبار سے الگ الگ معنی ہوں گے مثلاً سنت اللہ کے معنی ہیں "اللہ تعالیٰ

سنت کا شرعی مقام

حدیث میں بھی بار بار سنت اور اس کے مشتقات کا ذکر آتا ہے۔ اصل لغت میں سنت بمعنی "طریقہ" اور "سیرت" آتا ہے لیکن شریعت میں جب مطلقاً سنت کا لفظ استعمال ہوتا ہے تو اس کے معنی صرف ان آدمیوں کو ہی کے ہوتے ہیں جن کا آپ نے قولاً یا فعلاً حکم دیا اور ان کی طرف دعوت دی جو قرآن میں صراحتاً مذکور نہیں اسی لئے دلائل شرعیہ میں جب کتاب و سنت کا ذکر آتا ہے تو اس سے قرآن و حدیث مراد ہوتے ہیں۔ سنت اور سنن کے معنی (مطلقاً) "طریقہ" کے ہیں چنانچہ حدیث میں آتا ہے کہ حضور علیہ الصلوٰۃ والسلام نے فرمایا "کوئی ایسا بہادر نہیں ہے؟ جو انہی کے طریق پر ہماری طرف سے جواب دے" تہذیب اللغۃ از ہری (متوفی ۱۲۵۴ھ) کے حوالہ سے لکھتے ہیں، سنت کے معنی "قابل ستائش سیدھا راستہ" بھی آتے ہیں اسی لئے کہا جاتا ہے کہ فلاں شخص اہل سنت میں سے ہے یعنی سیدھے راستے پر چلنے والوں میں سے ہے یہ استعمال سنن سے ماخوذ ہے جس کے معنی ہیں "راستہ" شمر بن حمد و یحییٰ لغوی (متوفی ۲۵۶ھ) کہتا ہے لغت میں سنت کے معنی راستہ کے نشان کے ہیں یہ وہ راستہ ہوتا ہے جس پر پہلے لوگ چلتے آئے ہیں حتیٰ کہ وہ بعد میں آنے والوں کے لئے مسلک بن جاتا ہے محاورہ ہے "فلاں شخص نے خیر کا راستہ جاری کیا" یہ اس شخص کے لئے بولا جاتا ہے جس نے کسی ایسے نیک کام کی ابتدا کی ہو، جس سے لوگ واقف نہ ہوں اور اسکو دیکھ کر سب نے وہ کار خیر اختیار کیا ہو اور اس کی پیروی کی ہو۔

وقد تکرر فی الحدیث ذکر "السنة" وما تصرف منها، والاصل فیہ "الطریقۃ" و"السیرۃ" واذا اطلقت فی الشرع فانما یراد بہا ما امر بہ النبی صلی اللہ علیہ وسلم ونہی عنہ وندب الیہ قولہ وفعلاً مما لم ینطق بہ الكتاب العزیز و لہذا ینطق فی ادلة الشرع الكتاب والسنة ای القرآن والحدیث (وبعد اسطر) السنة الطریقۃ والسنن ایضاً و فی الحدیث: الارجل یرد عنا من سنن ہؤلاء التہذیب (لابی منصور الاذہری المتوفی سن۳۸۰) السنة الطریقۃ المحمودۃ المستقیمۃ وہی ماخوذۃ من السنن وهو الطریق (وبعد اسطر) شمر بن حمد و یحییٰ المتوفی سن۲۵۶: السنة فی الاصل سنة الطریق وهو طریق سنہ اوائل الناس فصار مسلکاً لمن بعدہم و سن فلان طریقاً من الخیر یسنہ اذا ابتداء امر من البر یعنی قومہ فاستسنوا بہ وسلکوا۔

(۷) علامہ محمد تفضلی زبیدی (متوفی ۱۲۰۵ھ) تاج العروس شرح قاموس میں لفظ سنت کے تحت لکھتے ہیں:-

(و) السنة (من الله) اذا اطلقت في الشرع فانما يراد بها (حكمه وامره ونهيه) مما امر به النبي صلى الله عليه وسلم ونهى عنه وندب اليه قولاً وفعلاً مما لم ينطق به الكتاب العزيز ولهذا يقال في ادلة الشرع الكتاب والسنة اى القرآن والحديث ثم ذكر قول الراغب الاصفهاني و (الشم بن حمدويه) في ذكر اچکا ہے۔

(اور) سنت (الله کی جانب سے) جب شریعت میں مطلقاً استعمال ہوتی ہے تو اس سے مراد صرف (الله تعالیٰ کے احکام اور امر و نہی) ہوتے ہیں جن کا رسول اللہ صلی اللہ علیہ وسلم نے قولاً یا فعلاً امر فرمایا اور ان سے منع فرمایا اور جن کی ترغیب دلائی جو قرآن عزیز میں صراحتاً مذکور نہیں اسی لئے شریعت کے دلائل کے سلسلہ میں کتاب و سنت سے مراد قرآن و حدیث ہوتے ہیں (اس کے بعد امام راغب اصفہانی اور شمر بن حمدویہ کے وہ اقوال نقل کئے ہیں جن کا "مفردات" اور لسان العرب کے حوالوں میں ذکر اچکا ہے۔

ان اقتباسات کا تجزیہ

قدیم و جدید آئمہ و ارباب لغت کے مذکورہ بالا اقتباسات سے معلوم ہوا کہ (۱) ازروئے لغت لفظ سنت کے معنی ہیں الطریقة المسلموکتہ (عام راستہ) خواہ وہ طریقہ اچھا ہو یا بُرا جیسا کہ ابن درید کے بیان سے واضح ہے لیکن جن حضرات نے سنت کے لغوی معنی طریقہ حسنہ یا طریقہ مستقیمہ کئے ہیں اور اس کو "خیر" کے ساتھ مخصوص کیا ہے جیسا کہ ابوالمنصور ازہری اور علامہ زرخشری کے بیان سے ظاہر ہے وہ اس لفظ سنت کے طریقہ سنیہ یا سیرت سنیہ میں استعمال کو توسع اور مشاکلت پر مبنی قرار دیں گے جیسے جن اء سنیہ سنیہتہ مثلہا میں جن اء کے لئے سنیہ کے لفظ کا استعمال حدیث میں بھی لفظ سنت اس لغوی معنی میں بکثرت استعمال ہوا ہے جیسا کہ ابومنظور افریقی وغیرہ کے بیان اور کتب حدیث سے واضح ہے۔ قرآن حکیم میں بھی عموماً لفظ سنت اسی لغوی معنی میں استعمال ہوا ہے لیکن ابوالحسن لجیانی صاحب النوادر اور صاحب قاموس فیروز آبادی اور صاحب تاج العروس حافظ مرتضیٰ زبیدی کے بیان کے مطابق رسول اللہ کے جاری کردہ وہ احکامات جو قرآن کریم میں صراحتاً مذکور نہیں وہ بھی سنت اللہ کا مصداق ہیں اس لئے کہ آپ

نے وہ احکام اللہ کے حکم سے ہی جاری کئے ہیں جیسا کہ آیت ذیل سے معلوم ہوتا ہے۔

سنت من امر سلنا قبلک من
رسلنا ولن نجد لسنتنا تحویلا
تم سے پہلے جن رسولوں کو ہم نے بھیجا ہے ان کی سنت
(شریعت) اور تم ہماری سنت میں ہرگز کوئی تبدیلی
نہیں پاؤ گے۔ (سورہ بنی اسرائیل)

اس آیت کریمہ میں اللہ تعالیٰ نے ”سنت رسل“ کو اپنی سنت قرار دیا ہے۔

قرآن کریم میں لفظ سنت یا اس کی جمع سنن،
مندرجہ ذیل آیات میں استعمال ہوا ہے۔

(۱) سورہ آل عمران میں غزوہ احد کے سلسلہ میں ارشاد ہے :-

قد خلت من قبلکم سنن فسیروا
فی الاسراض فانظروا کیف کان
عاقبة المکذبین
بیشک تم سو پہلے (انبیاء اور ان کی فرمانبرداری و نافرمانی
امتوں کے) بہت سے طریقے (اور واقعات) گزر چکے
ہیں (ذرا) زمین میں گھوم پھر کر دیکھو جھٹلانے والوں کا
انجام کیا ہوا ہے ؟ (آل عمران ع ۱۴)

اس آیت کریمہ میں سنن سے مراد امم سابقہ کی سرکش و نافرمان قوموں کے وہ طریق کار اور
طرز عمل ہیں جو انبیاء علیہم الصلوٰۃ والسلام کی مخالفت اور تکذیب میں وہ ہمیشہ اختیار کرتی اور
ان کے اور ان کے پیروں کے ساتھ جنگ کرتی رہی ہیں اور انجام کار اس کی پاداش میں وہ ہلاک
و برباد ہوئی ہیں۔

(۲) سورہ نساء میں عورتوں کی تحریم و تحلیل کے احکام تفصیل سے بیان کرنے کے بعد ارشاد
ہوتا ہے:

یوید اللہ یبیین لکم ویہدیکم
سنن الذین من قبلکم و یتوب
علیکم و اللہ علیم حکیم
اللہ چاہتا ہے کہ بیان کر دے اور بتلا دے تم کو تم سے
پہلی امتوں کے طریقے (اور احکام) اور تمہیں (گناہوں
اور نافرمانیوں سے) توبہ کی راہ بتا دے اور اللہ تو وسیع
علم اور بڑی حکمت والا ہے۔ (النساء ع ۵)

اس آیت کریمہ میں سنن کا مصداق امم سابقہ کی مطیع و فرمانبردار قوموں کے وہ طریقے

اور "احکام شرعیہ" مراد ہیں جو شرائع سابقہ (پہلی شریعتوں) میں نافذ اور جاری رہے ہیں اور ان پر چل کر انہوں نے دنیوی اور اخروی فوز و فلاح حاصل کی ہے۔

(۳) سورہ انفال میں غزوہ بدر کے پیش آمدہ عواقب و نتائج پر متنبہ فرمانے کے بعد ارشاد ہے:

قل للذین کفروا:

ان ینتھوا لیغنی لھم

ما قد سلف

وان یعودوا فقد مضت

سنة الاولین

(انفال ۵)

اس آیت کریمہ میں سنت الاولین سے اُمم سابقہ نیز اس اُمت کے کفار و مشرکین مکہ کا وہ طرز عمل مراد ہے جو انہوں نے انبیاء سابقین نیز رسول اللہ (صلی اللہ علیہم اجمعین) کی مخالفت و عداوت میں اختیار کیا جس کے نتیجے میں وہ لڑائیوں میں مارے گئے اور جہنم رسید ہوئے۔

(۴) سورہ الحجرات میں مکذبین اُمم سابقہ کے کفر و استہزاء کا حال بیان فرمانے کے بعد ارشاد ہے:

کذلک نسلکھ فی قلوب

الجبھمین لا یومنون بہ

وقد خلت سنة الاولین

(الحجرات ۱)

اس آیت کریمہ میں بھی سنت الاولین سے کفار اُمم ماضیہ (گزری ہوئی اُمم کا فرقہ) کا طریق کار کفر و استہزاء مراد ہے جس کی پاداش میں وہ تہر خداوندی میں پکڑے گئے اور ہلاک و برباد ہوئے۔

(۵) سورہ آل اسراء میں مشرکین مکہ کے ایک گمراہ کرنے یا مکہ سے نکال دینے کی کوشش اور اپنی ماہ حق پر ثابت قدمی کا حال بیان فرمانے کے بعد ارشاد ہے:-

سنة من قد اسرنا

قبلک من رسلنا ولا تجد

تم سے پہلے جو رسول ہم نے بھیجے ان کی سنت اور تمہارے

طریق کار میں کوئی تغیر نہ پاؤ گے۔

لسنتنا نحو یلا

(الاسراء ع ۷)

اس آیت کریمہ میں دو جگہ لفظ سنت آیا ہے (۱) ایک سنت من قد اسما سلنا من
 سا سلنا میں اس سے مراد سنن انبیاء سابقین ہیں جن میں راہ حق پر ثابت قدمی اور اللہ تعالیٰ
 کی تشبیہیت (ان کو ثابت قدم رکھنا) بھی شامل ہے مزید امور کا ذکر احادیث میں سنن المسلمین
 کے عنوان سے آتا ہے (۲) اور دوسرے لسنتنا میں اس سے سنت اللہ مراد ہے یعنی
 انبیاء کرام کی حفاظت و حمایت فرمانا اور ان کے مخالف کفار و مشرکین کو ذلیل و خوار کر کے ہلاک
 کر دینا ہے جو اللہ تعالیٰ کا ابتداء بعثت انبیاء و رسل سے دائمی اور مستمر عمل اور طریق کار چلا آتا ہے
 (۶) سورۃ الکہف میں اللہ تعالیٰ کفار و مشرکین کے پر اتمام حجت کے طور پر ارشاد فرماتے ہیں:

اور نہیں روکا لوگوں کو۔ جبکہ ان کے پاس ہدایت
 آگئی۔ اس پر ایمان لانے اور اپنے پروردگار سے
 معافی چاہنے سے اس کے سوا کسی چیز نے کہ ان کے پاس
 پہلی (کافر) قوموں کے ساتھ اللہ کا طریق کار آجائے
 (ان کا معاملہ ان کے ساتھ بھی کیا جائے) یا
 عذاب ان کے پروردگار آجائے۔

وما منع الناس ان
 یؤمنوا اذ جاءهم الہدیٰ
 ویستغفروا سربہم
 الا ان تأتیہم سنة
 الخف الاولین او یأتیہم
 العذاب قبلہ (الکہف ع ۸)

سے اُمم اس آیت کریمہ میں سنت الاولین سے اللہ تعالیٰ کا وہ معاملہ مراد ہے جو وہ پہلی قوموں
 سے سرک و کفر اور جود و عناد کی پاداش میں ہمیشہ سے ان کے ساتھ کرتا رہا ہے اور اس کے نتیجے
 میں وہ ہلاک و برباد ہوتی رہی ہیں۔

(۷) سورۃ الاحزاب میں بھی سنت کا لفظ دو جگہ آیا ہے (۱) ایک رسول اللہ صلی اللہ علیہ
 وسلم کا حضرت زینب مطلقہؓ سے نکاح کے ساتھ نکاح کر دینے کے بعد معترضین کا
 منہ بند کرنے کی غرض سے ارشاد ہے:

نبی پر اس کام میں کوئی حرج (اور مضائقہ) نہیں جو
 اللہ نے اس کے لئے مقرر فرما دیا۔ اللہ کا طریقہ

ماکان علی النبی من حرج فیما
 فرض اللہ لہ سنة اللہ فی الذین

خلوا من قبل وکان امر اللہ قدس

(رہا ہے) ان (نبیوں) کے بارے میں جو پہلے گذر چکے ہیں اور اللہ کا طے شدہ حکم تو ہو کر رہتا ہے

مقدوساً (الاحزاب ۵۷)

اس آیت کریمہ میں الذین خلوا من قبل سے انبیاء سابقین مراد ہیں اور ان کے بارے میں اللہ کی سنت سے مراد اللہ تعالیٰ کے وہ خصوصی احکام ہیں جن کا تشریحی یا تکوینی مصالح کے تحت ان کو حکم دیا جاتا ہے اور وہ اس کی تعمیل کرتے ہیں جیسے اس واقعہ میں اپنے متبنی نہیل بن حاسثہ کی مطلقہ بیوی سے نکاح کرنے کا آپ کو نہ صرف حکم دیا گیا بلکہ تکوینی طور پر اللہ تعالیٰ نے خود ہی نکاح بھی کر دیا تاکہ نبی کی ذات سے ہی اس حکم شرعی کا نفاذ ہو جائے کہ متبنی بیٹے کی بیوی حرام نہیں ہوتی چنانچہ ارشاد ہے:

نرا وجنا کھا لکیلا لیکون علی المؤمنین ہم نے (خو) اس (زینب) کا تم سے نکاح کر دیا تاکہ ایمان والوں پر کوئی تنگی نہ (باقی) رہے۔

حراج و الاحزاب ۵۷

دوسری جگہ اسی سورت میں منافقین اور منافقین (جھوٹی خبریں اڑانے والوں) کو سختی کے ساتھ مسلمان عورتوں کو ستانے پھیر چاڑھنے یا مسلمانوں کے متعلق جھوٹی خبریں اڑانے سے منع فرمانے کے بعد ارشاد ہے:

لئن لم نیتہ المنافقون والذین

فی قلوبہم مرض والہم جنون

فی المدینۃ لنگرینک بہم

ثم لا یجاءوہم و نذک فیہا الا قلیلا

ملعونین، اینما تقفوا اخذوا و

قتلوا تقتیلا سنۃ اللہ

فی الذین نحلوا من قبل

ولن تجد لسنۃ اللہ

تبدیلا

(الاحزاب ۱۲)

اس آیت کریمہ میں دونوں جگہ سنت اللہ سے مراد اللہ تعالیٰ کا مفسدوں کو اخراج بلد

(شہر بدر کرنے) اور قتل کر ڈالنے کا حکم ہے یعنی مفسدوں اور فتنہ انگیز لوگوں کو اپنی حرکات سے باز نہ آنے کی صورت میں شہر بدر کرنے اور قتل کر ڈالنے کا حکم اُدیان و اُمم سابقہ میں بھی معمول رہا ہے (۸) سو سڈ فاطر میں اللہ تعالیٰ مشرکین مکہ کے ایک فریب اور جھوٹ کی کہ اگر ہمارے لئے نبی بھیجا گیا تو ہم سب امتوں سے زیادہ اس کی پیروی کریں گے۔ حقیقت بے نقاب کر دینے کے بعد فرماتے ہیں:

فهل ينظرون الا سنة الاولين؟
 فلن تجد لسنة الله تبديلا
 ولن تجد لسنة الله تحويلا
 (فاطر ع ۵)

تو کیا وہ پہلی قوموں کے طریق کار ہی کا انتظار کر رہے ہیں؟ تو (یاد رکھو) تم اللہ کے (مستمر) طریق کار میں کوئی تبدیلی نہ پاؤ گے اور نہ تم اللہ کے طریق کار کو طمٹا ہوا پاؤ گے۔

اس آیت کریمہ میں بھی سنت الاولین سے کفار اُمم سابقہ کا مستمر طریق کار اور دائمی طرز عمل مراد ہے یعنی مکرو فریب اور جھوٹ بولنا اور سنت اللہ سے ایسی امتوں کے ساتھ اللہ تعالیٰ کا دائمی طرز عمل اور طریق کار مراد ہے یعنی ان کو رسوا کرنا اور دنیا و آخرت میں اس مکرو فریب اور جھوٹ کی عبرتناک سزائیں دینا کہ دونوں معاملے ہمیشہ ہوئے ہیں آج کوئی نئی بات نہیں ہے۔

تحفہ سورۃ المؤمنین میں اللہ تعالیٰ عذاب الہی کے آجانے کے بعد ایمان لانے کے بیکار اور غیر مفید کو بیان کرنے کے بعد فرماتے ہیں کہ ہمیشہ تم جیسی کافر و سرکش قومیں عذاب الہی کو دیکھ کر سے اُممئی ہیں اور اللہ تعالیٰ کے ہاں اس وقت کا ایمان کبھی مقبول و معتبر نہیں ہوا۔ یہی اللہ تعالیٰ کا ہمیشہ کا دستور العمل اور معمول رہا ہے ارشاد ہے:

فلم يك ينفعهم ايما نهم
 لما سؤ وبأسنا سنت الله التي
 قد خلت في عبادہ
 (المومن ۹۴)

پس ان کا اس وقت ایمان لانا جبکہ انہوں نے ہمارے عذاب کو دیکھ لیا کچھ ان کے لئے مفید نہیں ہوا اللہ کے اُس طریق کار (اور معمول) کے مطابق جو اس کے بندوں کے درمیان چلا آیا ہے۔

اس آیت کریمہ میں سنت اللہ سے اللہ کا وہ ازلی وابدی حکم مراد ہے جو تمام اُمم سابقہ میں معمول رہا ہے کہ ایمان عند البأس (عذاب سامنے آنے کے وقت کا ایمان) معتبر نہیں ہے۔

(۱۰) سورۃ الفتح میں اللہ تعالیٰ حملہ آور کفار مکہ کے حملے سے بچانے کے انعام و احسان کا تذکرہ فرمانے کے بعد ارشاد فرماتے ہیں۔

ولو قاتلکم الذین کفروا والو توذوالادبایہ
ثم لایجدون دلیا ولا نصیرا سنة
ان الله التي قد اخلت من قبل ولن
تجد لسنة الله تبديلا (الفتح ۳۷)

اور اگر ان کافروں نے تم سے جنگ کی تو یقیناً وہ پشت
پھیر کر بھاگیں گے اور پھر وہ نہ اپنا کوئی حمایتی پائیں گے
نہ مددگار یہ اللہ کا (دائمی) طریق کار ہے اور تم اللہ کے
معمول اور طریق کار میں ہرگز کوئی تبدیلی نہ پاؤ گے۔

اس آیت کریمہ میں بھی سنت اللہ سے اللہ تعالیٰ کا ایک دائمی اور مستمر معاطہ اور دستور العمل
مراد ہے کہ جب بھی اہل حق اور اہل ایمان کے مقابلہ پر کفار و منکرین میدان جنگ میں آئے ہیں آخر کار
سر پر پاؤں رکھ کر بھاگے ہیں۔ میدان جنگ میں مومنوں اور فرمانبرداروں کو فتح و ظفر اور کافروں
اور سرکش نافرمانوں کو شکست دینا اللہ تعالیٰ کا دائمی دستور العمل ہے۔

قرآن عظیم کی مذکورہ بالا دس سورتوں میں سورہ جگہ لفظ سنت یا اس کی،
تحلیل و تجزیہ جمع سنن آیا ہے ان استعمالات پر غور کرنے سے پہلی بات تو یہ معلوم

ہوئی کہ سنت یا سنن کا لفظ اضافت کے بغیر استعمال نہیں ہوتا جہاں لفظوں میں اضافت نہیں
ہے وہاں معنی کے اعتبار سے اضافت ضرور ہے سیاق و سباق (آگے سمجھے کے بیان) سے
ہو جاتا ہے۔

۱۷

دوسری بات یہ کہ قرآن کریم میں سنت یا سنن کی اضافت یا اللہ کی طرف ہوئی ہے

الاولین اور الذین خلوا من قبل کی طرف لیکن اس لفظ کے دو مصداق ہیں ایک انبیاء و مرسلین
دوسرے اُمم سابقہ۔ اُمم سابقہ کے پھر دو مصداق ہیں ایک مومنین و مطیعین دوسرے کفار و منکرین۔
لہذا اضافت کے اعتبار سے قرآن کریم میں سنت کی چار قسمیں ہیں (۱) سنت اللہ (۲) سنت المرسلین
(۳) سنت المومنین (۴) سنت المنکرین۔ اس اجمال کی تفصیل یہ ہے۔

سنت اللہ سے مراد اللہ تعالیٰ کا اپنے نافرمان یا فرمانبردار بندوں کے ساتھ وہ دائمی اور مستمر معاطہ

ہے جو تمام اُمم سابقہ میں بھی اور اس اُمت میں بھی برابر جاری و ساری رہا ہے (۱) نافرمانوں اور
منکروں کو ان کی سرکشی و نافرمانی اور کفر و شرک پر دنیوی سزائیں دینا، ذلیل و رسوا کرنا، اہل ایمان

کے ساتھ لڑائیوں میں ان کو پاپا کرنا، شکست دینا، مفسدوں اور فتنہ پردازوں کے متعلق مناسب اور ضروری احکام۔ اخراج بلد، گرفتاری، قتل وغیرہ۔ نافذ کرنا۔

(۲) ایمان لانے والوں اور فرمانبرداروں کی دنیوی اور اخروی فوز و فلاح کے لئے « احکامات شرعیہ » نازل فرمانا اور کفار و معاندین کے مقابلہ پر ان کو فتح و نصرت سے سرفراز فرمانا۔

اُمم سابقہ میں۔ اور اس امت میں بھی۔ دونوں قسم کے لوگ ہوئے ہیں، منکرین و مکذبین بھی اور مطیعین و مومنین بھی مگر دونوں کے طریق کار اور طرز عمل ایک دوسرے سے بالکل مختلف ہوئے ہیں۔ سرکش و نافرمان کافر قوموں نے ہمیشہ انبیاء و مرسلین کی تکذیب اور احکام الہیہ کی مخالفت و نافرمانی کی ہے اور اس کی پاداش میں تباہ و برباد ہوئی ہیں۔ مومنین و مطیعین نے ہمیشہ انبیاء و رسل کی تصدیق کی ہے اُن پر ایمان لائی ہیں اور احکام الہیہ کے سامنے سرتسلیم خم کیا ہے اور اس کے نتیجہ میں دنیوی اور اخروی فوز و فلاح سے سرفراز ہوئی ہیں لہذا ہر گروہ کی سنت سے اس گروہ کا طریق کار اور طرز عمل مراد ہے جسکی تفصیل اللہ تعالیٰ نے تذکیر یا پیام اللہ کے تحت نہایت وضاحت اور دلائل و براہین کے ساتھ بیان کی ہے اور یہی لفظ سنت کے لغوی معنی ہیں جس کی تفصیل آپ لغوی تحقیق کے ذیل میں پڑھ چکے ہیں۔ آیات نمبر ۱، ۳ و ۳، ۵ و ۶، ۸ و ۹ و ۱۰ میں

آیت کریمہ نمبر (۲) میں۔ سیاق و سباق کے قرینہ سے۔ سنن الذین من قبلكم سے اُمم سابقہ کے وہ احکام شرعیہ۔ خصوصاً عورتوں کی تحریم و تحلیل سے متعلق احکام۔ مراد ہیں جواں امتوں میں جاری اور نافذ رہے ہیں اس اعتبار سے کہ ان کو ان امتوں میں انبیاء مرسلین لیکر آئے ہیں ان کو سنن مرسلین بھی کہا جاسکتا ہے بہر حال ان سنن کا مصداق اُمم سابقہ کے احکام شرعیہ ہیں۔

آیت کریمہ نمبر (۵) میں سنۃ من قدام سلنا من رسالنا سے انبیاء مرسلین کی سنتیں یعنی احکام شرعیہ مراد ہیں جن کو وہ لیکر آئے ہیں اور خود بھی انہوں نے اُن پر عمل کیا ہے اور ان کی امتوں نے بھی۔ جن میں راہ حق پر ثابت قدمی اور اعداء دین کے کہنے میں نہ آنا بھی داخل ہے۔

انبیاء مرسلین کے اُنھیں احکام شرعیہ کو احادیث میں سنن المرسلین سے تعبیر کیا گیا ہے اور رسول اللہ صلی اللہ علیہ وسلم نے ان میں سے کچھ احکام کی نشاندہی فرمائی ہے۔

آیت کریمہ نمبر (۷) میں بھی سنت اللہ فی الذین خلوا من قبل سے انبیاء سابقین علیہم السلام سے متعلق خصوصی احکام الہیہ مراد ہیں اور اسی سورۃ کی آیت نمبر (۷) میں —
سنة الله سے ایک حکم خداوندی — مفسدین کا اخراج بلد، گرفتاری اور قتل مراد ہے جو اُمم سابقہ میں جاری رہا ہے۔

واضح ہو کہ یہ سنت یا سنن وہی اُمم سابقہ کے احکام شرعیہ ہیں جن کو انبیاء مرسلین اپنے اپنے عہد میں لیکر آئے ہیں اور ہر امت ان احکام شرعیہ کی پابند اور متبع رہی ہے اللہ تعالیٰ ارشاد فرماتے ہیں:

لکل جعلنا منكم شرعة
و منها جا (مائدا ۷۷)

ہم نے تم میں سے ہر ایک امت کے لئے ایک شریعت اور دستور العمل تجویز کیا ہے۔

اور آخر میں انبیاء سابقین و اُمم سابقہ کی شرائع (شریعتوں) کی طرح خاتم الانبیاء صلی اللہ علیہ وسلم کو بھی ایک مستقل شریعت اللہ تعالیٰ نے عطا فرمائی ہے جس کو آپ لیکر آئے ہیں اور اسی نسبت سے آپ صاحب شریعت رسول ہیں ارشاد ہے۔

ثم جعلناك على شريعة من الامر
فاتبعها ولا تتبع اهواء الذين
لا يؤمنون (الجاثية ۵۷)

پھر (سب کے بعد) ہم نے تم کو دین کی ایک مستقل شریعت پر مامور کیا ہے پس تم اس کی پیروی کرو اور ان لوگوں کی خواہشات کی پیروی مت کرو جو ایمان نہیں لاتے۔

رسول اللہ صلی اللہ علیہ وسلم کی یہ شریعت (سنت) جس کے اتباع کے آپ مامور ہیں اور آپ کی اُمت بھی۔ قرآن کریم میں اللہ تعالیٰ نے اس کے لئے سنت کے بجائے ما اتاكم الرسول یا اسوۃ حسنة یا الحکمت یا ما انزل اليك یا ما نزل اليهم وغیرہ الفاظ استعمال کئے ہیں اس کی تفصیل اور ان تعبیرات کی حکمت و مصلحت کا بیان قرآن کریم میں سنت رسول کا مصداق کے ذیل میں ملاحظہ فرمائیے۔

منبت بنبت بنبت بنبت بنبت

شریعت کی اصطلاح میں مطلقاً سنت کے معنی صرف "سنت رسول اللہ" کے ہیں یہ سنت کے اصطلاحی معنی ہیں جیسا کہ امام راغب اصفہانی ابن اثیر جزری اور ابو منظور

افریقہ کی تصریحات سے واضح ہے کہ جس طرح اصطلاح شریعت میں "کتاب" سے مراد کتاب اللہ اور قرآن ہے اسی طرح "سنت" سے مراد سنت رسول اللہ اور حدیث ہے۔ وھذا ما کنا بصدور اس سنت کے مصادیق وشمولات یعنی وہ امور جو اس سنت کے ذیل میں آتے ہیں حافظ ابن اثیر جزری علامہ ابن منظور افریقی اور حافظ رضی زبیدی کے بیان کے مطابق تو "رسول اللہ صلی اللہ علیہ وسلم کے تمام اوامر و نواہی اور افعال و اعمال ہیں خصوصاً وہ جو قرآن میں مذکور نہیں" لیکن امام راغب سنتہ النبی کی تعبیر "طریقہ التي کان یتحرکھا" سے کرتے ہیں یعنی رسول اللہ صلی اللہ علیہ وسلم کے وہ پنجمہ افعال و اخلاق جو آپ بالقصد و الارادہ اختیار فرماتے تھے اس لحاظ سے رسول اللہ صلی اللہ علیہ وسلم کی سیرت طیبہ سنت کا مصداق ہوگی جس کو قرآن حکیم میں "اسوۃ حسنہ" سے تعبیر فرمایا ہے۔

لیکن جمہور محدثین و فقہاء کا مختار یہی ہے کہ سنت اور حدیث (مرفوع) مترادف ہیں اور وہ سنت کو حدیث کے معنی میں ہی استعمال کرتے ہیں چنانچہ بیشتر محدثین کی کتب حدیث کے نام اسی بنا پر سنن پر رکھے گئے ہیں جیسے سنن ابی داؤد، سنن نسائی، سنن دارمی، سنن دارقطنی وغیرہ اور متعدد قدیم و جدید محدثین نے اپنی تصانیف کا نام کتاب السنۃ رکھا ہے۔

لیکن جو حضرات محدثین سنت اور حدیث میں فرق کرتے ہیں وہ حدیث کا لفظ رسول اللہ صلی اللہ علیہ وسلم کی زبان وحی ترجمان سے نکلے ہوئے اقوال (اوامر و نواہی) کے ساتھ مخصوص کرتے ہیں بالفاظ دیگر صرف "قولی" یا تقریری روایات کو "حدیث" کہتے ہیں اور رسول اللہ صلی اللہ علیہ وسلم سے صادر شدہ اعمال و اخلاق کو "سنت" کہتے ہیں بالفاظ دیگر صرف حقیقت یہ ہے کہ ہر وہ قول و فعل و خلق جو نبی معصوم صلی اللہ علیہ وسلم کی ذات گرامی سے سرزبان ثابت ہو وہ آپ کی نسبت سے آپ کی "سنت" ہے اور جب کوئی صحابی یا راوی زبان مبارک

سے اس بات کو سنکر یا ذات گرامی کو وہ کام کرتا ہوا دیکھ کر روایت کرے تو وہ ہی حدیث کہلاتی ہے۔
(یہی حدیث کے لغوی اور عرفی معنی کا تقاضا ہے)

اس تحقیق کے اعتبار سے سنت و حدیث میں فرق صرف مفہوم کے اعتبار سے ہے مصداق
دو لڑوں کا بانگل ایک ہے یعنی رسول اللہ صلی اللہ علیہ وسلم کا ہر قول و فعل اور عمل و خلق نیز ہر بیان
سکوئی (تقریر) آپکی سنت ہے اور وہی حدیث ہے

مذکورہ بالا بیان کے اعتبار سے ایک حدیث اگر آپ کے متعدد اقوال یا افعال یا اخلاق کے
بیان پر مشتمل ہو تو چند سنتوں پر مشتمل ہو سکتی ہے۔ یہی مطلب ہے امام احمد کے اس قول کا یہ حدیث
پانچ سنتوں پر مشتمل ہے

محمدین اور ائمہ مجتہدین و فقہاء کے | چونکہ علماء دین یعنی محدثین، ائمہ مجتہدین اور فقہاء امت کے اغراض
نزدیک سنت کے اصطلاحی معنی | و مقاصد اور موضوع بحث الگ الگ ہیں اس لئے ان حضرات
کی اصطلاح میں سنت کی تعریف میں بھی کسی قدر فرق اور اختلاف ہے

۱۔ وہ محدثین و ارباب سیر جن کا مقصد رسول اللہ صلی اللہ علیہ وسلم کی مکمل حیات طیبہ کو محفوظ
و مرتب کرنا ہے وہ سنت کی حسب ذیل تعریف کرتے ہیں:

”رسول اللہ صلی اللہ علیہ وسلم کے تمام اقوال و افعال، اعمال و اخلاق اور ظاہری و
باطنی جسمانی و روحانی محاسن و شمائل اور ولادت سے لیکر وفات تک کے تمام احوال
کا مجموعہ ”سنت“ ہے خواہ ان سے کوئی حکم شرعی ثابت ہو یا نہ ہو۔ اس تعریف کے
اعتبار سے رسول اللہ کی سیرت طیبہ بھی سنت کے تحت آجاتی ہے۔

۲۔ وہ محدثین اور ائمہ مجتہدین جن کا مسلح نظر رسول اللہ صلی اللہ علیہ وسلم کی تشریحی زندگی کو مدون
و مرتب کرنا اور اس سے احکام شرعیہ کا استخراج و استنباط کرنا ہے وہ سنت کی تعریف حسب ذیل
کرتے ہیں:

۱۵ واضح ہو کہ دشمنان سنت و حدیث مستشرقین اور ان کی نقالی کرنے والے مستغربین یعنی ڈاکٹر شاخست اور ان کے معنوی و
روحانی شاگرد ڈاکٹر فضل الرحمن نے امام احمد کے اسی قول سے حدیث و سنت کے درمیان فرق اور تغایر ثابت کر کے علم
مصطلح حدیث سے اپنی ناواقفیت و جہالت کا ثبوت دیا ہے۔ ۱۳ (ملاحظہ فرمائیے فکر و نظر ص ۱۶۱ ش ۳ ج ۲ ماہ ستمبر ۱۹۶۴ء)

”رسول اللہ صلی اللہ علیہ وسلم کے ان تمام اقوال و افعال اور تقریر بیان سکوتی) کا جو احکام شرعیہ کا ماخذ ہوں خواہ وہ احکام صراحتاً قرآن حکیم میں مذکور ہوں یا نہ ہوں۔ مجموعہ سنت ہے اسی معنی اصطلاحی کے تحت کتاب اللہ“ (قرآن) کے بعد دوسرا مصدر تشریح یعنی ماخذ احکام شرعیہ ”سنت“ ہے“

۳۔ فقہاء امت کا موضوع معرفۃ النفس مالہا و ما علیہا یعنی فعل اور ترک کے اعتبار سے بندہ کے افعال سے بحث کرنا ہے اس لئے وہ سنت کی تعریف حسب ذیل کرتے ہیں :-
 ”ہر وہ عمل جس کے ترک کرنے پر آخرت کا کوئی مواخذہ یعنی عذاب نہ ہو اور عمل کرنے پر اجر و ثواب خصوصاً رسول اللہ صلی اللہ علیہ وسلم کی خوشنودی اور شفاعت نصیب ہو وہ ”سنت“ ہے۔ اسی طرح ہر وہ حکم جو سنت سے ثابت ہو اس کو بھی فقہاء سنت“ کہتے ہیں“

ہمارا موضوع بحث تو اگرچہ ”سنت کا مرتبہ بحیثیت ماخذ احکام شرعیہ“ ہے لیکن رسول اللہ کی سیرت طیبہ اور اسوۂ حسنہ کے واجب الاتباع یا اللئق اتباع ہونے کو بھی ہم دلائل سے ثابت کریں گے انشاء اللہ تعالیٰ و ما توفیقی الا باللہ علیہ توکلت والیہ انیب۔
 تشبیہ :- تعریف سنت کے اس فرق و اختلاف سے یہ توہم ہرگز نہ ہونا چاہیے کہ سنت کے معنی میں علماء دین میں کوئی اختلاف ہے۔ اس پر تو اُمت کا اتفاق و اجماع ہے کہ سنت سے مراد ”سنت رسول اللہ“ ہے مگر سنت رسول اللہ صلی اللہ علیہ وسلم کی مختلف شئون و حیثیات اور مختلف پہلو ہیں جس طبقہ نے جس حیثیت کو موضوع بحث بنانے کی سعادت حاصل کرنی چاہی اسی کی رعایت سے سنت کی تعریف کی تاکہ موضوع بحث کی طرف بھی اشارہ ہو جائے۔

ولقد صدق من قال: عبائلتنا شتی وحسنک واحد

خلفاء اربعہ (حضرت ابو بکر صدیق، حضرت عمر فاروق، حضرت عثمان غنی اور حضرت علی بن ابی طالب، رضوان اللہ علیہم اجمعین کے وہ سنت خلفاء راشدین اجتہادات جو یقیناً کتاب و سنت سے ہی ماخوذ و مستنبط ہوتے ہیں ان کے لئے بھی شریعت کی اصطلاح میں سنت کا لفظ استعمال ہوا ہے اس کی دو وجہ ہیں :-

۱۔ خود رسول اللہ صلی اللہ علیہ وسلم نے حضرت عباس بن ساریہ کی مذکورہ ذیل حدیث میں خلفاء راشدین کے لئے لفظ سنت استعمال فرمایا ہے اور انتہائی تاکید کے ساتھ اس کے اتباع کا حکم دیا ہے

فانه من يعش بعدى فسيرى

بیشک جو میرے بعد زندہ رہے گا وہ بکثرت (دین میں)

اختلافاً كثيراً فعليكم بسنتي وسنة

اختلافات دیکھے گا پس تم اپنے اوپر لازم کر لینا میری سنت

الخلفاء الراشدين المهتدين

کو اور ہدایت یافتہ خلفاء راشدین کی سنت کو اسی سے

تمسكوا بها وعضوا عليها

استدلال کرنا اور اسکو دانتوں سے پکڑ لینا (مضبوطی کے

۱۲۵۳۲۳)

بالنواجذ۔ (اخرجه ابو داؤد فی سننہ) ساتھ اس پر قائم رہنا)

۲۔ حضرات خلفاء اربعہ رضی اللہ عنہم کو رسول اللہ صلی اللہ علیہ وسلم سے طول مصاحبت، ہمہ وقتی رفاقت اور علوم وحی والہام سے غیر معمولی فطری مناسبت کی وجہ سے ایسا روحانی قرب و اتحاد حاصل ہو گیا تھا کہ ان کا علمی اور ذہنی مزاج تشریحی بن چکا تھا اور علل و اغراض تشریح احکام پر بخوبی واقف ہو چکے تھے بلکہ درحقیقت یہ حضرات رسول اللہ صلی اللہ علیہ وسلم کی خارق العادہ تعلیم و تربیت کا زندہ معجزہ تھے۔ رسول اللہ صلی اللہ علیہ وسلم کا مذکورہ بالا ارشاد گرامی اور وصیت اسی کی شہادت و توثیق ہے۔ اسی لئے رسول اللہ صلی اللہ علیہ وسلم نے اپنی وفات کے بعد صدیق اکبر اور فاروق اعظم رضی اللہ عنہما کی پیروی اور اتباع کا۔ ان کے ناموں کی تصریح کے ساتھ۔ حکم فرما دیا تھا بالفاظ دیگر اپنے بعد تشریح احکام شرعیہ کے منصب کے لئے ان کو نامزد کر دیا تھا۔ ارشاد ہے۔

عن حذيفة قال قال رسول الله

حضرت حذیفہ سے روایت ہے کہ رسول اللہ صلی اللہ علیہ

صلى الله عليه وسلم: لا ادري

وسلم نے فرمایا: مجھے معلوم نہیں میں کتنی مدت اور تمہارا

ما بقائى فيكم فاقتدوا بالذین

درمیان زندہ رہوں گا (موت زندگی کا کوئی بھروسہ

بعدي ابا بكر وعمر وفي رواية

نہیں) لہذا تم میرے بعد (دینی امور میں) ابوبکر و عمر کی

فاشار الى ابى بكر وعمر

پیروی کرنا ایک روایت میں ہے کہ آپ نے ان دونوں

(اخرجه الترمذی فی جامعہ ص ۲۷۹)

حضرات کی جانب اشارہ کر کے بتلایا۔

اور حضرت عمر فاروق رضی اللہ عنہ کے تشریحی مزاج کا تو یہ عالم ہے کہ آپ کی حیات میں ہی تفسیریں

احکام۔ جو "موافقات عمر" کے نام سے معروف ہیں۔ ایسے ہیں کہ ان کی مشروعیت سے پہلے حضرت عمر نے ان احکام کے نافذ کرنے کی سرور کائنات صلی اللہ علیہ وسلم سے درخواست کی اور اسی کے موافق قرآن کریم کی آیات نازل ہوئی ہیں جن میں سے تین کا ذکر وہ خود اپنے رب جل مجدہ کے امتنان کے طور پر کرتے ہیں۔ فرماتے ہیں:

عن انس وابن عمر ان عمر

قال وافقت سہابی فی ثلاث

فقلت یا رسول اللہ: لو

اتخذنا من مقام ابراہیم

مصلی فنزلت واتخذوا

من مقام ابراہیم مصلی

وقلت: یا رسول اللہ!

یدخل علی نساءك البرو

الفاجر فلو امرتھن تحتجبن

فنزلت آية الحجاب واجتمع

نساء النبی صلی اللہ علیہ وسلم

فی الغیبة فقلت عسی ان

طلقن ان یبدلن ازواجنا

خیرا منکن فنزلت کذ لک

وفی رواية فی اساری بدکا

(متفق علیہ)

حضرت انس اور حضرت ابن عمر حضرت عمر فاروق رضی اللہ عنہما سے

روایت کرتے ہیں کہ انہوں نے فرمایا: میں نے تین امور

(احکام شرعیہ) میں اپنے رب سے موافقت کی ہے (یعنی

جو میرے خیال میں آیا وہی اللہ کا حکم نازل ہوا رہا، میں نے

رسول اللہ صلی اللہ علیہ وسلم سے عرض کیا: اچھا ہو

اگر ہم مقام ابراہیم کو نماز کی جگہ بنالیں تو آیت کریمہ

واتخذوا من مقام ابراہیم مصلی نازل ہوگی۔

(۲) میں نے عرض کیا یا رسول اللہ آپ کی ازواج مطہرات

کے مکانات میں ہر طرح کے نیک و بد بڑے بھلے لوگ آتے

جاتے ہیں اچھا ہو اگر آپ ان کو پردہ کا حکم دیدیں تو آیت

حجاب نازل ہوگی (۳) ازواج مطہرات نے اپنے نفقات

میں اضافہ کا سختی کے ساتھ مطالبہ کیا اس پر میں نے ان سے

کہا: کچھ بعید نہیں کہ آپ تم سب کو طلاق دیدیں اور

اللہ تمہاری جگہ تم سے بہتر بیویاں آپ کو دیدے چنانچہ

ایسے ہی آیت (احزاب) نازل ہوگی اور ایک روایت میں

تیسرا واقعہ بدر کے قیدیوں کا ہے۔

نہ صرف یہ موافقت بلکہ خود رسول اللہ علیہ وسلم کے اس شرعی مزاج کی ذیل کے الفاظ میں شہادت دی ہے، ارشاد ہے:

حضرت ابن عمر کہتے ہیں کہ رسول اللہ صلی اللہ علیہ وسلم نے

عن ابن عمر قال قال رسول اللہ

صلی اللہ علیہ وسلم: ان اللہ جعل الحق علی لسان عمر و قلبہ (رواۃ الترمذی) وفی روایۃ ابی داؤد: وضع الحق علی لسان عمر یقول بہ۔

فرمایا: اللہ نے حق کو عمر کی زبان پر مسلط کر دیا ہے اور ایک روایت میں ہے: حق کو عمر کی زبان پر رکھ دیا ہے (اس لئے وہ ہمیشہ حق بات ہی کہتے ہیں۔

اسی لئے حضور علیہ الصلوٰۃ والسلام نے ارشاد فرمایا

لو کان بعدی نبی لکان عمر (رواۃ) اگر (بالفرض) میرے بعد کوئی نبی ہوتا تو وہ عمر ہوتے۔ چنانچہ ہمارے شیخ نور اللہ مرقدہ (امام العصر حضرت مولانا وسیدنا الشیخ محمد انور شاہ لکھنوی قدس سرہ) جامع ترمذی کے امالی میں مذکورہ بالا حدیث کے ذیل میں فرماتے ہیں۔

وفی شرح لہذا الحدیث قولان (۱) قیل ان سنة الخلفاء الراشدين و الطریقة المسلوكة عنہم ایضا سنة و لیس ببداعة (۲) وقیل ان سنة الخلفاء فی الواقع سنة النبی صلی اللہ علیہ وسلم و انما ظہرت علی ایدیکم (۳) و یکن لنا ان نقول ان الخلفاء الراشدين مجازون فی اجراء المصالح المرسلۃ و هذه المرتبة فوق مرتبة الاجتهاد و دون مرتبة التشريع و المصالح المرسلۃ حکم علی اعتبار علة لم یثبت اعتبارها من الشارع و هذا جائز للخلفاء الراشدين لا للمجتهدین (۴) و نہ عم البعض ان الخلفاء الراشدين

اس حدیث کی شرح میں (علماء کے) دو قول (مشہور) ہیں (۱) بعض نے کہا ہے کہ خلفاء راشدین کی سنت اور ان کا مختار طریقہ بھی (رسول اللہ کے فرمان کی بنا پر) سنت ہی بدعت نہیں (۲) بعض نے کہا ہے کہ سنت خلفاء و درحقیقت رسول اللہ کی سنت ہی ہوتی ہے صرف اس کا ظہور خلفاء کے ہاتھ پر ہوتا ہے (۳) ہم یہ بھی کہہ سکتے ہیں (یہ تیسرا اور تحقیقی قول ہے) کہ خلفاء راشدین مصالح مرسلہ (کی بنا پر احکام) کے اجراء کے مجاز ہیں۔ یہ مرتبہ اجتهاد سے اوپر اور تشریح سے نیچے ایک مرتبہ ہے (اور خلفاء راشدین کے ساتھ مخصوص ہے) مصالح مرسلہ کے اعتبار کرنے کا مطلب یہ ہے کہ کسی ایسی علت کی بنا پر احکام جاری کر دینا جس کا اعتبار کرنا (اور اس کے تحت احکام جاری کرنا) شارع علی الصلوٰۃ والسلام سے ثابت نہ ہو، یہ (صرف) صرف خلفاء راشدین کے لئے جائز ہے مجتہدین اس کے مجاز نہیں (۴) بعض علماء کا یہ کہنا ہے کہ خلفاء راشدین صرف اسی کے

یس اللهم الا ما للجمته دین و هذا
 غیر صحیح و بعض مسائل ابی حنیفہ
 تدل علی ان اللهم مساغ فی اجراء
 المصالح المرسلتہ و عرض علیہا
 بالنواجذ۔

بجاز میں جس کے مجتہدین مجاز ہیں (اور ان میں اور مجتہدین
 میں کوئی فرق نہیں) یہ قول صحیح نہیں ہے (نصوص شرعیہ
 کے خلاف ہے) امام ابو حنیفہ رحمہ کے بعض مسائل اس پر
 دال ہیں کہ خلفاء اربعہ مصابیح مرسلہ کے اجراء کے مجاز ہیں
 اور اس اصل کو امام ابو حنیفہ نے دانتوں سے پکڑا

(الصرف الشذی ص ۷) ہوا ہے (اور سختی سے اس پر کاربند ہیں)

بہر صورت شارع علیہ الصلوٰۃ والسلام کے ارشاد گرامی کے مطابق سنت خلفاء راشدین
 پر بھی شرعاً سنت کے لفظ کا اطلاق جائز اور سنت رسول میں شامل ہے۔

۱۔ حضرت ابو بکر صدیق رضی اللہ عنہ کا مانعین زکوٰۃ (زکوٰۃ دینے سے انکار کرنے والوں) کو
 مرتد قرار دے کر ان سے قتال کرنا اور فرمانا۔

واللہ لو منعونی عقالا کاذبا

یودونہا الی رسول اللہ صلی

اللہ علیہ وسلم لقالتہم صحیح مسلم

سنت صدیقی ہے اور انکا یہ فیصلہ دین میں "قطع و برید" کا سبب کر کے دین رسول اللہ

صلی اللہ علیہ وسلم کی داخلی حفاظت کے سلسلہ میں عظیم الشان کارنامہ ہے۔

۲۔ حضرت عمر فاروق رضی اللہ عنہ کا رمضان المبارک کی راتوں میں علیحدہ علیحدہ قیام اللیل

کرنے والوں کو اول شب میں ایک امام کے پیچھے جمع کر کے بیس رکعت تراویح مقرر فرمادینا سنت

فاروقی کی متعدد مشہور و معروف مثالوں میں سے ایک مثال ہے اور مقبول ترین سنت، جو آج

تک تمام عالم اسلامی میں دائر و سائر ہے۔

۳۔ حضرت عثمان غنی رضی اللہ عنہ کا نماز جمعہ کے لئے ایک اذان کا اعنافہ فرمانا اور عالم اسلامی

کے تمام مسلمانوں کو "علی لغتہ قریش" ایک مصحف امام پر جمع کر دینا اور باقی آفات ستہ (چھ لغات)

اور دوسرے مصاحف سے تلاوت کو ممنوع قرار دینا اور مراکز اسلام مکہ، مدینہ، بصرہ، کوفہ،

شام اور مصر میں "مصحف امام" کی مصدقہ نقول بھجوا دینا "سنت عثمانی" ہے اور کتاب اللہ کی وحدت

اور حفاظت کے سلسلہ میں محکم ترین کارنامہ ہے چنانچہ تمام دینا میں اسی مصحف امام کے مطابق قرآن پڑھا پڑھایا اور حفظ کیا جا رہا ہے حتیٰ کہ رسم الخط بھی وہی محفوظ و برقرار ہے۔

۴۔ خوارج کو کافر و مرتد قرار دے کر رسول اللہ صلی اللہ علیہ وسلم کی پیش گوئی کے مطابق حضرت علی بن ابی طالب رضی اللہ عنہ کا ان سے قتال کرنا اور قرآن کریم کو "مٹولین" کی "تاویلوں" اور تحریفوں سے محفوظ کر دینا سنت علی بن ابی طالب ہے۔ اور یہ قرآن کے "معنی و مراد" کو نام نہاد مسلمان ملحدوں اور زندلیقوں کی دستبرد اور دراندازی سے محفوظ کر دینا حضرت علی رضی اللہ عنہ کا ایسا عظیم کارنامہ ہے کہ بہتی دنیا تک امت کے لئے مشعل ہدایت کا کام دے گا۔

صحابہ کرام رضوان اللہ علیہم اجمعین کے بارے میں رسول اللہ صلی اللہ وسلم **سنت صحابہ** کا ارشاد گرامی ہے :-

عن عمر بن الخطاب قال قال رسول الله صلى الله عليه وسلم صحابي

كالنجم فبايها اقتديتم اهتديتم (رواه في المشكوة عن رزين باب مناقب الصحابة)

لہذا عہد صحابہ میں مختلف فیہ مسائل میں صحابہ کرام کا کسی امر پر اتفاق کر لینا اگرچہ وہ امر قرآن و حدیث میں منصوص نہ ہو قوی ترین اجماع اور حجت قطعی ہے اور سنت صحابہ رضی اللہ عنہم کا قوی ترین مصداق ہے اور اس کا خلاف کرنا ائمہ مجتہدین میں سے کسی بھی امام کے مذہب میں جائز نہیں، اس سنت صحابہ کی روشن ترین مثال بیعت ابو بکر صدیق رضی اللہ عنہ پر صحابہ کرام کا اتفاق و اجماع ہے چنانچہ باتفاق امت منکر خلافت ابو بکر رضی اللہ عنہ کا فر ہے۔ باقی عدم اتفاق کی صورت میں بھی چونکہ صحابی کے قول اور فتوے کا مدار بھی رسول اللہ صلی اللہ علیہ وسلم کی کسی نہ کسی حدیث پر ہی ہوتا ہے اگرچہ دوسرے صحابہ نے کسی بھی وجہ سے اُس حدیث پر عمل نہ کیا ہو یا وہ حدیث ان کو نہ پہنچی ہو اس لئے اُس کا اقتدا بھی درحقیقت اتباع سنت رسول اور موجب ہدایت ہے۔

اور حضرت عمر فاروق رضی اللہ عنہ کی روایت کردہ مذکورہ ذیل حدیث قدسی سے تو معلوم ہوتا ہے کہ صحابہ کرام رضوان اللہ علیہم اجمعین کو مذکورہ بالا شرف اور منصب "اقتدا" اللہ تعالیٰ شانہ کی جانب سے عطا ہوا ہے۔

۱۵ (ترجمہ) میرے صحابی ستاروں کی مانند (تانا باک و ضیا پاش) ہیں پس ان میں سے جس کی بھی تم پیروی کرو گے ہدایت پائو گے۔

خطیب بغدادی (متوفی ۳۶۳ھ) اپنی کتاب کفایہ میں ص ۳۸ پر بسند حضرت عمر فاروق رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا کہ میں نے اپنے رب سے اپنی وفات کے بعد صحابہ کے اختلافات کے متعلق دریافت کیا تو میرے رب نے میرے پاس وحی بھیجی کہ: اے محمد تمہارے صحابی ہمارے نزدیک آسمان کے روشن اور گھیا پاش ستاروں کی مانند ہیں بعض بعض سے زیادہ روشنی میں ہیں۔ (اور نور تو ہر ایک کے لئے ہے) لہذا ان کے درمیان مختلف فیہ امور میں جو شخص ان میں سے کسی کا قول بھی اختیار کرے گا وہ میرے نزدیک ہدایت پر ہے۔

سوی الخطیب بسندہ عن عمر بن الخطاب رضی اللہ عنہ قال قال رسول اللہ صلی اللہ علیہ وسلم سألت ربی فیما اختلف فیہ اصحابی من بعدی فاحی اللہ الی یا محمد ان اصحابک عندی بمنزلة النجوم فی السماء بعضها اضواء من بعد (ولکل نوراً مشکوفاً) فمن اخذ بشئی مما هم علیہ من اختلافهم فهو عندی علی ہدی (کفایہ للخطیب البغدادی ص ۳۸)

اسی لئے امام اعظم ابو حنیفہ رحمۃ اللہ علیہ کا تو اصول یہ ہے کہ مجتہد کے لئے خروج عن مذاہب الصحابہ جائز نہیں یعنی غیر منصوص، اور صحابہ میں مختلف فیہ مسائل میں تمام صحابہ کے اقوال و مذاہب کو یکسر ترک کر دینا اور اپنے اجتہاد و قیاس پر عمل کرنا جائز نہیں ہاں یہ اختیار ہے کہ ان میں سے جس صحابی کے قول اور مذہب کو زیادہ صحیح اور اقرب الی القیاس پائے اس کو ترجیح دے اور اختیار کر لے یہی مطلب ہے امام صاحب کے مشہور و معروف مقولہ کا:

جو حدیث رسول اللہ صلی اللہ علیہ وسلم کی ہمارے پاس آئے گی ہم اسے سرانگھوں پر قبول کریں گے اور جو آثار صحابہ رحمہم اللہ کے ہمارے سامنے آئیں گے ہم ان میں سے کسی ایک قول کو ترجیح دے کر اختیار کریں گے اور ان کے اقوال سے باہر نہیں نکلیں گے (یعنی ان سب کو چھوڑ کر اپنی رائے اور قیاس کو اختیار کر لیں ایسا نہیں کریں گے) اور جو اقوال تابعین رحمہم اللہ کے ہمارے سامنے آئیں گے تو وہ بھی مرد میدان ہیں اور ہم بھی (جیسے

ما جاءنا عن رسول الله صلی الله علیه وسلم قبلنا على الراس والعين وما جاءنا عن اصحابه رحمهم الله اجترنا منه ولم نخرج عن قولهم وما جاءنا عن التابعين فلهم رجال ونحن رجال (اخرا جہا ابن عبد البر

فی الانتقاء ص ۳۲ اباسانید
مختلفة)
انہوں نے اجتہاد کیا ہے ہم بھی اجتہاد کریں گے۔ واضح
ہو کہ امام صاحب خود بھی تابعین میں سے ہیں

حافظ ابن عبد البر نے اپنی کتاب الانتقاء ص ۱۲۴ پر مختلف اسانید کے ساتھ اس مقولہ کو
امام ابو حنیفہ رح سے روایت کیا ہے۔

صحابہ کرام کی تعدیل و تزکیہ قرآن کریم کی مندرجہ ذیل آیت میں خود اللہ تعالیٰ نے فرمایا ہے:

محمد رسول اللہ والذین
معہ اشداء علی الکفاس
رحماء بینہم تراہم ساءکعا
سجداً یتنغون فضلہ من
اللہ ورضوانا سیماہم فی

محمد اللہ کے رسول ہیں اور جو ان کے ساتھ ہیں وہ کفار
کے حق میں بہت سخت اور آپس میں ایک دوسرے پر
بغایت مہربان ہیں تم ان کو رکوع اور سجدہ کرتے
(نماز پڑھتے) دیکھو گے (یہی ان کا شعار ہے) ان کا
مطلوب اللہ کا فضل اور اس کی خوشنودی ہے ان کی

وجوہ لہم من اثر السجود۔ (سورۃ الفتح ص ۴)

بہر حال قرآن و حدیث کی مذکورہ بالا نصوص کی بنا پر صحابہ کرام رضوان اللہ علیہم اجمعین کے
اجتہادات و آراء، اُمت کے لئے سرچشمہ ہدایت اور واجب الاتباع ہیں اسی لئے شریعت کی اصطلاح
میں ان پر بھی سنت کے لفظ کا اطلاق کیا گیا ہے مگر بہت کم اور خال خال

ائمہ مجتہدین میں سے صرف امام مالک رحمۃ اللہ علیہ کا مسلک ہے کہ چونکہ مدینہ
سنت اہل مدینہ طیبہ رسول اللہ صلی اللہ علیہ وسلم کا دار ہجرت اور مہبط وحی الہی ہے اور

بیشتر احکام شرعیہ کی تشریح اور نفاذ مدینہ سے ہی ہوا ہے اور اہل مدینہ ہی ان احکام کے سب سے
پہلے مخاطب اور ان پر سب سے پہلے عمل کرنے والے ہیں اس لئے اہل مدینہ کا تعامل بھی مستقل،
حجت شرعیہ اور سنت کا مصداق ہے یعنی کسی امر کا مدینہ میں معمول بہ ہونا اس کی دلیل ہے کہ وہ
سنت رسول اللہ ہے اور توارث و تعامل کی بنا پر حدیث مشہور کے حکم میں ہے اسی لئے وہ اس

لہ جیسا کہ زید بن ثابت رضی اللہ عنہما کے قول کو سعید بن مسیب نے "سنت" سے تعبیر کیا جب کہ ربیعہ نے ان سے "آر و ش" امایع
المرأة" (عورت کی انگلیوں کی دیت) کے متعلق دریافت کیا اور کہا کہ انہا السنۃ یا بنی انخی۔ معانی الآثار طحاوی

مد۱۵۱ باب صنفہ الجلس فی الصلوۃ۔

کے مقابلہ پر کسی بھی صحیح خبر واحد کے ترک کر دینے کو جائز سمجھتے ہیں چنانچہ وہ خود اپنی کتاب موطا میں جو حدیثیں نہیں بلکہ فقہ مالکی کی سب سے پہلی مدون کتاب ہے۔ حدیث صحیحہ کو روایت کرتے ہیں مگر اس پر عمل نہیں کرتے اور اس کے مقابلہ پر تعامل اہل مدینہ کو اختیار کرتے ہیں اور فرماتے ہیں۔
وهو السنة عندنا اسی لئے جتنی کثرت سے لفظ سنت موطا میں استعمال ہوا ہے اور کسی بھی حدیث یا امام مجتہد کی کتاب میں آپ کو نہ ملے گا اس لئے کہ کوئی بھی امام مجتہد اپنے اجتہاد یا اپنے اہل ملک کے "تعامل" کو سنت نہیں کہتا۔

مگر امام مالک اسی کے ساتھ ساتھ اس منزلت کو صرف مدینہ اور اہل مدینہ کی خصوصیت قرار دیتے ہیں اور کسی بھی اسلامی مرکز مثلاً اہل شام، اہل عراق، اہل مصر حتیٰ کہ اہل مکہ کے تعامل کو بھی حجت نہیں مانتے (ملاحظہ فرمائیے مکتوب امام مالک بنام امام لیث بن سعد امام مصر از ابو زہرہ کی کتاب مالک)

بہر حال یہ عرف امام مالک کی رائے اور انہی کا مسلک ہے ائمہ مجتہدین میں سے بجز امام اوزاعی کے۔ کہ وہ بھی تعامل اہل شام و حجاز کو حجت مانتے ہیں۔ اور کوئی ان کا ہمتوا نہیں چنانچہ ان کے ہم عصر امام لیث بن سعد نے (جو مجتہد مصر ہیں) اور امام شافعی رحمہ (امام حجاز) نے جو ان کے ارشد تلامذہ میں سے ہیں بڑی سختی سے اس کی مخالفت بلکہ تردید کی ہے (ملاحظہ فرمائیے امام شافعی کی کتاب الرسالۃ اور کتاب الام نیز مکتوب امام لیث بنام امام مالک)

تعامل اہل مدینہ کے حجت ہونے اور اس کے لئے لفظ "سنت" استعمال کرنے کی دلیل کا حاصل یہ ہے کہ تعامل اہل مدینہ چونکہ بطور توارث سنت رسول صلی اللہ علیہ وسلم پر مبنی ہوتا ہے اس لئے وہ ایک طرح سے سنت رسول اللہ کی حکایت اور بیان سکوتی ہے اور جب ایک صحابی کے قال رسول اللہ صلی اللہ علیہ وسلم کذا و فعل کذا کی بنا پر اس کو سنت کہا جاتا ہے حالانکہ وہ خبر واحد ہے تو اہل مدینہ جو ہر زمانہ میں ایک جماعت کثیر اور جم غفیر ہوئے ہیں ان کے اس تعامل اور سکوتی بیان کو سنت کیوں نہ کہا جائے۔ درحقیقت یہ تعامل حدیث مستفیض اور خبر مشہور کے حکم میں ہے۔ اسی لئے امام مالک موطا میں تعامل مدینہ کے لئے کثرت سے وهو السنة عندنا اور هکذا السنة عندنا کے الفاظ استعمال کرتے ہیں اور جس مسئلہ میں علماء و فقہاء اہل مدینہ متفق ہوتے ہیں وہاں

وہ ہوا الامرا لجمع علیہ عندنا کے الفاظ لاتے ہیں۔

امام مالک کے اس استدلال سے یہ قطعی طور پر واضح ہے کہ وہ نہ سنت کے شرعی معنی میں کوئی تصرف کرتے ہیں اور نہ سنت کے ان کے نزدیک و مفہوم ہیں بلکہ ان کے نزدیک بھی سنت کا مفہوم مصداق سنت رسول اللہ صلی اللہ علیہ وسلم کے سوا اور کچھ نہیں وہ صرف تعالٰیٰ اہل مدینہ کو حکایت سنت قرار دے کر جس طرح ہم ایک حدیث اور خبر واحد کو سنت کہتے ہیں اسی طرح وہ اس تعالٰیٰ کو سنت کہتے ہیں اور جس مسئلہ میں اہل مدینہ کا اتفاق و اجماع ہوتا ہے اس کو وہ الامرا لجمع علیہ عندنا کہتے ہیں یعنی اس متفق علیہ تعالٰیٰ کو اجماع سے تعبیر کرتے ہیں (مراجعت کیجئے الدیبا ج المذہب ص ۲۵) اور جب امام مالک نے اپنے زمانے کے دیگر مراکز و بلاد اسلامیہ کے تعالٰیٰ کو حجت اور "سنت" کہنے کے لئے تیار نہیں تو موطا میں ان کے لفظ سنت یا الامرا لجمع علیہ کو دیکھ کر آج تیرہ سو برس بعد کسی شخص کا "عامۃ المسلمین" یا "جمہور مسلمین" کے تعالٰیٰ کو سنت کہنا اور حجت ماننا، قائل کی کوتاہ نظری اور محدثین و مجتہدین کے علوم سے ناواقفیت و بے خبری کی دلیل ہے۔ انسان جب اپنے دائرہ سے باہر قدم رکھتا ہے تو ایسی ہی ٹھوکریں کھاتا ہے

بہر حال جمہور مجتہدین "تعالٰیٰ" کو سنت کا مصداق اور حجت ماننے کے لئے ہرگز تیار نہیں رہا

فرمایئے امام شافعیؒ کی کتاب الاثم، الرسالة اور قاضی ابویوسفؒ کی کتاب الرد علی سیر الاوزاعیؒ

مشہور و معروف حدیث "افتراق امت" مختلف الفاظ اور مختلف طرق (اسانید) سے چودہ صحابہ کرام سے مروی ہے اس حدیث

اہل السنۃ والجماعت

میں "فرقہ ناجیہ" (نجات پانے والا فرقہ) کا مصداق رسول اللہ صلی اللہ علیہ وسلم نے ما انا علیہ واصحابی بیان فرمایا ہے، ما انا علیہ کا مصداق "سنت رسول اللہ" ہے اور ما علیہ اصحابی کا مصداق ہے "تعالٰیٰ صحابہ"۔ اس لئے ما انا علیہ واصحابی کا مصداق وہی جماعت ہو سکتی ہے جو سنت رسول اللہ اور تعالٰیٰ صحابہ کو حجت اور واجب الاتباع مانتی ہو۔

قرن اول کے وسط سے ہی خوارج، روافض اور غالی شیعہ وغیرہ گمراہ فرقوں کی ریشہ و دوانیاں اور فتنہ سامانیاں ایک طرف محاذ جنگ پر مسلمانوں کے ساتھ قتل و قتال اور خونریزی کی شکل میں دوسری طرف میدان مباحثہ و مناظرہ میں علماء حق کے ساتھ مناظروں اور مجادلوں کی شکل میں

رہنا ہونے اور زور پکڑنے لگی تھیں اس لئے اہل حق نے اُمت کے اس "سواد اعظم" کے لئے جو ان فرق زائغہ سے دونوں محاذوں پر دست و گریباں اور ان کے استیصال و بیخ کنی میں مصروف تھا "اہل السنۃ والجماعت" کا نام بطور اصطلاح استعمال کرنا شروع کر دیا۔

اس لئے کہ خوارج تو واقعہً حکیم (ثالث کا فیصلہ مان لینے) کی بنا پر تمام صحابہ اور عام مسلمانوں کو اسلام سے خارج اور کافر قرار دے چکے تھے۔ کافر کی روایت قبول کرنے کا سوال ہی نہیں پیدا ہوتا۔ لہذا خوارج نے سرے سے سنت اور حدیث رسول اللہ کی حجیت اور جماعت صحابہ کے ایمان و اسلام سے انکار کر دیا۔ روافض اور غالی شیعہ بھی حضرت علی رضی اللہ عنہ کو خلافت سے محروم کر دینے پر بجز ائمہ اہلبیت کے باقی تمام صحابہ کو غاصب، خائن اور فاسق قرار دے چکے تھے۔ اور کسی راوی کی حدیث کے معتبر و مقبول ہونے کی پہلی شرط راوی کی عدالت ہے۔ فاسق مجاہر کی شہادت و روایت باتفاق اُمت مردود ہے لہذا انہوں نے بھی علاوہ ائمہ اہل بیت کے باقی تمام صحابہ کی عدالت و دیانت اور ان کی روایت کی حجیت سے انکار کر دیا۔ اسلام کی تاریخ میں سنت رسول اللہ اور جماعت صحابہ کی دیانت و عدالت کا سب سے پہلے انکار کرنے والے یہی دو فرقے ہیں۔ معتزلہ بھی چونکہ مرتکب گناہ کبیرہ مسلمان کو اسلام سے خارج کہنے میں خوارج کے ہمنا ہیں اس لئے ان تمام احادیث کی صحت سے انکار کرنا ان کے لئے بھی ناگزیر تھا جو ان کے معتقدات کے خلاف ہیں خصوصاً گنہگاروں کی مغفرت اور شفاعت کی احادیث، اس لئے انہوں نے بھی سرے سے احادیث و اخبار احاد کی حجیت سے انکار کر دینے میں ہی عافیت سمجھی۔ معتزلہ کے مد مقابل اور حریف نہر سخت مرجعہ ہیں جو صرف ایمان کو نجات کے لئے کافی سمجھتے ہیں ان کا کہنا ہے لا یضر مع الایمان معصیۃ کما لا ینفع مع الکفر طاعة۔ اس لئے وہ ان تمام احادیث کے انکار پر مجبور ہوئے جو ترک اعمال صالحہ پر وعید اور عذاب جہنم کی خبر دیتی ہیں۔ غرض تمام فرقہ زائغہ آپس میں ایک دوسرے سے شدید ترین اختلافات کے باوجود عموماً حدیث رسول اللہ اور عدالت و دیانت جماعت صحابہ کے انکار پر سب متفق تھے ان کے مقابلہ پر رسول اللہ صلی اللہ علیہ وسلم کی پیش گوئی کے مطابق۔

لا یزال طائفۃ من امتی یقاتلون میری اُمت میں ایک جماعت ہمیشہ حق کی حمایت میں

جنگ کرتی رہے گی قیامت تک باقی اور نیاں رہیں گی
 علی الحق ظاہرین الی یوم القیامة
 (اخرجه مسلم عن جابر بن عبد اللہ فی صحیحہ ص ۸۷)
 نیز حضور علیہ الصلوٰۃ والسلام نے فرمایا ہر آنے والی
 وایضا قال یحل هذا العلم من کل
 نسل کے ثقہ عالم اس علم دین کے حامل اور علمبردار بننے
 خلف عدولہ ینفون عنہ تکریف
 رہیں گے غالی گمراہوں کی تحریفوں، باطل پرستوں کی
 الغالین وانتحال المبطلین وتاویل
 کی افزا پر دازیوں اور جاہلوں کی تاویلوں کی تردید
 الجاہلین (اخرجه البیہقی فی المدخل عن)
 وپہنچ کنی کہتے رہیں گے (قیامت تک)

علماء حق اور امت کا سواد اعظم تھا جو آپس میں فروعی اور جزوی اختلافات کے باوجود سنت
 رسول اللہ کی حجیت اور جماعت صحابہ کی عدالت و دیانت پر متفق و متحد تھا خواہ محدثین اور اہل ظاہر ہوں
 خواہ مجتہدین و فقہاء خواہ اشاعرہ ہوں خواہ ماتریدیہ، سب اس پر متفق تھے: السنة حجة شرعية
 والصحابة کلہم عدول اسی لئے امت نے ان کو "اہل السنۃ والجماعت" کے نام سے یاد کیا۔
 خصوصاً جب تیسری صدی کے اواخر میں امام ابو الحسن اشعری نے معتزلہ سے علیحدگی اختیار
 کر کے ان کی سرکوبی کا بیڑا اٹھایا تو انہوں نے اپنی جماعت کا نام "اہل السنۃ والجماعت" رکھا
 اور اس وقت سے اس نام نے اہل حق اور سواد اعظم کے لئے ایک شائع فایع اور مقبول اصطلاح
 کی حیثیت اختیار کر لی چنانچہ دستور العلماء کے مصنف عبد اللہ بن احمد نگری اس لفظ کے تحت
 لکھتے ہیں:

اعلم ان الامام الاشعری رحمہ اللہ
 لما ترک مذہب استاذہ ابی علی الجبائی
 واشتغل ہوو من تبعہ بابطال رای
 المعتزلة واثبات ماوردت به السنة
 ومضى عليه الجماعة فسموا انفسهم
 اهل السنة والجماعة۔
 واضح ہو کہ جب امام ابو الحسن اشعری نے اپنے استاد ابو علی
 جبائی (امام الاعتزل) کا مذہب ترک کر دیا اور وہ خود ان
 کے قبعین معتزلہ کے عقائد کے ابطال و تردید اور اس کے
 مقابلہ پر عقائد ثابتہ بالسنة اور معتقدات صحابہ کاشبات
 و تائید کے لئے کمر بستہ ہو گئے تو انہوں نے اپنی جماعت
 کا نام "اہل السنۃ والجماعت" تجویز کیا۔

لفظ سنت کے تمام مذکورہ بالا استعمالات کا جائزہ لینے سے یہ حقیقت واضح ہو جاتی
 ہے کہ لفظ "سنت" کے حقیقی معنی شریعت کی اصطلاح میں صرف سنت رسول اللہ
 متفق و تجزیہ

سنت کا شرعی مقام

کے ہیں، سنت خلفاء راشدین نص شارع علیہ الصلوٰۃ والسلام کی بنا پر اس میں داخل ہے اور اسی معنی کے اعتبار سے سنت حجت اور ماخذ احکام شرعیہ ہے اس کے علاوہ جہاں بھی یہ لفظ استعمال ہوا ہے خواہ قرآن و حدیث میں ہو خواہ کسی امام مجتہد کے کلام میں وہ توسع اور تجوز پر مبنی ہے، یعنی سنت رسول اللہ سے کسی ادنیٰ مناسبت، یا ملامت (تعلق) کی بنا پر سنت کہہ دیا گیا ہے یا لغوی معنی میں استعمال ہوا ہے نہ وہ سنت کے حقیقی معنی میں اور نہ حجت شرعیہ۔

تمام صحابہ، تابعین، ائمہ مجتہدین، محدثین، فقہاء، اصولیین، متکلمین، مورخین
اجماع امت | ارباب سیرت و لغت غرض جملہ طبقات اہل علم اس پر متفق ہیں اور ان کی تصانیف اس پر شاہد ہیں کہ شریعت کی اصطلاح میں جیسے کتاب کے معنی صرف کتاب اللہ اور قرآن کے ہیں اسی طرح سنت کے معنی صرف سنت رسول اللہ صلی اللہ علیہ وسلم کے ہیں اور یہی سنت حجت شرعیہ اور کتاب اللہ کے بعد دوسرا ماخذ احکام شرعیہ ہے۔

ایسی صورت میں اسلام کے ابتدائی عہد میں
ایک نئی مگر انتہائی خطرناک دریافت | سنت کے دو مفہوم اور معنی قرار دینا ایک

سنت رسول اللہ دوسرے عامۃ المسلمین کی سنت یعنی "مسلمانوں کی رائے عامہ" یا "جمہور امت کی رائے" اور اس کو احکام شرعیہ کا ماخذ قرار دینا چودھویں صدی کی ایک نئی مگر بید خطرناک "دریافت" ہے اور دین کی بنیادوں میں زبردست رخنہ اندازی۔ اسی کا نتیجہ ہے کہ آج ہر کس و ناکس خود کو مجتہد سمجھتا ہے اور "فقہ اسلامی کی از سر نو تدوین اور تجدید" کا نعرہ لگا رہا ہے اور نہایت بیباکی کے ساتھ حرام کو حلال، حلال کو حرام کرنے میں مصروف ہے العیاذ باللہ

اگر اس وقت علماء امت نے متفق و متحد ہو کر امام شافعی رحمۃ اللہ
علماء امت کا فرض | علیہ کی طرح پوری قوت کے ساتھ اس (نام نہاد) فکر اسلامی کے

دھارے کی آزادروانی، (اور بے راہ روی) کو روکنے کے لئے "کامیاب مداخلت نہ کی" اور استحکام سنت اور حفاظت حجت حدیث کا "مضبوط بند" نہ باندھا تو اس لادینی دور میں "اسلامی قانون فقہ کی بنیادیں" (حاکم بدہن) یقیناً اس طوفان بے تمیزی میں بہہ جائیں گی اور دین اسلام اسی طرح بلکہ اس سے بدرجہا زیادہ تشتت و انتشار اور فوضویت (انارکی) کا نشانہ بن جائیگا جیسے

امام شافعی علیہ الرحمہ کے عہد میں بن گیا تھا۔ آزمودہ را آزمودن جہل است۔
 ”جدت فکر“ اور ”تخلیق افکار نو“ بالفاظ دیگر ”فکر اسلامی کی آزادروانی“، ”استحکام دین“
 اور ”فقہ اسلامی کی استواری“ کی تباہ کن دشمن ہے اور ”از سر نو تدوین فقہ اسلامی“ اور ”تجدید فقہ“
 کا نعرہ لگانے والے دانشور یا نادانستہ طور پر دین کے ”خانہ برانداز دشمن“ ہیں اور اسلام کے لئے
 ”مار آستین“ کا مصداق ہیں۔

ایک غلط فہمی یا تلبیس کا ازالہ | اکابر علماء امت اور محققین علماء دین نے جن فقہی مسائل

میں غور و فکر کی ضرورت کا اظہار فرمایا ہے وہ فقہ کی اصطلاح
 میں ”حوادث“ و ”فوازل“، کہلاتے ہیں یعنی وہ فروری اور جزوی مسائل جو نہ کتاب و سنت میں
 منصوص ہیں اور نہ ائمہ مجتہدین اور فقہاء امت کے زمانے میں موجود تھے بلکہ وہ صرف عہد حاضر
 اور اس صنعتی ترقی کے دور بلکہ مغربی تہذیب و معاشرت کے عروج و استیلاء کی پیداوار ہیں ان پر
 غور و فکر اور استنباط احکام کی اجازت شارع علیہ الصلوٰۃ والسلام نے مذکورہ ذیل شرائط کے ساتھ
 دی ہے :-

حضرت علی رضی اللہ عنہ فرماتے ہیں: میں نے عرض کیا
 یا رسول اللہ جب ہمارے سامنے کوئی ایسا مسئلہ آئے
 جس کے متعلق کوئی واضح بیان (نص کتاب و سنت) موجود
 نہ ہو نہ ام ہو نہ نہی (نہ حکم ہو نہ ممانعت) تو ایسے مسئلہ کے متعلق
 آپ ہمیں کیا حکم فرماتے ہیں (ہم کیا کریں) رسول اللہ صلی اللہ
 علیہ وسلم نے فرمایا ایسے مسئلے میں تم فقہاء اور ارباب ورع و
 تقویٰ سے رجوع کرو اور کسی بھی شخص سے رائے نہ لے کر۔

عن علی رضی اللہ عنہ قال قلت
 یا رسول اللہ اذا نزل بنا امر لم
 یکن فیہ بیان لا امر ولا نہی، فما
 تامرنی فیہ؟ قال شاوروا الفقہاء
 والعابدین ولا تمضوا فیہ سہاً
 خاصۃ (رماعہ الطبرانی فی الکبیر واللاوسط
 صحیح ابیہی فی مجمع الزوائد)

فرمان نبوی علیہ الصلوٰۃ والسلام کے مطابق حوادث و فوازل میں اجتہاد کے لئے حسب ذیل شرائط
 ضروری ہیں۔

۱۔ صرف ایسے مسائل میں اجتہاد کی ضرورت ہے جن میں (کوئی نص صریح نہ ہو) نہ رسول اللہ کی کوئی
 سنت (حدیث) ہو نہ وحی الہی (آیت قرآن) ہو۔

- ۲۔ ایسے مسائل کا فیصلہ لایہدی طور پر جماعت علماء کے مشورہ سے کیا جائے نہ کہ شخصی رائے سے۔
- ۳۔ اس جماعت کے اراکین میں دو وصف ضرور ہونے چاہئیں ایک تفقہ فی الدین دوسرے تقویٰ و عبادت گذاری۔

مذکورہ بالا شرائط کے خلاف جو بھی اسلامی قانون بنے گا یا مروجہ قانون کو کتاب و سنت کے مطابق جو بھی اصلاح و ترمیم کی جائے گی خواہ کسی فرد واحد کی جانب سے ہو خواہ کسی ادارہ کی جانب سے، نہ وہ اسلامی قانون ہو گا نہ ہی دستور پاکستان کی مشہور و معروف دفعہ: "پاکستان کا قانون کتاب و سنت پر مبنی ہو گا" کے مطابق پاکستان کا اسلامی قانون کہلا سکے گا۔

غرض مذکورہ بالا تجدد پسند بلکہ مغرب زدہ طبقہ ازراہ تبلیغ آئے دن ان اکابر علماء کی مذکورہ تصریح و تحدید کو نظر انداز کر کے اپنی تائید میں ان بزرگان دین کے اقوال پیش کرتا اور حوالے دیتا رہتا ہے کہ "دیکھو فلاں بزرگ عالم دین بھی تجدید فقہ کی ضرورت کو تسلیم کرتے ہیں"۔ یہ محض دھوکہ اور فریب ہے۔ ان بزرگوں کے مکمل بیانات کی مراجعت اس فریب کا پردہ چاک کرنے کے لئے بہت کافی ہے۔

اس میں کوئی شک نہیں کہ اس لا دینی عہد کے اسلامی ممالک اور انکی آزاد

ممالک اسلامیہ کی نظیریں اور ان کی حقیقت

حکومتیں یورپین اقوام کی صنعتی اور اقتصادی ترقیات سے اور مغربی ثقافت و معاشرت کی جلدیہ ریز لیا اور سحر کاروں سے مرعوب و مسحور ہونے میں، کہتے "مغرب زدگی" میں، ہمارے ملک سے بہت تیز رو (فاروڈ) اور منزلوں آگے بڑھی ہوئی ہیں، ان ممالک میں مذہبی اور دیندار طبقہ بے بس یا بے حس تھا اور یہ تجدد پسند طبقہ برسر اقتدار اور خود مختار، اس لئے وہ دین اسلام کے عمل جراحی (پوسٹ مارٹم) سے اور دین کا نام لیکر دین کو مسخ کرنے کے "فرض" سے ہمارے ملک کے متجددین و متفرنجین سے بہت پہلے فارغ ہو چکے ہیں، ان کے مرتب کردہ نام نہاد اسلامی قانون ہمارے سامنے ہیں، کوئی بھی صاحب بصیرت عالم دین اگر صرف ان مدونین کے تدوین کردہ قانون کے "ماخذوں" اور "مہتیدی بیانات" کا بنظر غائر جائزہ لے تو روز روشن کی طرح اس پر واضح ہو جائے گا کہ اسلامی قانون میں یہ تمام قطع و برید صرف یورپین ممالک کے رائج الوقت قانونوں سے مطابقت پیدا کرنے اور دین

لہ لاحت فرمائیے اس حوالہ الشخصیہ۔ شام و مصر ۱۲

کی گرفت سے آزاد ہونے کے لئے کی گئی ہے اعاذنا اللہ منہ۔

یہی وجہ ہے کہ ہمارے ملک کا یہ دشمن دین و ایمان طبقہ دیندار عوام کو گمراہ کرنے، دھوکہ دینے اور علماء دین کو ان کی نظروں سے گرانے اور بغاوت پر آمادہ کرنے کی غرض سے کبھی ٹرگی کے قانون کا حوالہ دیتا ہے اور کبھی مصر و شام و عراق کے قانون کا۔ لیکن ہمیں یقین ہے کہ اگر علماء امت نے اس پر فتن دور میں پوری قوت کے ساتھ متفق و متحد ہو کر اس فتنہ کا مقابلہ کیا اور ان کے صبر و استقامت اور ثبات و استقلال میں فرق نہ آیا اور اعجاب کل ذی رائی برأیہ کی لعنت سے پاک و آزاد ہو کر رسول اللہ صلی اللہ علیہ وسلم کی حسب ذیل وصیت پر قائم رہے تو ان کو ضرور کامیابی حاصل ہوگی۔

فانہ من یعیش بعدی فسیری
اختلاف اکثری فعلیکم بسنتی و سنتہ
الخلفاء الراشدین المہدیین تمسکوا
بہا و عضوا علیہا بالتواجد
(اخر جہ ابوداؤد)

پس بیشک میرے بعد جو لوگ زندہ رہیں گے وہ کثرت سے
اختلافات دیکھیں گے (پس ایسے اختلاف کے وقت تم لازم
کر لینا اپنے اوپر میری سنت کو اور ہدایت یافتہ خلفاء راشدین
کی سنت کو، اس کو مضبوطی کے ساتھ تھام لینا اور دانتوں
سے پکڑ لینا۔

تمسک بالکتاب و السنۃ وہ باجمل اللہ المتین۔ ہے کہ اسکو مضبوطی کے ساتھ اگر پکڑے رہے تو
یقیناً اللہ تعالیٰ کی نصرت و حمایت اور فتح مبین انشاء اللہ ان کو حاصل ہوگی، کم از کم وہ آخرت کی
مسئولیت سے فروریح جائیں گے۔ اللہ تعالیٰ کا وعدہ یہ ہے۔

والذین جاہدوا فینا لنہدینہم
سبلنا ان اللہ لمح المحسنین
(عنکیوت آخری آیت)

جو لوگ ہماری راہ میں مشقتیں برداشت کرتے ہیں ہم ان کو اپنے
راستے ضرور دکھائیں گے اور بیشک اللہ ایسے مخلصین کے
ساتھ ہے۔

مسئولیت یہ ہے :-

لولا ینہا ہم الربانیوں والاحبار عن
قولہم الاثم واکلہم السحت لبئس
ما کانوا یصنعون (مائمہ ۱۱)

کیوں نہیں منع کرتے ان کو اللہ والے اور علماء، گناہ
کی بات کہنے اور حرام کھانے سے، بہت ہی بُرا کام کر رہے
ہیں وہ۔

واللہ الموفق وهو الہادی الی الصراط المستقیم۔

باب دوم

سنت کا مصداق قرآن حکیم میں

آیت کریمہ نمبر (۱) ما اتاكم الرسول فخذوه وما نهاكم عنه فانتهوا واتقوا الله ان الله شديد العقاب
(رسول الله صلى الله عليه وسلم)

کے اوامر و نواہی

قرآن عظیم میں "سنت" کا مصداق اور تشریح احکام اسلامی — اسلامی قانون سازی — میں اُس کا مرتبہ و مقام معلوم کرنے کے لئے اب ہم قرآن حکیم کی طرف رجوع کرتے ہیں کہ یہی ہمارا اصل "موضوع" ہے۔

قرآن کریم نے زیر بحث سنت کے لئے لفظ "سنت" کے بجائے اُس سے زیادہ بلیغ اور جامع لفظ اُسوۃ حسنہ استعمال فرمایا ہے سورہ احزاب میں اللہ تعالیٰ شانہ فرماتے ہیں:

ولکم فی رسول اللہ اُسوۃ حسنۃ
لمن کان یرجو اللہ والیوم
الآخر واذکما اللہ کثیرا
(احزاب رکوع ۳)

اور تمہارے لئے اللہ کے رسول (کی ذات مقدسہ) میں بہترین نمونہ (موجود) ہے (یعنی) اُس شخص کے لئے جو اللہ اور یوم آخر سے ڈرتا ہے اور کثرت سے اللہ کو یاد کرتا ہے۔

اس لئے کہ "اُسوۃ" کے معنی از روئے لغت مایتاُسی بہ ہیں (جس کی پیروی کی جائے) یعنی "پیروی کیا جانا لگنا" اس کے مفہوم میں داخل ہے علاوہ ازیں اُسوۃ از روئے لغت اُسوۃ حسنۃ کو ہی کہتے ہیں اُسوۃ سیئہ کے لئے اُسوۃ کا لفظ لغت عربی میں کہیں استعمال نہیں ہوا۔ اس لحاظ سے اُسوۃ کے ساتھ حسنۃ کا اضافہ عند اللہ اس کے استحسان کی تصریح اور مزید تاکید کے لئے ہے۔ اسی لئے اللہ جل شانہ نے اپنے نبی معصوم صلی اللہ علیہ وسلم کی

”سنت“ کے لئے اسوۃ حسنۃ کا لفظ استعمال فرمایا تاکہ استحسان کے ساتھ ساتھ وجوب اتباع کی طرف بھی اشارہ ہو جائے اور ”دعویٰ مع دلیل“ کا مصداق بن جائے واللہ اعلم بمرادہ۔ مزید تفصیل آیت مذکورہ بالا کے ذیل میں انشاء اللہ آپ ملاحظہ فرمائیں گے۔

قرآن حکیم نے دوسرا لفظ اس زیر بحث سنت کے لئے حکمت استعمال فرمایا ہے ارشاد ہے:

وانزل اللہ الیک الكتاب والحکمة اور (اے نبی) اللہ نے تم پر کتاب نازل فرمائی اور حکمت،

وعلمک ما لم تکن تعلم وكان فضل اور تم کو وہ (کچھ) سکھایا جو تم نہیں جانتے تھے اور فضل

اللہ علیک عظیما۔ (النساء ۱۶) تمہارے اوپر اللہ کا بہت بڑا فضل ہے۔

تاکہ سنت کی حجیت کی طرف بھی اشارہ ہو جائے جس کی تفصیل آپ مذکورہ بالا آیت کے ذیل میں انشاء اللہ ملاحظہ فرمائیں گے۔

لیکن اس سنت کا مدلول و مصداق اور اس کا حکم معلوم کرنے کے لئے ہم نے اصولی طور پر قرآن کریم کی دس آیات انتخاب کی ہیں جن میں سے مندرجہ ذیل آیت کریمہ اس سلسلہ میں سب سے زیادہ قوی اور محکم دلیل و حجت ہے۔ اللہ تعالیٰ سورہ حشر میں ارشاد فرماتے ہیں:

وما اتاکم الرسول فخذوا وما نہاکم اور جو لائے تمہارے پاس (اللہ کا) رسول اسکو لیلو

عنه فانتهوا واتقوا اللہ فان اللہ اور جس سے تم کو منع کرے اس سے باز رہو اور (رسول

شدید العقاب کی نافرمانی کرنے میں) اللہ سے ڈرو، اس لئے کہ اللہ کی

(حشر ۱) سزا (عذاب) بہت شدید (ہوتی) ہے

اس آیت کریمہ میں ما اتاکم اور ما نہاکم کے عموم کی بنا پر رسول اللہ صلی اللہ علیہ وسلم

کے تمام تر اوامر و نواہی کا ”مجموعہ“ ما اتی بہ الرسول اور سنت الرسول کا مصداق ہے

خواہ آپ نے صراحتاً کسی امر و نہی کا حکم دیا ہو اور امر منکر سے منع فرمایا ہو خواہ کسی فعل

کے مشاہدہ یا علم میں آنے کے بعد اس پر ”سکوت“ فرمایا ہو۔ جس کو محدثین اور علم اصول حدیث

کی اصطلاح میں تقصیر کہتے ہیں۔ اردو میں اس کو ”بیان سکوتی“ کہنا مناسب ہے۔ نیز وہ

لے ہم نے ان دس آیات کریمہ کو مدار استدلال قرار دیا ہے۔ بقیہ آیات و احادیث یا آثار صحابہ و اقوال مفسرین کا تذکرہ ان آیات

کی تفسیر و تشریح کی غرض سے بطور تائید و تقویت کیا گیا ہے۔ ۱۲۰

ادامرو نواھی خواہ قرآن کریم میں صراحتاً مذکور ہوں، خواہ قرآن سے مستنبط ہوں خواہ قرآن میں بالکل، مذکور نہ ہوں بلکہ وحی غیر متلو (وحی خفی) کے ذریعہ آپ نے امت کو بتلایئے ہوں اور خواہ کتاب (قرآن) اور سنت (وحی غیر متلو) میں صریح حکم خداوندی نہ ہونے یا اختیار دینے جانے پر آپ نے خود یا بمشورہ صحابہ اجتہاد کیا ہو اور اللہ تعالیٰ کی جانب سے اس کے خلاف کوئی "تنبیہ" نہ کی گئی ہو۔ نیز وہ ادامرو نواھی خواہ لساناً و قولاً ہوں خواہ فعلاً و عملاً، یعنی بغرض تعلیم امت آپ نے ان پر عمل کر کے دکھلایا ہو۔ یہ تمام "مجموعہ احکام" مالتی بہ الرسول اور ماجاء بہ الرسول کا مصداق ہے۔ اس لئے کہ اللہ تعالیٰ نے رسول اللہ صلی اللہ علیہ وسلم کے "اصول تشریح احکام" اور "تشریحی اختیارات" کے ذیل میں — جس کی تفصیل آیت نمبر (۶) کے تحت انشاء اللہ پڑھیں گے — خبر دی ہے:

اور وہ (نبی اُمّی) ان کو معروف (ہر شرعاً اچھے اور سچے

کام) کا حکم دیتا ہے اور منکر (ہر شرعاً بُرے اور بد کام)

سے منع کرتا ہے اور طیب (پاک و عمدہ) چیزوں کو حلال

کرتا ہے اور خبیث (گنہگار اور غلیظ) چیزوں کو حرام کرتا ہے

یا أمرهم بالمعروف وینہاہم

عن المنکر ویحلّ لهم الطیبات

ویحرم علیہم الخبائث الاّیہ

(اعراف ۱۹ ع)

القرآن یفسر بعضہ بعضاً (قرآن کی ایک آیت دوسری آیت کی تفسیر کرتی ہے) کے اصول

کے تحت سورہ اعراف کی آیت میں یا أمرهم بالمعروف کا لفظ اس امر کی دلیل ہے کہ زیر نظر

آیت سورہ حشر میں ما اتاکم کے معنی ما امرکم ہیں خواہ یہ — امر عطاء اموال سے متعلق

ہو — جیسا کہ "خصوص مورد" یعنی شان نزول اور سیاق و سباق آیت کا تقاضا ہے خواہ اس کے

علاوہ اور دوسرے افعال و اعمال وغیرہ سے۔

علاوہ ازیں خود اسی آیت میں ما نہاکم عنہ فانتھوا اس امر کی قطعی دلیل ہے کہ

ما اتاکم کے معنی ما امرکم ہیں نہ کہ ما اعطاکم — جیسا کہ بعض مفسرین نے آیت کے شان نزول

اور سیاق و سباق کو دیکھ کر جو "اموال فیئ" سے متعلق ہے ما اتاکم کے معنی ما اعطاکم کے

ہیں — اس لئے کہ ما نہاکم کے مقابل ما امرکم ہی ہو سکتا ہے اگر ما اتاکم کے معنی ما اعطاکم

۱۰ متقدمین میں مرن حضرت حن بفری رح سے یہ تفسیر منقول ہے۔

ہوتے تو اس کے مقابل ما منعکم ہوتا اس لئے کہ لغت عرب میں عطا کا مقابل منع آتا ہے۔ جیسا کہ مشہور و معروف ادعیہ مانثورہ میں وارد ہے کا معطی لما منعت و لا مانع لما اعطیت۔ اور نہی کے مقابل امر آتا ہے۔ جیسا کہ قدم قدم پر قرآن کریم میں آیا ہے مثلاً تا مرون بالمعروف و تنہون عن المنکر الایة وغیرہ۔ نیز فانتھوا میں "انتھاء" کا لفظ بھی اس امر کی دلیل ہے کہ فخذ و کا میں "اخذ" سے مراد اختیار و امتثال امر ہے اس لئے کہ انتھاء۔ باز آتا۔ ہمیشہ اعمال و اخلاق محترمہ و منہیہ سے ہوتا ہے لہذا اس کے مقابل اخذ بھی اختیار اعمال و اخلاق مرفیہ کے معنی میں ہونا چاہئے نہ کہ اخذ مال کے معنی میں۔

کبار ائمہ تفسیر نے تصریح کی ہے کہ "خصوص مورد" یعنی کسی خاص "شان نزول" یا مخصوص "سیاق و سباق" کی وجہ سے قرآن کریم کی عام آیت اور اس کا حکم اس "مورد" کے ساتھ مخصوص نہیں ہو جاتا بلکہ وہ آیت اور اس کا حکم اپنے عموم پر باقی رہتا ہے۔ صرف اتنا ہوتا ہے کہ اس آیت کا اولین مصداق وہ "مورد" (محل) ہوتا ہے اس لحاظ سے ہم کہہ سکتے ہیں کہ جن بعض مفسرین نے ما اتاکم کے معنی ما اعطاکم کے ہیں وہ دراصل اس مورد یعنی تقسیم اموال فیئ "میں ما اتاکم کے جو معنی مراد ہیں، یعنی عطاء مال وہ بتلانا چاہتے ہیں نہ کہ لفظ ما اتاکم کے عام معنی چنانچہ مشہور مفسرین ما اتاکم کے معنی ما امرکم کر رہے ہیں اور اس میں شک نہیں کہ اس امر کا اولین مصداق "امر عطا مال" ہے۔

یہ تمام کاوش صرف اس لئے ہے کہ ہم قرآن کریم سے ہی ثابت کرنا چاہتے ہیں کہ اس آیت کریمہ کا مصداق رسول اللہ صلی اللہ علیہ وسلم کے تمام اوامر و نواہی کا "مجموعہ" ہے اور ان تمام اوامر و نواہی لے چنانچہ آیت کریمہ لمسجد اسسس علی التقویٰ الایہ کا شان نزول باتفاق مفسرین و محدثین مسجد قبا ہے مگر اس کے باوجود رسول اللہ صلی اللہ علیہ وسلم نے دو صحابیوں کے اختلاف کے موقع پر مسجد نبوی کو اس کا مصداق قرار دیا۔ تفصیل کے لئے کتب تفسیر و حدیث کی مراجعت کیجئے لے متقدمین میں سعید بن جبیر، قتادہ، مجاہد وغیرہ کبار تابعین سے یہی تفسیر منقول ہے لے یہاں یہ خیال ہوتا ہے کہ اللہ تعالیٰ خود ہی ما اتاکم کے مقابل پر ما امرکم فرمادیتے تو بات صاف ہو جاتی۔ مگر حقیقت تو یہ ہے کہ اللہ تعالیٰ کے کلام کے اسرار و غوامض، ہم تو کیا بڑی سی بڑی عقول انسان کی سائی بھی ان تک نہیں ہو سکتی و ما اودیتم من العلم الاقلیلا اس حکم الحاکمین کا فیصلہ ہے (باقی صفحہ ۵۵ پر)

پر۔ ایمان لانا فرض ہے اور ان کا انکار کفر ہے اور ان کی مخالفت شدید ترین عذاب کا موجب ہے جیسا کہ آیت کریمہ کے ترجمہ سے ظاہر ہے۔

ورنہ تو خود اس ذات مقدس (علیہ الصلوٰۃ والسلام) نے جس کی شان میں یہ آیت نازل ہوئی ہے اس آیت کریمہ کا مصداق اپنے "تمام اوامر و نواہی" کو قرار دیا ہے چنانچہ مشہور محدث و مفسر حافظ ابن کثیرؒ اپنی تفسیر میں۔ اور ان کے علاوہ تمام مفسرین بھی۔ سورہ حشر کی مذکورہ بالا آیت کی تفسیر کے ذیل میں عبد اللہ ابن مسعودؓ کی وائشہ و مستوشمہ والی صحیحین کی حدیث۔ جو عنقریب آپ کے سامنے آئے گی۔ نقل کرنے کے بعد فرماتے ہیں۔

وقد ثبت فی الصحیحین ایضاً عن
ابی ہریرۃ ان رسول اللہ صلی اللہ
علیہ وسلم قال: اذا امرتکم بامر
صحیحین (بخاری و مسلم) میں بھی ابو ہریرہ کی روایت سے
ثابت ہے کہ رسول اللہ صلی اللہ علیہ وسلم نے فرمایا: جب
میں تم کو کسی بات کا حکم دوں تو تم اپنے مقدمہ اور سبھراں پر

(بقیہ حاشیہ صفحہ ۵۵ سے آگے) تاہم اتنا تو ہم بھی سمجھتے ہیں کہ الرسول (پیغام لانے والے) کے ساتھ ما اتاکم (جو تمہارے پاس لایا) ہی صحیح ہو سکتا ہے اس لئے کہ "پیغام رساں" کا کام پیغام لانا ہی ہوتا ہے "پیغام" تو پیغام بھیجنے والے کا ہوتا ہے اسی طرح "اوامر و نواہی" تو سب اللہ تعالیٰ کے ہیں "امر و نواہی" درحقیقت وہی ہے ان الحکم، اللہ (نہیں ہے حکم مگر اللہ کا) رسول اللہ صلی اللہ علیہ وسلم تو ان اوامر و نواہی کے "لانے والے" ہی ہیں اسی لئے صحیح مسلم کی آنے والی روایت میں بما جئت بہ (جو دین میں لایا ہوں) وارد ہوا ہے۔

علاوہ ازیں ما اتاکم کے تحت وہ اموال غنیمت بھی داخل ہیں جن کا "دینے والا" تو اللہ ہے اور رسول اللہ صلی اللہ علیہ وسلم ان کے پہنچانے والے ہیں۔ اسی حقیقت کو رسول اللہ صلی اللہ علیہ وسلم نے انما اتاکم ما اتاکم و اللہ یعطیٰ من یشاء منہ کلمات میں ظاہر فرمایا ہے۔ ما امرکم اگر ہوتا تو یہ اموال ما امرکم کے تحت داخل ہوتے حالانکہ آیت کریمہ کا شان نزول اولین مصداق یہی اموال فئی ہیں اور اگر ما اعطاکم فرماتے تو رسول اللہ علیہ وسلم کے لئے ہوئے بقیہ تمام اوامر و نواہی شرعیہ۔ جن پر ایمان لانا صحیح مسلم کی آنے والی روایت کی بنا پر فرض ہے۔ اس کے تحت داخل نہ ہوتے۔ ہذا ما اتاکم کی جگہ ما امرکم آسکتا ہے اور نہ ما اعطاکم کیونکہ رسول اللہ حقیقتاً "امر و نواہی" ہیں نہ "معلیٰ مانع" آپ تو صرف لانے والے اور پہنچانے والے ہیں اس لئے ما اتاکم الرسول فرمایا۔ صحیح بخاری میں ابو ہریرہ کی یہ حدیث ان الفاظ کے ساتھ موجود ہے (باقی صفحہ ۵۶ پر)

عمل کرواد جس چیز سے منع کروں اس سے احتراز
کرو۔

فاتوامنه ما استطعتم وما نهيتكم

عنه فاجتنبوه (تفسیر ابن کثیر سورہ حشر ص ۱۰)

طبرانی میں اس حدیث کے الفاظ یہ ہیں

جب میں کسی چیز کا حکم دوں تو اس پر عمل کرواد جب کسی
چیز سے منع کروں تو اس سے جہاں تک تم سے ہو سکے بچو

انا امرتکم بشئ فانوه واذا نهيتكم عن

شئ فاجتنبوه ما استطعتم

یہ تو صحیحین کا حال ہے امام نسائی سنن نسائی میں حضرت عبداللہ بن عمر اور حضرت ابن عباس سے
حسب ذیل روایت نقل کرتے ہیں۔

حضرت ابن عمر اور ابن عباس رضی اللہ عنہما سے مروی ہے کہ ان دونوں

نے اسکی شہادت دی کہ رسول اللہ صلی اللہ علیہ وسلم نے
توہیوں، روغنی مشکوں اور گھجور کے تنے سے بنائے ہوئے

برتنوں اور تارکول لے ہوئے برتنوں (کے استعمال) سے

منع فرمایا (اس لئے کہ یہ شراب کشید کرنے کے مخصوص برتن

ہیں) پھر منع فرمانے کے بعد یہ آیت تلاوت فرمائی

ما اتاکم الرسول فخذوه وما نهاکم عنه

فانتھوا وریہ آیت بھی پڑھی واقفوا للہ ان اللہ

شدید العقاب

عن ابن عمر وابن عباس انہما شہدا

علی رسول اللہ صلی اللہ علیہ وسلم

انہ نھلی عن الدباء والحنتم والنقیور

والمزفت ثم تلی رسول اللہ صلی اللہ

علیہ وسلم وما اتاکم الرسول

فخذوه وما نهاکم عنه فانتھوا

وقوله تعالیٰ واتقوا اللہ ان اللہ

شدید العقاب

(سنن نسائی ص ۲۷ ص ۳۲۸)

(بقیہ حاشیہ صفحہ ۵۵ سے آگے)

ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے

ارشاد فرمایا: جب تک میں تمکو چھوڑے رکھوں (اور کوئی حکم

نہ دوں) اسوقت تک تم بھی مجھے (میری حالت پر) چھوڑ دو۔

(اور بلا ضرورت کوئی سوال نہ کرو) تم سے پہلی قوموں کو ہلاک ہی

صرف اس چیز نے کیا کہ وہ اپنے نبیوں سے بکثرت سوال کرتے

اور پھر انکی مخالفت کرتے لہذا جب میں خود تم کو کسی چیز سے منع

کروں تو اس سے بچو اور جب کسی امر کا حکم دوں تو اپنے مقدور بھر اس پر
عمل کرو۔ ۱۲۔

عن ابی ہریرۃ عن النبی صلی اللہ علیہ وسلم

قال: دعونی ما ترکتکم انما اھلک من کان

قبلکم سؤالہم واختلافہم علی انبیاء

ہم فاذا نهيتکم عن شئ فاجتنبوه واذا امرتکم

بامر فاتوامنه ما استطعتم

(بخاری کتاب الاعتصام بالسنة ص ۲۵۲۸۲)

یہ دونوں حدیثیں مرسخ اور قطعی ثبوت ہیں اس امر کا کہ رسول اللہ صلی اللہ علیہ وسلم کے "تمام اوامر و نواہی" آیت ذریعہ کا مصداق ہیں اگرچہ قرآن کریم میں وہ مذکور نہ ہوں چنانچہ شراب کشید کرنے کے ان مخصوص برتنوں کے استعمال کی ممانعت قرآن کریم میں کہیں مذکور نہیں۔
 "مصداق" کے ساتھ ہی "حکم" بھی معلوم ہو گیا کہ ان اوامر و نواہی پر عمل نہ کرنا عقاب شدید کا موجب ہے۔

اسی طرح صحیح مسلم کی حسب ذیل حدیث میں اس "مجموعہ احکام" (اوامر و نواہی) کو باجنت بہ سے تعبیر کیا گیا ہے یعنی ان اوامر و نواہی کا نہ صرف اتباع ضروری ہے بلکہ ان کے برحق ہونے پر ایمان لانا بھی ضروری ہے۔

عن ابی ہریرۃ عن رسول اللہ صلی اللہ علیہ قال امرت ان اقاتل الناس حتی یشہدوا ان لا الہ الا اللہ و یومنوا بی و باجنت بہ فاذا فعلوا ذلك عصموا منی دماءہم و اموالہم الا بحقہم اکا سلام و حسابہم

حضرت ابو ہریرہ سے مروی ہے کہ رسول اللہ صلی اللہ علیہ وسلم نے ارشاد فرمایا: مجھے حکم دیا گیا ہے کہ میں لوگوں سے جنگ کرتا رہوں تا آنکہ لا الہ الا اللہ کی شہادت دیں اور مجھ پر اور اس (شریعت) پر ایمان لائیں جس کو میں لایا ہوں۔ جب انہوں نے اس پر عمل کر لیا تو اپنے جان و مال کو مجھ سے بچا لیا (یعنی وہ مسلمان اور ان کے جان و مال محفوظ ہو گئے) بجز اسلام کے حق کے (یعنی بجز اس کے کہ

۱۵ اور جو لوگ ان پر ایمان نہ لائیں وہ واجب القتل ہیں ان کی جان و مال مباح ہے اگر لڑنے کے لئے آمادہ ہوں تو ان سے جنگ کرنا مسلمانوں پر فرض ہے چنانچہ خلیفہ اول حضرت ابو بکر صدیق رضی اللہ عنہ کے عہد میں صحابہ کرام کا سب سے پہلا اجماع اسی آیت و حدیث کے تحت بالغین زکوٰۃ (زکوٰۃ ادا کرنے سے انکار کرنے والوں) سے جنگ کرنے پر منعقد ہوا اور رسول اللہ صلی اللہ علیہ وسلم کی وفات کے بعد مسلمانوں نے سب سے پہلی جنگ انہی اہل الردۃ (مرتدین) اور بالغین زکوٰۃ سے کی ہے اور اس فتنہ — انکاس ماجاء بہ النبی — کی بجائے اسلام کو داخلی اعتبار سے محفوظ و مستحکم بنایا ہے تاکہ آئندہ کسی بھی لمحہ کو ماجاء بہ الرسول سے انکار کرنے کی جرأت نہ ہو سکے یہ وہ تاریخی واقعات و حقائق ہیں جو نہ صرف کتب حدیث میں بلکہ تمام قدیم ترین تاریخ و سیر کی کتابوں میں مذکور ہیں، جن کو آج کل منکرین حدیث بھی حجت مانتے ہیں۔ ۱۲

علی اللہ

(صحیح مسلم ص ۱۵۳۰)

وہ کسی ایسے جرم کا ارتکاب کریں جس کی سزا اسلام نے
ہی قتل تجویز کی ہو مثلاً مرتد ہو جائیں، یا قتل عمد کا
ارتکاب کریں یا شادی شدہ ہونے کے باوجود زنا کریں
اور ان (کے دلوں) کا حساب (کہ وہ دل سے مسلمان ہوئے
ہیں یا نہیں) اللہ کے سپرد ہے (وہی دلوں کا حال
جاتا ہے)

اس حدیث میں رسول اللہ صلی اللہ علیہ وسلم نے — جن کی شان میں یہ آیت کریمہ نازل ہوئی
ہے — اسی مجموعہ احکام یعنی دین و شریعت کو ماجئت بہ کے لفظ سے تعبیر فرما کر خود ما اتاکم
الرسول کی تفسیر ماجاءکم الرسول سے فرمادی تاکہ آیت کریمہ میں ما اتاکم الرسول کے
معنی ما امرکم الرسول متعین ہو جائیں۔

اسی طرح شرح السنۃ کی مذکورہ ذیل روایت سے بھی ثابت ہوتا ہے کہ ماجاء بہ الرسول
کا اتباع کئے بغیر ایمان معتبر نہیں ہوتا۔

عن عبد اللہ بن عمر وقال قال رسول
اللہ صلی اللہ علیہ وسلم لا یومن احد
کم حتی یکون هوذا تبعاً لما جئت بہ ،
روایۃ فی شرح السنۃ وقال النووی
فی اربعینہ ہذا حدیث صحیح رویناہ
حضرت عبد اللہ بن عمر روایت کرتے ہیں کہ رسول اللہ
صلی اللہ علیہ وسلم نے فرمایا: تم میں سے کوئی شخص اس
وقت تک مومن نہ ہوگا جب تک کہ اس کی اپنی "خواہش"
اُس (دین اور شریعت) کے تابع نہ ہو جائے۔ جو میں
لایا ہوں

فی کتاب الحجۃ باسناد صحیح (مشکوٰۃ ص ۱۵۳۰)

اسی طرح صحابہ کرام رضوان اللہ علیہم اجمعین — جنہوں نے براہ راست رسول اللہ صلی اللہ
علیہ وسلم سے قرآن کریم پڑھا اور مشکوٰۃ نبوت سے علوم قرآن کو حاصل کیا ہے — ان تمام
مامولات و منہیات کو جو مصدر تشریح دوم یعنی سنت و حدیث رسول اللہ صلی اللہ
علیہ وسلم میں وارد ہیں خواہ قولی ہوں خواہ فعلی سب کو ما اتاکم الرسول اور ما انھاکم الرسول
کا مصداق سمجھا ہے اور موقع بموقع حسب ضرورت مذکورۃ الصدرا آیت کریمہ کو بطور استدلال و

استشہاد پیش کیا ہے۔

خصوصاً حدیث ذیل جسکے راوی حضرت عبداللہ بن مسعود رضی اللہ عنہ ہیں جن کا نام نامی ان چار صحابہ کرام میں سرفہرست ہے جن سے قرآن کی تعلیم حاصل کرنے کا حکم خود رسول اللہ صلی اللہ علیہ وسلم نے مذکورہ ذیل حدیث میں دیا ہے اور انہوں نے اپنی تمام عمر صرف کتاب و سنت کی تعلیم میں ہی صرف کی ہے۔

چار آدمیوں سے قرآن (کا علم) حاصل کر دو (۱) ابن ام عبدیعنے ابن مسعود رضی (۲) ابی بن کعب رضی (۳) معاذ بن جبل رضی (۴) سالم مولیٰ حذیفہ رضی

خذوا القرآن من اربعۃ من ابن ام عبد (ابن مسعود) و ابی بن کعب و معاذ بن جبل و سالم مولیٰ حذیفۃ
لاخر جہ البخاری وغیرہ عن

عبداللہ بن عمر و

حافظ ابن عبدالبر مالکی (۲۶۳ھ) اپنی کتاب جامع بیان العلم میں ص ۱۸۸ ج ۱ پر انہی عبداللہ بن مسعود کی روایت نقل کرتے ہیں (اس کے علاوہ بخاری، مسلم وغیرہ تمام کتب صحاح میں بھی کسی قدر لفظی فرق اور کمی بیشی کے ساتھ یہ روایت موجود ہے)

حافظ ابن عبدالبر بند متصل علقمہ سے روایت کرتے ہیں کہ عبداللہ بن مسعود نے فرمایا کہ: اللہ تعالیٰ نے ان عورتوں پر لعنت کی ہے جو (مصنوعی) حن (و آرائش) کی غرض سے بدن کی کھال گودتی اور گداتی ہیں (اورد رنگ برنگے پھول پتیاں بناتی اور بنواتی ہیں) اور جو ابرؤں کی زینت کے لئے، بال نوحتی اور اکھاڑتی ہیں اور جو دانتوں (کو گھس کر ان) میں درازیں (ریخیں) کھولتی ہیں اور اس طرح اللہ کی خلقت کو بدلتی ہیں (یعنی پیدائشی حن کو بنا دتی آرائش سے مسخ کرتی ہیں)۔ علقمہ کہتے ہیں کہ: بنی اسد کی ایک عورت — جس کا نام،

راوی الحافظ ابن عبدالبر بسندہ المتصل عن علقمة قال قال ابن مسعود: لعن الله الواشمات والمستوشمات والمتنمصات والمتفلجات للحسن المغيرات خلق الله قال فيبلغ ذلك امرأة من بني اسد يقال لها أم يعقوب فقالت: يا ابا عبد الرحمن بلغني انك تلعن كيت وكيت؟ فقال: ومالي ان كالا عن من لعنه

آم یعقوب تھا۔ کو جب یہ خبر پہنچی تو (وہ ابن مسعود کے پاس آئی اور) اس نے کہا: اے ابو عبد الرحمن، میں نے سنا ہے تم فلاں فلاں عورتوں کو طعنوں کہا ہے، ابن مسعود نے کہا: میں اس عورت پر کیسے لعنت نہ بھیجوں جس پر خدا کے رسول نے لعنت بھیجی ہے اور جس پر لعنت کتاب اللہ میں موجود ہے تو اس عورت نے کہا: میں نے تو الحمد سے والناس تک پورا قرآن پڑھا ہے مجھے تو قرآن میں اس کا ذکر نہیں ملا، تو ابن مسعود نے کہا: اگر تو نے قرآن پڑھا (اور سمجھا) ہوا تو تجھے ضرور مل جاتا کیا تو نے آیت کریمہ ما اتاکم الرسول نہیں پڑھی؟ اس نے کہا: کیوں نہیں پڑھی تو ابن مسعود نے کہا: بیشک رسول اللہ نے اس (بناوٹی آرائش) سے منع فرمایا ہے (اور ایسی عورتوں پر لعنت بھیجی ہے)

رسول الله صلى الله عليه
وسلم ومن هوفى كتاب الله؟
قالت: انى لا قرأ ما بين
اللوحين فما اجداه قال:
ان كنت قاسية لقد وجدته
ما قرأت وما اتاكم
الرسول فخذوه وما نهاكم
عنه فانتهوه قالت: بلى،
قال: فانه نهى رسول الله
صلى الله عليه وسلم
الحديث

اسی طرح حافظ ابن عبد البر جلیل القدر تابعی عبد الرحمن بن یزید سے بسند متصل ایک ایسا ہی واقعہ نقل کرتے ہیں:-

عبد الرحمن بن یزید سے مروی ہے کہ انہوں نے ایک حرم کو (حالت احرام میں) کپڑے پہنے دیکھا تو اس کو منع کیا اس نے کہا: تم قرآن کی کوئی ایسی آیت پیش کرو جو میرے کپڑے اترادے (یعنی اس میں حالت احرام میں کپڑے نہ پہننے کا حکم ہو) تو عبد الرحمن نے آیت کریمہ وما اتاکم الرسول الا لیتہ پڑھی (وہ لاجواب ہو گیا)

عن عبد الرحمن بن یزید انه
سأى محمى ما عليه ثياب فنهى
المحرم فقال آتني بآية من
كتاب الله تنزع عني ثيابي
فقال ما اتاكم الرسول فخذوه
وما نهاكم عنه فانتهوا

دیکھئے ہر دو امر منہی عنہ قرآن کریم میں مطلق مذکور نہیں ہاں رسول اللہ صلی اللہ علیہ وسلم نے صریح طور پر ہر دو امر سے منع فرمایا ہے مگر ہر دو بزرگوں نے انکو منہیات قرآن میں داخل قرار دیا ہے اور اسی آیت کریمہ سے استدلال کیا ہے خصوصاً حضرت عبداللہ بن مسعود رضی اللہ عنہما (جو حدیث ہونی کتاب اللہ فرماتے ہیں اس سے معلوم ہوا کہ ما فی السنۃ، ما فی کتاب اللہ ہے) جو حدیث میں ہے وہ کتاب اللہ میں ہے)

لہذا ثابت ہوا کہ وہ تمام مامورات و منہیات جو سنت یعنی حدیث میں وارد ہیں وہ سب ما اتاکم الرسول اور ما نہاکم الرسول کے تحت داخل ہیں اور ان کا اتباع واجب اور اطاعت فرض ہے خواہ وہ قولی ہوں خواہ فعلی خواہ تقریری۔

اور اس کی وجہ یہ ہے کہ رسول اللہ صلی اللہ علیہ وسلم قرآن کریم کی تصریحات کے بموجب "معصوم القول" بھی ہیں اور معصوم الفعل، "بھی اور" معصوم الرا۱ " بھی ہیں۔ اس اجمال کی تفصیل یہ ہے۔

رسول اللہ صلی اللہ علیہ وسلم معصوم القول ہیں یعنی آپ اپنی خواہش سے (اپنی طرف سے) کوئی بات نہیں کہتے اس لئے کہ شہادت قرآن عظیم، آپ کی زبان مبارک سے نکلے ہوئے تمام اقوال اور اوامر و نواہی — یعنی سنت رسول — کا ماخذ و منبع، اللہ تعالیٰ کی وحی ہوتی ہے خواہ وہ وحی متلو اور جلی ہو خواہ وحی غیر متلو اور خفی ہو چنانچہ اللہ تعالیٰ شانہ سورۃ النجم میں ارشاد فرماتے ہیں:-

(۱) وما ینطق عن الہوی، ان ہوا کلاً
وحی یوحی علمہ شدید القوی
ذو مرۃ

وہ (اللہ کے رسول) اپنی خواہش سے نہیں بولتے وہ (جو کچھ بولتے اور کہتے ہیں) وہ تو محض وحی الہی (ہوتی ہی جو ان کے پاس سمجھی جاتی ہے ان کو بتلاتا ہے) وحی لاتا

(النجم ع ۱)

نیز رسول اللہ صلی اللہ علیہ وسلم کی زبان مبارک سے بھی کفار کے جواب میں اعلان کرا دیا کہ میں تو صرف وحی الہی کی پیروی کرتا ہوں نہ اپنی طرف سے کچھ کہتا ہوں نہ کرتا ہوں۔ ارشاد ہے:

۱۵ انواع وحی اور ان کی حجیت کی مفصل بحث عنقریب آتی ہے ۱۲

اور ان لوگوں نے (کافروں نے نبی سے) کہا جن کو ہم سے ملنے (اور قیامت کے دن ہمارے سامنے پیش ہونے) کا ڈر نہیں ہے: کوئی اور قرآن اس کے علاوہ لاؤ جس میں ہمارے بتوں کی برائیاں نہ ہوں، یا تم اسی کو بدل ڈالو» (اے نبی) تم کہہ دو: میرے لئے ممکن نہیں کہ میں اپنی طرف سے اس کو بدل دوں، میں تو صرف اس کی پیروی کرتا ہوں جو وحی میرے پاس بھیجی جاتی ہے، میں تو ڈرتا ہوں اگر میں اپنے رب کی نافرمانی کروں۔ ایک بہت بڑے دن (قیامت کے دن) کے عذاب سے۔

(۲) وقال الذین کایرچون لقاۃنا،
اۓت بقراۃن غیر ہذا
او بدله، قال ما یكون لی
ان ابدله من تلقاء نفسی،
ان اتبع الا ما یوحی الی، انی
اخاف ان عصیت ربی
عذاب یوم عظیم
(یونس ۲۴)

اگرچہ کفار کا سوال دوسرا قرآن لانے یا اسی میں تغیر و تبدل سے متعلق ہے مگر آپ کا جواب جس طرح قرآن میں تغیر و تبدل نہ کرنے سے متعلق ہے اسی طرح اور احکام الہیہ میں بھی اپنی طرف سے تغیر و تبدل نہ کرنے سے متعلق ہے اسی لئے ان اتبع الا ما یوحی الی اللہ کا اضافہ فرمایا ہے ورنہ کفار کا جواب تو ما یكون لی ان ابدله من تلقاء نفسی پر پورا ہو گیا تھا۔ معلوم ہوا کہ جیسے آپ اپنی طرف سے کوئی تصرف یا تغیر و تبدل قرآن میں نہیں کر سکتے اسی طرح اور احکام الہیہ میں بھی آپ اپنی طرف سے نہ کچھ کہہ سکتے ہیں نہ کر سکتے ہیں آپ تو جو کچھ کہتے یا کرتے ہیں وہ صرف وحی الہی کے مطابق کہتے یا کرتے ہیں۔ واضح رہے کہ اتباع اور عصیان قول اور فعل دونوں کے لئے عام ہے۔

اس جواب اور نبی کے قول و فعل کے پابند وحی ہونے کی، بالفاظ دیگر نبی علیہ الصلوٰۃ والسلام کے معصوم القول اور معصوم الفعل ہونے کی شہادت اللہ تعالیٰ نے ذیل کی آیت کریمہ کے اندر دیدی و کفی باللہ شہیداً:

اگر (بالفرض) وہ (نبی) کسی بھی بات کا ہم پر بہتان باندھتا تو ہم پوری قوت کے ساتھ اس کو پکڑ لیتے اور پھر اس کی رگ گردن (شہ رگ) کو کاٹ ڈالتے۔

لوتقول علینا بعض الارقاویل
لاخذ نامنہ بالیمین ثم لقطعنا
منہ الوتین (الحاقۃ ۲)

تو عربی میں فرض محال کے لئے آتا ہے یعنی اول تو اس کا امکان ہی نہیں کہ نبی ہو اور اللہ کی طرف کوئی جھوٹی یا خلاف واقع بات — تو لایا فعلاً — منسوب کرے اور اگر بفرض محال وہ ایسا کر بھی بیٹھتا تو قہر و غضب الہی اس کو ہرگز نہ بخشتا اور فوراً ہلاک کر ڈالتا۔ اس آیت میں بھی بعض اطلاق و بیل عام ہے یعنی کلام اللہ میں یا اس کے علاوہ اور احکام الہیہ میں، نبی کی زبان سے، یا اپنی خواہش سے، کوئی لفظ نکل ہی نہیں سکتا۔

غرض ان آیات کریمہ سے قطعی طور پر ثابت ہے کہ رسول اللہ صلی اللہ علیہ وسلم کی زبان مبارک عمداً تو کیا سہواً بھی کذب و افتراء یا اتباع ہوا، نفس سے کبھی ملوث نہیں ہوئی آپ قطعاً محفوظ اللسان تھے کسی حالت میں آپ ہوں کوئی ناحق یا خلاف واقعہ بات یا اپنی طرف سے کوئی کلمہ زبان مبارک سے نکل ہی نہیں سکتا تھا۔

ان آیات قرآن کے علاوہ احادیث ذیل سے بھی اس کی تائید ہوتی ہے۔

(۱) بڑے سے بڑا ضابط اور متحمل المزاج (برو باہم) انسان بھی غیظ و غضب یا غم و اندوہ کی شدت میں یا جوش مسرت و نشاط میں اپنی زبان پر قابو نہیں رکھ پاتا لیکن رسول اللہ صلی اللہ علیہ وسلم خواہ غم و غصہ کی حالت میں ہوتے خواہ مسرت و نشاط کی حالت میں آپ کی زبان مبارک سے کوئی خلاف واقعہ یا ناحق کلمہ ہرگز نہیں نکل سکتا تھا چنانچہ حضرت عبد اللہ بن عمرو بن العاص "کاتب احادیث رسول اللہ" کی مذکورہ ذیل مرفوع روایت اس کی تائید کرتی ہے۔

عن عبد اللہ بن عمرو بن العاص قال كنت اكتب كل شئ اسمعه من رسول الله صلى الله عليه وسلم اريد حفظاً فنهتني قرئش وقالوا اكتب كل شئ اسمعه ورسول الله صلى الله عليه وسلم بشر يتكلم في الغضب والرضا، فامسكت عن الكتابة فذكرت ذلك الى رسول الله

حضرت عبد اللہ بن عمرو بن العاص کہتے ہیں کہ میں رسول اللہ صلی اللہ علیہ وسلم کی زبان مبارک سے جو کبھی بتا سنتا اسے لکھ لیا کرتا تھا تاکہ یاد کر لوں۔ قریش نے مجھے اس سے منع کیا اور کہا کہ تم رسول اللہ صلی اللہ علیہ وسلم کی زبان سے جو سنتے ہو لکھ لیتے ہو حالانکہ رسول اللہ صلی اللہ علیہ وسلم بھی بندہ بشر ہیں غیظ و غضب کی حالت میں بھی بات کرتے ہیں اور رضا و خوشنودی کی حالت میں بھی (اور انسان ان دونوں حالتوں میں اپنی زبان کو

قابو میں نہیں رکھ پاتا اور جو منہ میں آتا ہے کہہ ڈالتا ہی
 لہذا میں نے لکھنا چھوڑ دیا اور رسول اللہ صلی اللہ علیہ وسلم
 کی خدمت میں یہ واقعہ عرض کیا تو آپ نے اپنے ذہن
 مبارک کی طرف اشارہ کیا اور فرمایا "قسم ہے اُس ذات کی
 جس کے قبضہ قدرت میں میری جان ہے اس... (منہ)
 سے حق کے سوا کوئی بات نہیں نکلتی (کوئی بھی حالت ہو)

صلی اللہ علیہ وسلم فاوما باصبغہ
 الی فیہ فقال اکتب فوالذی نفسی
 بیدہ ما ینخرج منه الا الحق
 (انما جاءہ ابوداؤد والترمذی
 وغیرہما فی باب کتابت العلم
 ص ۵۱۳ ج ۲)

(۳) حتی کہ خوش طبعی اور مزاج کے موقع پر بھی آپ کی زبان مبارک سے کوئی کلمہ حقیقت اور واقعہ
 کے خلاف نہیں نکلتا تھا حالانکہ عموماً خوش طبعی اور مزاج ہوتا ہی خلاف واقعہ ہے ورنہ وہ مزاج
 نہیں ہو سکتا مگر یہ معصوم اللسان نبی کا مزاج تھا جو حقیقت اور واقعہ سے سب سے متجاوز نہ کرنے
 کے باوجود اعلیٰ درجہ کا مزاج تھا چنانچہ محدثین باب مزاج رسول اللہ صلی اللہ علیہ وسلم
 کے ذیل میں حضرت ابو ہریرہ رضی اللہ عنہ کی مذکورہ ذیل حدیث روایت کرتے ہیں جو اسی استعجاب پر مبنی ہے
 عن ابی ہریرۃ قال قالوا :
 یا رسول اللہ انک لتداعبنا ؟
 قال انی لا اقول الا حقاً
 (ترمذی ص ۲۰ ج ۲)
 حضرت ابو ہریرہ سے مروی ہے کہ ایک مرتبہ صحابہ نے
 (ازراہ تعجب) عرض کیا : یا رسول اللہ آپ بھی ہم
 سے دل لگی کرتے ہیں؟ حضور علیہ الصلوٰۃ والسلام
 نے فرمایا میں دل لگی میں بھی) وہی بات کہتا ہوں جو حق
 ہوتی ہے۔

اس امر کی تصدیق اُن احادیث سے ہوتی ہے جن میں رسول اللہ صلی اللہ علیہ کی خوش طبعی
 اور مزاج کے واقعات مذکور ہیں کتب حدیث کی مراجعت کیجئے اور محفوظ اللسان نبی علیہ
 الصلوٰۃ والسلام کے پاکیزہ اور بالکل سچے مزاج پر عیش عیش کیجئے۔

یہ تمام تر حفاظت و صیانت اس لئے ہے کہ رسول اللہ کی زبان مبارک ترجمان وحی و الہام
 اور مصدر تشریع احکام الہیہ ہے آپ کی زبان مبارک سے نکلا ہوا ہر حکم، حکم شرعی ہے اور
 ہر امر، امر الہی ہے چنانچہ مذکورہ ذیل حدیث سے معلوم ہوتا ہے کہ آپ کو اپنی اس ذمہ داری کا
 پورا پورا احساس تھا جامع ترمذی میں حضرت علیؓ سے مروی ہے کہ :

جب آیت کریمہ واللہ علی الناس حج البیت الیہ نازل ہوئی تو لوگوں نے عرض کیا: یا رسول اللہ کیا ہر سال (حج کرنا فرض ہے) حضور خاموش رہتا (اور کوئی جواب نہ دیا) لوگوں نے پھر عرض کیا: کیا ہر سال یا رسول اللہ تو آپ نے فرمایا "نہیں" اور اگر میں کہہ دیتا "ہاں" تو دہر سال (حج) واجب ہوتا، اس پر اللہ تعالیٰ نے آیت کریمہ یا ایہا الذین آمنوا تسئلوا الایۃ نازل فرمائی (اور بلا ضرورت سوال کرنے سے منع فرما دیا۔)

لما نزلت واللہ حج البیت من استطاع الیہ سبیلاً قالوا: یا رسول اللہ انی کل عام؟ فسکت فقالوا: یا رسول اللہ انی کل عام قال: لا، لو قلت نعم لوجبت، فأنزل اللہ تعالیٰ یا ایہا الذین آمنوا تسئلوا عن اشیاء ان تبدلکم تسوء کم۔ (جامع ترمذی ص ۱۴۰ ج ۱)

اسی مضمون کی حضرت ابو ہریرہ کی مرفوع روایت دعویٰ ما اترککم الحدیث آپ شریعت میں پڑھ چکے ہیں۔

(۳) بہر حال یہ تو لوگوں کے شرعی امور و احکامات سے متعلق سوالات اور ان کے جوابات میں آپ کی احتیاط کوشش تھی جو اس حقیقت پر مبنی ہے کہ احکام سے متعلق رسول کی زبان سے نکلی ہوئی ہر بات ایک حکم شرعی ہوتی ہے۔ اس کے علاوہ خود آپ تشریح احکام۔ بیان احکام شرعیہ۔ میں اصول و مصالح تشریح کا کس قدر خیال رکھتے اور اس کا اہتمام فرماتے تھے اس کا اندازہ آپ حضرت زید بن خالد جہنی رضی اللہ عنہ کی مذکورہ ذیل مرفوع روایت سے کیجئے۔

حضرت زید بن خالد جہنی سے مروی ہے کہ میں نے رسول اللہ صلی اللہ علیہ وسلم سے سنا آپ فرما رہے تھے: اگر میری امت کے لئے مشقت میں ڈالنے کا موجب نہ ہوتا تو میں ان کو ہر نماز کے وقت مسواک کا اور عشاء کی نماز کو ثلث لیل (تہائی رات) تک موخر کرنے (دیر سے پڑھنے) کا حکم دیتا۔

عن زید بن خالد الجہنی قال سمعت رسول اللہ صلی اللہ علیہ وسلم یقول لولاد ان اثنی علی امتی الامر تھام بالسواک عند کل صلوة ولاخیرات العشاء الی ثلث اللیل (جامع ترمذی ص ۵)

رسول اللہ صلی اللہ علیہ وسلم کی ملکوتی فطرت اور طبعی لطافت چاہتی تھی کہ آپ امت کو بھی ہر نماز کے وقت مسواک کرنے کا۔ جو حسب ارشاد نبوی علیہ الصلوٰۃ والسلام مطہیۃ للفسح

ومرضات للرب ہے۔ اور تہائی رات تک نماز عشاء کو موخر کرنے کا۔ جو قیام اللیل ہی کی ایک صورت ہے۔ حکم فرمادیں اور یقین ہے کہ اتباع سنت کے دلدادہ و شیدائی صحابہ کرام نجدہ پیشانی اس پر لبیک کہتے اور عمل کرتے مگر آپ جلتے تھے کہ آنے والی نسلیں سنت کے اس ذالہانہ اتباع کے جذبہ سے محروم ہوں گی اس لئے یہ ہر دو حکم ان کے لئے دشواری اور مشقت کا موجب ہوں گے اور اللہ تعالیٰ اعلان فرما رہے ہیں بیس فی الدین من حراج (دین میں مطلق تسنگی اور دشواری نہیں ہے) اسی لئے یُسْر (آسانی اور سہولت) تشریح احکام کا "اساسی اصول" ہے چنانچہ حدیث شریف میں آتا ہے۔

ما خیر رسول اللہ صلی اللہ علیہ
وسلم فی امرین الا اختار
الیسرها
رسول اللہ صلی اللہ علیہ وسلم کو جب بھی دو امور میں
سے کسی ایک کے (قبول کرنے) کا اختیار دیا گیا آپ نے
ہمیشہ ان میں سے جو آسان ہو اس کو اختیار کیا۔

اس لئے آپ نے اپنی طبعی خواہش کے تقاضہ کے باوجود یہ دونوں حکم نہیں دیئے دیکھئے کس
قدر احتیاط و اہتمام ہے زبان مبارک سے کسی بات کے کہنے میں اور کس قدر شفقت و رحمت ہے
امت پر۔ اللہ اللہ

یہ حدیث ما یناطق عن اللہوی (آپ اپنی خواہش سے کوئی بات نہیں کہتے) کا کنار و شن
ثبوت ہے۔

(۴) اسی احساس ذمہ داری اور اندیشہ مسئولیت کی ایک مثال ذیل کا واقعہ ہے امام سیوطی مفتاح
الجنة میں امام ابو بکر بیہقی کے حوالہ سے بسند متصل لکھتے ہیں۔

واخرج البیهقی بسندہ من طریق
القاسم بن مخیمرة عن طلحة بن
فضیلة قال قال لرسول اللہ
صلی اللہ علیہ وسلم عام سنة:
سفر لنا یا رسول اللہ قال: لا یسئلنی
اللہ عن سنة احدثتها فیکم
امام بیہقی قاسم بن مخیمری کی سند سے طلحہ بن فضیلہ رضی
سے روایت کرتے ہیں کہ ایک مرتبہ قحط سالی کے زمانہ میں
صحابہ نے رسول اللہ صلی اللہ علیہ وسلم سے عرض کیا:
یا رسول اللہ! آپ نزع مقرر فرمادیجئے (قیمتوں پر کنٹرول نافذ
کر دیجئے) حضور علیہ الصلوٰۃ والسلام نے فرمایا: مجھ اندیشہ
ہے کہ اللہ تعالیٰ مجھ سے کسی ایسی سنت (حکم شرعی) پر

لحم یا مرنی بھاو لکن اسألوا
 بلا پرس نہ کریں جو میں جاری کروں اور اللہ نے مجھے
 اس کا حکم نہ دیا ہو تم (اس کنٹرول کے بجائے ہاؤنڈہ تعالیٰ نے نفل
 کی دعا کرو اور اللہ تعالیٰ تمہاری دعا قبول فرمائے اور اس گرائی کو ختم کر دینگے)

دیکھئے! قیمتوں پر کنٹرول بظاہر محض ایک انتظامی امور سے متعلق چیز ہے مدینہ کے حکمراں
 کی حیثیت سے اس کے نافذ کر دینے میں آپ کو کوئی تامل نہ ہونا چاہیئے تھا مگر رسول اللہ صلی اللہ
 علیہ وسلم نے صرف اس لئے اس سے انکار فرمایا کہ اللہ تعالیٰ کا کوئی حکم نہیں تھا۔ یہ حدیث آیت
 کریمہ کے دوسرے جزو ان ہوا کا وحی یوحی کا قطعی اور روشن ثبوت ہے اور معلوم ہو گیا کہ نہ
 صرف یہ کہ آپ اپنی خواہش سے کوئی بات نہیں کہتے بلکہ وحی الہی کے بغیر کوئی بات نہیں کہتے
 ان احادیث سے قرآن کریم کی آیت کریمہ وما ینطق عن الہوی ان ہوا کا وحی یوحی کی
 پوری تشریح و تفسیر سامنے آگئی اور قطعی طور پر ثابت ہو گیا کہ آپ اللہ تعالیٰ کے حکم کے بغیر کوئی حکم
 جاری نہیں فرماتے تھے اور احکام شرعیہ سے متعلق کوئی بات اپنی خواہش نفس سے یا اپنی ذاتی صوابدید
 سے نہیں کہتے تھے۔

بہر حال آپ جو کچھ کہتے یا کرتے ہیں وہ صرف وحی الہی (جلی یا خفی) پر مبنی ہوتا تھا اسی لئے قرآن کریم
 کی مذکورہ بالا آیات و احادیث کی روشنی میں آپ کی زبان مبارک سے نکلا ہوا ہر حکم (امر ہو یا نہی)
 حجت شرعیہ اور حکم شرعی تھا اسی لئے اللہ تعالیٰ نے حکم دیا ہے۔

ما اتاکم الرسول فخذوا وما نہاکم عنہ فانتہوا واتقوا اللہ ان اللہ شدید العقاب
 رسول اللہ صلی اللہ علیہ وسلم کی تیس سالہ تشریحی زندگی میں صحابہ کرام نے اللہ تعالیٰ کے حکم
 فاسئلوا اهل الذکر ان کنتم لا تعلمون کی بنا پر، عقائد، عبادات، عقود و معاملات، جنایات،
 و دیات، حدود و قصاص اور سیر و معازی، صلح و جنگ نیز اخلاق فاضلہ اور اعمال صالحہ۔ غرض
 پوری انسانی زندگی سے متعلق موقع بموقع اور وقتاً فوقتاً گونا گوں سوالات رسول اللہ صلی اللہ علیہ
 وسلم سے کئے ہیں اور احکام دریافت کئے اور رسول اللہ صلی اللہ علیہ وسلم نے اپنی تشریحی ذمہ داری
 ان سوالات اور ان کے جوابات کا بیان آیت کریمہ لتبین للناس ما نزل الیہم کے ذیل میں آیت نمبر
 کے تحت آتا ہے۔

اور اصول و مصالح تشریح کو مد نظر رکھ کر ان سواطات کے جوابات دیئے ہیں اور احکام شرعیہ بیان فرمائیے ہیں حدیث و سنت رسول اللہ صلی اللہ علیہ وسلم سے شغف اور انفاس قدسیہ کی مزا اولت رکھنے والے محدثین اور ارباب سیر نے آپ کے ان تمام اقوال و احکام رسول اللہ (صلی اللہ علیہ وسلم) کو پوری جرح و تنقید کے بعد کتب حدیث و سیر و معانی میں محفوظ و مدون کیا ہے اور ان کو ماخذ احکام شرعیہ قرار دیا ہے۔

معصوم الفعل رسول اللہ صلی اللہ علیہ وسلم کے ہر قول کی طرح آپ کا ہر فعل اور عمل بھی وحی الہی علی یا خفی۔ کے ماتحت سرزد ہوتا تھا آپ اپنی خواہش یا طبعی تقاضہ سے کوئی کام نہیں کرتے تھے مذکورہ سابق آیات میں آیت نمبر (۲) کا حصہ ان اتباع الا ما یوحی الی اور اتی اخاف ان عصیت ربی عذاب یوم عظیم اس کی قطعی دلیل ہے اس لئے کہ اتباع کا اولین مصداق افعال و اعمال میں پیروی ہے۔ اسی طرح عصیان کا اولین مصداق بھی اعمال و افعال میں نافرمانی ہوتا ہے

چنانچہ سورۃ احقاف میں آپ کی زبان سے اعلان کرایا ہے :

قل ما کنت بدعا من الرسول	کہہ دیجئے میں کوئی نیا رسول نہیں ہوں، (مجھ سے پہلے بھی
وما ادرہی ما یفعل بی وکلا بکم	رسول آئے ہیں) مجھے معلوم نہیں میرے ساتھ کیا ہونا ہے
ان اتبع الا ما یوحی الی و ما	اور تمہارے ساتھ کیا، میں تو صرف اسی کی پیروی کرتا ہوں
انا لاندیرمبین	جو میرے پاس وحی بھیجی جاتی ہے اور میں تو صرف کھلا
(احقاف ع ۱)	ہوا خبردار کر دینے والا ہوں۔

یہ تو آپ کا بیان ہے باقی سورہ و النجم کی مذکورہ سابق آیت کریمہ و ما ینطق عن الہوی الایۃ کے ذریعہ آپ کی زبان مبارک سے نکلے ہوئے ہر قول کے وحی الہی کے ذریعہ سرزد ہونے کی شہادت دینے سے پہلے ہر قسم کی گمراہی و کجراہی کی آپ کی ذات سے نفی فرمادی ہے۔ ارشاد ہے :

والنجم اذا ہوی ما ضل	قسم ہے نجم (ثریا) کی جبکہ وہ غروب ہو جائے، تمہارا نبی
صاحبکم و ما غوی النجم ع ۱)	نہ (کبھی) بہکا اور نہ بے راہ چلا۔

اور سورہ نہ خفی ف میں آپ کو اپنے قول و فعل میں وحی الہی پر کار بند اور متمسک رہنے کے حکم کے ساتھ

ہی آپ کے صراط مستقیم پر قائم ہونے کی شہادت دی ہے ارشاد ہے :

پس تم مضبوطی سے قائم رہو اس پر جو تمہارے پاس وحی

فاستمسك بالذی اوحی الیک

بھیجی گئی ہے بیشک تم سیدھی راہ (صراط مستقیم) پر قائم رہو

انک علی صراط مستقیم

(انحراف ع ۳)

اور کیسے ممکن تھا کہ آپ وحی الہی حلی یا خفی کے بغیر کوئی قدم اٹھائیں جبکہ اللہ تعالیٰ کا حکم یہ ہے :

اسی (دین الہی) کی تم دعوت دو، اور جیسا کہ تم کو حکم

فلذالک فادع واستقم

دیا گیا ہے سیدھی راہ پر قائم رہو اور ان (لوگوں) کی

کما امرت ولا تتبع

خواہشات پر مت چلو اور کہدو: میں تو جو اللہ نے کتاب

اهواءهم وقل آمنت

اتاری ہے اس پر ایمان لے آیا اور مجھ کو تو حکم دیا گیا

بأنزل الله من کتاب

چہ کہ میں تمہارے درمیان عدل (ومساوات قائم)

وامرت لاعدل بینکم الایۃ

کروں۔

(الشوری ع ۲)

اور سورہ ہود میں تو آپ کے ساتھ آپ کی اُمت کو بھی اس ذمہ داری میں شریک فرمایا ہے۔ گویا اشارہ ہے کہ نہ صرف تم خود صراط مستقیم پر قائم رہو بلکہ اپنی اُمت کو بھی صراط مستقیم پر قائم رکھو ارشاد ہے :

پس تم اور جنہوں نے تمہارے ساتھ (کفر و شرک سے)

فاستقم کما امرت ومن تاب

توبہ کی ہے سیدھی راہ پر چلتے رہو اور سرکشی نہ کرو، بیشک

معك ولا تطغوا انه بما تعملون

وہ دیکھتا ہے جو کچھ تم کرتے ہو۔

بصیر (ہود ع ۱۰)

اس ذمہ داری کی شدت کا اندازہ اس سے کیجئے کہ صحیح حدیث میں آیا ہے کہ آپ نے فرمایا: شیبتنی سورۃ ہود۔ مجھے تو سورۃ ہود نے بوڑھا کر دیا۔

ان تمام احکام اور شہادتوں کا قطعی تقاضہ اور ان کا سچا ہونا اس پر موقوف ہے کہ آپ اقوال

وانفاس طیبہ کی طرح اعمال و افعال میں بھی وحی الہی۔ حلی یا خفی۔ کے پابند ہوں۔ اور تب

ہی اللہ تعالیٰ کا آپ کو مضر و مض الطاعت (جس کی اطاعت فرض ہو) اور "آپ کی اطاعت کو اپنی

اطاعت" قرار دینا صحیح ہو سکتا ہے (جس کی تفصیل آپ کے اتباع اور اطاعت سے متعلق آیات

کے ذیل میں آیت نمبر ۷۷ کے تحت آتی ہے

چنانچہ عمداً کسی نافرمانی یا گمراہی و کجراہی کا صدور تو آپ سے ہو ہی نہیں سکتا تھا بقضاء بشریت کسی فعل کے سرزد ہو جانے کا سدباب کرنے کے لئے اللہ تعالیٰ نے جس طرح آپ کی زبان مبارک سے نکلے ہوئے ہر قول کو ہوائے نفس سے محفوظ رکھا ہے اسی طرح آپ کے اعمال و افعال کی بھی کمال حفاظت اور نگرانی فرمائی ہے چنانچہ سورہ طوس میں ارشاد ہے:

وَأَسْبِرْ لِحُكْمِ رَبِّكَ فَأَنْتَ

اپنے رب کے حکم (پر عمل کرنے) کے لئے ثابت قدم رہو
بیشک تم ہماری آنکھوں کے سامنے ہو۔

بَاعِينَا (الطوس ع ۲)

اسی طرح سورہ الشعراء میں ارشاد ہے:

وَتَوَكَّلْ عَلَى الْعَزِيزِ الرَّحِيمِ

اور غالب و قاہر اور مہربان خدا پر بھروسہ و جو تم کو دیکھتا
ہے جبکہ تم (نمازیں) کھڑے ہوتے ہو اور (جبکہ تم
سجدہ کرنے والوں کے ساتھ) رکوع و سجدہ میں نقل
و حرکت کرتے ہو۔

الذِي يَبْرَأُكُمْ مِنَ الْقَوْمِ وَ

تَقْلِبُكُمْ فِي السَّاجِدِينَ

(الشعراء ع ۱۱)

اور مذکورہ ذیل آیت کریمہ میں تو اللہ تعالیٰ نبی علیہ الصلوٰۃ والسلام کو اپنی حفاظت و عصمت میں
لے لینے کا صاف اور صریح لفظوں میں اعلان فرماتے ہیں:

يَا أَيُّهَا الرَّسُولُ بَلِّغْ مَا أُنزِلَ

اے رسول! تمہارے رب کی جانب سے جو (دین) تم پر

إِيَّاكَ مِنْ رَبِّكَ وَإِنْ لَمْ تَفْعَلْ

نازل کیا گیا ہے اس کی (علانیہ اور کماحقہ) تبلیغ کرو اور

فَمَا بَلَّغْتَ سَأَلْتُكَ وَاللَّهُ يَعْصِمُكَ

اگر (بالفرض) تم نے (ایسا) نہ کیا تو (گویا) تم نے اپنے

مِنَ النَّاسِ

رب کے پیغام کو نہیں پہنچایا اور (اطمینان رکھو) اللہ

(مائدا ع ۱۳)

تم کو لوگوں سے محفوظ رکھے گا۔

یاد رکھئے اس آیت کریمہ اور سابقہ آیات میں اس عصمت و حفاظت کا مصداق جیسے دشمنوں سے
آپ کی جان کی حفاظت ہے اسی طرح دھوکے فریب کے ذریعہ آپ کو "اللہ کے راستہ سے"
پٹا دینے کی حفاظت بھی اس عصمت کا مصداق ہے۔ مذکورہ ذیل آیت کریمہ اس کی
دلیل ہے۔

اگر اللہ کا فضل اور اس کی رحمت تم پر نہ ہوتی تو ان (پیروں) کے ایک گروہ نے تو تم کو پہکانے کا (پختہ) ارادہ کر ہی لیا تھا حالانکہ (اس طرح) وہ اپنے آپ کو ہی دھوکہ دیتے ہیں۔ اور تمہارا تو وہ کچھ بھی نہیں بگاڑ سکتے تھے (اللہ تمہارا حافظ و ناصر ہے اُس نے فوراً تمہیں بتلا دیا)

ولو لا فضل الله عليك وسحمته
لهمت طائفة منهم ان يضلوك
وما يضلون الا انفسهم وما
يضرونك من شئ
(النساء ع ۱۷)

باقی اپنی "ہوائے نفس سے" کوئی کام کو کرنے کا تو آپ کے متعلق کوئی گمان رہ ہی نہیں سکتا تاہم ممکن تھا کہ بتقاضاء بشریت کسی وقت ہوائے نفس کی طرف کچھ میلان ہو جائے اس لئے اللہ تعالیٰ نے حضرت داؤد علیہ السلام کو خطاب فرما کر ہوائے نفس کے اتباع کی شناعیت اور مصرت کو آیت کریمہ ذیل میں بیان فرما دیا تاکہ رسول اللہ صلی اللہ علیہ وسلم بھی اس "ہوائے نفس" کے فریب سے ہوشیار رہیں اور امت بھی سبق حاصل کر لے کہ اتباع ہوائے نفس کس قدر تباہ کن ہے ارشاد ہے:

ولا تتبع الهوى فيضلك عن

سبيل الله ان الذين يضلون

عن سبيل الله لهم عذاب شديد (ص ع ۲)

تاہم اگر کسی وقت کوئی خلاف اولیٰ یا خلاف مصلحت شرعیہ امر آپ سے سرزد ہونے کے قریب ہو

ہے تو فوراً رسول اللہ صلی اللہ علیہ وسلم کو اس سے بچایا ہے اور اگر کسی وقتی ضرورت اور دینی مصلحت

کی بنا پر کوئی تشریحی حیثیت سے نامناسب امر سرزد ہو گیا ہے تو فوراً آپ کو اس پر متنبہ فرمایا ہے چنانچہ

سورہ اسراء میں ارشاد ہے :

۱۵ یاد رہے کہ ہم نے قرآن کریم کا کافی تتبع کیا مگر ہمیں کوئی آیت ایسی نہیں ملی جس میں اس طرح رسول اللہ صلی اللہ علیہ وسلم

کو ہوائے نفس کی پیروی سے منع کیا گیا ہو اور لوگوں کی خواہشات کی پیروی سے تو متعدد آیات میں منع کیا گیا ہے مگر خود آپ

کو اپنے نفس کی پیروی سے کہیں نہیں منع کیا گیا اس سے معلوم ہوتا ہے کہ رسول اللہ صلی اللہ علیہ وسلم کا اتباع ہوائے نفس

سے معصوم ہونے کا شہادہ اور مسلم امر ہے اس کا تو آپ کے متعلقہ کا گمان بھی نہیں ہو سکتا۔ یہ عصمت آپ کی عظمت

اور رفعت مقام کی روشن دلیل ہے۔

ولولا ان ثبتناك لقد كدت تنوكن
 اليه شينا قليلا (سورة بنی اسرائیل ۸۵)

اگر ہم نے تم کو ثابت قدم نہ رکھا ہوتا تو فریب تھا کہ تم ان
 کی جانب کسی قدر مائل ہو جاؤ۔

آیت کریمہ کے الفاظ پر غور فرمائے اگر بالفرض "تشبیت خداوندی" نہ ہوتی تب بھی معصیت
 کا صدور تو کیا خفیف سے خفیف میلان بھی نہ ہوتا صرف امکان میلان تھا مگر تشبیت الہی کے بعد وہ
 امکان بھی نہ رہا۔ آیت کریمہ نص قطعی ہے آپ کے معصوم ہونے پر۔

اور اس کی وجہ یہ ہے کہ رسول کی فطرت بعثت کے بعد تو خدا کی نافرمانی اور ارتکاب گناہ کی متحمل
 ہو ہی نہیں سکتی خصوصاً رسول اللہ صلی اللہ علیہ وسلم کی مقدس و مطہر فطرت۔ جسے شق صدر کے
 ذریعہ پچپن میں ہی تمام بشری آلودگیوں اور اثم و معصیت کے رجحانات سے پاک اور ایمان و معرفت
 کے انوار سے مملو کر دیا گیا تھا۔ تو عہد طفلی میں بھی ارتکاب معصیت کی متحمل نہ ہو سکی چنانچہ ارباب
 سیر و تاریخ بھی لکھتے ہیں اور صحیح بخاری میں بھی روایت موجود ہے کہ قریش جب کعبہ کی تعمیر کر رہے تھے
 تو رسول اللہ صلی اللہ علیہ وسلم بھی اس مقدس تعمیر میں اپنے جد امجد حضرت اسمعیل علیہ السلام کی
 طرح بناء کعبہ میں شریک تھے اور بھاری بھاری پتھر کا ندھے پر اٹھا کر تعمیر کرنے والوں کو دے
 رہے تھے۔ آپ کے چچا حضرت عباس رضی اللہ عنہ نے ازراہ شفقت فرمایا: میاں صاحبزادے اپنا تہبند کھول کر
 کا ندھے پر رکھ لو ورنہ کا ندھا زخمی ہو جائے گا، آپ کہنے میں آگے مگر جیسے ہی تہبند کھولا آپ
 بہوش ہو کر گر پڑے۔ سبحان اللہ، نبی معصوم، کیا شان ہے آپ کی۔

اور بقول امام راغب اصفہانی: انبیاء علیہم السلام کے فطری ملکات، طہارت و نزاہت نفس
 اور مکارم اخلاق و اعمال یہ وہ اسباب و ذرائع ہیں جن سے اللہ تعالیٰ نے انبیاء علیہم السلام کی
 حفاظت فرمائی ہے۔

امام راغب نے فرمایا انبیاء علیہم الصلوٰۃ والسلام کی
 عصمت (کی صورت یہ ہے کہ اللہ تعالیٰ ان کے (پینلر)
 مخصوص جوہر فطرت کے ذریعہ ان کی حفاظت کرتا ہے پھر
 جو اخلاق و فضائل ان کو عطا فرمائے ہیں ان کے ذریعہ
 پھر جو ان کی نصرت و حمایت کرتا اور ثابت قدمی عطا فرماتا

قال الراغب: عصمة الانبياء
 عليهم الصلوة والسلام حفظهم بما
 خصوا به من صفاء الجوهري ثم بما
 اولاهم من الاخلاق والفضائل
 ثم بالنصرة و تثبت اقدامهم

ثم بانزال السكينة عليهم ومحفظ
قلوبهم وباللّٰه توفيق

(اس کے ذریعے) پھر جو سکون وطمینت ان پر نازل
فرماتا اور ان کے دلوں کی حفاظت کرتا اور توفیق عطا

فرماتا ہے (اس کے ذریعے)

تاہم اگر کسی وقت آپ سے کوئی ایسا فعل سرزد ہو گیا ہے جو اگرچہ دینی مصلحتِ وقت یا
وقتی دینی ضرورت کے اعتبار سے تو صحیح تھا لیکن "مستقل حکم شرعی" ہونے کے لحاظ سے مناسب
نہ تھا تو فوراً آپ کو اس پر متنبہ فرمایا ہے تاکہ آپ بھی اس کا آئندہ اعادہ نہ فرمائیں اور امت بھی
اس کو مستقل حکم شرعی نہ سمجھے۔ چنانچہ غزوہ تبوک میں جھوٹے عذر پیش کرنے والے منافقین کو
آپ نے یہ سمجھ کر مختلف (جہاد میں نہ جانے) کی اجازت دے دی کہ اس دور دراز اور شدید ترین
سفر اور رومیوں سے جنگ میں ان منافق یہودیوں کا۔ جنہوں نے اپنی مسلسل ریشہ دوانیوں
اور سازشوں سے ہی رومیوں کو جنگ پر آمادہ کیا ہے۔ نہ جانا ہی بہتر اور قرین مصلحت ہے چنانچہ
خود اللہ تعالیٰ نے اسی مقام پر نہایت تفصیل کے ساتھ ان کی معیت کی مفرقوں اور منافقانہ
ریشہ دوانیوں کو بیان فرمایا ہے تاہم یہ اجازت دینا مصلحتِ خداوندی کے خلاف تھا اس لئے
انتہائی شفقت کے ساتھ اللہ تعالیٰ نے فوراً اس پر متنبہ فرمایا اور اس مصلحت سے بھی آگاہ فرمایا جو
مطلوب تھی۔

عفا الله عنك لما اذنت لله حتى
يتبين لك الذين صدقوا وتعلم
الكاذبين (سورہ التوبہ، ج ۱۰)

اللہ نے تمہیں معاف کیا، کیوں اجازت دیدی تم نے
ان کو؟ تاکہ ظاہر ہو جاتے تم پر وہ لوگ جو سچے ہیں اور
تم جان (پہچان) لیتے جھوٹ بولنے والوں کو۔

اسی طرح غزوہ بدر میں اُسامہ بن زید (بدر کی جنگی قیدیوں) کا "فدیہ" قبول کر لینے پر فوراً
سخنی سے عتاب فرمایا اس لئے کہ منصب نبوت کے قطعاً شایان شان نہ تھا اگرچہ وقتی مصلحت اور
دینی ضرورت کا تقاضا فدیہ لینا ہی تھا، علاوہ ازیں اس سے قبل اللہ تعالیٰ نے جنگی قیدیوں سے
فدیہ لینے کی ممانعت بھی نہیں فرمائی تھی، بلکہ بعض روایات سے تو معلوم ہوتا ہے کہ اللہ تعالیٰ نے
اختیار دے دیا تھا کہ چاہے ان قیدیوں کو قتل کر دو اور چاہے ان سے ذریعہ فدیہ لے لو مگر اس
صورت میں آئندہ سال اتنے ہی مسلمان شہید ہوں گے، چنانچہ سرور کائنات صلی اللہ علیہ وسلم

نے تمام سرفروش مجاہدین اور اکابر صحابہؓ سے مشورہ کیا اور حضرت عمرؓ اور ایک دو اور صحابیوں کے علاوہ باقی تمام تشنہ کا مان شہادت فوری طور پر سامان حرب و جنگ مہیا کرنے کی غرض سے، زرفدیہ لینے پر متفق ہو گئے اور فدیہ لے لیا، مگر اس کے باوجود اللہ تعالیٰ نے فوراً عتاب فرمایا۔

ماکان للنبی ان یکون له اسری حتی یتخن فی الاسراض تریدون عرض الدنیا والذی یوید الاخرۃ واللہ عزیز حکیم لولا کتاب من اللہ سبق لمسکم فیما اخذتم عذاب الیم فکلوا مما غنمتم حلالا طیباً واتقوا اللہ ان اللہ غفور رحیم
(انفال ۹۶ ج ۹)

نبی کی شان یہ نہیں ہے کہ اس کے پاس (جنگی) قیدی ہو یا جب تک روئے زمین پر (کفار و مشرکین کے قتل سے) خوب خونریزی نہ کر لے تم دنیا کا سامان چاہتے ہو اور اللہ کے ہاں آخرت چاہیے اور اللہ بہت غالب، بڑا حکمت والا ہے۔ اگر اللہ پہلے سے نہ لکھ چکا ہوتا تو جو (زرفدیہ) تم نے لیا اس پر بڑا عذاب تم پر آتا، سو اب کھاؤ پیر جو مال غنیمت تم کو ملا ہے حلال، اور اللہ سے ڈرتے رہو بیشک اللہ بہت مغفرت کرنے والا بڑا مہربان ہے۔

یعنی اب تو زرفدیہ لے لیا سولے لیا، مگر آئندہ کے لئے حکم شرعی یہ ہے کہ تمہارا فرض روئے زمین سے کفر و شرک کا نام و نشان مٹانا ہے جو کفار و مشرکین کے قتل کی گرم بازاری اور خونریزی کے بغیر نہیں ہو سکتا، رہا سامان جنگ مہیا کرنا، یہ اس کارساز مطلق کا کام ہے جس کے لئے کوئی چیز بھی دشوار اور مشکل نہیں۔ اعلاء کلمۃ اللہ کے لئے ضروری ہے کہ نبی اور اس کے اُمتی کفار و مشرکین کے خون سے زمین کو لالہ زار بنا دیں، تاکہ تورات و انجیل میں بیان کردہ پیشین گوئی "اشداء علی الکفار" شایان شان طریق پر پوری ہو جائے۔

اسی طرح رسول اللہ صلی اللہ علیہ وسلم صنادید (عظماؤ) قریش کے ایمان لانے کے انتہا درجہ حریص اور متمنی تھے اور عالم اسباب کے درجہ میں اس کی ہر ممکن تدبیر کے درپے تھے اسی سلسلہ میں آپ نے ازراہ تالیف قلوب ان کی درخواست پر اتنی مجلسی مراعات ان کو دے دی کہ جس وقت وہ آپ کی خدمت میں باہمی گفتگو اور تبادلہ خیالات کے لئے حاضر ہوا کریں اس وقت فقراء مومنین آپ کی مجلس میں نہ آئیں۔ اتفاق سے ایک جلیل القدر صحابی عبداللہ بن ام مکتومؓ جن کی ظاہری آنکھیں بند مگر دل کی آنکھیں کھلی ہوئی اور روشن تھیں ایک آیت کا مطلب دریافت کرنے کے لئے آئے جبکہ

وہ فرعون قریش آپ کی مجلس میں موجود تھے، آپ کو بھی ان کا اس وقت آنا کچھ ناگوار گذرا اور آپ نے ان کی طرف مطلق التفات نہ کیا تو فوراً اللہ تعالیٰ نے ذرا سختی سے عتاب فرمایا اور پوری سورت عبس نازل ہوئی۔

تیوری چڑھالی اور منہ پھیر لیا اس بات پر کہ آگیا اس (نبی) کے پاس اندھا اور تمہیں کیا خبر (اے نبی) شاید وہ (اندھا) آلودگیوں سے پاک ہو جاتا یا کچھ نصیحت حاصل کر لیتا تو وہ نصیحت اس کے کام آتی لیکن جو دشمن (پر واک) تک نہیں کرتا (اے نبی) تم اس کے پیچھے پڑے ہو؛ حالانکہ تم پر کوئی الزام نہیں کہ وہ (کفر و شرک سے) پاک (کیوں) نہیں ہوتا لیکن جو (مومن نابینا) تمہارے پاس دوڑتا ہوا آیا اور وہ (خدا سے) ڈرتا بھی ہے تم اس سے تغافل برتتے ہو؛ ایسا نہیں ہے، بیشک یہ (قرآن) تو نصیحت ہے جو (دل سے) چاہے گا وہ اس سے نصیحت حاصل کرے گا۔

عبس و تولى ان جله الا عمى
وما يدريك لعله يزكى او يذكر
فتنعه الذكرى ا ما من
استغنى فانت له تصدى
وما عليك الا يزكى و اما من
جاءك يسعى وهو يخشى
فانت عنه تلهى، كلا،
انها تذكرة فمن شاء ذكرى
(عبس ع ۱ ج ۳۰)

حالانکہ رسول اللہ صلی اللہ علیہ وسلم نے محض اسلام قریش کی اس شدت حرص کے جذبہ سے جس کا حال خود اللہ تعالیٰ نے ذیل کی آیت میں بطور تعجب ذکر فرمایا ہے۔

فلعلك باخع نفسك على آتاهم ان لم
يومنوا بهذا الحدیث اسفار کف ع ۱ ج ۱۵
کیا تم اپنے آپ کو ان کے پیچھے غم کے مارے ہلاک کر ڈالو
گے اگر وہ اس کلام (قرآن) پر ایمان نہ لائے۔

اور واندس عشیرتک اکا قرین (اپنے قریب تر رشتہ داروں کو باخیر کر دو) کے فریضہ کو بطریق اکمل ادا کرنے کی غرض سے یہ تدبیر بطور تالیف قلب اختیار فرمائی تھی مگر منصب نبوت کے شایان شان نہ تھی اس لئے کہ اس طرز عمل سے ایمان اور مومن کی اس رفعت ہشان اور عند اللہ علوم مرتبت کو ٹھیس لگتی ہے جس کا اظہار خود رسول اللہ صلی اللہ علیہ وسلم نے ایسے ہی شکستہ حال فقراہ مسلمین کے بارے میں فرمایا ہے۔

بہت سے شکستہ حال دروازوں سے ٹھکرائے ہوئے

رب اشعث مدفوع

(مومنوں) کا مرتبہ اللہ کے ہاں یہ ہے کہ اگر وہ اللہ پر کوئی
قسم کھالیں تو اللہ اس قسم کو ضرور پورا کرے۔

باکا بواب لواء قسم
علی اللہ لا یرک

اس لئے اللہ تعالیٰ نے مذکورہ بالا آیات میں اس واقعہ پر عتاب فرمایا ہے۔

غرض جب بھی رسول اللہ صلی اللہ علیہ وسلم سے کوئی خلاف اولیٰ امر سرزد ہوا اللہ تعالیٰ
نے اس پر تنبیہ فرمایا۔ اسی لئے امت کا اس پر اجماع ہے کہ رسول اللہ صلی اللہ علیہ وسلم کے جس
فعل اور عمل پر اللہ تعالیٰ کی جانب سے کوئی عتاب یا تنبیہ نہیں کی گئی ہو وہ حجت شرعیہ اور حکم
الہی ہے۔ اس لئے کہ اللہ تعالیٰ اپنے اس رسول کو جس کی اطاعت اللہ کی اطاعت ہے۔

ومن یطع الرسول فقد
اطاع اللہ (النساء ع ۱۱ ج ۵)

جس نے رسول کی اطاعت کی بیشک اس نے اللہ کی
اطاعت کی۔

کبھی خلاف اولیٰ امر پر قائم نہیں رہنے دے سکتا۔

نکتہ واضح رہے کہ رسول اللہ صلی اللہ علیہ وسلم سے جو خلاف اولیٰ امور سرزد ہوئے ہیں
یا جو اجتہادی غلطیاں بظاہر نظر آتی ہیں اور اللہ تعالیٰ نے ان پر تنبیہ یا عتاب فرمایا ہے وہ تکوینی
اعتبار سے منشاء الہی کے عین مطابق اور معقول و وقتی مصلحت اور شرعی ضرورت پر مبنی ہیں عتاب
یا تنبیہ صرف اس لئے فرمائی ہے کہ شرعی حیثیت سے وہ امور مناسب نہ تھے اور چونکہ انبیاء
علیہ الصلوٰۃ والسلام کی بعثت کا مقصد ہی یہ ہوتا ہے کہ امتیں ان کے اوامر و نواہی اور اقوال و
افعال کو حکم الہی سمجھ کر ان کی پیروی کریں چنانچہ اللہ تعالیٰ فرماتے ہیں۔

وما اسرسلنا من رسول الا لیطاع
بإذن اللہ (النساء ع ۹ ج ۵)

ہم نے ہر رسول کو صرف اس لئے بھیجا ہے کہ اللہ کے حکم
سے اس کی اطاعت کی جائے۔

اس لئے اللہ تعالیٰ فوراً عتاب یا تنبیہ کے ذریعہ خود نبی کو بھی اور امت کو بھی آگاہ فرمادیتے
ہیں کہ منصب نبوت کے شایان شان "یہ ہے" یا "ایسا ہونا چاہیے تھا" چنانچہ اسی بدر کے جنگی
قیدیوں سے فدبہ لینے کے واقعہ میں اللہ تعالیٰ فرماتے ہیں۔

لولا کتاب من اللہ سبق لمسکم فیما
أخذتم عذاب الیم (انفال ع ۱۰ ج ۵)

اگر اللہ تعالیٰ کی جانب سے پہلے سے ہی نہ لکھ دیا گیا ہوتا تو جو
تم (ذرفدیہ) لیا ہے اس میں تم پر بڑا سخت عذاب آتا۔

سنت کا تشریحی مقام

گو یا اللہ تعالیٰ کے ہاں پہلے سے طے تھا کہ رسول اللہ صلی اللہ علیہ وسلم اور مجاہدین بدر وقتی ضرورت اور شرعی مصلحت کی بنا پر فدیہ لیں گے اور یہ ایک شرعی ضرورت پر مبنی ہوگا اس لئے نہ صرف یہ کہ ان پر کوئی مواخذہ نہ ہوگا بلکہ زر فدیہ مال غنیمت میں شامل اور حلال ہوگا چنانچہ اس عتاب کے بعد ہی فرماتے ہیں۔

فكوا بما غنمتم حلالا طيبا و
اتقوا الله ان الله عفور رحيم
سوجو مال غنیمت تم کو مل گیا ہے حلال طیب اکھاؤ پیو اور
اللہ سے ڈرتے رہو کہ اُس کی کوئی نافرمانی نہ ہو جائے
بیشک اللہ بڑا مغفرت کرنے والا اور بہت مہربان ہے۔

اور اس کے بعد سورہ انفال میں جنگی قیدیوں کے متعلق تفصیلی احکام نازل فرما دیئے۔

فاذا قيمتم الذين كفروا فغروب
السراق حتى اذا اخنتموهم
فشدوا الوثاق واما منا
بعد واما فداء حتى تضع
الحرب اوزارها
پس جب بھی کافروں سے تمہارا مقابلہ ہو تو خوب ان کی گردنیں
مارو (اور بے دریغ قتل کرو) یہاں تک کہ جب اچھی طرح
خونریزی کر لو تب ان کو رسیوں میں جکڑ لو پھر چاہے (ان
پر) احسان کرو اور چاہے فدیہ لے لو، یہاں تک کہ لڑائی
اپنے ہتھیار رکھدے (اور شوکت و قوت کفر ختم ہو جائے
اور لڑنے کی ضرورت باقی نہ رہے)

(محمد ۵۱ ج ۲۶)

دیکھیے اس آیت کریمہ میں "فدیہ" کا حکم موجود ہے مگر انخان فی الالاسض (روئے زمین پر
کفار و مشرکین کی شدید خونریزی) کے بعد ہے۔ اس سے معلوم ہوا کہ منشاء الہی یہ تھا کہ ان ستر
صنادید قریش اور روساء کفر و شرک کو بھی اسی طرح موت کے گھاٹ اتار دینا چاہیے تھا۔ جیسے
بنا اول کے ستر ائمہ کفر و شرک کو قلیب بدر (بدر کے کنویں) میں جہنم رسید کیا ہے یہی فاروق اعظم
کی رائے تھی تاکہ اسی معرکہ میں ائمۃ الکفر کی مکمل بیخ کنی ہو جاتی۔ لہذا یہ زیادہ سے زیادہ اجتہادی
غلطی ہے جس پر امت کے مجتہدین تو نبص حدیث ایک اجر کے مستحق ہوتے ہیں مگر انبیاء و رسل
ایسی غلطیوں پر بھی معتوب ہوتے ہیں پس سچ ہے۔

حسنات اکابر اس
سینات المقربین
جو نیک لوگوں کی نیکیاں ہوتی ہیں وہ مقربین بارگاہ کے
حق میں خطائیں شمار ہوتی ہیں۔

یہ ابو سعید خزار رحمۃ اللہ علیہ کا مقولہ ہے۔ شیخ سعدی شیرازی رحمۃ اللہ علیہ نے اسی مضمون کو فارسی میں حسب ذیل فقرہ میں ادا کیا ہے۔

مقربان را بیش بود حیرانی

مقربین بارگاہ کی حیرانی بہت زیادہ ہوتی ہے (اس لئے

کہ ان سے بغیر تیلانے منشاء الہی کو سمجھنے کی توقع کیجاتی ہی)

حدیث شریف میں بھی آتا ہے :-

اشد الناس بلاء الا نبیاء

سب سے زیادہ سخت آزمائش نبیوں کی ہوتی ہے پھر جو ان

ثم الامثل فالامثل

سے قریب ہوں پھر جو ان سے قریب ہوں

اور آزمائشوں میں سے ایک آزمائش یہ بھی ہے کہ ان سے ان کوتاہیوں پر باز پرس ہوتی

ہے جو امت کے لئے نہ صرف معاف بلکہ موجب اجر و ثواب ہوتی ہیں۔ مگر اس میں بھی شک نہیں

کہ اس کوتاہی اور اس پر مرتب ہونے والے تمام تر غزوات و محاربات اور احکام و معاملات کا

وقوع نیز ان اساسی (قیدیوں) میں سے بیشتر صنایع و قریش کا ایمان و اسلام اور پھر اشاعت

و استحکام دین کے لئے ان کی خدمات جلیلہ کا ظہور، سب روز ازل میں مقدر اور اسی اجتہاد ہی

غلطی پر موقوف تھا۔ اس لئے اس کے خلاف ہو ہی نہیں سکتا تھا۔ تنبیہ صرف اس لئے کی گئی ہے

کہ تشریحی حیثیت سے اللہ کی راہ میں قتال کرنے والوں کا اولین مقصد انخان فی الارض

ہونا چاہیے (تا آنکہ کفر و شرک کی شوکت اور کفار و مشرکین کی صولت کا روئے زمین پر نام باقی

نہ رہے)

مذکورہ بالا آیات کریمہ سے قطعی طور پر ثابت ہے اور امت کا اس پر اجماع

بھی ہے کہ رسول اللہ صلی اللہ علیہ وسلم جیسے معصوم القول تھے،

تشریح فعلی

اسی طرح آپ معصوم الفعل بھی تھے اور جس طرح زبان مبارک سے نکلا ہوا ہر قول وحی الہی۔

جلی یا خفی۔ پر مبنی ہوتا تھا اسی طرح آپ کی ذات گرامی سے سرزد شدہ ہر فعل و عمل بھی وحی الہی

جلی یا خفی کے تحت سرزد ہوتا تھا۔ آپ خدا کے حکم کے بغیر نہ کچھ کہتے تھے نہ کچھ کرتے تھے قرآن عظیم

رسول اللہ صلی اللہ علیہ وسلم سے اعلان کر رہے۔

(اے نبی) کہہ دو! بیشک میری تو نانا اور میری عبادت

قل ان صلواتی و نسکی و حیای

وہماتی باللہ سب العالمین اور میرا جینا اور میرا مناسب اللہ رب العالمین کے لئے
لا شریک لہ (سورۃ انعام ۲۰۴) ہے جس کا کوئی شریک نہیں۔

اسی بنیاد پر آپ کو مفر وض الطاعت اور آپ کی اطاعت کو "اللہ کی اطاعت" قرار دیا گیا ہے لہذا آپ کی زبان مبارک سے نکلے ہوئے قول کی طرح آپ کا ہر فعل و عمل بھی حجت شرعیہ ہے اور تشریح احکام الہیہ کا "منبع و ماخذ دوم" ہے۔ اسی لئے رسول اللہ صلی اللہ علیہ وسلم نے احکام شرعیہ پر عمل کرنے کے بعد مختلف طریقوں پر، اپنے اعمال و افعال کا اتباع کرنے کی ہدایت فرمادی ہے۔ ہم ذیل میں چند متنوع و مختلف قسم کے تشریحی افعال و اعمال کی مثالیں صحیح احادیث سے پیش کرتے ہیں تاکہ یہ واضح ہو جائے کہ ما اتاکم الرسول کا مصداق جیسے آپ کے اقوال اور زبانی احکام ہیں اسی طرح آپ کے اعمال و افعال بھی اس آیت کریمہ کا مصداق ہیں۔

چنانچہ رسول اللہ صلی اللہ علیہ وسلم نے وضو کر کے دکھلانے کے بعد فرمایا:

تشریح فعلی کی مثالیں

جس شخص نے میرے اس وضو کی طرح وضو کیا پھر دو رکعتیں (تحتیہ الوضو) اس طرح پڑھیں کہ (پورے طور پر دل سے خدا کی طرف متوجہ رہا اور) اپنے دل سے باتیں نہ کہیں تو اس کے (اس سے) پہلے کئے ہوئے گناہ بخش دیئے جائیں گے۔

من توضی نحو وضوی هذا ثم صلی رکعتین لا یجد فیہا نفسا غفیرا ما تقدم من ذنبہ

(صحیح بخاری ص ۲۸ ج ۱)

نماز پڑھ کر دکھلانے کے بعد فرمایا:-

جس طرح تم نے مجھے نماز پڑھتے دیکھا ہے اسی طرح نماز پڑھا کرو۔

صلوا کمالاً یتمونی اصلی

(صحیح بخاری ص ۸۸ ج ۱)

کسی قبیلہ کے فرستادہ شخص نے حضور علیہ الصلوٰۃ والسلام کی خدمت میں حاضر ہو کر "بہنگانہ نمازوں" کے اوقات دریافت کئے تو حضور علیہ الصلوٰۃ والسلام نے اس سے فرمادیا: صل معنا (تم ہمارے ساتھ نماز پڑھو) اور اس شخص کو تعلیم دینے کی غرض سے دو روز اس طرح نماز

پڑھائی کہ پہلے دن ہر نماز اول وقت میں اور دوسرے دن آخر وقت میں، اور اس کے بعد اس سے فرمایا :- ما بین صلوٰتی فی ہذین الوقتین وقت کلہا۔ میری ان دو (دونوں میں) نماز کے درمیان سب نماز کا وقت ہے۔ مزید اہتمام کی غرض سے عقلاء اور فقہاء صحابہ کو خاص طور پر اپنے پیچھے صف اول میں کھڑے ہونے کی ہدایت فرمائی: لیلینی منکم اولوا الاحلام والنہی۔ تم میں سے سمجھدار اور عقلمند لوگوں کو مجھ سے قریب (صف اول میں میرے پیچھے) کھڑا ہونا چاہیے۔ تاکہ وہ کامل تیقظ اور تثبت کے ساتھ رسول اللہ صلی اللہ علیہ وسلم کے اعمال و افعال اور نقل و حرکت کو دیکھیں سمجھیں اور یاد رکھیں۔

بہت سے امور آپ نے محض بیان جواز کے لئے تعلیم کر کے دکھلائے ہیں حالانکہ وہ خلاف اولیٰ اور سنت مستمرہ کے خلاف ہیں مثلاً

۱۔ اوقات صلوٰۃ کی اس دقیق تحدید (حد بندی) اور تعیین کے باوجود جو لوگ یہ کہتے ہیں اوقات نماز اور ان کی جزئیات کے بارے میں آنحضرت صلی اللہ علیہ وسلم کوئی غیر لکچرہ اور اصحاب ائمہ ازہ نہیں

چھوڑا۔ (ماہنامہ فکر و نظر شمارہ (۱) و (۲) ج ۱ ص

اور اسی مفروضہ کی بنیاد پر حدیث الصلوٰۃ ملیقاتھا کو موضوع قرار دیتے ہیں اور کہتے ہیں۔

بعد ازاں حدیث میں جب کبھی نماز پر زور دیا جاتا ہے تو الصلوٰۃ کے ساتھ ملیقاتھا بھی شامل کر دیا جاتا ہے یعنی "نماز اپنے صحیح وقت پر" اس سے ظاہر ہوتا ہے کہ نمازوں کے لئے ایک معیاری وقت کی ہم چلائی گئی ہے۔

دہ قطعاً جاہل یا متجاہل (جان کر ابخان بنے والے) حدیث رسول اللہ کے دشمن ہیں ہم نے قصداً یہ مثال ایسے ہی جاہلوں کے جہل یا دشمنان حدیث کی دشمنی کو ظاہر کرنے کی غرض سے انتخاب کی ہے اور وضاحت کے ساتھ اس مسئلہ کو بیان کیا ہے ان جاہلوں سے پوچھنا چاہے کہ تم قرآن کو تو ماننے ہو؟ اگر آپ نے نماز کے اوقات کی تحدید نہیں فرمائی اور الصلوٰۃ ملیقاتھا حدیث موضوع ہے تو آیت کریمہ ان الصلوٰۃ کانت علی المؤمنین کتاباً موقوتاً کا اعلان العیاذ باللہ اور خلاف واقعہ ہوگا اپنی مزید ناواقفیت کا ثبوت اس طرح فراہم کرتے ہیں کہ: (۱) اگر آپ نے اوقات کی تحدید فرمائی ہوتی تو ائمہ مجتہدین اور فقہاء کے درمیان اوقات نماز میں شدید اختلاف کیوں ہوتا (۲) نیز جمع بین الصلوٰتین بغیر کسی عذر کے آپ کیوں فرماتے "جز وثانی کا جواب تو ہم نے پوری تفصیل اور وضاحت کے ساتھ کتاب میں یا یہی (باقی ص ۸۱) پر

سنت کا شرعی مقام

۱۔ آپ وضو میں ہمیشہ تین تین مرتبہ اعضا کو دھویا کرتے تھے باجماع امت یہی مسنون بھی ہے۔ مگر ایک مرتبہ اتفاق سے پانی تھوڑا سمٹا تو آپ نے کسی عضو کو دو مرتبہ دھویا کسی کو تین مرتبہ کسی کو ایک مرتبہ تاکہ امت کو معلوم ہو جائے کہ ضرورت یا مجبوری کے وقت اگر ایک ایک یا دو دو مرتبہ بھی اعضا کو دھویا جائے تب بھی وضو ہو جاتا ہے۔

۲۔ اسی طرح آپ معمولاً ہر نماز مستحب اور افضل وقت میں پڑھا کرتے تھے اور اسی کی ترغیب دیتے تھے چنانچہ افضل الاعمال کے سوال کے جواب میں حضور علیہ الصلوٰۃ والسلام نے ارشاد فرمایا ہے الصلوٰۃ ملیقاتھا۔ نماز کو اس کے (معروف) وقت پر پڑھنا افضل اعمال میں سے ہے۔ چنانچہ حضرت عبداللہ بن مسعود رضی اللہ عنہ سے بسند صحیح مروی ہے:

كان رسول الله صلى الله عليه وسلم يصلي الصلوة لوقتها الا بجمع و عرفات (سنن نسائي)

رسول اللہ صلی اللہ علیہ وسلم ہر نماز کو اس کے (معروف) وقت میں پڑھا کرتے تھے بجز مزدلفہ اور عرفات کے (کہ عرفات میں عصر کو ظہر کے وقت میں پڑھتا اور مغرب کو عشا کے وقت میں اس لئے کہ یہی حج کی سنت ہی) ابوداؤد کی روایت میں ہے کہ میں نے رسول اللہ صلی اللہ علیہ وسلم کو کبھی نہیں دیکھا کہ آپ نے کسی نماز کو اس کے وقت کے علاوہ پڑھا ہو بجز مزدلفہ کے۔

وفي رواية ابى داؤد۔ ما رأيت رسول الله صلى الله عليه وسلم صلى صلوة الا لوقتها الا بجمع۔

مگر اس کے باوجود مذکورہ بالا سائل کو ہر نماز کا اول اور آخر وقت بتلانے یعنی وقت کی تحدید (حد بندی) کرنے کی غرض سے ایک دن ہر نماز کو بالکل اول وقت میں پڑھا اور دوسرے دن ہر نماز کو اس کے بالکل آخر وقت میں پڑھا تاکہ ہر نماز کے اوقات کی تحدید (حد بندی) فرما سکیں کہ فلاں

(حاشیہ بقیہ صفحہ سے آگے) جز اول کا جواب یہ ہے کہ ہر نماز کے اول وقت اور آخر وقت کے بارے میں شدید اختلافات تو کیا مطلق اختلاف نہیں حتیٰ کہ فقہاء حنفیہ بھی ظہر و عصر اور مغرب و عشا کے اول وقت اور آخر وقت کے بارے میں جمہور کے ساتھ متفق ہیں یہی حنفیہ کے ہاں مفتی بدیع ہے ائمہ کا اختلاف افضل وقت کے بارے میں ہے۔ اس اختلاف کی بجنگ ان کے کالون میں پڑ گئی۔ پس پھر کیا تھا؟ انہوں نے تحقیق کئے بغیر اس کو عدم تحدید کی دلیل اور حدیث کے موضوع ہونے کی سند بنا ڈالی یہی ہے مستشرقانہ طرز استدلال۔ العیاذ باللہ

نماز کا وقت یہاں سے یہاں تک ہے اور فلاں نماز کا یہاں سے یہاں تک درحقیقت آپ کا یہ عمل
ان الصلوٰۃ کا منت علی المؤمنین کتابا موقوتا (بیشک نماز ایمان والوں پر ایک موقت فرض
ہے) کی عملی تفسیر اور تشریح ہے۔

اسی طرح ایک مرتبہ رسول اللہ صلی اللہ علیہ وسلم نے مدینہ طیبہ میں ظہر اور عصر کی نماز کو
اس طرح ملا کر پڑھا کہ ظہر کو اس کے بالکل آخر وقت میں پڑھا اور عصر کو اس کے بالکل اول وقت
میں پڑھا اسی طرح مغرب اور عشا کی نمازوں کو ملا کر پڑھا۔ فقہ کی اصطلاح میں اس کو جمع
صوسی یا جمع فعلی کہتے ہیں یعنی دیکھنے میں اور فعل کے اعتبار سے دونوں نمازوں کو جمع کیا
ہے، وقت کے اعتبار سے نہیں اس لئے کہ ہر وقت کے اعتبار سے تو ہر نماز اس کے وقت میں پڑھی
ہے۔ تاکہ امت کو معلوم ہو جائے کہ کسی ضرورت کے وقت اگر ظہر و عصر اور مغرب و عشا کی
نمازوں کو اس طرح ملا کر پڑھا لیا جائے تو یہ بھی جائز ہے اور ان الصلوٰۃ الایۃ کے منافی نہیں
ہے اس لئے کہ ہر نماز اس کے وقت میں پڑھی گئی ہے ہاں پسندیدہ اور مطلوب وہی صورت ہے جو
آپ کا دائمی اور ستم عمل ہے کہ ہر دو نمازوں کے درمیان "مقرہ" افضل ہونا چاہیے چنانچہ حضرت
ابن عباس فرماتے ہیں:

صلیت مع النبی صلی اللہ علیہ وسلم
بامدینۃ ثمانیا جمیعا و سبعا
جمیعا (صحیح مسلم ج ۱ ص ۲۴۷)

میں نے (ایک مرتبہ) رسول اللہ صلی اللہ علیہ وسلم کے ہمراہ
مدینہ میں آٹھ رکعتیں (ظہر و عصر) ایک ساتھ پڑھیں اور
سات رکعتیں (مغرب و عشا) ایک ساتھ

حضرت ابن عباس رضی اللہ عنہما کے مشہور و معروف شاگرد سعید بن جبیر تابعی (راوی حدیث) ابن عباس
سے دریافت کرتے ہیں لہ فعل ذلک۔ آپ نے ایسا کیوں کیا۔ حضرت ابن عباس نے
جواب دیا: اس ادا ان کا یخرج احد امن امتہ۔ آپ نے اپنی امت کو تنگی سے بچانا چاہا
(کہ اگر کسی وقت کوئی شدید ضرورت پیش آجائے تو اس طرح دو نمازوں کو ملا کر پڑھ لیں)۔
اسی حدیث کے ایک راوی عمرو بن دینار اپنے شیخ جابر بن یزید (راوی حدیث ابن عباس رضی اللہ عنہما) سے
دریافت کرتے ہیں۔

یا ابا الشعثاء اظنہ اخر الظہس
اے ابو الشعثاء (جابر بن یزید) میرا گمان ہے کہ آپ نے

ظہر میں تاخیر کی ہوگی (آخر وقت میں پڑھی ہوگی) اور
عصر میں تعجیل کی ہوگی (اول وقت میں پڑھی ہوگی) اسی
طرح مغرب میں تاخیر کی ہوگی (آخر وقت میں پڑھی ہوگی)
اور عشا میں تعجیل (اول وقت میں پڑھی ہوگی)

و مجل العصر و آخر

المغرب و مجل العشاء

(صحیح مسلم ص ۲۳۷ ج ۱)

تو اس پر ابوالشعفاء (جابر بن یزید) نے جواب دیا: واناظن ذلك — میرا گمان بھی یہی
ہے۔ یہ صرف ان استاد و شاگرد کا گمان ہی نہیں ہے بلکہ حضرت انسؓ و غیرہ صحابہ، رسول اللہ
صلی اللہ علیہ وسلم کے سفر میں جمع بین الصلواتین کی (دو نمازوں کو جمع کرنے کی) یہی صورت
بیان کرتے ہیں اور یہی مصلحت کہ امت کو تنگی سے بچانا مطلوب ہے مراجعت کیجئے صحیح مسلم
باب الجمع بین الصلواتین فی السفر - (۱ ج ۲۳۷)

اسی بیان جواز کی غرض سے رسول اللہ صلی اللہ علیہ وسلم نے بطور تعلیم مدینہ میں دو نمازوں
کو ایک ساتھ پڑھ کر دکھلایا۔ یاد رکھئے یُسْر (آسانی) اور دفع حرج (تنگی کو دور کرنا) شریعت
محمدیہ — علی صاحبہا الف الف سلام و تحیہ — کا اہم ترین اصول تشریح ہے جس کا اعلا
قرآن حکیم نے ان الفاظ میں فرمایا ہے:

وما جعل علیکم فی الدین من حرج — اس دین میں (اللہ نے) مطلق کوئی تنگی نہیں رکھی

الغرض رسول اللہ صلی اللہ علیہ وسلم کو اپنے اعمال و افعال کی اس تشریحی حیثیت کا پوری طرح
احساس تھا اور خاص طور پر آپ اس کا خیال فرماتے تھے کہ آپ کے عمل سے امت پر کوئی ایسی چیز
فرض نہ ہو جائے جو تنگی کا موجب ہو اور امت اس پر عمل نہ کر سکتے کی وجہ سے معصیت میں مبتلا ہو
چنانچہ ایک مرتبہ رسول اللہ صلی اللہ علیہ وسلم رمضان المبارک کی ایک شب میں بغیر اطلاع عشاء
کی نماز کے بعد مسجد نبوی میں تشریف لے آئے اور جو لوگ مسجد میں موجود تھے اور قیام لیالی رمضان
کے تحت تنہا نوافل پڑھ رہے تھے ان کے ساتھ باجماعت نماز (تراویح) پڑھیں۔ اگلے روز لوگوں کو
پتہ چلا تو دوسری شب میں نمازیوں کی تعداد خاصی بڑھ گئی اور تیسری شب تو پوری مسجد نمازیوں سے
بھر گئی۔ یہ صورت حال دیکھ کر چوتھی شب میں حضور علیہ الصلوٰۃ والسلام بالکل تشریف نہ لائے
صحابہ نے بہت کچھ کھنکارا، دروازہ پر آہٹ کی مگر آپ ساری رات نبوت کدہ سے باہر تشریف نہ

لائے اور صبح کی نماز کے بعد حاضرین کو حقیقت حال سے آگاہ فرمایا۔

حضرت عائشہ رضی اللہ عنہا فرماتی ہیں :

فلما قضی صلواتہ اقبل

علی الناس فتشهد ثم قال

اما بعد فانه لم یخف علی

مکانکم و لکن خشیت ان

تفرض علیکم فتعجزوا۔

صحیح بخاری ص ۱۵۲۶۹

جب آپ نماز فجر سے فارغ ہوئے تو حاضرین کی طرف

مترجم ہو کر بیٹھے خطبہ مسنونہ پڑھا اس کے بعد فرمایا: میں تم

لوگوں کی موجودگی (اور اضطراب و انتظار) سے بے خبر

نہ تھا لیکن مجھے خطرہ ہوا کہ مبادا (میری موافقت و مداومت

سے) یہ تراویح تم پر فرض ہو جائیں اور تم ادا کرنے سے

عاجز ہو جاؤ (اور گنہگار ہو)

رسول اللہ صلی اللہ علیہ وسلم اپنے صحابہ کے ذوق و شوق عبادت سے خوب اچھی طرح واقف

تھے، مگر آپ جانتے تھے کہ آنے والی نسلوں میں عبادت کا یہ ذوق و شوق نہ رہے گا تو اگر تراویح فرض

ہو گئیں تو اُمت مصیبت میں پڑ جائے گی اس لئے تین رات تو آپ نے مسجد میں آکر باجماعت تراویح پڑھیں

تاکہ باجماعت تراویح کی مشروعیت کی اساس تو قائم ہو جائے مگر پابندی نہ کی اور چوتھے دن نہ آئے

تاکہ واجب نہ ہوں۔ اس سے معلوم ہوا کہ رسول اللہ صلی اللہ علیہ وسلم کا کسی عمل پر موافقت و

مداومت فرمانا۔ بدون الترتیب (بغیر کبھی ترک کئے)۔ اس کے فرض (واجب) ہونے

کی دلیل ہے اور کبھی عمل کرنا اور کبھی چھوڑ دینا اس کے مسنون ہونے کی دلیل ہے۔ رسول اللہ صلی اللہ

علیہ وسلم کی وفات کے بعد جب اس وجوب کا اندیشہ نہ رہا۔ اس لئے کہ یہ تشریحی مرتبہ و مقام صرف

آپ کی ذات معصوم کے ساتھ مخصوص تھا۔ تو حضرت عمر فاروقؓ نے رسول اللہ صلی اللہ علیہ وسلم

کے "سہ روزہ عمل" کی روشنی میں رسول اللہ صلی اللہ علیہ وسلم کی اس پسندیدہ سنت کو نافذ فرمایا

اور اُمت نے بالاجماع اس کو قبول کیا اور آج تک باجماعت تراویح تمام دنیا میں پڑھی جا رہی ہیں۔

اسی احساس ذمہ واری اور احتیاط کوشی کا نتیجہ تھا کہ رسول اللہ صلی اللہ علیہ وسلم اس امر کا

خاص طور پر خیال رکھتے تھے کہ آپ کے کسی فعل و عمل سے صحابہ احکام شرعیہ کے سمجھنے میں کسی غلط فہمی

کا شکار نہ ہو جائیں چنانچہ حضرت ابوسعید خدری رضی اللہ عنہ ایک واقعہ بیان کرتے ہیں۔

بینا کان رسول اللہ صلی اللہ علیہ وسلم نے نماز کے

ایک مرتبہ رسول اللہ صلی اللہ علیہ وسلم نے نماز کے

اشنا میں اپنی نعلین (چپلیں) اتار دیں اور بائیں جانب رکھ دیں تو مقتدیوں نے بھی آپ کے اس عمل کو دیکھ کر جوتیاں اتار دیں۔ نماز سے فارغ ہونے کے بعد رسول اللہ صلی اللہ علیہ وسلم نے دریافت فرمایا، تم نے نماز میں جوتیاں کیوں اتار دیں؟ صحابہ نے عرض کیا: ہم نے دیکھا کہ آپ نے اثناء نماز میں ہی جوتیاں اتار دیں تو ہم نے بھی اتار دیں آپ نے فرمایا: مجھے تو جبرئیل (علیہ السلام) نے آکر خبر دی کہ آپ کی جوتیوں میں گندگی لگی ہوئی ہے (اس لئے میں نے اتار دیں تم نے کیوں اتاریں)

علیہ وسلم یصلی باصحابہ
اذخلع نعلیہ فوضعہما عن
یساسہما فلما رأى القوم القوا
نعالہم، فلما قضی رسول اللہ
صلی اللہ علیہ وسلم صلواتہ
قال: ما حملکم علی القاء نعالکم؟
قالوا: رأیناک القیت نعلیک
فالقینا نعالنا» فقال رسول
اللہ علیہ وسلم: ان جبرئیل
اتانی فاخبرنی ان فیہما قدرا (سنن ابویوسف ج ۱ ص ۱۰۵)

دیکھئے اس واقعہ میں صحابہ نے آپ کے عمل کو حکم شرعی اور حجت شرعی سمجھ کر فوراً جوتیاں اتار دیں اور یہ سمجھا کہ جوتیاں پہن کر نماز پڑھنا ممنوع ہو گیا حالانکہ واقعہ یہ نہ تھا اس لئے فوراً آپ نے اس غلط فہمی کو دور کیا اور بتلادیا کہ میں نے تو اس لئے جوتیاں اتاری تھیں کہ میری جوتیوں میں نجاست لگی ہوئی تھی اور مجھے خبر نہ تھی جو نہی جبرئیل نے مجھے بتلایا میں نے اتار دیں۔ اب حکم شرعی منقح ہو گیا کہ جیسے نماز میں نماز کی جگہ اور نماز کے کپڑوں کا پاک ہونا ضروری ہے اسی طرح اگر جوتیاں پہنی ہوئی ہوں تو ان کا بھی پاک ہونا ضروری ہے اگر جوتیاں پاک ہوں تو ان کو پہن کر نماز پڑھنا جائز ہے۔ اگر آپ اس غلط فہمی کو دور نہ فرماتے تو صحابہ یہی سمجھتے کہ جوتیاں پہن کر نماز پڑھنا ممنوع ہے۔

نیز اس واقعہ سے یہ بھی معلوم ہوا کہ اللہ تعالیٰ اپنے نبی کے افعال و احوال کی کس قدر نگرانی فرماتے ہیں کہ نماز باجماعت لاعلمی میں فاسد ہو رہی تھی فوراً جبرئیل کو بھیج کر سب کی نماز کو فاسد ہونے سے بچالیا سبحان اللہ

جو شخص آپ کے عمل کو حجت شرعیہ بنا اور
کرنے میں تردد کرے اس پر نارا فضکی کا اظہار
اسی طرح ذیل کے واقعہ میں ایک غلط فہمی
کا ازالہ بھی فرمایا اور جو شخص آپ کے عمل کو

حکم شرعی اور حجت شرعیہ نہ باور کرنے اس پر ناراضگی کا اظہار بھی فرمایا ہے۔ ساتھ ہی اس سلسلہ میں ایک اہم اصول کا بھی اعلان فرمایا۔

عن عطاء بن یسار ان سرجلا
قبل امرأته وهو صائم فوجد من
ذلك وجداً عظيماً فادس لمرأته
تسأل له عن ذلك فدخلت على
أم سلمة زوج النبي صلى الله عليه وسلم
فذكرت ذلك لها فآخبرتها أم سلمة
ان رسول الله صلى الله عليه وسلم
كان يقبل وهو صائم فآخبرت
بذلك زوجها فزاده شراً وقال:
لسنا مثل رسول الله صلى الله عليه
وسلم يحل الله عز وجل لرسوله
ما شاء ثم رجعت المرأة الى أم سلمة
فوجدت رسول الله صلى الله عليه
وسلم عندها فقال رسول الله صلى الله
عليه وسلم ما بال هذه المرأة فآخبرته
أم سلمة فقال الا آخبرتها اني افعل
ذلك فقالت أم سلمة قد آخبرتها
فذهبت الى زوجها فآخبرته فزاده
شراً وقال يحل الله لرسوله ما شاء
فغضب رسول الله صلى الله عليه وسلم
وقال اني لا تقاوم الله عز وجل واعلمكم
محدوده
(رواه الطحاوی فی باب القبلة للصائم)

عطاء بن سائب روایت کرتے ہیں کہ ایک آدمی نے روزہ
میں اپنی بیوی کا بوسہ لے لیا تو وہ اس پر بڑا غمگین اور فکر
مندانہ ہوا اور اپنی بیوی کو مسئلہ دریافت کرنے کے لئے
بھیجا وہ حضرت ام سلمہ زوجہ مطہرہ رسول اللہ علیہ
الصلوة والسلام کے پاس آئی اور واقعہ بیان کیا حضرت
ام سلمہ نے اس کو بتلایا کہ رسول اللہ صلی اللہ علیہ وسلم
بھی روزہ میں بوسہ لے لیا کرتے ہیں (اس سے روزہ نہیں
ٹوٹتا) اس نے جا کر اپنے شوہر کو بتلایا، اس پر اس کا
غم و اندوہ اور بھی بڑھ گیا اور اس نے کہا ہم رسول اللہ
کی مانند نہیں ہیں اللہ عزوجل اپنے رسول کے لئے جو
چاہیے حلال کر دے۔ پھر وہ عورت حضرت ام سلمہ کے
پاس آئی اس مرتبہ رسول اللہ صلی اللہ علیہ وسلم خود وہاں
موجود تھے آپ نے دریافت فرمایا: یہ عورت کیوں آئی
ہے؟ ام سلمہ نے واقعہ بیان کیا حضور نے فرمایا: تم نے اس کو بتلایا کیوں
تہیں دیا کہ میں بھی ایسا کر لیا کرتا ہوں ام سلمہ نے عرض کیا: میں اس کو
بتلایا تھا اور اس نے جا کر اپنے شوہر کو بتلایا بھی مگر اس پر اس کا غم نہ
اور بھی بڑھ گیا اور کہا ہم رسول اللہ کی مانند نہیں ہیں اللہ اپنے رسول
کیلئے جو چاہیے حلال کر دے تو اس پر رسول اللہ صلی اللہ علیہ وسلم کو غصہ
آگیا اور فرمایا: میں تم میں سب سے زیادہ اللہ (کی طرف سے)
سے ڈرنے والا ہوں، اور سب سے زیادہ اللہ کی حدود
(حرام و حلال) کو جاننے والا ہوں

سنت کا تشریحی مقام

یعنی احکام الہیہ خصوصاً حرام و حلال کے احکام کی پابندی میں، میں اُمت سے زیادہ مامور
 و مسئول ہوں اور احکام الہیہ کو تم سب سے زیادہ جانتا بوجھتا ہوں اور اسکی نافرمانی سے سب سے زیادہ
 ڈرتا ہوں۔ میرے کسی فعل و عمل کو میرے ساتھ اس وقت تک مخصوص نہیں سمجھا جاسکتا جب تک کہ
 کتاب و سنت کی کسی نص صریح سے خصوصیت ثابت نہ ہو۔ اسی پر اُمت کا اجماع ہے مثلاً بغیر مہر کے
 کسی عورت کے ساتھ نکاح کر لینا بنص قرآن خالصہ لک من دون المؤمنین کے تحت
 آپ کے ساتھ مخصوص تھا یا نیند کا ناقض وضو نہ ہونا (یعنی محض سونے سے وضو کا نہ ٹوٹنا)
 بنص حدیث ان عینتی تنامان و لا ینام قلبی آپ کے ساتھ مخصوص تھا و قس علیٰ ہذا۔
 محض احتمال خصوصیت، کسی حکم کے آپ کے ساتھ مخصوص ہونے کی دلیل نہیں جیسا کہ مذکورہ
 بالا واقعہ میں اس شخص نے سمجھ لیا تھا اسی لئے آپ اس پر اتنے غصہ ہوئے تاکہ امت بھی اچھی
 طرح سمجھ لے کہ رسول کا ہر فعل اُمت کے لئے حجت ہے جب تک کہ رسول کی خصوصیت کی کوئی
 دلیل موجود نہ ہو۔

تشریح عملی کی قوت | تشریح عملی کی تعمیل حکم کے اعتبار سے قوت تاثیر کا عالم یہ تھا کہ
 بعض اوقات زبان مبارک سے کسی امر کا حکم دینے کا اتنا اثر نہیں
 ہوتا تھا جتنا حضور علیہ الصلوٰۃ والسلام کو عمل کرتا ہوا دیکھنے کا اثر ہوتا تھا اس کا ثبوت ذیل کا واقعہ
 ہے۔

جب اسلام میں رسول اللہ صلی اللہ علیہ وسلم اور صحابہ کرام حدیبیہ سے عمرہ کا احرام
 باندھ کر روانہ ہوئے تو کفار قریش نے حد و حرم میں داخل ہونے سے روک لیا اور اللہ تعالیٰ
 کے حکم سے صلح ہو گئی اور طے ہوا کہ آئندہ سال آپ مع اپنے رفقاء کے مکہ میں آکر عمرہ کریں گے
 تو حضور علیہ الصلوٰۃ والسلام نے "احصاس" کی بنا پر صحابہ کو حلال ہونے اور عمرہ کا احرام توڑ
 دینے کا حکم دیا صحابہ یہ سمجھے کہ آپ نے ازراہ شذقت ہمیں حلال ہونے کا حکم دیا ہے اس لئے
 کوئی بھی اس پر عمل کرنے کے لئے تیار نہ ہوا یہ صورت حال دیکھ کر حضور علیہ الصلوٰۃ والسلام
 بہت جزم بٹرا اور برہم ہوئے اور اسی برہمی کی حالت میں حضرت ام سلمہ رضی اللہ عنہا کے خیمہ
 میں تشریف لائے۔ اب حضرت ام سلمہ کی زبان سے واقعہ سنئے:

فلما فرغ من قضية الكتاب
قال رسول الله صلى الله عليه
وسلم لا صحابه: قوموا فالحروا ثم
احلقوا قال: فوالله ما قام منهم
رجل حتى قال ذلك ثلاث
مرات فاما لم يقم منهم
احد دخل على أم سلمة
فذكر لها ما لقي من الناس
ف قالت: أم سلمة: يا بنى الله
أحب ذلك؟ أخرج ثم لا تكلم
احدا منهم كلمة حتى
تخر بدينك وتدعو بحالقتك
فيخلقك، فخرج فلم يكلم
احدا منهم حتى فعل ذلك
فخر بدينه ودعا بحالقتك فخلقته،
فلما رأى ذلك قاموا فخر واو
جعل بعضهم يخلق بعضا
حتى كاد بعضهم يقتل بعضا
غما۔

(صحیح بخاری ص ۱۵۳۸۰)

جب آپ معاہدہ صلح کی تحریر کے قصہ سے فارغ ہوئے
تو آپ نے صحابہ سے فرمایا: اٹھو جاؤ قربانی دیکے جانور
ذبح کرو اسکے بعد سروں کے بال منڈا دو، خدا کی
قسم ایک شخص بھی تو ان میں سے نہیں اٹھا، آپ نے
دوبارہ یہی فرمایا حتیٰ کہ تین مرتبہ حضور نے یہی حکم دیا
جب ان میں سے کوئی شخص بھی نہ اٹھا اور اس حکم
پر عمل کرنے کے لئے آمادہ نہ ہوا تو آپ خفگی اور برہمی
کی حالت میں، ام المومنین ام سلمہ رضی اللہ عنہا کے
خیمہ میں تشریف لے گئے اور جو صورت حال پیش آئی
تھی اس کا ذکر فرمایا تو اس پر ام سلمہ نے عرض کیا: اے
اللہ کے نبی آپ چاہتے ہیں کہ ایسا ہو؟ (یعنی اگر اللہ
کا حکم یہی ہے) تو باہر تشریف لے جائے اور کسی سے
کچھ نہ کہئے اور اپنی اونٹنیوں کو ذبح کر دیجئے اور حلاق
کو بلا کر سر کے بال اتراد دیجئے چنانچہ آپ باہر آئے اور
ایسا ہی کیا اونٹنیوں کو ذبح کر دیا اور حلاق کو بلا کر بال
اتروادئے جب لوگوں نے یہ دیکھا (تو ان کو یقین ہو گیا
کہ اللہ کا حکم یہی ہے) پھر تو سب کے سب فوراً قربانی
کے جانور ذبح کرنے اور ایک دوسرے کے سر کے
بال منڈانے پر اس طرح ٹوٹے کہ شدت از وحام
کی وجہ سے قریب تھا کہ ایک دوسرے کو مار ڈالیں

سبحان اللہ! اہمات المومنین کی ذکاوت و فطرت شناسی اور اسرار و غوامض تشریح
احکام کی معرفت و واقفیت! کتنا صائب مشورہ دیا ہے اور کیوں نہ ہوتا؟ ان کے گھروں میں
قرآن نازل ہو رہا تھا اور احکام الہیہ کی تشریح و تشکیل ہو رہی تھی، اللہ تعالیٰ بھی اہمات المومنین

کو ان کی ذمہ داری پر متنبہ فرماتے ہیں:

واذکون ما یبتلیٰ فی بیوتکم

(اے ازواجِ نبوی) یاد رکھا کرو جو اللہ کی آیات اور شریعت

من آیات اللہ والحکمة (احزاب ۴۷) کی باتیں تمہارے گھروں میں پڑھی جاتی ہیں۔

یہی حکمت ہے تکثیر ازواجِ نبوی علیہ الصلوٰۃ والسلام کی۔ احادیث رسول اللہ صلی اللہ علیہ وسلم

کی مزا اولت رکھنے والے جانتے ہیں کہ امہات المؤمنین نے احکام شرعیہ میں اختلاف صحابہ کے

مواقع پر کیسی کیسی اہم رہنمائیاں کی ہیں اور کس قدر وافر ذخیرہ احکام شرعیہ یعنی سنت و حدیث رسول

اللہ کا، امت کو امہات المؤمنین کے ذریعہ پہنچا ہے۔ یہ ایک جملہ معترضہ ہے اس کی تفصیل کے

لئے تو ایک مستقل مقالہ درکار ہے۔

رسول اللہ صلی اللہ علیہ وسلم کی حیات طیبہ اور احادیث صحیحہ کے بنظر غائر مطالعہ

سہو و نسیان

و مزا اولت سے معلوم ہوتا ہے کہ رسول اللہ صلی اللہ علیہ وسلم کی بعثت کا واحد

مقصد ہی تشریح و تعلیم احکام الہیہ تھا اگر یہ نکتہ پیش نظر نہ ہو تو آپ کی زندگی میں بعض ایسے حیرت انگیز

واقعات نظر آتے ہیں کہ سمجھ میں نہیں آتا کہ وہ کیسے اور کیونکر پیش آئے اور ان کی کیا تاویل و توجیہ

ہو سکتی ہے چنانچہ :-

۱۔ رسول اللہ صلی اللہ علیہ وسلم کی شان میں اللہ تعالیٰ فرماتے ہیں

سنقائک فلا تنسی

ہم تمہیں پڑھا دیں گے پھر تم کبھی نہیں بھولو گے بجز اس

الا ماشاء اللہ (الاعلیٰ ۱۷)

کے جو اللہ چاہے

شیطان۔ جو ہر انسان کے ساتھ پیدا ہوتا ہے اور انسان کا سب سے بڑا انہی دشمن ہے۔

خصوصاً نماز میں کہ شروع کرتے ہی چھپے پڑ جاتا ہے کہ کسی بھی طرح ہو سہو و نسیان میں گرفتار کر کے

نمازی کی نماز خراب کر دے وہ آپ کا شیطان۔ آپ کا فریبندار بن چکا تھا۔

نیز والذین ہم فی صلوٰتہم خاشعون (اور وہ لوگ جو پورے خشوع و خضوع اور

حضور قلب کے ساتھ نماز پڑھتے ہیں) کے آپ مظہر اتم تھے اور قرۃ عینی فی الصلوٰۃ (میری آنکھوں

کی ٹھنڈک نماز میں ہے) آپ کا شعار تھا، آپ کی محبوب ترین چیز نماز تھی۔

مگر اس کے باوجود آپ نماز میں بھول گئے اور چار کے بجائے دو رکعتوں پر سلام پھیر دیا

اور ایک دو مرتبہ نہیں پانچ مرتبہ مختلف نمازوں میں مختلف صورتوں میں بھولے اور تو اور "غسل جنابت" کو بھول گئے اور اسی حالت میں نماز پڑھانے مسجد میں تشریف لے آئے مصلے پر کھڑے ہو گئے اقامت ہو گئی تب یاد آیا تو نمازیوں کو کھڑے رہنے کی ہدایت فرما کر اٹھے پاؤں واپس گئے اور غسل کر کے آئے تب نماز پڑھائی (رواہ البخاری عن ابی ہریرۃ ص ۱)

حیرت ہوتی ہے کہ یہ آپ کیسے اور کس راہ سے بھولے؟ آخر رسول اللہ صلی اللہ علیہ وسلم کا ارشاد گرامی ہی اس عقده کی گرہ کشائی اور حیرت کا ازالہ کرتا ہے۔

لم انس ولكن أنتى لى
تستنوا لى (ونى رواية) انما
انسى لتستنوا لى

میں بھولتا نہیں بلکہ مجھے بھلا دیا جاتا ہے تاکہ تم مجھے سنت
(حکم شرعی) معلوم کرو ایک روایت میں ہے مجھے صرف اس
لئے بھلا دیا جاتا ہے تاکہ تم مجھ سے سنت معلوم کرو۔

معلوم ہوا یہ نسیان اکا ما شاء اللہ کے تحت داخل ہے اور اللہ پاک نے اس لئے بھلا دیا ہے تاکہ امت کو عملی طور پر بھی نماز میں سہو و نسیان کی مختلف صورتوں میں مختلف احکام کی تعلیم دیا جاسکے نیز امام اگر غسل جنابت کو بھول جائے اور وضو کر کے نماز پڑھانے مصلے پر کھڑا ہو جائے تو اچانک یاد آجانے پر کیا کرے اور مقتدیوں کو اس صورت میں کیا کرنا چاہیے۔

چنانچہ حدیث کی کتابوں کے ابواب الصلوٰۃ میں "سجود سہو" کے طویل الذیل ابواب حدیث کی ہر کتاب میں موجود ہیں۔

۲۔ اسی طرح نبی علیہ الصلوٰۃ والسلام کی پیغمبرانہ خصوصیت تھی:

تمام عینی و کالینام قلبی میری آنکھیں تو سوتی ہیں دل نہیں سوتا۔

یعنی آپ کتنی ہی گہری نیند سوئیں مگر دل بیدار اور اس کا احساس و شعور برقرار رہتا ہے اسی لئے علماء امت کا اس پر اتفاق ہے کہ رسول اللہ صلی اللہ علیہ وسلم کی نیند ناقص وضو نہیں ہے مگر اس کے باوجود لیلۃ التعریس کے واقعہ میں رسول اللہ صلی اللہ علیہ وسلم اور تمام صحابہ حتیٰ کہ حضرت بلال بھی جنہوں نے وقت پر بیدار کرنے کا ذمہ لیا تھا سب ایسے سوئے کہ سورج کی تیز و تند شعاعوں نے سب سے پہلے رسول اللہ صلی اللہ علیہ وسلم کو اور اس کے بعد صحابہ کو بیدار کیا اور پھر وقت مکروہ نکل جانے کے بعد سب نے وضو کر کے سنتیں اور نماز فرض باجماعت مع اذان و

اقامت ادا کی۔ معلوم ہوا یہ نوم (نیند) آپ پر صرف اس لئے مسلط کی گئی تھی کہ نماز باجماعت قضا کرکے عملی تعلیم دی جاسکے صحابہ اس واقعہ میں بڑے گھبرائے کہ نہ ہم آخر شب میں پٹاؤ کرنے کی درخواست اور اصرار کرتے نہ آپ کی نماز قضا ہوتی، دیکھئے خدا کا کوئی عذاب ہم پر نازل نہ ہو، اس لئے آپ نے مطمئن فرمادیا ان ذالک وادفیدہ شیطان (اس وادی میں کوئی بڑا خبیث شیطان تھا) اور حضرت بلال کی زبان سے اللہ تعالیٰ نے مجبوری و معذوری کا اظہار ان الفاظ میں کرادیا

اخذ بنفسی الذی اخذ بنفسک (میری جان پر بھی اسی نے قبضہ کر لیا تھا جس نے آپ کی جان پر قبضہ کیا تھا) اسی طرح "نیان" کے مذکورہ بالا واقعہ میں آپ نے مسلمانوں کے اطمینان و تطیب خاطر اور امت کی تعلیم کے لئے کہ اگر بام بھول جائے تو مقتدی اُسے یاد دلا دیں فرمایا:

انما انابشر مثکم انسی کما تنسون میں بھی تم ہی جیسا انسان ہوں جیسے تم بھولتے ہو میں

فاذا نسیت فذکرونی بھی بھولتا ہوں جب میں بھول جاؤں تو تم یاد دلا کر دو

دیکھئے ایک طرف نبی کے اعمال و افعال کی حفاظت و صیانت کا یہ عالم ہے کہ لائعلیٰ میں نعلین

متقدسین (گندی جوتیوں) کے ساتھ نماز پڑھ رہے ہیں تو فوراً جبرئیل امین کو بھیج کر اطلاع دیجاتی ہے اور سب کی نماز کو فساد سے بچایا جاتا ہے دوسری طرف نبی علیہ الصلوٰۃ والسلام تمام صحابہ کے ساتھ محو خواب راحت ہیں اور فجر کا وقت نکل جاتا ہے اور جبرئیل امین کو بھیج کر بیدار نہیں کرایا جاتا۔ واقعہ یہ ہے کہ یہ سب کچھ ہو نہیں رہا تھا بلکہ کرایا جا رہا تھا

ط کوئی معشوق ہے اس پر وہ زنگاری میں،

عرف اس لئے کہ نبی علیہ الصلوٰۃ والسلام عملی طور پر احکام الہیہ کی تعلیم دے سکیں۔ اس پر بھی امت کو احکام الہیہ کے سمجھنے میں جو شبہات پیدا ہوتے ان کو لسانی تعلیم سے دور کیا جاتا چنانچہ اسی لیلۃ القدر میں کے واقعہ میں صحابہ یہ سمجھ کر کہ فجر کی نماز ہم نے باجماعت پڑھ لی مگر فجر کے وقت میں تو نہ پڑھی، عرض کرتے ہیں:-

افلا نقضیہا لوقتہا من الغد کیا ہم اس نماز کو کل اس کے وقت پر نہ پڑھ لیں۔

آپ کس قدر دل نشین اور تسلی بخش جواب دیتے ہیں۔

نہاکم ربکم عن الربی و یقبلہا منکم؟ تمہارے رب نے تم کو تو سو سے منع کیا ہے اور خود تم سے وہ سو لینگے؟

یعنی ایک نماز کی ایک ہی قضا ہونی چاہیے نہ کہ دو، رہا وقت تو وہ تو لوٹایا نہیں جاسکتا۔ اور آئندہ کے لئے عام ضابطہ بتلادیا۔

لا تفریط فی النوم انما التفریط
فی ایقظۃ فاذا سہی احدکم
عن صلواتہ فلیصلہا اذا ذکرہا
فان ذلک وقتہا ومن الغد
للوقت (سنن ابی داؤد ص ۶۳)

سونے کی حالت میں کوئی تقصیر نہیں، تقصیر تو صرف بیداری
میں ہے پس تم میں سے جس شخص کی کوئی نماز سہو یا سوچنے
کی وجہ سے رہ جائے تو جب یاد آجائے اسی وقت پڑھو
یہی اس کا وقت ہے۔ اور اگلے دن وقت پر نماز پڑھو،
(اُسے قضا نہ ہونے دو)

ظاہر ہے کہ رسول اللہ صلی اللہ علیہ وسلم بیان جواز اور تعلیم امت کی ضرورت سے خلاف
اولیٰ یا زیادہ سے زیادہ مکروہ تنزیہی کام ہی کر سکتے ہیں جان بوجھ کر چار کے بجائے دو رکعتوں پر
سلام نہیں پھیر سکتے، یاد ہوتے ہوئے جنابت (ناپاکی) کی حالت میں مصلے پر تو نہیں کھڑے ہو سکتے،
بیداری میں جان بوجھ کر نماز تو نہیں چھوڑ سکتے لہذا اللہ تعالیٰ نے سہو و نسیان اور نیند کو آپ پر
مسلط کر کے ان حالات سے متعلق عملی تعلیم کا۔ جو سب سے زیادہ موثر تعلیم ہے۔ انتظام فرمادیا
اسی لئے ایسے مواقع پر کبھی نیکریا عتاب و تنبیہ نہیں فرمائی۔

بہر صورت یہ قطعی اور یقینی امر ہے اور قرآن کریم کی نصوص (صریح آیات) اس کی قطعی دلیل ہیں
کہ رسول اللہ صلی اللہ علیہ وسلم کا ہر فعل و عمل۔ باستثناء ان امور کے جو آپ کی ذات سے مخصوص،
ہیں اور ان کی خصوصیت کی تصریح یا قطعی دلیل موجود ہے۔ حکم شرعی اور حجت شرعیہ (شرعی دلیل)
ہے صرف اس لئے کہ آپ اللہ کے حکم کے بغیر کوئی کام نہیں کرتے قرآن اس کا شاہد ہے۔ یہی معنی ہیں
آپ کے معصوم الفعل ہونے کے۔

رسول اللہ صلی اللہ علیہ وسلم اللہ تعالیٰ کے
مَعصُومِ الرَّأْيِ (الاجتہاد) |
مذکورہ ذیل حکم

انا انزلنا ایلک الکتاب
بالحق لیتحکم بین الناس بما
اداک اللہ (النساء ۱۵۷)

بیشک ہم نے تم پر برحق کتاب اتاری ہے تاکہ اللہ نے
تم کو جو بتلایا ہے اس کے مطابق لوگوں کے درمیان احکام
جاری کرو۔

کے تحت ایسے امور جن میں کوئی نص وحی متلو یا غیر متلو نہ ہوتی تھی۔ ان میں اپنی رائے اور اجتہاد سے حکم فرماتے تھے علما لکھتے ہیں کہ آپ اول نزول وحی کا انتظار کرتے اگر وحی نازل نہ ہوتی اور نہ نازل ہونے کی توقع باقی رہتی تو اللہ تعالیٰ کے بتلائے ہوئے "اصول تشریح احکام" کے تحت (جن کا ذکر آئندہ آیات میں مستقل عنوان کے تحت آتا ہے) اپنی رائے اور اجتہاد سے حکم فرما دیتے۔ اس حکم پر اللہ تعالیٰ کا آپ کو برقرار رکھنا ہی اُس کے قطعی اور من عند اللہ ہونے کی دلیل ہو ایسی اگر وہ حکم تشریحی حیثیت سے مناسب نہ ہوتا تو اللہ تعالیٰ فوراً اس پر تنبیہ فرما دیتے اس لئے کہ وحی متلو اور غیر متلو دونوں کا سلسلہ جاری تھا۔ دوسری طرف اللہ تعالیٰ یہ اعلان بھی فرما چکے تھے۔

وما ينطق عن الهوى

اور وہ (نبی) اپنی خواہش سے نہیں بولتا (جو وہ کہتا ہے) وہ تو

ان هو الا وحی یوحی (النجم ۱۰)

صرف وحی ہوتی ہے جو اس کے پاس بھیجی جاتی ہے۔

خود رسول اللہ صلی اللہ علیہ وسلم کی زبان سے بھی یہ اعلان کرا دیا گیا تھا۔

قل ما یكون لی ان ابد لعم

کہدو میرے لئے ممکن نہیں کہ میں اسکو اپنی طرف سے بدل دوں

تلقاء نفسی ان اتبع الا ما

میں تو صرف اُس کی پیروی کرتا ہوں جو میرے پاس

یوحی الی (یونس ۲۴)

وحی بھیجی جاتی ہے۔

لہذا اللہ تعالیٰ کا رسول اللہ صلی اللہ علیہ وسلم کو اس اجتہادی حکم پر برقرار رکھنا اس کی قطعی دلیل ہے کہ وہ حکم حجت شرعیہ ہے اور من عند اللہ ہے اسی لئے حضرت عمر فاروق رضی اللہ عنہ اس "رائے" اور "اجتہاد" کو رسول اللہ صلی اللہ علیہ وسلم کے ساتھ مخصوص قرار دیتے ہیں۔

روی عمر بن دینار ان س جلا قال

عمر دین دینار سے مروی ہے کہ ایک شخص نے حضرت عمر سے کہا :

لعم : احکم بما اراک اللہ قال

جو اللہ نے آپ کو سمجھا ہے اس (رائے) کے مطابق حکم کیجئے

منہ، انما هذا للنبی صلی اللہ

تو انھوں نے فرمایا: چپ رہ یہ اپنی رائے سے حکم کرنا تو رسول

علیہ وسلم خاصہ۔

اللہ کے ساتھ مخصوص ہے۔

اور برسر منبر دوسرے لوگوں کو اس رائے اور اجتہاد کا دعویٰ کرنے اور اس لفظ کو استعمال کرنے

سے منع فرماتے ہیں۔ نیز رسول اللہ صلی اللہ علیہ وسلم کے اجتہاد اور امت کے اجتہاد میں فرق واضح کرتے ہیں۔

عن عمر رضی اللہ عنہ قال

لا یقولن احدکم قضیت بما

ارانی اللہ، فان اللہ لم یجعل

ذالک الا لنبیہ صلی اللہ علیہ وسلم

وفی روایة البیہقی بسندہ عن عمر بن

المخاطب انه قال علی المنبر یا ایہا الناس

ان الرأی انما کان من رسول اللہ

مصبباً لان اللہ تعالیٰ کان یریه وانما

هو منا الظن والتکلف

دمفتاح اللجنة للسیوطی فی الاجتہاد بالسنن

حضرت عمر سے روایت ہے کہ انھوں نے فرمایا: تم میں سے کوئی شخص

یہ ہرگز نہ کہے: جو اللہ نے مجھے سمجھایا اس کے مطابق میں نے فیصلہ

کیا ہے، اس لئے کہ اللہ نے یہ مرتبہ صرف اپنے نبی صلی اللہ علیہ وسلم

کو عطا فرمایا ہے

بیہقی کی روایت میں حضرت عمر رضی اللہ عنہ سے مروی ہے کہ ایک مرتبہ

انھوں نے فرمایا اے لوگو! بیشک رائے تو صرف رسول اللہ

صلی اللہ علیہ وسلم کی یقینی اور صحیح ہوتی تھی اس لئے کہ

اللہ پاک آپ کو (وحی خفی کے ذریعہ) بتلاتا تھا اور ہمارا

رائے تو محض ہمارا گمان (غالب) ہوتا ہے اور وہ بھی (کتاب

وسنت میں) بڑے غور و فکر اور مشقت کے بعد۔

اسی طرح ترجمان القرآن حضرت ابن عباس رضی اللہ عنہما فرماتے ہیں۔

متذربن ابی حاتم (بسندہ) حضرت ابن عباس سے روایات

کرتے ہیں کہ انہوں نے فرمایا: تم (شخصی) رائے سے

احترام کرو اس لئے کہ اللہ تعالیٰ نے تو اپنے نبی کو بھی یہ

حکم دیا ہے کہ جو اللہ نے تمکو بتلایا ہے اس کے مطابق لوگو

کے درمیان فیصلے کرو یہ نہیں فرمایا: جو تم مناسب سمجھو

فیصلے کرو۔

انحرج ابن المنذر بن ابی حاتم

عن ابن عباس قال: ایاکم والرأی،

فان اللہ قال لنبیہ صلی اللہ علیہ

وسلم لتحمک بین الناس

بما اذاک اللہ ولم یقل بما

رأیت۔

شیخ ابوالمنصور ماتریدی رحمہ اللہ بما اذاک اللہ کی تفسیر کے ذیل میں فرماتے ہیں:

آیت بما اذاک اللہ کے معنی یہ ہیں کہ "نازل شدہ اصول"

تشریح میں غور و فکر کر کے فیصلہ کرو" اور فرمایا: یہ

آیت آپ کے اجتہاد کے جواز کی دلیل ہے۔

معنی الاية، بما اذاک اللہ بالنظر

فی الاصول المنزلة وقال فیہ دلیل

علی جواز الاجتہاد فی حقہ (تفسیر طبری ص ۱۱۱)

شیخ ابوالمنصور ماتریدی کی اس تفسیر کی تائید حضرت قتادہ کے مذکورہ ذیل اثر سے ہوتی ہے

عبد بن حمید، حضرت قتادہ سے ما اذاک اللہ کی

انحرج عبد بن حمید عن قتادة

لتحكم بين الناس بما اراك الله قال تفسیر بما سن لك (جو اصول اللہ نے تمہارے لئے

بما سن لك۔ مقرر فرمائے ہیں) سے نقل کرتے ہیں۔

اسی لئے شمس الائمہ سرخسی رحمہ اللہ اس رائے، اور اجتہاد کو بھی "وحی" کا مصداق قرار دیتے ہیں چنانچہ وہ اصول سرخسی (ج ۲ ص ۶۰) میں رسول اللہ صلی اللہ علیہ وسلم کے تشریح احکام کے چار طریقے بتلاتے ہیں اور وحی کی چار قسمیں بیان کرتے ہیں۔

(۱) وحی ظاہر جلی! جو وحی متلو رسول اللہ صلی اللہ علیہ وسلم کے پاس فرشتے (حضرت

جبریل) کے ذریعہ آتی تھی (پورا قرآن اس کا مصداق ہے)

(۲) وحی ظاہر خفی! وہ وحی غیر متلو جو بذریعہ فرشتہ کے یا بصورت القاء فی القلب آپ

کے پاس آتی تھی

(۳) وحی باطنی! پیش آمدہ مسائل و واقعات و جزئیات میں کافی غور و خوض کے بعد

جو علم و یقین آپ کے قلب میں من جانب اللہ پیدا کر دیا جاتا تھا

اور آپ بدون تذبذب و تردد حکم فرما دیتے تھے یہ علم و یقین ہی

وحی الہی ہے۔

(۴) مایشبہ الوحی! ہر قسم کی وحی نہ ہونے کی صورت میں نزول وحی کا کافی انتظار

(یا وحی مالا) کر چکنے کے بعد آپ نے جو احکام اپنی رائے (اجتہاد) سے یا صحابہ

کے مشورہ سے نافذ کئے اور اللہ تعالیٰ نے ان کو برقرار

رکھا (یعنی اس کے خلاف کوئی تنبیہ نہیں کی گئی)

اول تینوں قسموں کی وحی کے احکام قطعی و یقینی احکام الہیہ ہیں چوتھی قسم کی وحی کے احکام

منجانب اللہ تقریر (برقرار رکھنے) کے بعد قطعی اور یقینی ہو جاتے ہیں بالفاظ دیگر پہلی تین قسم

کی وحی کے احکام میں غلطی کا مطلق امکان نہیں چوتھی قسم کے احکام میں ابتداءً غلطی کا امکان ہوتا

ہے مگر اللہ تعالیٰ کے سکوت فرمانے اور برقرار رکھنے کے بعد وہ بھی قطعی ہو جاتے ہیں۔

نیز رسول اللہ صلی اللہ علیہ وسلم اللہ تعالیٰ کے حکم

وشاورہم فی الامر فاذا اور ان (صحابہ) سے (اجتہاد ہی) امر میں مشورہ کیا

عزمت فتو کد علی اللہ
کیا کرویں جب کسی رائے پر (تہارا دل ٹھک جائے
(آل عمران ۷۵) تو بھروسہ اللہ پر کرو اور حکم دیدو

کے تحت صحابہ کرامؓ سے مشورہ کرنے پر بھی مامور تھے اور ظاہر ہے کہ مشورہ "غیر منصوص" اور اجتہادی امور میں ہی کیا جاسکتا ہے اس لئے آپ حسب ضرورت مذکورہ بالا قسم کے اجتہادی امور صحابہ کرامؓ کے مشورہ سے بھی طے کیا کرتے تھے۔

جو علماء رسول اللہ صلی اللہ علیہ وسلم کے تمام احکام تشریحیہ — اوامر و نواہی، قضا و معاملات غرض جملہ تشریحی اقوال و افعال اور تقریر (بیان سکوتی) — کو آیت کریمہ و مَا یَنْطِقُ عَنِ الْهَوَىٰ الْآیۃ اور ان اتبع الا ما یوحی الی وغیرہ آیات کی بنا پر وحی الہی جلی یا خفی پر منبہ قرار دیتے ہیں اور رأی و اجتہاد کے ذریعہ احکام نافذ کرنے کو ان نصوص کے خلاف سمجھتے ہیں وہ مذکورہ بالا آیت کریمہ میں مشورہ کے حکم کو حرجی امور یا دنیاوی معاملات سے مخصوص قرار دیتے ہیں۔

حالانکہ آپ عنقریب رسول اللہ صلی اللہ علیہ وسلم کے اجتہادی احکام کی مثالوں کے ذیل میں پڑھیں گے کہ آپ نے خالص "تعبدی" اور حقوق اللہ سے متعلق امور میں بھی صحابہ سے مشورہ کیا ہے اور ان کے مشورہ اور اپنے اجتہاد سے احکام نافذ کئے ہیں (تفصیل کے لئے مراجعت کیجئے اصول فقہ ج ۲ ص ۶۰ کی)

ہم ذیل میں بطور "گلے از گلزارے" ہر دو قسم کے چند ایسے احکام بیان کرتے ہیں جو رسول اللہ صلی اللہ علیہ وسلم نے کبھی صرف اپنی رائے سے اور کبھی صحابہ کرام سے مشورہ کے بعد نافذ فرمائے۔

۱۔ خولہ بنت ثعلبہ کو اس کا شوہر اس بن صامت غصہ میں "انت علی کظہس احی" (تو مجھ پر میری ماں کی لپٹ کی مانند ہے) کہہ بیٹھا۔ یہ اسلام میں ظہار کا پہلا واقعہ تھا، خولہ روتی پٹی حضور علیہ الصلوٰۃ والسلام کی خدمت میں حاضر ہوئی اور واقعہ بیان کیا اور اسی کے ساتھ اپنی بے کسی اور بے بسی کا شکوہ بھی کیا کہ میرے چھوٹے چھوٹے بچے ہیں جو انی میری ختم ہو گئی اب میں کہاں

جاؤں آپ نے فرمایا:

ما اذ ابى الا قد حرمت عليه
 میں تو یہی سمجھتا ہوں کہ تو اس پر حرام ہو گئی
 رؤف ورحيم پروردگار نے عموماً اور اس جیسی بے کس ولاچار عورتوں پر ترحم فرمایا اور ذیل کی آیت
 اسی وقت نازل فرمادیں۔

قد سمع الله قول التي تجادلني
 بیشک اللہ نے اس عورت کی بات سن لی جو تم سے اپنے
 في زوجها وتشتكي الى الله والله
 شوہر کے بارے میں جھگڑتی تھی (اور جھینکتی تھی)۔
 يسمع تخاور كما ان الله سميع
 اور اللہ تم دونوں کے سوال و جواب سن رہا تھا بیشک
 بصير (مجادلہ ۱)
 اللہ بہت سننے اور بہت دیکھنے والا ہے۔

رسول اللہ صلی اللہ علیہ وسلم کا یہ حکم حرمت اجتہادی تھا اللہ تعالیٰ نے اس حرمت کو تو باقی رکھا
 چنانچہ امت اس پر متفق ہے کہ ظہار سے بیوی حرام ہو جاتی ہے اللہ تعالیٰ نے بھی آیت کریمہ:-
 وانهم ليقولون منكراً
 اور بیشک وہ ایک جھوٹی اور بُری بات زبان سے کہہ
 من القول وزوراً
 ڈالتے ہیں۔

سے حرمت کی تائید فرمادی مگر کفار کا ظہار ایک مستقل حکم شرعی نازل فرما کر اس حرمت کو ختم کرنے
 کی راہ پیدا کر دی۔

۲۔ ایک انصاری صحابی ہلال بن اُمیہ نے حضور علیہ الصلوٰۃ والسلام کی خدمت میں حاضر
 ہو کر اپنی بیوی پر زنا کی تہمت لگائی حضور علیہ الصلوٰۃ والسلام نے فرمایا:

البينت والحد في ظهرك ابوداؤد ۳ (چار گواہ لاؤ ورنہ تمہیں حد قذف لگائی جائے گی
 یعنی تم دونوں میں سے ایک کو حد ضرر لگے گی اگر تم نے (چار عینی) گواہ پیش کر دیئے تو تمہاری بیوی کو
 حد زنا لگے گی ورنہ تم کو حد قذف لگے گی (تہمت لگانے کی سزا سنٹی کوڑے)

اس نے عرض کیا یا رسول اللہ شوہر اپنی بیوی کو اس حالت میں دیکھ کر چار گواہوں کو بلانے جائیگا
 یا تلوار لیکر دونوں کا کام تمام کرے گا؟ اور اتنے وہ گواہوں کو بلانے گا اتنے میں تو وہ اپنا کام بنا کر
 رفوچکے ہوگا؟ آپ نے فرمایا شریعت کا حکم یہی ہے یا چار گواہ لاؤ ورنہ تمہیں حد قذف لگے گی۔ اس نے
 بھی رؤف ورحیم پروردگار کی رأفت کا سہارا لیا اور عرض کیا۔

والذی بعثک بالحق انی لصادق
ولینزلت اللہ فی امری ما یدری
ظہری من الحد
(سنن ابی داؤد ص ۳۰۶)

قسم ہے اس پر وہ دنگار کی جس نے آپ کو برحق نبی بنا کر
بھیجا میں بالکل سچا ہوں اور مجھے یقین ہے میرے معاملہ
میں ضرور اللہ تعالیٰ کوئی ایسا حکم نازل فرمائیں گے جو مجھے
حد قذف سے بچا دے گا۔

اللہ تعالیٰ نے ار راہ رافت، ازواجی رشتہ کی نزاکت اور شوہر کی بے بسی و بیچارگی کے پیش نظر
مذکورہ ذیل آیات میں لعان کا ایک مستقل حکم شرعی نازل فرما دیا جو بیوی کے حق میں (اگر وہ جھوٹی
ہو) بمنزلہ "حد زنا" ہے اور شوہر کے حق میں (اگر وہ جھوٹا ہو) بمنزلہ "حد قذف" ہے۔

والذین یرمون ازواجہم ثم لم یاتوا
بأربعة شہداء اذ انفسہم الآیۃ
اور جو لوگ اپنی بیویوں پر (زنا کا) الزام لگاتے ہیں اور
اپنے سوا چار گواہ نہیں پیش کرتے تا آخر آیت

رسول اللہ صلی اللہ علیہ وسلم کا حکم ظاہر ہے اجتہادی تھا والذین یرمون المنونات المحصنات
کے عموم میں شوہر بھی داخل تھا اگر حکم لعان نازل نہ ہوتا تو یقیناً اس پر حد قذف لگتی۔

۳۔ ایک ختمیہ عورت نے حضور کی خدمت میں حاضر ہو کر مسئلہ دریافت کیا کہ میرے باپ پر
حج فرض ہو گیا ہے اور کبر سنی اور کمزوری کی وجہ سے وہ سفر کر نہیں سکتا کیا میں اس کی طرف سے حج کر سکتی
ہوں؟ حضور علیہ الصلوٰۃ والسلام نے فرمایا:-

ارأیت لو کان علی ابیک دین
فقضیتہ اکان یقبل منک
تو بتلا! اگر تیرے باپ پر کوئی قرض ہوتا اور تم اس کو ادا
کرتی تو وہ قبول ہوتا یا نہیں۔

یہ حکم اجتہادی ہے آپ نے "دین اللہ" کو "دین العبد" پر قیاس فرمایا۔

۴۔ مدینہ طیبہ میں جب اطمینان و سکون کے ساتھ مسجد نبوی میں باجماعت نماز پنجگانہ ہونے لگی
تو نمازیوں کو اوقات جماعت کی اطلاع دینے کا سوال پیدا ہوا سنن ابی داؤد کی روایت کے الفاظ ہیں
اہتم النبی صلی اللہ علیہ وسلم
الصلوٰۃ کیف یجمع الناس لہا
رسول اللہ صلی اللہ علیہ وسلم فکر مند ہوئے کہ کس
طرح لوگوں کو نمازوں کے لئے جمع کریں۔

تو حضور علیہ الصلوٰۃ والسلام نے صحابہ کو جمع کر کے مشورہ کیا کسی نے کہا: کسی اونچی جگہ پر آگ جلا دی
جایا کرے، آپ نے فرمایا: آگ تو مجوسیوں کا شعار ہے ان سے تشبہ ہوگا، کسی نے رائے دی

”گھنٹہ بجوا دیا جیسا کہ ہے“ حضور نے فرمایا: یہ نصرانیوں کا شعار ہے، کسی نے کہا بوق (بہو پورا) بجوا دیا جائے۔ حضور علیہ الصلوٰۃ والسلام نے فرمایا: یہ یہودیوں کا شعار ہے۔ غرض کہانی غور و خوض کے باوجود کوئی مستقل اور اسلام کے شایان شان تجویز سمجھ میں نہ آئی اور اسی فکر میں غلطاں و پیچاں لوگ اپنے اپنے گھروں کو چلے گئے۔ عبداللہ بن زید بن عبد ربیع بھی اس مجلس شوریٰ میں شریک اور فکر مند تھے انھوں نے اسی رات آخر شب میں خواب دیکھا اور صبح ہوتے ہی حضور علیہ الصلوٰۃ والسلام کی خدمت میں حاضر ہو کر پورا خواب اور مکاتیل من السماء کی بتلائی ہوئی اذان و اقامت کے کلمات بیان کئے اس پر حضور نے فرمایا انہا الروایا حق (بیشک یہ بالکل سچا خواب ہے) اور فرمایا تم بلال کو یہ کلمات تلقین کر دو وہ اذان دیا کریں گے اس لئے کہ ان کی آواز تم سے بہت زیادہ بلند ہے چنانچہ اسی وقت سے حضرت بلال نے اذان دینی شروع کر دی اور آج تک وہی اذان و اقامت تمام روئے زمین پر دائرہ سائے ہے۔ حضرت عمر فاروق نے بھی بعینہ یہی خواب دیکھا تھا وہ اذان کی آواز سن کر دوڑے ہوئے آئے اور اپنے خواب کا حضور علیہ الصلوٰۃ والسلام کے سامنے تذکرہ کیا اس پر آپ نے فرمایا ”فللہ الحمد“ اور اصول بخیر کی روایت میں ہے کہ حضور نے فرمایا ”اللہ اکبر، ہذا اثبت“

ہذا اذان ابتدا آپ کے اجتہاد سے مشروع ہوئی مشورہ کرنا اس کی دلیل ہے اور ظاہر ہے کہ اذان خالص تبعدی امر ہے اور حقوق اللہ میں سے ہے اس کے بعد اللہ تعالیٰ نے سورہ مائدہ ۹ میں آیت کریمہ فاذا نادیتم الی الصلوٰۃ اتخذوها ہزواً (الایۃ) اور سورہ جمعہ میں آیت کریمہ اذا نودی للصلوٰۃ من یوم الجمعة الایۃ ناول فرما کر اس اجتہادی حکم کی تصدیق و توثیق فرمادی۔

(۵) اسی طرح اُساری بدر سے فدیہ لینے کا فیصلہ اور حکم بھی (جس کی تفصیل گذر چکی ہے) اجتہادی تھا اور صحابہ کے مشورہ سے ہوا تھا صرف حضرت عمر اور ان کے ساتھ ایک دو صحابہ کی رائے تھی کہ ان سب کو قتل کیا جائے اور ہم میں سے ہر شخص اپنے قریب تر رشتہ دار کو قتل کرے۔ حضرت ابو بکر صدیق اور عام صحابہ کی رائے تھی کہ ”زرفدیہ“ لے لیا جائے حضور علیہ الصلوٰۃ والسلام کی رائے بھی یہی تھی اسی پر فیصلہ ہوا اور آپ نے فدیہ لینے کا حکم دے دیا اور جیسا کہ ہم لکھ چکے ہیں کہ اللہ تعالیٰ نے اس کے بعد سورہ محمد میں جنگی قیدیوں کے متعلق تفصیلی حکم بیان فرمایا۔ یہ بھی خالص تبعدی امر ہے اور حقوق اللہ میں سے ہے۔

یہ تو صرف چند اجتہادی احکام بطور مثال ہم نے نقل کئے ہیں۔ حدیث کی متداول کتب عشرہ کے پڑھنے پڑھانے اور مزاولت رکھنے والے جانتے ہیں کہ رسول اللہ صلی اللہ علیہ وسلم کی تیئیس سالہ شرعی زندگی خصوصاً مدنی زندگی کے تمام روز و شب سفر میں ہوں یا حضر میں، ودون خانہ ہوں یا بیرون خانہ تشریح احکام میں صرف ہوتے ہیں ہر وقت لوگ خدمت اقدس میں حاضر ہو کر دین کے مسائل و احکام دریافت کرتے اور آپ بتلاتے تھے۔ حافظ ابن قیم (متوفی ۷۵۰ھ) نے تو اپنی مشہور کتاب اعلام الموقعین جلد چہارم کا آخری باب ہی۔

فصول یسیر قد رھا عظیم من فتاویٰ امام المتقین رسول رب العالمین صلی اللہ

علیہ وسلم

دکھا ہے اور بڑی تقطیع کے ۵۰ صفحات پر ان مسائل اور فتاویٰ کو ایک جگہ جمع کر دیا ہے جو آپ کے مختلف اوقات میں دریافت کئے گئے جن کی تعداد ۶۶۶ تک پہنچتی ہے اور ان میں انسانی زندگی کے ہر شعبہ سے متعلق احکام شرعیہ آپ نے بتلائے ہیں کچھ وحی حلی یا غنی کے ذریعہ اور کچھ اپنے اجتہاد سے۔ ملاحظہ فرمائے اعلام الموقعین ج ۴ از ص ۲۶۶ تا ص ۴۱۴ جدید ایڈیشن مطبوعہ مصر

علاوہ ازیں رسول اللہ صلی اللہ علیہ وسلم کی احادیث صحیحہ پر ایمان اور تشریح احکام پر تفصیلی اور عقیدت مندانہ نظر رکھنے والے اہل علم جانتے ہیں کہ شریعت اسلامیہ کے بیشتر احکام کی تشریح کا ماخذ وحی حقیقی یا رسول اللہ صلی اللہ علیہ وسلم کی خدا داد اجتہادی بصیرت ہے اور نص بما اداک اللہ اس کی قطعی دلیل ہے۔

لہذا مذکورہ بالا آیات سے قطعی طور پر ثابت ہو گیا کہ رسول اللہ صلی اللہ علیہ وسلم معصوم العقول بھی تھے اور معصوم العقل اور معصوم الراتے بھی تھے اسی کے ساتھ ساتھ ما نزل الیہم کی تشریح و تعبیر اور تشریح احکام پر مامور بھی تھے، جس کی تفصیل آیت نمبر (۵) کے ذیل میں آتی ہے۔ اسی لئے رسول اللہ صلی اللہ علیہ وسلم کا ہر قول و فعل حجت شرعیہ ہے اور آپ کے تمام تراجم احکامات خواہ افامر ہوں یا نواہی، قولی ہوں یا فعلی، بیان سکوتی ہو یا لسانی سب احکام الہیہ ہیں اور من جانب اللہ ہیں، ان ہی کو بتلانے سکھلانے اور لسانی و عملی تعلیم دینے کے لئے آپ کو مبعوث کیا گیا ہے۔

یہی وجہ ہے کہ رسول اللہ صلی اللہ علیہ وسلم کی تیئیس سالہ شرعی زندگی خصوصاً "مدنی" زندگی

سنت کا تشریحی مقام

کے تمام روز و شب سفر میں ہوں یا حضر میں، درون خانہ ہوں یا بیرون خانہ، مسجد نبویؐ کے سامنے پہنچوں یا میدان جنگ کے محاذ پر، ہر شریع احکام الہیہ میں صرف ہوئے ہیں۔

اسی "مجموعہ اقوال و افعال اور امر و نواہی" کو جس کا شرعی نام سنت رسول ہے۔ مذکورۃ الصدر آیت کریمہ میں ما اتاکم الرسول اور ما نہاکم الرسول سے تعبیر فرمایا ہے اور واجب القبول اور مفروض الطاعت قرار دیا ہے اور صحیح مسلم کی مذکورۃ الصدر حدیث صحیح میں وا کایمان بما حبت بہ کے عنوان سے صحت ایمان کا اس پر مدار رکھا ہے۔ اسی لئے باتفاق امت توحید و رسالت کے ساتھ ساتھ ما جاء بہ الرسول پر ایمان لانا فرض ہے نیز منکر سنت رسول کافر اور مباح الدم ہے اور تارک سنت رسول فاسق اور مستحق عذاب الیم ہے اور کتاب و سنت کی نصوص صریحہ میں تاویل و تحریف کرنے والا محدود و زندق اور آیت کریمہ ذیل کا مصداق ہے

ان الذین یلحدون فی آیاتنا
لا یخفون علینا فمن یلقى فی
النار خیر ام من یاتی امنا یم القیمہ
اعملوا ما شئتم انہ بما تعملون بصیر
(تم السجدہ رکوع ۳ جزو ۲۳)

بیشک جو لوگ کج راہی (اختیار) کرتے ہیں ہماری آیات
میں وہ ہم پر مخفی نہیں ہیں، کیا وہ جو ڈالا جائے جہنم میں
بہتر ہے یا وہ جو آئے قیامت کے دن امن (وسلامتی)
کے ساتھ؟ کہ لو جو چاہو، بیشک وہ تمہارے اعمال کو
(اچھی طرح) دیکھ رہا ہے۔

رسول اللہ صلی اللہ علیہ وسلم کے یہ تمام تراجم احکامات خواہ اقامہ ہوں یا نواہی، لسانی ہوں یا
تنبیہ سکوتی اور آپ کے تمام تشریحی اعمال و افعال جن کو مذکورۃ الصدر آیت کریمہ میں
ما اتاکم الرسول اور ما نہاکم الرسول سے تعبیر کیا گیا ہے یہی "مصادیق و مشمولات" سنت ہیں
یہ اس قدر تفصیلی، فافر اور محیط ہیں کہ انسانی زندگی کا کوئی شعبہ ایسا نہیں جس کے لئے اس میں
احکام شرعیہ موجود نہ ہوں عبادات ہوں یا معاملات و احکام، اصول قضا و فصل خصومات ہوں یا
حدود و قصاص اور جنایات و تعزیرات، اقتصادیات و معاشیات ہوں یا سیاسیات و عمرانیات ہوں۔

تفصیل کے لئے ملاحظہ فرمائیے مقالہ "تصور سنت" ماہنامہ فکر و نظر بابت ماہ جولائی ۱۹۶۳ء شمارہ ۱۰ ج ۱ یہ پوری
تنبیہ ڈاکٹر صاحب کے مذکورہ مقالہ کے جوابات پر مبنی ہے داویں (") کے درمیان الفاظ اسی مقالہ کے

فضائل اخلاق و اعمال ہوں یا تزکیہ روحانی کی تعلیمات، غرض حیات انسانی کی "جملہ دقیق تفصیلات" کے لئے کتاب اللہ کے بعد "شرعی احکام و قوانین" کا ماخذ آپ کے یہی اقوال و افعال ہیں ان احادیث رسول اللہ صلی اللہ علیہ وسلم کا "وافر ذخیرہ" کتب حدیث کے اندر موجود اور ہر طرح کی رخنہ اندازی سے محفوظ ہے اور قیامت تک اسی طرح محفوظ رہے گا جیسے قرآن عظیم۔ یہ محض دعویٰ نہیں بلکہ ہم "چیلنج" کرتے ہیں کہ منکرین سنت رسول بجز "حوادث و نوازل" اور ان "جزئیات" کے جو وقت کی پیداوار ہوتی ہیں اور کسی بھی انسانی زندگی کے شعبہ کو پیش کریں جس کے لئے کتاب و سنت میں قابل عمل اصول و احکام موجود نہ ہوں۔

اور اس قدر واضح "اور صریح" احکام و قوانین ہیں کہ ملحدین و زندیقین کے لئے بجز تحریف و تاویل کتاب و سنت اور "ادعاء وضع حدیث" کے اور کوئی راہ نسرار نہیں۔ اسی میں وہ اپنا زور قلم صرف کر رہے ہیں اعاذنا اللہ عنہ

درحقیقت اللہ تعالیٰ نے بائیس سال کی طویل مدت میں تدریجی طور پر کتاب و حکمت (سنت) نازل فرما کر نوع انسانی کو رہتی دنیا تک کے لئے ایک ایسا "جامع و منضبط" مجموعہ قوانین و احکام "اور ایسا" مفصل و مرتب، "نظام حیات عطا فرمایا ہے کہ ایک" اوقات نماز اور اس کی جزئیات "تو کیا کسی بھی حکم شرعی میں کسی بھی قسم کی لچک اور جھول جھال (لا تعینتی کی کیفیت) کا نام تک نہیں۔

اور نبی علیہ الصلوٰۃ والسلام کی وفات سے ڈھائی ماہ قبل نوے دسویں اور بارہویں ذوالحجہ ۱۱ھ کو جمعہ کے دن ایک لاکھ چوبیس ہزار یا چالیس ہزار انسانوں کے بحر العقول اور عظیم ترین اجتماع میں جو تاریخ اسلام کا بے مثل و بے نظیر اور منفرد قسم کا اجتماع ہے ایک طرف اللہ تعالیٰ نے آیت کریمہ:

اليوم اكملت لكم دينكم واتممت

آج میں نے تمہارا دین تمہارے لئے کامل کر دیا اور اپنی

عليكم نعمتي ورضيت لكم الاسلام

نعمت تم پر پوری کر دی اور تمہارے لئے دین اسلام کو

پسند فرمایا۔

دینا (مائدہ ۱۶ ج ۶)

نازل فرما کر یہ بتلا دیا کہ دین الہی کی وہ عمارت جس کی خشتِ اول حضرت نوح علیہ السلام کے

مقدس ہاتھوں نے رکھی تھی، ارشاد ہے:

سنت کا تشریحی مقام

مقرر کیا تمہارے لئے وہی دین جس کا ہم نے حکم دیا
تھا تو اٹھ کو اور جس کی وحی (بھیجی) تمہاری طرف اور
جس کا ہم نے حکم دیا تھا ابراہیمؑ کو اور موسیٰ کو اور عیسیٰ کو
کہ قائم رکھو دین (توحید) کو اور اس میں پھوٹ نہ ڈالو

شرع لکم من الدین ما وصینا بہ
نوحا والذی اوحینا الیک وما
وصینا بہ ابراہیم وموسیٰ وعیسیٰ
ان اقموا الدین ولا تتفرقوا

(سورۃ شوریٰ ۲۶ ج ۲۵)

آج اس کی تکمیل کر دی گئی۔

دوسری طرف خاتم الانبیاء صلی اللہ علیہ وسلم نے اپنی محبوب امت سے اپنے آخری خطاب
میں جو کانہا موعظتہ مودعہ (گویا آپ کا وہ خطبہ رخصت ہونے والے کی نصیحت تھی) کا مصداق
تھا اس عمارت کی خشتِ آخریں ذیل کے کلماتِ طیبہ:

انی قد ترکت فیکم ما ان اعتصمتم
به لن تضلوا ابدا امرین اثنتین
کتاب اللہ وسنتہ نبیکم سمعوا ما
اقول لکم تعیشوا بہ (مفتاح الجنۃ
للسیوطی الترغیب فی الاعتصام بالسنتہ) اسی (کے سہارے) زندگی گزارنا۔

کے ذریعہ رکھ کر خدا اور رسول دونوں نے دین کی تکمیل کا قیامت تک کے لئے اعلان فرما دیا۔
واضح ہو کہ یہ کسی ایک کتابِ حدیث مثلاً صحیح بخاری یا صحیح مسلم کی روایت نہیں جسے کوئی منکر
حدیث "تحریک حدیث کے وجود میں آنے کے بعد کی پیداوار" کہہ کر رد کر سکے، یہ حجۃ الوداع کے
سہ روزہ خطبات کا ایک ٹکڑا ہے جو حد تو اتر کو پہنچ چکے ہیں اور ابن ہشام نے امام سیرت محمد بن اسحاق

۱۵ حدیث کی قدیم ترین مدون کتاب موطا امام مالکؒ میں بھی یہ حدیث ص ۳۶۳ پر النہی عن القول فی القدس
کے تحت ذیل کے الفاظ میں موجود ہے "مالک انہ بلغہ ان رسول اللہ صلی اللہ علیہ وسلم قال ترکت فیکم
امرین لن تضلوا ما تمسکتہما کتاب اللہ وسنتہ نبیہ" ڈاکٹر فضل الرحمن، سنت رسول اللہ کے مقابلہ
پر سنت جاریہ کے موجد اور سنت کو ایک "عاملی اصطلاح قرار دینے والے محقق صرف موطا مالک کو حدیث کی

مستند کتاب مانتے ہیں انہیں کی خاطر سے ہم نے یہ موطا کا حوالہ دیا ہے، اب ڈاکٹر صاحب فرمائیں؛

عجیبیت یاراں طریقت بعد ازین تدبیر ما ۹۱۲

سے سیرت ابن ہشام ج ۲ ص ۲۷۵ و ۲۷۶ پر روایت کیا ہے اور ذیل کے کلمات طیبہ سے یہ خطبہ شروع ہوتا ہے۔

ایہا الناس! اسمعوا قولي فاني
لا ادري لعلی لا اتقاكم بعد عامی هذا
بهذا الموقف، الی ان قال، قد تركت
فيكم ما ان اعصمتم به فلن تضلوا
ابداً امرأ بید: کتاب اللہ وسنت
نبیہ الی ان قال: "اللهم هل
بلغت" فذكر لی ان الناس
قالوا "اللهم نعمه فقال
رسول اللہ صلی اللہ علیہ وسلم
اللهم اشهد

اے لوگو! سن لو میری بات اس لئے کہ مجھے نہیں معلوم،
شاید میں تم سے اس سال کے بعد اس مقام پر نہ ملوں
یہاں تک کہ فرمایا: "میں نے تمہارے درمیان وہ
چیز چھوڑی ہے کہ اگر تم نے اس کو پکڑے رکھا تو کبھی گمراہ
نہ ہو گے (بالکل) وہ ایک واضح امر، اللہ کی کتاب اور
اس کے نبی کی سنت ہے" یہاں تک کہ فرمایا "اے اللہ
کیا میں نے (تیرا پیغام) پہنچا دیا؟ ابن اسحق نے مجھ سے
بیان کیا کہ لوگوں نے (جواب میں) کہا: "اے اللہ ہاں
و بیشک" تو اس پر رسول اللہ صلی اللہ علیہ وسلم نے
فرمایا: "اے اللہ تو بھی گواہ ہے"

بیشک ہم "روایت پرست" ہیں مگر وہ روایات کتاب اللہ کی "آیات بنیات" اور سنت رسول کی روایات
نہایت "ہیں۔ یہی آیات و روایات" ہمارا وثیقہ ایمان و نجات ہیں والحمد للہ علی خالک
ہاں ہم وہ "ہوا پرست" اور "اوہام پرست" یقیناً نہیں ہیں جن کی عقیدت و ایمان کی باگ
ڈور "ہوائے نفس" اور "سفید فام مشکلیں (شک ڈالنے والوں) و مریبیں" (شہادت پیدا کرنے والوں)
کے ہاتھوں میں ہے اور قرآن حکیم کی حسب ذیل آیت کریمہ کا مصداق ہیں:

افرایت من اتخذ الہن ہوا
واضله اللہ علی علم و ختم علی
سمعه و قلبه و جعل علی بصره
غشاوة فمن یهدیہ من بعد
اللہ افلا تذکرون

سورہ جاثیہ ۲۵ ج ۳۶

کیا پس دیکھا تو نے (لے مخاطب) اس شخص کو جس نے اپنی
خواہش (نفس) کو اپنا معبود بنا لیا اور اللہ نے اس کو سمجھ
بوجھ کر گمراہ قرار دیدیا اور اس کے کان پر اور دل پر مہر لگا دیا
اور اس کی آنکھوں پر (خواہشات کا) پردہ ڈال دیا اب اللہ
کے (گمراہ قرار دینے کے) بعد اس کو کون ہدایت دے گا؟
(اب بھی) تم عبرت نہیں پکڑتے؟

سنت رسول بھی منزل من اللہ ہے

آیت کریمہ (۲) وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا

اللہ تعالیٰ رسول اللہ صلی اللہ علیہ وسلم کو آیت کریمہ ذیل میں اپنے فضل عظیم اور نعمت عظمیٰ سے آگاہ فرماتے ہیں تاکہ نبی علیہ الصلوٰۃ والسلام بھی اس فضل و نعمت کی قدر و منزلت اور منصب کی اہمیت کو سمجھیں اور اس کا شکر یہ ادا کریں اور اُمت بھی ارشاد ہوتا ہے۔

(۱) وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ

اور اے نبی اللہ نے تم پر کتاب نازل فرمائی اور حکمت اور

مآلم تکتعلم وکان فضل اللہ علیک عظیماً

تم کو ان علوم کی تعلیم دی جو تم بالکل نہیں جانتے تھے۔

(سورۃ النساء، ع ۱۶ ج ۵)

اس آیت کریمہ سے معلوم ہوا کہ کتاب کی طرح حکمت بھی منزل من اللہ ہے اور نعمت خاصہ

تعلیم ما لم یعلم ہے

اور ان ہی تینوں ”منابع علمی“ (علمی سرچشموں) کی اُمت کو تعلیم دینے کے لئے رسول اللہ صلی اللہ

علیہ وسلم کو مبعوث کیا گیا ہے اور یہ نوع انسانی پر اللہ رب العالمین کا سب سے بڑا انعام و احسان

ہے چنانچہ ارشاد ہوتا ہے

(۲) کما ارسلنا فیکم رسولاً منکم یتلو

علیکم ایتنا ویزکیم وبعثکم الکتاب

والحکمة وبعثکم ما لم

تکون تعلمون (یہ تعویل قبلہ کا احسان ایسا ہی ہے) جیسے ہم نے تمہارے

لئے ایک رسول بھیجا تمہاری میں سے جو ہماری آیات

تمہارے سامنے تلاوت کرتا ہے۔ اور تم کو (رذائل سے)

تكونوا تعلمون

(البقرہ ۱۷۱ ج ۲)

پاک کرتا ہے اور کتاب و حکمت کی تعلیم دیتا ہے اور ان
 علوم کی تعلیم دیتا ہے جن کو تم مطلق نہیں جانتے۔

پہلی آیت کریمہ میں قرآن حکیم نے خبر دی ہے کہ اللہ جل شانہ نے کتاب و حکمت اپنے رسول پر نازل
 فرمائی ہیں اور عالمِ بعلم کی اسکو تعلیم دی ہے، دوسری آیت کریمہ میں قرآن عظیم شہادت دیتا ہے کہ رسول اللہ
 صلی اللہ علیہ وسلم امت کو اسی کتاب و حکمت اور عالمِ بعلم کی تعلیم دیتے ہیں ان دونوں آیتوں کو ملانے سے
 مندرجہ ذیل نتائج نکلتے ہیں:

(الف) اللہ جل شانہ رسول اللہ صلی اللہ علیہ وسلم کے معلم (علم عطا فرمانے والے) ہیں اور رسول اللہ
 صلی اللہ علیہ وسلم امت کے معلم (تعلیم دینے والے) ہیں، رسول اللہ صلی اللہ علیہ وسلم نے اللہ تعالیٰ
 شانہ سے جملہ علوم و معارف حاصل کئے اور امت نے رسول اللہ صلی اللہ علیہ وسلم سے۔
 (ب) منابع علم (علم کے چشمے) تین ہیں۔

۱۔ الكتاب! اس سے مراد وہی کتاب (قرآن ہے) جس کے متعلق اللہ تعالیٰ کا ارشاد ہے:

ذٰلِكَ الْكِتَابُ لَا سَآئِبَ فِيْهِ هٰدِيٌّ (یہ وہی موعود) کتاب ہے، اس میں مطلق شک و شبہ
 للمتقين (سورہ بقرہ ۱۷۱ ج ۱) نہیں، یہ ہدایت ہے (غنا سے ڈرنے والوں کے لئے)

۲۔ الحکمت! کے مصداق میں علماء، امت کے تین قول ہیں۔

(۱) بیشتر محدثین کے نزدیک حکمت کا مصداق حدیث رسول اللہ ہے۔

(۲) فقہاء اور ائمہ مجتہدین کے نزدیک حکمت کا مصداق علم الشرائع یعنی "احکام فقہیہ شرعیہ" کا
 علم ہے۔

(۳) علماء "اسرار و حکم" کے نزدیک احکام شرعیہ کے علل و مصالح اور اسرار و حکم کا علم حکمت
 کا مصداق ہے۔

سنت کا لفظ ان تینوں مصداقوں پر حاوی اور جامع ہے اس لئے کہ علوم سنت میں احکام شرعیہ
 کا تفصیلی بیان بھی موجود ہے علیٰ ہذا علل و مصالح اور اسرار و حکم شرعیہ کا مکمل و محکم بیان بھی موجود ہے
 اور سنت رسول یعنی رسول اللہ کے اقوال و افعال اور بیان سکوتی جس کا دوسرا نام حدیث رسول اللہ ہے کا بیان
 یہی موجود ہے۔ لہذا ثابت ہوا کہ الحکمت کا مصداق "السنة" ہے اسی لئے تمام امت کتاب کے بعد

دوسرا ماخذ احکام شرعیہ سنت کو مانتی ہے۔

۳۔ مال تکن تعلم کا مصداق علم "مغیبات" یعنی "اللہ سبحانہ کی ذات و صفات اور مبدأ و معاد کا وہ ضروری اور تفصیلی علم ہے جو ایمانیات کے ذیل میں احادیث رسول اللہ میں بالتفصیل موجود و محفوظ ہے چونکہ اس کا تعلق "اعمال و اخلاق" کے بجائے اعتقادات سے ہے اس لئے اس کو کتاب و حکمت (سنت) سے الگ و علیک مالہ تکن تعلم کے عنوان سے ذکر فرمایا اس لئے کہ "مغیبات"، کا علم مندرجہ ذیل آیت کریمہ کے مطابق رسول اللہ صلی اللہ علیہ وسلم کے شرف "اصطفا" (برگزیدگی) و "ارتضا" (پسندیدگی) اور مزیت خاصہ (خصوصی فضیلت) کی دلیل ہے۔ ارشاد ہوتا ہے:

عالم الغیب فلا ینظر علی غیبہ احداً
الا من ارتضیٰ من رسول فانہ یسلک
من بین یدیہ و من خلفہ
(سورۃ جن ۲۷ ج ۳)

وہ غیب کا جاننے والا ہے، پس اپنے (علوم) غیب پر کسی
کو مطلع نہیں کرتا بجز اس رسول کے جس کو برگزیدہ بنا لے
پھر اس کی حفاظت کے لئے اس کے آگے پیچھے پاساں
مقرر کر دیتا ہے۔

وما کان اللہ لیطلعکم علی الغیب
ولکن اللہ یجتبیٰ من رسلہ
من یشاء

اللہ کی شان سے بعید ہے کہ وہ تم کو غیب پر مطلع کرے لیکن
اپنے رسولوں میں سے جس کو چاہتا ہے انتخاب کر لیتا ہے
(اور بقدر مصلحت و ضرورت اسے مغیبات سے واقف

کر دیتا ہے) (سورۃ ال عمران ۷ ج ۳)

اسی مالہ تکن تعلم کے تحت داخل ہیں وہ تمام عقائد اسلامیہ کی تفصیلی تعلیمات اور ان سے
متعلق ہدایات جو احادیث رسول اللہ صلی اللہ علیہ وسلم میں واضح اور قطعی طور پر بیان کی گئی ہیں اور اسی
مالہ تکن تعلم کے تحت داخل ہیں وہ تمام پیشین گوئیوں والی احادیث جن میں رسول اللہ صلی اللہ علیہ وسلم
لے خدا رحم فرمائے ان مشکلیں اور مزامین پر جو محض اپنے ادہام و قیاسات کی بنا پر تمام کلامی پیشین گوئی والی احادیث صحیحہ نیز احادیث
فتن کی صحت سے انکار کرتے ہیں خصوصاً حضرت حذیفہ رضی اللہ عنہ جیسے صحابی کی حدیثیں جو صحابہ کرام میں اعلم الناس بالفتن کے نام سے مشہور و
مردوف تھے اور تمام صحابہ احادیث فتن کے معلوم کرنے کے لئے ان ہی کی طرف رجوع کیا کرتے تھے۔ ملاحظہ فرمائیے ماہنامہ فکر و نظر بابت
ماہ دسمبر ۱۹۶۳ء مقالہ اہل السنۃ والجماعۃ قسط چہارم ص ۱۱ اور اسکے ساتھ پڑھئے وہ عظمت و عقیدت حدیث اور ایمان بالحدیث کے
بلند بانگِ نعرے جو محض مسلمانوں کو دھوکہ دینے کے لئے بلند کرتے ہیں، ماہنامہ فکر و نظر بابت ماہ دسمبر ۱۹۶۳ء "شذرات" اور اس کے بعد
نعت اللہ علی الکاذبین پڑھیے اور ان کے وجہ فریب اور نفاق سے ہوشیار رہیے ۱۷۔

نے پیغمبرانہ بصیرت کی بنا پر اپنی وفات کے بعد سے قیامت تک پیش آنے والے اہم واقعات و فتن کی خبریں اُمت کو دی ہیں اور اُس وقت کے متعلق احکامات و ہدایات اپنے فرض منصبی کے تحت بیان فرمائی ہیں خصوصاً وہ "اشراط مساعت"، (علامات قیامت) جو مادہ پرست اور رُوح و رُوحانیت سے ناواقف اور عالم غیب سے جاہل لوگوں کی عقل و فہم سے بعید و برتر ہیں، حالانکہ عہد حاضر کے سائنسی اکتشافات و ترقیات بہا بران کی تائید و تصدیق کرتی چلی جا رہی ہیں۔

(ج) قرآن حکیم کے عرف میں العلم اور اس کے مشتقات کا مصداق یہی علوم شرعیہ سماویہ ہیں جن کا واحد اخذ اور ان کے حصول کا واحد ذریعہ کتاب و سنت یعنی وحی الہی ہے۔

یہی وہ علم ہے جس کی زیادتی اور اضافہ کی دعا کرتے رہنے کی ہدایت رسول صلی اللہ علیہ وسلم کو کی گئی ہے حالانکہ رسول اللہ صلی اللہ علیہ وسلم فرماتے ہیں اوتیت علیہ الاولین والآخرین رجبہ اگلوں اور پچھلوں سب کا علم دیا گیا ہے) مگر حق تعالیٰ فرماتے ہیں:

وقل سب نادنی علما (طہ ۵) اور کہا کیجئے اے میرے پروردگار میرے علم میں اضافہ نہ مار۔

اور یہی وہ علم ہے جس کے حصول پر خوف و خشیت الہی کے حصول کا انحصار ہے یا یوں کہنے کہ جس کے حصول کی قطعی اور امتیازی علامت "خشیت الہی" ہے ارشاد ہوتا ہے:

انما يخشى الله من عباده العلماء (انعام ۱۰) اللہ سے ڈرنے والے یہی

ہیں جو اہل علم ہیں۔ (فاطمہ ۳۷)

خوف اور خشیت الہی کے بغیر علم کا دعویٰ شیطانی خود فریبی ہے جس کا مشاہدہ عہد حاضر کے "مفکرین" کے گفتار و کردار میں بخوبی کیا جاسکتا ہے۔

اور یہی وہ علم ہے جس پر انسان کے اہل علم ہونے نہ ہونے اور عالم کہلانے نہ کھلانے کا مدار ہے۔ ارشاد ہوتا ہے:

هل يستوي الذين يعلمون

کیا اہل علم اور غیر اہل علم برابر ہو سکتے ہیں؟

والذين لا يعلمون (زمر ۱۱)

(ہرگز نہیں)

اور یہی وہ علم ہے جس کے حاصل کرنے کے لئے حضرت موسیٰ جیسے جلیل القدر اور صاحب تورات نبی نے ذیل کے الفاظ کے ساتھ حضرت خضر کے سامنے زانوئے تلمذ طے کیا۔

کیا میں تمہارے ساتھ رہوں اس شرط پر کہ جو رشد و ہدایت کا علم تم کو دیا گیا ہے اس میں سے کچھ تم مجھے سکھا دو۔

هل اتبعك على ان تعلمن
مما علمت رشدًا (کہف ۹۶)

اور یہی وہ علم ہے جسے انسان جتنا بھی حاصل کر لے کھوٹا ہے ارشاد ہوتا ہے:

وما اوتيتم من العلم الا قليلا
اور جو علم تم کو دیا گیا ہے وہ بہت کھوٹا سا ہے
(بنی اسرائیل ۱۰۴)

دفعہ اولیٰ علم علیہ
اور ہر عالم سے بڑھ کر عالم (موجود) ہے

یہ اور ان جیسی بے شمار آیات میں علم سے وہ علم یقیناً مراد نہیں جس کی موجد و مخترع عقل انسانی ہے خواہ نظری ہو خواہ عملی۔

غرض قرآن کریم میں بجز ایک مقام یعنی قولِ قارون انما اوتيتم علی علم کے اور جہاں بھی علم کا لفظ استعمال ہوا ہے اس سے مراد علوم سماویہ اور علوم نبوت ہیں اور ان علوم کا حال یہ ہے کہ بلا واسطہ وحی الہی، انسان کی رسائی ان علوم تک اصلاً نہیں ہو سکتی۔ عقل کا کام انہی علوم سماویہ کو حسب استعداد و مقدرت کتاب و سنت سے اخذ کرنا اور انہی میں تدبیر و تفکر کے ذریعہ عبرت و موعظت حاصل کرنا ہے یعنی کتاب و سنت میں وارد شدہ "علم ذات و صفات الہیہ" اور "مبدأ و معاد" میں غور و فکر کر کے زیادہ سے زیادہ معرفت الہیہ اور یقین طمانیت کے مدارج طے کرنا اور علوم "شرائع و احکام" میں تدبیر و تفکر کے ذریعہ اپنے اعمال و اخلاق کی اصلاح کرنا، ردائل و شنائع سے اجتناب کرنا اور فضائل سے خود کو آراستہ کرنا جس کو اہل علم کی اصطلاح میں "تخلی عن الذائل اور تحلی بانفضائل" (ردائل سے خود کو پاک کرنا اور فضائل سے آراستہ کرنا) سے تعبیر کیا جاتا ہے اور اسی کا دوسرا نام تقویٰ ہے جس پر عند اللہ شرف و مکرمات اور فضیلت و بزرگی کا مدار ہے ارشاد ہے:

ان اکرمکم عند اللہ اتقاکہ
بیشک تم میں اللہ کے نزدیک سب سے زیادہ عزت والا وہی ہے جو سب سے زیادہ پرہیزگار ہے۔
(انجرات ۲۴)

پھر حال قرآن حکیم کی اصطلاح میں العلماء اور اس کے تمام تر مشتقات جو مطلوب ہیں اسی علم کے لئے استعمال کئے گئے ہیں جو عمل صالح اور معرفت الہی کے حصول کا ذریعہ ہو اور یہ علم اولاً و بالذات "علم" و "تواہت" ہے اور ثانیاً و بالعرض علم "دراہت" ہے یعنی اول روایت کے ذریعہ اس علم کو حاصل

کیا جاتا ہے اور پھر "درایت" کے ذریعہ علی وجہ البصیرت اس پر عمل کیا جاتا ہے۔ چنانچہ اللہ تعالیٰ "عباد الرحمن" کے اوصاف خاصہ کے ذیل میں فرماتے ہیں۔

واذا ذكس و آيات ربحم لم يخروا اور جب ان کے سامنے ان کے رب کی آیات ذکر کی جائیں

عليها صما و عميانا (فرقان ۶۶) تو ان پر اندھے بہرے بن کر نہیں گرتے۔

اس علم کو رسول اللہ صلی اللہ علیہ وسلم نے اللہ جل شانہ سے حاصل کیا اور صحابہ رضوان اللہ علیہم اجمعین نے رسول اللہ صلی اللہ علیہ وسلم سے، اس کے بعد صحابہ سے تابعین نے اور تابعین سے تبع تابعین نے علیٰ ہذا القیاس طبقاً عن طبقہ بطور تواتر و توارث قرآن و حدیث اور ان کے علوم اُمت کو پہنچتے پہنچتے ہم تک پہنچے ہیں اور یقیناً یہ علم، علم "روایت" ہی ہے اور اسی کے لئے اکابر علماء اُمت شدرحال (دور دراز کے سفر) کرتے رہے ہیں کہ اس کے بغیر یہ علوم حاصل ہو ہی نہیں سکتے اور اسی علم کے متعلق رسول اللہ صلی اللہ علیہ وسلم کا ارشاد کرامی ہے۔

يحمل هذا العلم من كل خلف
عدو لنا ينفون عنه تحمي الف
العالين وانتحال المبطلين وتأويل
الجاهلین

ہر آنے والی نسل کے عادل اور ثقہ لوگ اس علم کے حامل
بنیں گے، حد سے زیادہ غلو کرنے والوں کی تحریفوں سے،
باطل پرستوں کی بہتان طرازیوں سے، اور جاہلوں کی تاویل
سے، اس علم کو بچائیں گے۔

اور یہ تمام تر علم "روایت" ہی ہے

باقی رہے وہ علوم جن کی موجد و مخترع عقل انسانی ہے۔ قرآن حکیم اُن سے ایسے ہی تعرض نہیں
کرتا جیسے اور تمام انسانی صنائع و حرف سے قرآن بحث نہیں کرتا۔ عوام کی اصطلاح اور عرف میں
ان کو علوم کہہ دیا جاتا ہے ورنہ تو علم و فن کی اصطلاح میں بھی یہ "علوم" نہیں کہلاتے بلکہ ان کو "فنون
و صنائع" کہا جاتا ہے۔

۱۔ ملاحظہ فرمائیے ماہنامہ فکر و نظر بابت ماہ ستمبر ۱۹۶۶ء ص ۱۲۶ نظام تعلیم۔ قرآن حکیم کے اندر علم اور اس کے مشتقات کے بارے میں
ناصل نگار کا تمام تر بیان محض انکے مفروضہ قیاسات و ادہام پر مبنی ہے حقیقت سے اس کا کوئی تعلق نہیں اسی لئے وہ اپنے دعوے
کے ثبوت میں ایک آیت بھی نہیں پیش کر سکے ہیں و حقیقت یہ "روایت دشمنی" کا چھپا ہوا بغض و عناد ہے جو پھوٹ پھوٹ کر نکل
رہا ہے قد بدت البغضاء من افواهہم و ما تخفی صدورہم اکبر ۱۲۔

الغرض مذکورہ الصمدِ رأیت کریمہ سے قطعی طور پر ثابت ہوتا ہے کہ

- ۱۔ کتاب کی طرح حکمت بھی منزل من اللہ (اللہ تعالیٰ کی جانب سے نازل شدہ) ہے۔
- ۲۔ حکمت کا جامع ترین مصداق سنت رسول اللہ صلی اللہ علیہ وسلم ہے۔
- ۳۔ علوم شرعیہ کے ماخذین ہیں کتاب، حکمت (سنت) اور ما لم تکن تعلم۔ علم مغیبات۔
- ۴۔ احادیث رسول اللہ صلی اللہ علیہ وسلم حکمت اور علم مغیبات دونوں پر مشتمل ہیں۔
- ۵۔ رسول اللہ صلی اللہ علیہ وسلم نے اپنی تمام تر تشریحی زندگی امت کو ان ہر سہ منابع علمی، کی تعلیم دینے پر

صرف فرمادی ہے۔

اور یہ ایک بدیہی حقیقت ہے کہ احکام شرعیہ، علوم شرعیہ سے ہی ماخوذ ہو سکتے ہیں اس لئے جس طرح کتاب اللہ کے بعد دوسرا ماخذ علم، سنت رسول اللہ ہے اسی طرح قرآن حکیم کے بعد دوسرا مصدق شرعیہ (احکام شرعیہ کا ماخذ) سنت یعنی رسول اللہ صلی اللہ علیہ وسلم کے اقوال، افعال اور بیان سکوتی ہے اسی سنت کا دوسرا نام "حدیث" ہے۔

تنبیہ (۱) احادیث رسول اللہ صلی اللہ علیہ وسلم کے مطالعہ و مزاولت سے معلوم ہوتا ہے کہ جس طرح حضرت جبرئیل علیہ السلام اللہ تعالیٰ کی جانب سے وحی متلو (آیات قرآن) لیکر آتے تھے اسی طرح بکثرت وحی غیر متلو (احکام سنت) بھی لیکر آتے تھے لہذا جس طرح حکمت (سنت) کا نبی قرآن منزل من اللہ ہونا ثابت ہے اسی طرح احادیث صحیحہ سے بھی سنت کا منزل من اللہ ہونا ثابت ہوتا ہے ہم بطور مثال مختلف النوع احکام سے متعلق صرف تین حدیثیں یہاں نقل کرتے ہیں:

(۱) عن ابن عباس انه سمع عمر يقول
سمعت النبي صلى الله عليه وسلم
بوادى العقيق يقول اتانى الليلة
آت من ربي فقال صل في هذا
العادي المبارك وقل عمر في
حجة (صحیح بخاری ج ۱ ص ۲۰۶)

ابن عباس حضرت عمر سے روایت کرتے ہیں کہ میں نے
رسول اللہ صلی اللہ علیہ وسلم کی زبان مبارک سے
وادئ عقیق میں سنا کہ آج رات میرے پاس میرے رب
کی جانب سے ایک آنے والا (فرستادہ) آیا اور یہ پیغام
پہنچایا کہ اس مبارک وادی میں نماز پڑھو اور حج
کے ساتھ عمرہ کا بھی احرام باندھو

(۲) عن ابی ذر قال قال النبي صلى الله

(۲) حضرت ابو ذر سے مروی ہے کہ رسول اللہ صلی اللہ

عليه وسلم قال لي جبرئيل
من مات من امتك لا يشرك
بالله شيئاً دخل الجنة اولم
يدخل الناس قال وان ذني
وان سرق قال وان
(صحیح بخاری ج ۱ ص ۴۵)

(۳) عن ابن عباس قال اخبرتني ميمونة
زوج النبي صلى الله عليه وسلم ان
النبي صلى الله عليه وسلم قال ان
جبرئيل عليه السلام كان وعدني
ان يلقاني الية فلم يلقني ثم وقع
في نفسه جرو و كلب تحت بساط
لنا فامر به فاخرج ثم اخذ بيد
ماء فنصبه به مكانه فلما لقيه جبرئيل
عليه السلام قال انا لاندخل بيتا
فيه كلب ولا صولة الخ

عليه وسلم نے فرمایا کہ مجھ سے جب جبرئیل (علیہ السلام)
نے کہا کہ تمہاری امت کا جو شخص اس حالت پر مرے گا اللہ
کے ساتھ اس نے کسی کو شریک نہیں کیا ہو وہ جنت
میں داخل ہو گا یا کہا جہنم میں داخل نہ ہو گا۔ میں نے
کہا اگرچہ اس نے زنا کیا ہو یا چوری کی ہو؟ کہا اگرچہ
(اس نے چوری یا زنا کیا ہو)

(۳) ابن عباس سے مروی ہے کہ حضرت ميمونة رضی اللہ
عنها بیان کرتی ہیں کہ رسول اللہ صلی اللہ علیہ وسلم نے
فرمایا کہ مجھ سے حضرت جبرئیل نے آج رات ملاقات
کے لئے آنے کا وعدہ کیا تھا مگر وہ نہیں آئے معلوم
نہیں کیا بات ہے پھر اچانک آپ کو کتے کے پتے کا خیال
آیا (جورات) ہمارے تخت کے نیچے رہ گیا تھا آپ نے
فوراً اس کو نکلوا دیا۔ پھر خود دست مبارک سے اس
جگہ کو پانی سے دھویا۔ تو جب جبرئیل آپ سے آکر ملے
تو انہوں نے بتلایا کہ ہم ہر ایسے گھر میں نہیں داخل
ہوتے جس میں کتیا تصویر موجود ہو۔

دیکھئے پہلی حدیث میں حضرت جبرئیل علیہ السلام نے اللہ تعالیٰ کی جانب سے عمرہ کو حج کے
ساتھ جمع کرنے (قرآن) کا حکم پہنچایا آپ نے خود بھی اس پر عمل کیا اور جن صحابہ نے حج کا احرام
باندھا تھا اور ہدی (قربانی کا جانور) ان کے ساتھ نہ تھا ان سے بھی فسخ حج الی العمیٰ کرایا۔ دوسری
حدیث میں ارتکاب معاصی کے باوجود توحید کے ابتدائاً بالاجہنم سے نجات کا ذریعہ ہونے کا حکم الہی
پہنچایا چنانچہ آپ نے مختلف عنوانات سے اس کا اعلان فرمادیا اور یہی اہل سنت والجماعت
کا عقیدہ ہے۔ تیسری حدیث میں کتوں اور تصویروں کی گھر میں موجودگی کی مفرت و مانعت
کا حکم پہنچایا۔ چنانچہ آپ نے خود بھی اس پر عمل فرمایا اور امت کو بھی ہر دو چیزوں سے منع فرمایا
لہٰذا حاشیہ آخر کتاب میں دیکھئے ۱۲

فرشتہ کی وساطت کے بغیر نزول وحی کی بھی ایک مثال ملاحظہ فرمائیے :-

یعلیٰ بن امیہ سے مروی ہے کہ انہوں نے حضرت عمر سے کہا کہ تم کبھی مجھے رسول اللہ صلی اللہ علیہ وسلم کو ایسے وقت کھنڈاؤ جب آپ پر وحی نازل ہو رہی ہو چنانچہ جب رسول اللہ صلی اللہ علیہ وسلم جبرائیل میں مقیم تھے کچھ صحابہ بھی آپ کی خدمت میں موجود تھے کہ ایک آدمی آیا اور اس نے آپ سے مسئلہ دریافت کیا کہ ایک شخص عمرہ کا احرام باندھ رہا ہے اور حالت یہ ہے کہ وہ غرضبویں سر تاپا اُودہ ہے آپ نے یہ سن کر فرادیر کے لئے سکوت فرمایا اور آپ کے پاس وحی آئی شروع ہوئی تو حضرت عمر نے یعلیٰ کو اشارہ سے بلایا (کہ دیکھ لو) رسول اللہ صلی اللہ علیہ وسلم کے جسم مبارک پر ایک کپڑا (چادر) پڑا ہوا تھا، یعلیٰ نے اندر جھانک کر دیکھا تو آپ کا چہرہ انور اشرف نزول وحی سے سرخ تھا اور زور زور تنفس کی آواز (خرخر) آرہی تھی، اس کے بعد وہ کیفیت ختم ہوئی، تو حضور نے فرمایا جس نے عمرہ کا مسئلہ دریافت کیا تھا وہ کہاں ہے اسے بلاؤ، چنانچہ وہ شخص حضور کی خدمت میں پیش کیا گیا آپ نے فرمایا خوشبو جو تمہارے جسم اور کپڑوں پر لگی ہے اسے تین مرتبہ دھو ڈالو اور جبہ کو اتار پھینکو اور اس کے بعد جو مناسک حج میں (ادا) کرتے ہو عمرہ میں بھی (ادا) کرو۔

عن یعلیٰ بن امیة انه قال لعمر: ارنی النبی صلی اللہ علیہ وسلم حین یوحی الیہ قال فینما النبی صلی اللہ علیہ وسلم بالجعرانة ومعہ نفر من اصحابہ جاء رجل فقال یا رسول کیف تروی فی رجل احرام بعمرۃ وهو متضمخ بطیب فسکت النبی صلی اللہ علیہ وسلم ساعة فجاءہ الوحی فاشاد عمر الی یعلیٰ فجاء یعلیٰ علی رسول اللہ صلی اللہ علیہ وسلم ثوب قد اظلم بہ فادخل راسہ فاذا رسول اللہ صلی اللہ علیہ وسلم محم الوجه وهو یغیظ ثم سئری عنہ فقال ابن الذی سال عن العمرۃ فاتی بالرجل فقال اغسل الطیب الذی بک ثلاث مرات وانزع عنک الجبة واصنع فی عمرتک كما تصنع فی حجک

(صحیح بخاری ج ۲۸)

اسی لئے جلیل القدر تابعی حضرت حسان بن عطیہ عمونی فرماتے ہیں :-

جبرئیل علیہ السلام رسول اللہ صلی اللہ علیہ وسلم کے پاس سنت (وحی غیر متلو) اسی طرح لے کر آیا کرتے تھے جیسے قرآن

کان جبرئیل علیہ السلام ینزل علی رسول اللہ صلی اللہ علیہ وسلم

باسنة كما ينزل عليه بالقرآن يعلمه

اياها رواه البيهقي في المدخل وابن

عبد البرني جامع بيان العلم

دکی آیات لیکراتے تھے اور آپ کو سکھاتے اور بتلایا کرتے تھے۔

غلا وہ ازین بیات الاسراء میں پانچ نمازیں فرض ہونے کے بعد اگلے دن ہی حضرت جبرئیل اوقات نماز کی تعلیم کے لئے دو دن پانچوں وقت آئے پہلے دن اول وقت میں نماز پڑھوائی دوسرے دن آخر وقت میں اور اس کے بعد فرمایا الوقت فیما بین ہذین الوقتین (ان دونوں دنوں کے وقت کے درمیان ہر نماز کا وقت ہے)

اسی طرح استقبال بیت اللہ کی بھی عملاً تعلیم دی چنانچہ اسی امامت جبرئیل کی روایات کے بعض طرق میں آتا ہے اُمّنی جبرئیل عند باب البیت (جبرئیل نے بیت اللہ کے دروازے کے پاس امامت کی)

اسی حدیث کے بعض طرق میں وضو کا طریقہ بتلانے کا بھی ذکر آیا ہے (ملاحظہ کیجئے فتح الباری ج ۱ باب الوضوء غرض وضو اور نماز کی مکمل عملی تعلیم کے لئے حضرت جبرئیل کا آنا احادیث صحیحہ سے ثابت اور امت کے نزدیک معروف و مسلم ہے)

اسی طرح اذان و اقامت کی تعلیم کے لئے آسمان سے فرشتہ نازل ہوا اور عبد اللہ بن عبد ربہ صحابی کو بین النوم والیقظہ (نیند اور بیداری کے درمیان) اذان و اقامت سکھائی اور نبی علیہ الصلوٰۃ والسلام نے اس کی تصدیق کی اور فرمایا: انھا لرویا حق (بیشک یہ برحق خواب ہے) اور اسی وقت اذان و اقامت کا حکم ہمیشہ ہمیشہ کے لئے جاری فرمایا۔

اسی طرح دین کے اساسی اور جوہری عقائد کی تعلیم کے لئے ایک دن تمام صحابہ کے سامنے حضرت جبرئیل ایک نووار و شخص کی شکل و صورت اور لباس میں حضور صلی اللہ علیہ وسلم کے پاس آئے اور مذکورہ ذیل سوالات کئے۔

(۱) اخبرنی ما الایمان؟ (۲) ما اللہ؟ (۳) ما الاحسان؟ (۴) متى الساعة؟

رسول اللہ صلی اللہ علیہ وسلم نے سب کے سامنے بوحی من اللہ ان سوالات کے جوابات دئے

ملاحظہ فرمائیے صحیح مسلم ج ۱ ص ۲۹-۳۰ اس کے بعد آپ نے فرمایا :-

ثم قال جاء جبرئیل یعلمکم
پھر اُن کے جانے کے بعد حضور نے بتلایا کہ یہ جبرئیل تھے جو
دینکم۔ تمہیں (اصول) دین کی تعلیم دینے کے لئے آئے تھے

بہر حال احادیث صحیحہ کے استقصاء اور تتبع سے قطعی طور پر ثابت ہے اور اُمت اس کو متفقہ طور
پر تسلیم کرتی ہے کہ جس طرح تیس سال کی مدت میں قرآن کریم کی آیات وقتاً فوقتاً رسول اللہ صلی اللہ
علیہ وسلم پر نازل ہوئی ہیں اسی طرح علاوہ قرآن کی آیات کے بجز احکام شرعیہ بھی آپ پر
مجاہب اللہ فرشتہ کے واسطہ سے بھی اور بلا واسطہ بھی وقتاً فوقتاً نازل ہوتے رہے ہیں۔ یہاں تک
کہ جس طرح اس تیس سالہ مدت میں پورا قرآن نازل ہوا ہے اسی طرح دین کی بھی تکمیل ہو گئی اور ایک
مکمل آسمانی شریعت نازل ہو گئی۔ یہی حکمت کا مصداق ہے۔

تنبیہ (۲) واضح ہو کہ بعض مفسرین نے حکمت کی تفسیر ما فیہ من الاحکام (جو قرآن
میں احکام ہیں) سے کی ہے اس صورت میں کتاب (قرآن) اور حکمت کا مصداق ایک ہو جائے گا اور
حکمت کا کتاب پر عطف تفسیری بغرض تاکید ہو گا حکمت کی یہ تفسیر مذکورہ عنوان ہر دو آیات میں اور
اسی قسم کی اُن آیات میں جہاں کتاب و حکمت کے نازل فرمانے یا ان کی تعلیم دینے کا ذکر ہے، خاص کر
وہ آیات جن میں اللہ تعالیٰ نے کتاب و حکمت کے نازل فرمانے یا تعلیم دینے کو فضل و امتنان کے
طور پر بیان فرمایا ہے کسی طرح درست نہیں ہو سکتی اس لئے کہ جب کتاب و حکمت ایک ہی چیز میں اور
فرق محض لفظوں کا ہے تو یہ تو ایک ہی احسان ہوا کہ دو اور تباہ آیات سے ظاہر ہے کہ اللہ تعالیٰ
نے دو احسان فرمائے ہیں ایک کتاب نازل فرمائی ہے اور ایک حکمت۔ اسی طرح نبی علیہ الصلوٰۃ والسلام
اُمت کو صرف کتاب ہی کی تعلیم نہیں دیتے تھے بلکہ حکمت کی بھی تعلیم دیتے تھے علاوہ ازیں تعلیم کتاب
کے معنی ما فی الکتاب کی تعلیم کے سوا اور کیا ہو سکتے ہیں؟ خاص کر جبکہ تلاوت آیات کا مستقل تذکرہ اچکا
پھر حکمت کی تعلیم کا کوئی مصداق باقی نہیں رہتا یہ اخلاء اللفظ عن المعنی (لفظ کو معنی سے خالی کر دینے
یعنی کلام کو بے معنی بنا دینے) کے مراد ہے اور کسی بھی تشکلم کی ایسی تعبیر و تشریح کہ اس کا کلام بے معنی رہ
جائے صحیح نہیں چہ جا جائیکہ اُس عالم الغیب والشہادۃ رب العالمین کے کلام کی ایسی تفسیر و
تشریح کی جائے جس کا علم اور قدرت تمام کائنات کو محیط ہے۔ نہ شرعاً درست ہے نہ عقلاً۔

عربیت کے قواعد کے اعتبار سے بھی عطف کی اصل وضع مغایرت کے لئے ہے یعنی ایک چیز کے

بعد دوسری چیز کو حرف عطف واد (اور) وغیر کے بعد ذکر کرنا اس امر کی دلیل ہے کہ دوسری چیز پہلی چیز سے الگ اور جدا ہے۔ عطف تفسیری صرف اس جگہ درست ہوتا ہے جہاں از روئے لغت دونوں لفظوں کے معنی ایک ہوں یا کوئی اور قطعی قرینہ اس امر کا موجود ہو کہ دوسری چیز بعینہ پہلی چیز ہے۔ صرف لفظوں کا فرق ہے۔ بغرض تاکید و لفظ ذکر کر دیتے ہیں۔ یہاں ایسا قرینہ تو کیا ہوتا اس کے برعکس اس امر کے قرآن بلکہ تصریحات موجود ہیں کہ اللہ تعالیٰ نے دو چیزیں نازل فرمائی ہیں ایک کتاب دوسرے حکمت اور نبی علیہ الصلوٰۃ والسلام دو چیزوں کی تعلیم دیتے ہیں ایک کتاب کی اور دوسری حکمت کی قرآن کریم کے تتبع سے معلوم ہوتا ہے کہ حکمت کا لفظ قرآن کریم میں متعدد مقامات پر آیا ہے جن میں سے آٹھ آیات حسب ذیل ہیں۔

۱۔ وانزل الله عليك الكتاب والحكمة وعلمك ما لم تكن تعلم وكان فضل الله عليك عظيماً (النساء آیت ۱۱۳)

۲۔ ربنا وبعث فيهم رسولا منهم يتلوا عليهم آياتك ويعلمهم الكتاب والحكمة ويزكيهم انك انت العزيز الحكيم (البقرہ آیت ۱۲۶)

۳۔ كما ارسلنا فيكم رسولا منكم يتلوا عليكم آياتنا ويزكيكم ويعلمكم الكتاب والحكمة ويعلمكم ما لم تكونوا تعلمون (البقرہ آیت ۱۵۱)

۴۔ لقد من الله على المؤمنين اذ بعث فيهم رسولا من انفسهم يتلوا عليهم آياته ويزكيهم ويعلمهم الكتاب والحكمة الخ (آل عمران آیت ۱۶۴)

۵۔ هو الذي بعث في الاميين رسولا منهم يتلوا عليهم آياته ويزكيهم ويعلمهم الكتاب والحكمة الخ (جمع آیت ۲)

۶۔ واذكرت مايتلى في بيوتكن من آيات الله والحكمة ان الله كان لطيفاً خبيراً (احزاب آیت ۳۴)

۷۔ يؤت الحكمة من يشاء ومن يؤت الحكمة فقد اوتي خيراً كثيراً وما يذكر الا اولوا الالباب (بقرہ آیت ۲۶۹)

۸۔ ولقد اتينا لقمان الحكمة ان اشكر الله ومن يمشكراً فانا ليشكرن لنفسه ومن كفر فان الله

غنی حمید (لقمان آیت ۱۲)

ان میں سے ایک آیت مندرجہ عنوان میں کتاب کے ساتھ حکمت کے منزل من الشہونے کی تصریح ہے اور چار آیات میں کتاب کے ساتھ حکمت کی تعلیم نے کی تصریح ہے ایک آیت میں آیات اللہ اور حکمت کے ایک ساتھ متلو ہونے (پڑھے جانے) کی تصریح ہے۔ باقی دو آیتوں میں صرف حکمت کا ذکر ہے۔ اول الذکر چھ آیات کی تفسیر میں اکابر مفسرین کا قول یہی ہے کہ حکمت کا مصداق سنت ہے چنانچہ حافظ ابن کثیر رحمہ اللہ تفسیر ابن کثیر ج ۱ ص ۱۸۳ پر آیت نمبر (۲) کی تفسیر میں فرماتے ہیں۔

الحکمة یعنی السنة قال الحسن و
قتادة ومقاتل بن حیان و أبو مالک
و غیرہم وقیل الفہم فی
الدین ولا منافاة
حکمت کے معنی سنت ہیں حسن بصری، قتادہ، مقاتل بن
حیاں اور ابو مالک وغیرہ کبار مفسرین نے یہی تفسیر کی ہے
بعض لوگ کہتے ہیں کہ حکمت کے معنی دین کی سمجھ کے ہیں
مگر ان دونوں قولوں میں کوئی تضاد نہیں ہے۔

آیت نمبر (۳) کی تفسیر کے ذیل میں فرماتے ہیں:

و يعلمہم الكتاب وهو القرآن والحکمة
وهی السنة (۱۹۶)
در رسول ان کو کتاب کی تعلیم دیتے ہیں جو قرآن ہے اور حکمت
کی جو سنت ہے۔

ابو حیان اندلسی تفسیر البحر المحیط ج ۱ ص ۳۹۳ پر فرماتے ہیں۔

والحکمة الشریعة و بیان الاحکام
وقال قتادة: الحکمة السنة و بیان
ابن الشرائع۔
حکمت کے معنی ہیں شریعت اور احکام الہیہ کا بیان ،
حضرت قتادہ فرماتے ہیں کہ حکمت کے معنی ہیں سنت اور
بنی علیہ الصلوٰۃ والسلام کا احکام الہیہ کو بیان کرنا

متعدد و قریب قریب ہم معنی اقوال نقل کرنے کے بعد فرماتے ہیں:

و یجمع ہذا الاقوال قولان احدهما
انقرآن والاخر السنة۔
ان تمام اقوال کا حاصل اور آل دو قول ہیں ایک یہ کہ
حکمت کا مصداق ہو قرآن دوسرے یہ کہ حکمت کا مصداق سنت ہو

ان اقوال کے نقل کرنے کے بعد آیت کریمہ کی خود تفسیر کرتے ہیں۔

وفی قوله والحکمة ای السنة تبیین
ما فی الكتاب من الجمل وتوضیح ما
اور اللہ تعالیٰ کے قول و یعلمہم الحکمة کے معنی یہ ہیں
کہ سنت قرآن میں جو محمل احکام ہیں ان کی تفصیل بیان

ابھم من المشکل وتفصم عن مقادیر و
عن اعداد احوال یتعرض الكتاب الیه
وتثبت احکام مالم یتضمنه
الكتاب

کرتی ہے جو ہم میں ان کی وضاحت کرتی ہے، اور جن مقادیر
اور تعدادوں کو قرآن نے بیان نہیں کیا ہے ان کو بتلاتی
ہے اور جن چیزوں کے احکام قرآن میں مذکور نہیں ان کو
ثابت کرتی ہے۔

آیت نمبر ۱، کے ذیل میں بھی ابو حیان حکمت کے معنی کے متعلق (۲۹) اقوال بیان فرمانے کے
بعد لکھتے ہیں :-

فهذه تسعة وعشرون مقالة
لاهل العلم في تفسير الحكمة قال ابن
عطية، وقد ذكر جملة من الاقوال
كلها ما عدا قول السدي قريب
بعضها من بعض لان الحكمة مصدق
من الاتقان في عمل او قول وكتاب الله
حكمة وسنة نبية حكمة وكل ما ذكر
فهو جزء من الحكمة التي هي
الجنس

حکمت کی تفسیر میں اہل علم کے یہ کل (۲۹) اقوال ہیں ابن
عطیہ حکمت کی تفسیر میں ان تمام اقوال کو نقل کرنے کے
بعد کہتے ہیں کہ سدی کے قول کے علاوہ باقی تمام اقوال
قریب قریب ہم معنی ہیں اس لئے کہ (از روئے لغت)
حکمت کے معنی محکم قول اور نیچے عمل کے ہیں لہذا کتاب اللہ
بھی حکمت ہے رسول اللہ کی سنت بھی حکمت ہے اور ان
کے علاوہ جو چیزیں (علمانی) بیان کیں وہ بھی حکمت ہیں
یہ سب حکمت کے انواع و اصناف ہیں اور حکمت جنس
ہے (اور ان سب پر حاوی اور محیط ہے)

ابو حیان کے ان عبارات کا تجزیہ کرنے سے معلوم ہوا کہ :-

(الف) جو حکمت کتاب کے ساتھ مذکور ہے اس کے دو مصداق ہیں قرآن یا سنت مگر مختار ابن
بیان کے نزدیک دوسرا مصداق ہے بہر حال یہ حکمت رسول کے ساتھ مخصوص ہے۔

(ب) جہاں تنہا حکمت آیا ہے وہاں حکمت جنس ہے اس کے معنی اتقان فی القول والعمل
د قول و عمل میں نچنگی) ہیں باقی تمام اقوال اسی جنس کے تحت داخل ہیں اور نبی کے ساتھ مخصوص نہیں ہیں علوم
قرآن، علوم سنت، علوم فقہ و اصول فقہ، علوم اسرار و حکم سب اس حکمت کا مصداق ہیں تحقیق دوائی
رحمہ اللہ بھی اخلاق جلالی میں حکمت کے معنی راست گمذاری و درست کرداری بیان کرتے ہیں۔

مگر حضرت قاضی ثناء اللہ رحمۃ اللہ علیہ پانی پتی اس حکمت کو بھی علوم نبوت کے ساتھ مخصوص کرتے ہیں اور یونہی الحکمة کی تفسیر میں فرماتے ہیں۔

ای العلم النافع علی ما ہونی نفس
الامر الموصل الی رضا اللہ تعالیٰ
والعمل بہ وذلک لایتصور الا
لو حہ فہو للانبیاء اصالۃ ولغیرہم
وساۃ

یعنی نفس الامر اور واقعہ کے مطابق، منفعت بخش علم جو رضا الہی کے حصول کا ذریعہ ہو اور ایسا ہی عمل، اس علم و عمل کا نام حکمت ہے اور اس کا متیقن اور علم وحی کے بغیر نہیں ہو سکتا۔ لہذا یہ علوم و اعمال اصل میں تو انبیاء کے علوم و اعمال ہیں اور ان کے واسطے بطور وراثت علماء امت

کو نصیب ہوتے ہیں۔

(تفسیر مظہری ج ۳ ص ۳۸۸)

اس تفصیل و تنقیح کے بعد قطعی طور پر واضح ہو گیا کہ حکمت کا جامع ترین مصداق جو منزل من اللہ بھی ہے اور رسول اللہ صلی اللہ علیہ وسلم نے جسکی تعلیم و تبیین میں اپنی تیس سالہ تشریحی زندگی صرف کی ہے وہ سنت یعنی علوم نبوت ہیں اور یہی سنت شریع اسلامی کا دوسرا ماخذ ہے اور مذکورہ عنوان آیات میں یہی حکمت کے معنی ہیں اور کتاب اللہ کے بعد سنت رسول اللہ احکام و علوم شرعیہ کا دوسرا ماخذ ہے۔



رسول اللہ صلی اللہ علیہ وسلم کے فیصلے

آیت نمبر (۳) فلا وربك لا يؤمنون حتى يحكموك فيما شجر بينهم ثم لا يجدوا في انفسهم حرجا مما قضيت ويسلموا تسليما

رسول اللہ صلی اللہ علیہ وسلم لوگوں کے نزاعی معاملات و خصومات کے فیصلے کرنے پر من
بانب اللہ امور تھے چنانچہ اللہ تعالیٰ فرماتے ہیں:-

وانزلنا اليك الكتاب بالحق مصدقا
لما بين يدينا من الكتاب ومهيئا عليه
فاحكم بينهم بما انزل الله ولا تتبع
اهواءهم عما جاءك من
الحنف۔

اور ہم نے تم پر برحق کتاب نازل کی سچو اپنے سے پہلی کتابوں
کی تصدیق کرتی ہے۔ اور ان کی محافظی و نگہبانی ہے۔
پس تم لوگوں کے درمیان، جو اللہ نے نازل کیا ہے
اس کے مطابق حکم کیا کرو اور جو دین حق تمہارے
پاس آچکا ہے اس کو چھوڑ کر ان کی خواہشات کی پیروی
مت کرو۔

(سائد کاوع ۷)

اس آیت کریمہ کے شان نزول کے ذیل میں حضرت ابن عباس رضی اللہ عنہما کے ایک اثر میں
بروایت محمد بن اسحاق منقول ہے کہ:

علماء دروسا یہود کا ایک وفد حضور علیہ الصلوٰۃ والسلام کی خدمت میں حاضر ہوا اور
درخواست کی کہ ہماری قوم سے ہمارا کچھ نزاع ہے اگر اس میں آپ ہماری طرفداری
فرمائیں اور ہمارے موافق فیصلہ کر دیں تو ہم آپ کا اتباع کر لیں گے اور ہمیں دیکھ کر
بقیہ یہودی بھی آپ کا اتباع کر لیں گے، حضور علیہ الصلوٰۃ والسلام نے اس
ناحق طرفداری کرنے سے عافانکار فرمادیا تو اللہ تعالیٰ نے آپ کے اس مثبت
و استقامت کی تصویب و تائید کے لئے نیز اہل کتاب کی توقع و طمع کی بھینکنی زمانے

اور امت کو تعلیم دینے کی غرض سے مذکورہ بالا آیات نازل فرمائیں :

مہینا علیہ مہین کے لفظی معنی محافظ اور رقیب (نگراں) کے ہیں اس حفاظت و نگرانی

کی تفسیر مندرجہ ذیل آیت کریمہ سے ہوتی ہے :

اے اہل کتاب بیشک ہمارا رسول تمہارے پاس آ گیا ہے
جو کتاب اللہ (تورات و انجیل) کی ان بہت سی باتوں کو
تمہارے سامنے (کھول کر) بیان کرتا ہے جنکو تم چھپاتے
چلے آتے تھے اور بہت سی باتوں سے درگزر کرتا ہے

یا اهل الكتاب قد جاءكم رسولنا
بين لکم کتاب ما کنتم تخفون
من الكتاب و یعفو عن کثیر

(مائدہ ۳ ع)

گویا قرآن حکیم کتب سابقہ کے وقتی اور عارضی احکام کو چھوڑ کر باقی تمام اساسی تعلیمات اور اصولی
احکام پر حاوی اور کامل و اکمل کتاب ہے نیز کتب سابقہ میں اہل کتاب نے جن تحریفیات و تلبیسات
اور افتخا و کتمان سے کتب سابقہ کو ناقابل اعتماد بنا دیا تھا ان کو بے نقاب کر کے اصل کتب و تعلیمات
سماویہ کی حفاظت بھی کرتا ہے۔

مذکورہ عنوان آیت کریمہ کے لفظ ما انزل اللہ کی تفسیر ذیل کی آیات سے ہوتی ہے۔

بیشک اللہ جل شانہ تم کو حکم دیتا ہے کہ تم جن کی باتیں
ہوں وہ ان کو ادا کرو اور جب تم لوگوں کے درمیان
حکم کرو (فیصلہ کرو) تو عدل و انصاف کے ساتھ حکم
کیا کرو۔

(۱) ان اللہ یا امرکم ان تؤدوا الامانات
الی اہلہا و اذا حکمتم بین الناس
ان تحکموا بالعدل (النساء ۸ ع)

کسی بھی قوم کی عداوت اور دشمنی ہو اس پر آمادہ نہ کرو
کہ تم (اس کے ساتھ) انصاف نہ کرو۔ تم انصاف کرو بیشک
عدل و انصاف ہی پر ہیزگاری سے قریب تر ہے۔

(۲) ولا یحب منکم من شنان قوم علی ان
لا تعدوا، اعدوا هو اقرب
للتقوی (مائدہ ۲ ع)

اور ان کے علاوہ قرآن حکیم کی وہ تمام آیات جن میں اقامت عدل، نصاب شہادت، آفاء
شہادت اور فصل خصومات کے اصول بیان کئے ہیں جن کی تفصیل رسول اللہ صلی اللہ علیہ وسلم
نے احادیث صحیحہ میں بیان فرمائی ہے اور ان پر عمل کر کے بتلایا ہے وہ سب ما انزل اللہ
کا مصداق ہیں۔

مذکورہ بالا آیت کریمہ میں ما انزل اللہ کے مطابق فیصلے کرنے کا حکم تھا مندرجہ ذیل آیت کریمہ میں مزید توسیع فرمادی۔

انا انزلنا ینک الکتاب بالحق لیتحکم
بین الناس بما اراک اللہ ولا تکن
للیخائنین خصیما۔ (النساء ع ۱۶)

بیشک ہم نے تمہارے پاس برحق کتاب اتاری ہے تاکہ تم اللہ
کے بتلائے ہوئے طریق پر لوگوں کے درمیان حکم کرو اور تم
نیانائین کا لوگوں کے طرفدار ہرگز مت بنو

نخائنین سے مراد وہ ضعیف الایمان مسلمان ہیں جنہوں نے محض خانہ دانی عصبیت کی بنا پر اصل
محرم (طعمہ) بن ابیرق یا لبشیں کو بچانے اور ایک غیر مجرم شخص لبیدہ (عاصم یا سمین یہودی)
کو پھنسانے کی کوشش کی تھی اللہ تعالیٰ ان مسلمانوں کو شدید سزائیں کے بعد، رسول اللہ صلی اللہ علیہ
وسلم کو ہدایت فرماتے ہیں کہ آپ اپنی خدا داد بصیرت سے کام لیکر مجرموں کو سزا دیجئے اور کسی کے
کہنے سننے کی پرواہ نہ کیجئے۔

ما اراک اللہ کے ذیل میں کتاب و سنت کے منصوص احکام کے علاوہ رسول اللہ صلی اللہ علیہ وسلم
کے تمام اجتہادی فیصلے بھی جنکے حجت قطعی ہونے کی تفصیلی بحث گذر چکی ہے) شامل ہیں۔

لہذا رسول اللہ صلی اللہ علیہ وسلم کے تمام فیصلے اور فصل خصوصیات سے متعلق آپ کے بتلائے
ہوئے تمام اصول و ضوابط خواہ وہ ما انزل اللہ کے تحت ہوں خواہ آپ نے اپنے اجتہاد سے کہے ہیں
سب رسول اللہ کی لائی ہوئی شریعت اور سنت رسول کے تحت داخل ہیں۔

مسلمانوں کے لئے رسول اللہ کے ان فیصلوں کے مقابلہ پر اپنے ذاتی اختیار (رائے) اور شخصی
خواہش کو ترجیح دینا ایمان کے تقاضے کے منافی ہے اور ان کی نافرمانی اور زبردست گمراہی کی دلیل
ہے اللہ تعالیٰ فرماتے ہیں۔

وما کان لمومن ولا مومنة اذا قضا
اللہ ورسوله امر ان یکون لهم
الخیرة من امرهم ومن یعص
اللہ ورسوله فقد ضل لای مبینا

اور نہ کسی مومن مرد یا یہ کام ہے نہ کسی مومن عورت کا کہ
جب اللہ اور اس کا رسول کسی امر (معالما) کا فیصلہ کرے
تو وہ اپنے معاملہ میں اپنے اختیار سے کام لیں اور جس
نے اللہ کی اور اس کے رسول کی نافرمانی کی وہ بیشک
گھلا ہوا گمراہ ہو گیا۔

(الاحزاب ع ۱۵)

سنت کا تشریحی مقام

بلکہ ان فیصلوں کو دل و جان سے ماننے ان کے سامنے ہر تسلیم کرنے اور رسول اللہ کو اپنے نفوس و اموال پر حکمراں اعلیٰ تسلیم کرنے پر ان کے ایمان کے معتبر ہونے نہ ہونے کا مدار رکھا ہے۔ اللہ تعالیٰ مذکورہ عنوان آیت میں فرماتے ہیں (قوت کلام اور زور بیان کو نظر انداز نہ کیجئے)

فلا وربك لا يؤمنون حتى يحكموك
فما شجر بينهم ثم لا يجدوا في
انفسهم حرجا مما قضيت
ويسلموا تسليما۔
(النساء ۶۷-۹۷)

نہیں، قسم ہے تیرے پروردگار کی، وہ اس وقت تک
سومن نہ ہوں گے جب تک کہ اپنے آپس کے جھگڑوں میں
تجھ کو حاکم با اختیار نہ تسلیم کر لیں، پھر تیرے کئے ہوئے
فیصلوں سے اپنے دلوں میں کوئی تنگی (اور ناگواری بھی)
نہ محسوس کریں، اور پورے پورے طور پر خود کو سپردہ کر دیں

یہ اس لئے کہ نبی علیہ الصلوٰۃ والسلام کو مومنین کے نفوس و اموال پر وہ ولایت تامہ اور اختیار
اعلیٰ حاصل ہے جو خود ان کو یا کسی دوسرے حاکم اعلیٰ کو حاصل نہیں اللہ تعالیٰ فرماتے ہیں:

النبي اولى بالمؤمنين من انفسهم
(الاحزاب ۷۱)

نبی کو مومنون (کے جان و مال) پر خود ان کے نفسوں سے
بڑھ کر ولایت حاصل ہے

اس آیت کریمہ کی تفسیر میں امام قرطبی (متوفی ۴۷۱ھ) چار قول یا کہئے چار مصداق بیان فرماتے
ہیں:

(۱) رسول اللہ صلی اللہ علیہ وسلم کا معمول تھا کہ جس شخص پر قرض ہوتا اور وہ بغیر ادا کئے مر جاتا
اور اداء قرض کے لئے "ترک" بھی نہ ہوتا تو رسول اللہ صلی اللہ علیہ وسلم خود اس کے جنازہ کی نماز نہ
پڑھتے اور لوگوں سے فرمادیتے ملتوا علی احیکم (تاکہ اس دباؤ سے اس کے متعلقین اور قرابت دار
نوراً قرض ادا کر دیں۔ اور ایسا ہی ہوتا کہ نماز جنازہ سے پہلے قرض ادا ہو جاتا) لیکن جب مسلسل فتوحات
اور اموال غنیمت کی فراوانی سے آپ خود اس قسم کے قرضے ادا کرنے پر قادر ہو گئے تو آپ نے اعلان فرمادیا:

"عن ابی ہریرۃ ان رسول اللہ صلی اللہ علیہ وسلم قال ما من مؤمن الا وان
اولیٰ بہ فی الدنیا والآخرۃ اقرباوان
شتمت النبی اولى بالمؤمنین من انفسہم"
فایا مؤمن مات وتوکل ما لا فلیرثہ
عصبتہ من کائنات فی روایۃ
فلو ما شتمتہ ومن ترک دینا

ابو ہریرہ سے روایت کہ رسول اللہ صلی اللہ علیہ وسلم نے فرمایا: میں ہر مومن
کا سب سے زیادہ حقدار ولی ہوؤں دنیا میں بھی آخرت میں بھی، تم (شہوت) چاہو تو
آیت النبی اولى بالمؤمنین من انفسہم پڑھ لو (پہلے جو بھی مومن
مر جائے اور مال چھوڑے تو اس کے عصبات (ورثا) اس کے وارث
بنیں جو بھی ہوں دوسری روایت میں ہے: وہ مال اس کے وارثوں
کے ہے۔ اور جن مومن نے کوئی قرضہ چھوڑا ہو یا بے سہارا بال بچے
(اور قرض کے ادا کرنے یا بچوں کی کفالت مال نہ چھوڑا ہو) تو وہ قرض خواہ

اوضیا عافلیاً تنی فانامولاً (صحیح بخاری ص ۵۵) یا بالنہی میرپاس آئیں میں ان کا ولی رکھیں ہوں

یہ خود رسول اللہ صلی اللہ علیہ وسلم کی بیان کردہ تفسیر ہے اس سے زیادہ قطعی اور کوئی تفسیر نہیں ہو سکتی۔

(۲) رسول اللہ صلی اللہ علیہ وسلم مومنین کے نفوس پر خود ان سے زیادہ ولایت رکھتے ہیں اس لئے کہ ان کے نفوس انہیں ہلاکت کی طرف لے جاتے ہیں اور نبی ان کو ہلاکت سے بچاتا اور نجات کی طرف لے جاتا ہے۔ یہ حضرات صوفیاء کرام کی تفسیر ہے اور انہی کے ذوق کے مطابق ہے رسول اللہ صلی اللہ علیہ وسلم کی "حدیث معروف" کے الفاظ وانا آخذ بجزکھ و انتہم تقمہون فیہ (اور میں تمہاری مکر پکڑے ہوئے ہوں اور تم جہنم میں گرے چلے جا رہے ہو) سے اس کی تائید ہوتی ہے۔

(۳) رسول اللہ صلی اللہ علیہ وسلم کے مومنین کے نفوس پر ان سے زیادہ اولی اور حقدار ہونے کے معنی یہ ہیں کہ اگر رسول اللہ صلی اللہ علیہ وسلم ان کو کسی کام کا حکم دیں اور ان کا جی اس کام کو نہ چاہے یا کچھ اور بچا ہے تو آپ کا حکم مقدم اور واجب الاتباع ہوگا اس تفسیر اور مصداق کی تائید قرآن کریم کی مذکورہ بالا آیت کریمہ وما کان لمومن ولا مومنة الا ینة سے ہوتی ہے۔

(۴) رسول اللہ کے مومنین کے نفوس پر اولی و اقام ہونے کے معنی یہ ہیں کہ رسول اللہ صلی اللہ علیہ وسلم کو مومنین کے نفوس و اموال پر تنفیذ حکم کی وہ ولایت حاصل ہے جو خود ان کو اپنے نفوس و اموال پر حاصل نہیں خواہ دنیوی امور میں ہو خواہ امور اخروی میں۔

یہ تفسیر اور مصداق سابقہ سب سے ہر سہ احتمالات پر حاوی اور شامل ہے اور یہی وہ "ولایت خاصہ" ہے جو رسول اللہ صلی اللہ علیہ وسلم کے علاوہ اور کسی بھی حکمران اعلیٰ یا قاضی یا عام موالی کو حاصل نہیں اس کی تائید مذکورہ ذیل احادیث اور رسول اللہ صلی اللہ علیہ وسلم کے جاری کردہ احکامات سے ہوتی ہے۔

(۱) حضرت ابو ہریرہ رضی اللہ عنہ کی مذکورہ سابق روایت کے تحت ایسا مفلس ملیون جس نے مرنے کے بعد کوئی ترکہ نہ چھوڑا ہو جس سے قرض وصول کیا جاسکے اس کا قرض خواہ اپنے دین کا مطالبہ رسول اللہ صلی اللہ علیہ وسلم کے بعد کسی بھی ولی یا مولیٰ یا حکمران یا بیت المال سے نہیں کر سکتا ایسے مفلسوں کے قرضوں کے ادا کرنے والے صرف رحمۃ للعالمین ہی تھے جن کی شان ہے ما من مومن

اَلَا وَاَنَا وُلِيٌّ بِهٖ فِي الدُّنْيَا وَالْآخِرَةِ صَلَّى اللهُ عَلَيْهِ وَسَلَّمَ (صحیح بخاری ج ۲ ص ۸۰۹)

(۲) حضرت جابر رضی اللہ عنہ سے مروی ہے کہ ابو مذکور نامی ایک انصاری صحابی کی کل پونجی ایک غلام تھا اس کو بھی اس نے "مدبر" بنا دیا یعنی یہ کہہ دیا کہ تو میرے مرنے کے بعد آزاد ہے۔ رسول اللہ صلی اللہ علیہ وسلم کو اس کا علم ہوا تو آپ نے اس کو اور غلام کو بلایا اور حاضرین سے خطاب کر کے فرمایا اس غلام کو کون خریدتا ہے؟ ایک انصاری عبدالمد بن الحام نے آٹھ سو درہم میں اس کو خرید لیا اور اسی وقت ادا کر دئے رسول اللہ صلی اللہ علیہ وسلم نے وہ آٹھ سو درہم ابو مذکور کو دیئے اور اس کے بعد فرمایا "جب تم میں سے کوئی شخص خود محتاج ہو تو اس کو چاہیے کہ وہ پہلے اپنی ضرورت پوری کرے، کچھ بچ رہے تو اپنے بیوی بچوں کی ضرورتیں پوری کرے، پھر بھی کچھ بچ رہے تو اپنے قرابت داروں کو دے اور دوسرے مصارف خیر میں صرف کرے۔ (سنن ابی داؤد ص ۵۵۱)

یہ روایت تدبیر اور اس غلام کو جو آزاد کیا جا چکا ہے پھر غلام بنا کر فروخت کر دینے کی ولایت سوائے رسول اللہ صلی اللہ علیہ وسلم کے اور کسی بھی ولی، قاضی یا حاکم اعلیٰ کو حاصل نہیں۔

(۳) ایک اعرابی (دیہاتی) دو اونٹ فروخت کرنے کے لئے دیہات سے مدینہ آیا ایک مسلمان نے وہ اونٹ اس سے خرید لئے اور کہا میرے ساتھ مکان پر چل میں قیمت ادا کرتا ہوں اس کو گھر میں بٹھا کر دوسرے راستے (چوروازے) سے اونٹ بازار میں لے جا کر بیچ کھائے اور خود روپوش ہو گیا اور جب یقین ہو گیا کہ اعرابی روپوش کر چلا گیا ہو گا تو باہر نکلا وہ اعرابی اس کی تلاش میں تھا فوراً پکڑ کر حضور علیہ الصلوٰۃ والسلام کی خدمت میں پیش کیا آپ نے دریافت کیا کہ "تو نے اس دیہاتی کے ساتھ یہ دھوکہ بازی کیوں کی؟ اب اس کے اونٹوں کی قیمت ادا کر" اس نے کہا "وہ تو میں کھا گیا، آپ نے فرمایا "انت سرتق" (تو چوروں کا بھی باق ہے) اور اعرابی سے فرمایا اذهب بہ یا اعلیٰ فبما حتی تستوفی حقتک (اے اعرابی اسے بازار لجا کر فروخت کر دے اور اپنا حق وصول کر لے) اعرابی اس کو لے کر بازار میں فروخت کرنے کے لئے آیا لوگوں نے بھاؤ مٹاؤ کرنے شروع کئے اعرابی نے خریداروں سے پوچھا تم خرید کر اس کا کیا کرو گے؟ انھوں نے کہا ہم اس کو خرید کر آزاد کریں گے" تو اعرابی نے کہا "اس کا تو میں تم سے زیادہ محتاج ہوں اور سرتق سے کہا: "جا تجھ کو میں نے آزاد کیا" اس واقعہ کے بعد سے ہی اس کا نام "سرتق" پڑ گیا اور یہ واقعہ خود اس نے لوگوں سے بیان کیا ہے۔ (شرح معانی الآثار ج ۲ ص ۲۸۹)

ایک آزاد انسان کو غلام بنا کر فروخت کر دینے کی ولایت مسلمانوں کے نفوس پر وہ تصرف ہے جس کا اختیار رسول اللہ صلی اللہ علیہ وسلم کے سوا اور کسی بھی اعلیٰ سے اعلیٰ حکمراں کو حاصل نہیں یہ ولایت صرف رسول اللہ صلی اللہ علیہ وسلم کے ساتھ مخصوص ہے۔

(۴) ایک غلام نے حضور علیہ الصلوٰۃ والسلام کی خدمت میں حاضر ہو کر فریاد کی کہ میرا مولیٰ (آقا) مجھے بہت زیادہ زود کو ب کرتا ہے اور شدیداً یا زبانی پہنچاتا ہے۔ حضور علیہ الصلوٰۃ والسلام نے اس آقا کو بلوایا وہ رسول اللہ صلی اللہ علیہ وسلم کے بلانے کے باوجود نہ آیا۔ آپ نے غلام سے فرمایا "جا تو آزاد ہے" غلام نے عرض کیا من لی حامیان اخذنی مولای؟ (مجھے میرے آقا کی دسترس سے بچانے کا کون ذمہ دار ہے) حضور علیہ الصلوٰۃ والسلام نے فرمایا "اللہ ورسولہ" (اللہ اور اس کا رسول ذمہ دار ہے) سنن ابی داؤد

کسی بھی صورت میں کسی شخص کے غلام کو آزاد کر دینے کا اختیار اللہ اور اس کے رسول کے سوا اور کسی کو حاصل نہیں۔ یہ اُمت کے اموال میں تصرف کی وہ ولایت ہے جو صرف رسول اللہ صلی اللہ علیہ وسلم کے ساتھ مخصوص تھی۔

مذکورہ بالا احادیث صحیحہ اور رسول صلی اللہ علیہ وسلم کے احکامات، نص قطعی ہیں اس امر پر کہ رسول اللہ کو مومنین کے نفوس و اموال پر وہ ولایت تامة قوت تنفیذ اور اقتدار اعلیٰ حاصل ہے جس کا اعلان اللہ تعالیٰ نے آیت کریمہ :- النبی اوتی بالمومنین من انفسہم میں فرمایا ہے اسی لئے رسول اللہ صلی اللہ علیہ وسلم کے احکامات اور فیصلوں سے انکار کفر و ارتداد کا مرتبہ اور قتل کا موجب ہے چنانچہ مذکورہ ذیل آیت کریمہ :

راے بنی تم نے ان لوگوں کو نہیں دیکھا جن کا دعویٰ تو یہ ہے کہ وہ اس دین پر ایمان لے آئے جو تم پر اتارا گیا ہے اور اس پر بھی جو تم سے پہلے اتارا گیا تھا اور پھر چاہتے ہیں کہ اپنے مقدمات لے جائیں سرکش شیطانوں کے پاس، حالانکہ ان کو نہ ماننے کا انھیں حکم دیا گیا ہے۔

السم ترا لی الذین یزعمون
انہم آمنوا بما انزل الیک
وما انزل من قبلك یریدون
ان یتحاکموا الی الطاغوت
وقد امروا ان یکفوا بہ
(النساء ۹۷)

کے شان نزول کے ذیل میں عام مفسرین بحوالہ ابن ابی حاتم حضرت ابن عباس رضی اللہ عنہ سے ایک واقعہ نقل کرتے ہیں جس میں یہ آیت کریمہ نازل ہوئی ہے کہ ایک مسلمان منافق اور ایک یہودی کے درمیان جھگڑا ہوا مسلمان منافق نے کہا: "چلو کعب بن اشرف (یہود کے سرغنہ شیطان) سے فیصلہ کرائیں" یہودی نے کہا "نہیں رسول اللہ صلی اللہ علیہ وسلم کے پاس چلو ان سے فیصلہ کرائیں گے" وہ مسلمان منافق (مجبوراً) آمادہ ہو گیا اور دونوں حضور علیہ الصلوٰۃ والسلام کی خدمت میں حاضر ہوئے اور اپنا مقدمہ پیش کیا حضور نے (فریقین کے بیانات سُن کر) یہودی کے حق میں فیصلہ فرمایا اس مسلمان منافق نے رسول اللہ صلی اللہ علیہ وسلم کے فیصلہ کو ماننے سے انکار کر دیا اور کہا: "چلو حضرت عمر سے فیصلہ کرائیں" حضرت عمر کی خدمت میں دونوں حاضر ہوئے اور پورا قصہ بیان کیا حضرت عمر نے اس مسلمان منافق سے پوچھا: "کیا یہ سچ کہتا ہے؟ واقعہ یہی ہے؟ منافق نے کہا "ہاں ٹھیک ہے" ہاں ٹھیک ہے، تو حضرت عمر نے فرمایا تم ذرا ٹھہرو میں ابھی آکر فیصلہ کرتا ہوں" اور گھر میں سے برہنہ تلوار لیکر باہر آئے اور منافق کی گردن اڑادی اور فرمایا: "جو اللہ اور اس کے رسول کے فیصلہ کو قبول نہ کرے میں اس کا فیصلہ اسی طرح کیا کرتا ہوں" روایات میں ہے کہ اسی وقت حضرت جبرئیل آپ کے پاس آئے اور فرمایا کہ عمر نے حق اور باطل میں فرق کر دیا رسول اللہ صلی اللہ علیہ وسلم نے اسی واقعہ پر طاغوت کے مقابلہ پر فاروق حضرت عمر کا نام رکھ دیا رضی اللہ عنہ۔

مذکورہ بالا آیات و احادیث سے ثابت ہوا کہ رسول اللہ صلی اللہ علیہ وسلم کے تمام قضایا اور فیصلے، فصل خصومات سے متعلق، رسول اللہ صلی اللہ علیہ وسلم کے بتلائے ہوئے تمام اصول و ضوابط اور آداب قضاء، اُمت کے لئے مفروض الطاعت اور سنت رسول کا مصداق اور حجت شرعیہ ہیں۔ چنانچہ محدثین رحمہم اللہ نے کتب حدیث میں ابواب القضا مستقل طور پر قائم کئے ہیں اور رسول اللہ صلی اللہ علیہ وسلم کے قضایا اور اصول و آداب قضا سے متعلق احادیث صحیحہ کا وافر ذخیرہ مدون و محفوظ موجود ہے

واضح ہو کہ مذکورہ الصدر آیات صرف فصل خصومات سے متعلق نہیں ہیں بلکہ رسول اللہ صلی اللہ علیہ وسلم کے جملہ احکام، اوامر ہوں یا نواہی، دل و جان سے ان کو قبول کرنا اور اپنی خواہش

سنت کا شرعی مقام

اور پسند کو اس کے مقابلہ پر ترک کر دینا عین تقاضا ایمان ہے۔ چنانچہ امام بیہقی اور ابو حاتم بروایت ہشام بن جبیر روایت کرتے ہیں۔

طاؤس عمر کی نماز کے بعد دو رکعت نفل پڑھتے تھے۔

حضرت ابن عباس نے ان سے کہا کہ: یہ نفلیں پڑھنی چھوڑ

دو" طاؤس نے کہا: میں تو ان کو نہ چھوڑوں گا۔ ابن

عباس نے کہا: بیشک رسول اللہ صلی اللہ علیہ وسلم

نے تو عمر کی نماز کے بعد نماز پڑھنے سے منع کیا ہے۔ اب

مجھے معلوم نہیں کہ (مخالفت رسول کی بنا پر) تجھے عذاب

دیا جائے گا یا اجسہ دیا جائے گا اور اس کے بعد

آیت کریمہ وما کان لمومن ولا مومنۃ الا یتا

تلاوت فرمائی۔

کان طاؤس یصلے بعد العصر رکعتین

فقال له ابن عباس اترکھما فقال:

ما دعھما فقال ابن عباس فانہ قد نکلھ

النبی صلی اللہ علیہ وسلم عن صلاة

بعد العصر فلا ادری اتعذب ام

توجو لان اللہ تعالیٰ قال وما کان

لمومن ولا مومنۃ اذا قضی اللہ

ورسولہ امر ان یکون لھم

الخیرة۔

لہذا رسول اللہ صلی اللہ علیہ وسلم کے تمام تراقوال و افعال اور حیلہ تعلیمات نبوت بھی اس

مذکورہ عنوان آیت کریمہ کا مصداق اور احکام شرعیہ کا ماخذ ہیں اور انہی کے مجموعہ کا نام

"سنت" اور "حدیث" ہے



رسول اللہ صلی اللہ علیہ وسلم

کے

اخلاق و اعمال

آیت نمبر (۳) لقد کان لکم فی رسول اللہ اسوۃ حسنۃ لمن کان یرجو اللہ والیوم الآخر۔

رسول اللہ صلی اللہ علیہ وسلم، اخلاق و شمائل، عادات و خصائل، گفتار و کردار، غرض صورت و سیرت، ظاہر و باطن دونوں کے لحاظ سے انسانیت کا ”عظیم ترین نمونہ“ ہیں اللہ تعالیٰ فرماتے ہیں:

انک لعلی خلق عظیم (ن ۱۴)

بیشک اسے نبی تم عظیم تر اخلاق کے مالک ہو۔

حضرت عائشہ صدیقہ رضی اللہ عنہا سے جب رسول اللہ کے اس ”خلق عظیم“ کے متعلق استفسار کیا گیا تو آپ نے فرمایا:

کان خلقہ القرآن

رسول اللہ صلی اللہ علیہ وسلم کا خلق قرآن تھا

یعنی رسول اللہ صلی اللہ علیہ وسلم کی ہستی سر تا پا قرآن تھی، آپ کا ہر فعل و عمل قرآن عظیم کا عملی نمونہ ہے اور آپ کی مقدس زندگی قرآن کی سب سے زیادہ یقینی تفسیر ہے۔

چنانچہ قرآن حکیم کا جو بیان اور جو حکم سمجھ میں نہ آئے آپ کی حیات طیبہ کے آئینے میں دیکھ لو سمجھ میں آجائے گا۔ نہ صرف یہ بلکہ درحقیقت آپ کی مقدس زندگی کو سامنے رکھے بغیر قرآن عظیم کو سمجھنا اور اس پر عمل کرنا ممکن ہی نہیں (دوست اور دشمن سب اس کے محترف ہیں) یہی حکمت ہے قرآن جیسی کامل و اکمل کتاب کے نازل کرنے کے ساتھ ساتھ ایک انسان کامل کو مبعوث کرنے اور رسول بنا کر بھیجنے کی۔

تاہم اس خلق عظیم کی کسی قدر تفصیل ذیل کی آیات میں بیان فرمائی ہے۔

(۱) لقد جاءکم رسول من انفسکم عن نبی

بخدا تمہارے پاس تم ہی میں سے ایک رسول آگیا، تمہاری

علیہ ما عنتم حمایم علیکم بالمؤمنین

ہر مشقت اس پر شاق ہے، تمہاری ہدایت پر حر ہیں

رؤف رحیم (التوبہ ع ۱۶)

ایمان لانے والوں پر بے حد مہربان اور رحم کرنے والا ہے

(۲) فبما رحمة من الله لنت لهم ولو (۱) یہ اللہ کی بہت بڑی رحمت ہے کہ تم ان کے حق میں نرم

کنت فقط اغليظ القلب لا انفضوا خو ہوا اگر بد زبان، سنگدل ہوتے تو یہ ضرور تمہارے

من حولك (آل عمران ع ۴)

اُس پاس سے منتشر ہو جاتے۔

اسی لئے رسول اللہ صلی اللہ علیہ وسلم کی مقدس ہستی امت کے لئے لائق اقتداء اور حسین ترین نمونہ عمل ہے اللہ تعالیٰ فرماتے ہیں:

لقد كان لكم في رسول الله اسوة

بخدا تمہارے لئے رسول اللہ کی مقدس ہستی میں حسین

حسنه لمن كان يرجوا الله واليوم

ترین نمونہ ہے اس شخص کے لئے جو اللہ اور یوم آخر

الآخرة (احزاب)

سے ڈرتا ہے۔

لیکن اس اسوۂ حسنہ کے تحت صرف آپ کے شخصی اخلاق و خصائل اور مکارم و فضائل و شمائل ہی نہیں بلکہ جملہ اقوال و افعال اور منوال و اعمال اور احکام تشریحی سب داخل و شامل ہیں اور اس لحاظ سے "اسوۂ رسول" دوسرا عنوان ہے "ما اتى به الرسول" یعنی سنت رسول کا اور وہ امت کے لئے واجب الاتباع اور مفروض الطاعت ہے جیسا کہ مذکورہ ذیل صحابہ کرام کے آثار سے ظاہر واضح ہے، اور ان صحابہ سے زیادہ قرآن نہیں اور مراد و مصداق قرآن کی معرفت کا دعویٰ کون کر سکتا ہے جن کے سامنے قرآن نازل ہوا اور انہوں نے براہ راست موحی الیہ (مرجع وحی و الہام یعنی رسول اللہ) سے قرآن کی مراد و مدلول کو سمجھا اور اس پر عمل کیا۔

(۱) اخرج ابن ماجه وابن ابى حاتم

ابن ماجہ اور ابن ابی حاتم نے حفص بن عامر سے

عن حفص بن عامر قال قلت لعبد

روایت کیا ہے کہ میں نے عبد اللہ بن عمر رضی اللہ عنہما

الله بن عمر رضی الله عنهما رأيتك

سے عرض کیا میں نے آپ کو سفر میں دیکھا کہ آپ نہ فرض

في السفر لا تصلي قبل الصلوة ولا

نماز سے پہلے سنن پڑھتے ہیں نہ بعد میں؟ ابن عمر رضی

بعدها فقال يا بن اخی صحبت رسول

فرمایا: برادرِ نادرے! میں فلاں فلاں سفر میں

الله عليه وسلم كذا وكذا فلم

رسول اللہ صلی اللہ علیہ وسلم کے ساتھ رہا ہوں میں

امرأه يصلي قبل الصلوة

نے رسول اللہ صلی اللہ علیہ وسلم کو نہ فرض نماز سے

ترک
پہلے
لاتیا

سنت کا تشریحی مقام

پہلے نماز پڑھتے دیکھنا بعد میں، اور اللہ تعالیٰ فرماتے ہیں کہ بیشک تمہارے لئے رسول اللہ کی فات متقدس بہترین نمونہ ہے (میں اسی اسوۂ حسنہ کی پیروی کرتا ہوں) (۲) محدث شہیر عبدالرزاق اپنی کتاب مصنف میں بروایت قتادہ نقل کرتے ہیں کہ عمر فاروق رضی نے ایک مرتبہ سرخ دھاری چادروں کے پہننے سے منع کر دینے کا ارادہ کیا تو اس پر ایک شخص نے عرض کیا کہ کیا آپ نے رسول اللہ صلی اللہ علیہ وسلم کو سرخ دھاری دارمینی چادر پہننے ہوئے نہیں دیکھا؟ آپ نے فرمایا کیوں نہیں؟ تو اس پر اس شخص نے عرض کیا کہ اللہ تعالیٰ نے یہ نہیں فرمایا و لکم فی رسول اللہ اسوۂ حسنہ (پھر آپ اس اسوۂ حسنہ سے لوگوں کو کیسے منع فرما سکتے ہیں)

صحیحین میں روایت ہے کہ ابن عباس رضی اللہ عنہما نے فرمایا جو شخص اپنی بیوی کو اپنے اوپر حرام کر لے تو یہ (تحريم حلال) قسم ہے اس کا کفارہ ادا کرنا ضروری ہے اور پھر آپ نے آیت لقد کان لکم فی رسول اللہ اسوۂ حسنۃ پڑھی (کہ ایسی صورت میں کفارہ دینا اسوۂ رسول ہے)

ولا بعدھا ویقول اللہ تعالیٰ و لکم فی رسول اللہ اسوۂ حسنۃ۔

(۲) اخرج عبد الرزاق فی مصنفہ عن قتادۃ قال جہم بن عمر بن الخطاب بن بلیہ عن الحبرۃ فقال رجل لسا أیت رسول اللہ صلی اللہ علیہ وسلم یلبسها قال عمر بلی، قال الرجل الم یقل اللہ تعالیٰ لقد کان لکم فی رسول اللہ اسوۂ حسنۃ

(۳) اخرج الشیخان وغیرہما عن ابن عباس قال اذا حرم الرجل امرأته فهو یمن یکفرها قال لقد کان لکم فی رسول اللہ اسوۂ حسنۃ۔

ملاحظہ فرمائیے حضرت ابن عمر رضی اللہ عنہما سفر میں فرض نماز سے پہلے اور بعد کی سنتوں کے ترک کرنے میں اسوۂ رسول کی پیروی کو مضمحل سمجھتے ہیں اور حضرت عمر فاروق رضی اللہ عنہ سرخ دھاری چادروں (یعنی ساہان ترقہ) کے استعمال کی ممانعت کا ارادہ ترک کر دینے میں اسوۂ رسول کا احترام و اتباع کرتے ہیں اور حضرت ابن عباس رضی اللہ عنہما اسی اسوۂ رسول کے اتباع میں تحریم

حلال کو یمن اور موجب کفارہ قرار دیتے ہیں۔

یہ تو بطور مثال تین صحابہ کرام کے آثار ہم نے نقل کے ہیں ورنہ حدیث رسول اللہ صلی اللہ علیہ وسلم کے پڑھنے والے جانتے ہیں کہ بجز تین صحابہ کرام رضوان اللہ علیہم اجمعین نے رسول اللہ صلی اللہ علیہ وسلم کے جملہ اقوال و اعمال کے اتباع کے ثبوت کے لئے مذکورۃ الصدقہ آیت کریمہ کو حجت شرعیہ کے طور پر پڑھا ہے۔ اس سے معلوم ہوا کہ "اسوۃ رسول" کتاب اللہ کے بعد دوسرا مصدر تشریح (احکام شرعیہ کا ماخذ) ہے اور اسی کا اصطلاحی نام "سنت" ہے۔

جیسے کہ ہم ابتدا میں بتلا چکے ہیں کہ از روئے لغت اسوۃ کے معنی ہیں "ما یتاسی بہ" (جس کا اتباع کیا جائے) ہیں۔ کلام اس میں ہے کہ یہ اتباع رسول واجب اور فریدی ہے یا مستحب یا مندوب ہے؟ نیز یہ اتباع رسول اللہ صلی اللہ علیہ وسلم سے ثابت شدہ جملہ امور میں ہے خواہ دینی اور شرعی امور ہوں خواہ دنیاوی اور طبعی و عادی امور یا یہ اتباع صرف امور دینیہ شرعیہ میں ہے؟ اس سلسلے میں امام قرطبی اپنی تفسیر کے ج (۱۳) ص (۱۵۶) پر علماء کے دو قول نقل فرماتے ہیں۔

واختلف فی هذه الأسوة بالرسول	رسول اللہ صلی اللہ علیہ وسلم کے اس اسوہ حسنہ کی
عليه الصلوة والسلام هل هي على	پیروی کے بارے میں اختلاف ہے کہ آیا یہ پیروی
الوجوب او على الاستحباب على	واجب ہے یا مستحب؟ اس بارے میں علماء کے دو قول
قولین احدهما على الايجاب حتى	ہیں (۱) ایک یہ کہ جب تک کوئی مستحب ہونے کی دلیل
يقوم دليل على الاستحباب الثاني	قائم نہ ہو یہ پیروی واجب ہے۔ (۲) دوسرا یہ کہ یہ
على الاستحباب حتى يقوم دليل	پیروی مستحب ہے الا یہ کہ وجوب اتباع کی کوئی دلیل
الوجوب	قائم ہو جائے۔

اس کے بعد ان ہر دو قولوں میں تطبیق کرتے ہیں اور یہی بظاہر ان کے نزدیک مختار معلوم ہوتا

ہے۔

و یحتمل ان یحمل علی الايجاب فی امور
الدین و علی الاستحباب فی امور الدنیا

ہو سکتا ہے کہ امور دین میں اس اتباع کو واجب کہا
جائے اور دنیوی امور میں مستحب

لیکن حافظ عماد الدین ابن کثیر رحمۃ اللہ علیہ اپنی تفسیر ج ۳ ص ۲۷۲ پر اس اقتداء و اتباع

کو بلا تفصیل جملہ اقوال و افعال نبویہ علی صاحبہا الصلوٰۃ والسلام کے لئے عام رکھتے ہیں اور اس آیت کریمہ کو اقتداء رسول کے باب میں اصل اصول قرار دیتے ہیں فرماتے ہیں:

هذه الآية الكريمة اصل كبير في
التأسي برسول الله صلى الله عليه
وسلم في اقوالها وافعالها واحوالها
يا آيت كريمه رسول الله صلى الله عليه وسلم کے تمام تر
اقوال و افعال و احوال میں پیروی کرنے کے باب میں
اصل اصول ہے

اسی طرح علامہ آلوسی بھی تعمیم کے ہی قائل معلوم ہوتے ہیں۔ تفسیر روح المعانی ج ۲۱ ص ۱۶۷

پر لکھتے ہیں:

والآية وان سيقت للاقتداء
به عليه السلام في امر المحب
من الثبات نحو قولها عامة في كل
افعالها صلى الله عليه وسلم اذا لم
يعلم انها من خصوصيات ككناح
ما فوق اربع نسوة ثم ذكر احاديث
عديدة استدلت فيها
الصحابة بهذه الآية
في شتى الاحكام الشرعية

آیت کریمہ کا سیاق اگرچہ لڑائیوں میں ثابت قدمی وغیر
امور حربی میں رسول اللہ صلی اللہ علیہ وسلم کی پیروی
سے متعلق ہے۔ لیکن (قاعدہ کے مطابق) یہ آیت
رسول اللہ صلی اللہ علیہ وسلم کے تمام تر افعال و اعمال
میں اتباع کے لئے عام ہے جب تک کہ یہ نہ معلوم ہو جائے
کہ یہ امر رسول اللہ صلی اللہ علیہ وسلم کی خصوصیات
میں سے ہے مثلاً چار سے زائد عورتیں بیک وقت نکاح
میں رکھنا اس کے بعد علامہ آلوسی نے مختلف احکام
شرعیہ میں صحابہ کے اس آیت کریمہ سے استدلال کرنے

کے بارے میں چند احادیث نقل کی ہیں۔

حقیقت یہ ہے کہ اسوہ حسنہ امور دینیہ شرعیہ میں توجس درجہ کا وہ امر شرعی ہوگا اسی درجہ کا
اُس کا اتباع ہوگا اگر وہ امر شرعی فرض ہے تو اس کا اتباع بھی فرض ہوگا اور اگر مسنون و مستحب
ہے تو اس کا اتباع بھی مسنون و مستحب ہوگا گویا جو حکم اوامر و نواہی شرعیہ میں اطاعت کا ہے
وہی حکم افعال و اعمال شرعیہ میں اتباع کا ہے۔ باقی رہے امور طبعیہ و عادیہ اور امور دنیا تو ان
میں اتباع رسول کا مدار حُب رسول پر ہے جتنا زیادہ کسی کو رسول اللہ صلی اللہ علیہ وسلم سے تعلق اور
محبت ہوگی اتنا ہی وہ بلا تفصیل جملہ افعال و اعمال و اخلاق و عادات اور احوال رسول اللہ صلی اللہ

علیہ وسلم کے اتباع کا شیعہ دانی اور حریفوں ہوگا حضرت عمر رضی اللہ عنہ کی حدیث ذیل کا ایک کلمہ
 ”جیبی“ اس حقیقت کو بے نقاب کرتا ہے۔

حضرت ابن عباس رضی اللہ عنہما حضرت عمر فاروق رضی اللہ عنہ سے روایت کرتے ہیں
 کہ وہ کعبہ کے ”رکن“ (حجر اسود) پر چبکے اور کہا مجھے یقین
 ہے کہ تو ایک پتھر ہے اگر میں نے اپنے محبوب صلی اللہ
 علیہ وسلم کو تجھے بوسہ دیتے اور استلام کرتے نہ دیکھا
 ہوتا تو میں نہ استلام کرتا اور نہ بوسہ دیتا اللہ
 تعالیٰ کا فرمان ہے) بے شک رسول اللہ صلی اللہ علیہ وسلم
 تمہارے لئے بہترین نمونہ ہیں۔ (اپنے محبوب کی پیروی
 میں تجھے بوسہ دیتا اور استلام کرتا ہوں)

عن ابن عباس ان عمر
 اکب علی الرکن فقال انی
 لأعلم انک حجر ولولم ارجیبی
 قبلك واستلمک ما استلمت
 ولا قبلت لقد کان لکم
 فی رسول اللہ اسوۃ
 حسنة۔

چنانچہ محبت رسول کے نشہ میں سرمست متعدد صحابہ کرام ان افعال و اعمال میں بھی جو محض اتفاقی
 طور پر رسول اللہ صلی اللہ علیہ وسلم سے وقوع میں آئے ہیں ان کی بھی وہ یہ کہہ کر پیروی کیا کرتے
 تھے کہ ”اس جگہ رسول اللہ صلی اللہ علیہ وسلم نے فلاں سفر میں قیام فرمایا تھا اور اس درخت کے
 سایہ میں رسول اللہ صلی اللہ علیہ وسلم نے فلاں موقع پر آرام فرمایا تھا اور اس جگہ یا اس مسجد میں
 رسول اللہ صلی اللہ علیہ وسلم نے فلاں نماز پڑھی تھی۔“ ان صحابہ میں حضرت عبد اللہ بن عمر رضی اللہ
 عنہما کا نام سرفہرست ہے درحقیقت یہ حضرات صحابہ رضوان اللہ علیہم اجمعین صورت و سیرت، اعمال
 و اخلاق اور جملہ امور و احوال زندگی میں رسول اللہ صلی اللہ علیہ وسلم کی زیادہ سے زیادہ پیروی کو
 کون صرف عین تقاضا ایمان جانتے تھے بلکہ یہ اتباع ہی ان کے محبت رسول اور شوق و ذوق اتباع
 رسول کا مظہر و آئینہ دار ہے یہی وہ ملکوتی صفات کے حامل ”صحابہ رسول“ ہیں جن کے اس والہانہ
 عشق و محبت نے ہی سنت رسول اور اسوۃ رسول کو اپنی سرتاپا زندگی بنا کر اوراقِ اسفار و کتب
 کے بجائے اپنے اقوال، اعمال، اخلاق اور احوال، کہئے ”اوراقِ حیات“ پر لکھ کر محفوظ و منضبط
 کیا اور آنے والی نسلوں تک پہنچایا یا بالفاظ دیگر رسول اللہ صلی اللہ علیہ وسلم کا ہر صحابی تو لا
 فعلاً خلقاً عملاً نسخۃ ”سنت رسول“ اور نمونہ اسوۃ رسول تھا اور اس طرح سنت و حدیث رسول، حیات رسول میں

ہی ان کی مقدس ہستیوں میں محفوظ و مدون ہو چکی تھی۔ لہذا دشمن رسول ہیں وہ لوگ جو یہ کہتے ہیں کہ "احادیث رسول اللہ صلی اللہ علیہ وسلم، رسول اللہ کے عہد اور قرن اول میں محفوظ و مدون نہیں ہوئی تھیں۔ بلکہ پوری ایک صدی گزرنے کے بعد محفوظ و مدون کی گئی ہیں اس لئے اس کو قابل اعتماد وثیقہ نہیں کہا جاسکتا" (مشہور یہودی مستشرق گولڈنہیر) یا جو لوگ یہ کہتے ہیں کہ "مجموعہ سنن جو آنحضرت نے چھوڑا ہے وہ مقدار میں کچھ بہت زیادہ نہ تھا اور نہ ہی وہ کچھ ایسا تھا جسے بالکل صریح اور واضح کہا جاسکے" یا رسول اللہ صلی اللہ علیہ وسلم نے کوئی ایسے تفصیلی اور منضبط قوانین کا مجموعہ نہیں چھوڑا تھا جو انسانی زندگی کے لئے جملہ دقیق تفصیلات یعنی انتظامی معاملات سے لیکر خالص مذہبی عبادات تک پر حاوی ہو" (ملاحظہ ہو مقالہ تصور سنت ماہنامہ فکر و نظر شماره ۲۰۱ جولائی تا اگست ۱۹۶۳ء)

بہر حال "اسوہ رسول" اور "سنت رسول" رسول اللہ صلی اللہ علیہ وسلم کے تمام تراقوال و افعال اور اخلاق و اعمال کے مجموعہ کا نام ہے اور مذکورہ عنوان آیت اس کے واجب الاتباع اور ماخذ احکام شرعیہ ہونے کی حجت قطعہ ہے۔

بیان شارع

(صاحب شریعت علیہ الصلوٰۃ والسلام کا بیان)

آیت نمبر (۵) وانزلنا الیک الذکر لتبیین للناس ما نزل الیہم

اللہ تعالیٰ نبی علیہ الصلوٰۃ والسلام کو خطاب فرما کر ان کی بعثت اور ان پر قرآن نازل فرمانے کی غرض و غایت سے آگاہ فرماتے ہیں تاکہ رسول اللہ صلی اللہ علیہ وسلم اپنی ذمہ داری اور فرض منصبی سے اور امت رسول اللہ کی عظمت و جلالت اور مقام رسالت سے واقف ہو جائے اور اس کے مقتضی پر عمل پیرا ہو۔

اور ہم نے یہ فکر تم پر نازل کیا ہے تاکہ تم لوگوں کے
غماخے واضح کرو وہ (دین الہی) جو ان کی طرف نازل
کیا گیا ہے۔

وانزلنا الیک الذکر لتبیین
لنناس ما نزل الیہم
(سورہ نحل)

ظاہر ہے کہ قرآن کی تعلیمات، عقائد، عبادات، معاملات، خصومات، جنایات، حدود و قصاص، سیر و غزوات و محاربات، نیز اعمال صالحہ، اخلاق فاضلہ، تدبیر منزل، تدبیر مملکت وغیرہ تمام کلامی، فقہی، اخلاقی، معاشی، عمرانی اور سیاسی موضوعات والباب پر مشتمل ہیں بعض موضوعات پر تفصیلاً..... بعض پر اجمالاً بعض پر اشارتاً۔

اور یہ بھی ایک بدیہی حقیقت ہے کہ کسی امر مجمل کی تفصیل اور امر مبہم کی وضاحت یقیناً شرح و بسط کی بنا پر مقدار کے اعتبار سے اس امر مجمل اور مبہم سے بہت زیادہ ہوتی ہے خصوصاً جبکہ اس تبیین میں عمل کر کے دکھانا اور سکھانا بھی شامل ہو۔

مثال کے طور پر آپ قرآن کریم کی صرف ایک اہم ترین عبادت — جو الصلوٰۃ عباد الدین کے مطابق دین کا ایسا ستون ہے جس پر دین کی پوری عمارت قائم ہے — نماز کو لے لیجئے آپ رسول اللہ صلی اللہ علیہ وسلم کی تبیین یعنی احادیث صحیحہ کو نظر انداز کر کے ہرگز نماز نہیں پڑھ سکتے اور اگر بالفرض نمازیوں کو نماز پڑھتا ہوا دیکھتے چلے آنے کی بنا پر آپ نماز صحیح طریق پر

پڑھ بھی لیں تو اس تعالیٰ سے آپ نماز کے شرائط، ارکان، فرائض واجبات و سنن و مستحبات و آداب اور کراہت و حرمت، صحت و بطلان کی تشخیص و تعیین ہرگز نہیں کر سکتے۔

نماز سے متعلق قرآن کریم کی تمام آیات کو ایک طرف رکھئے اور کتب صحاح کی ابواب الصلوٰۃ کے تحت مذکورہ تمام احادیث کو دوسری طرف رکھئے اور پھر مقدار کا تناسب دیکھئے تو آپ صحیح طور پر باور کر سکیں گے کہ قرآن جیسی کامل و اکمل کتاب کی تبیین و تشریح اور تعبیر و توضیح کے لئے نیز اس کو عملی صورت میں پیش کرنے کی غرض سے کس قدر وافر و جامع ذخیرہ سنت یعنی احادیث کی ضرورت ہے۔ اسی لئے حافظ ابن عبدالبر مالکی مغربی اپنی سند سے جلیل القدر تابعی امام اوزاعی سے امام کچول کا مقولہ نقل کرتے ہیں:

عن اوزاعی عن مکحول قال لقراء
احوج الی السنة من السنة
الی الکتاب (جامع بیان العلم ص) محتاج ہے

اس لئے کہ سنت تو صرف اپنی حجیت میں قرآن کی محتاج ہے اور قرآن کو تو ہر حکم کی تفصیل اور عملی تشکیل میں سنت کی ضرورت ہے۔ اسی لئے حدیث کی حجیت کا بڑے سے بڑا منکر بھی یہ تسلیم کرنے پر مجبور ہے کہ حدیث کے بغیر قرآن کو سمجھنا اور اس پر عمل کرنا ممکن نہیں۔

اسی لئے قرآن کو نازل کرنے والے اللہ رب العالمین نے قرآن نازل کرنے سے پہلے ایک نبی معصوم کی روحانی تربیت و تزکیہ فرما کر نہ صرف حامل قرآن بننے کی اہلیت پیدا کی بلکہ علمی، عملی، اخلاقی غرض ہر پہلو سے اس کی حفاظت و صیانت بھی فرمائی تاکہ وہ قولاً و عملاً احکام الہیہ نوع انسانی کے سامنے پیش کر سکے، بتلا اور سکھلا سکے۔

پھر رسول اللہ صلی اللہ علیہ وسلم کا یہ بیان و تبیین بھی اپنا اور از خود نہیں ہے بلکہ درحقیقت یہ اللہ کا بیان ہے چنانچہ اللہ تعالیٰ فرماتے ہیں۔

لا تحرك به لسانك
لتجمل به ان علينا جمعه
وقرأته فاذا قرأناہ

تم (نزول قرآن کے وقت) جلدی (سے یاد کر لینے) کی غرض سے اپنی زبان کو حرکت نہ دو یعنی زبان سے یاد کرنے کی کوشش نہ کرو) بیشک ہمارے ذمہ ہے (سکو) تمہارے

فاتح قرآنہ ثم

ان علینا بیانہ

دل میں جمع کر دینا (محفوظ کر دینا) اور پڑھا دینا (زبان پر

جاری کر دینا) لہذا جب ہم (یعنی ہمارا فرستادہ فرشتہ) پڑھیں

تو تم غور سے سنو پھر اس کو بیان کر دینا (یعنی اس کا مدلول

و مصداق اور مراد بتانا) بھی ہمارے ذمہ ہے۔

دیکھئے اس آیت کریمہ میں بیان ما انزل اللہ کو کس مراحت کے ساتھ اللہ تعالیٰ نے اپنے ذمہ

لیا ہے اس کو ملائے لتبتین للناس ما نزل الیہم کے ساتھ تو صاف نتیجہ نکلتا ہے کہ بیان

الرسول "بیان اللہ" (رسول کا بیان اللہ کا بیان ہے) جیسا کہ وہا رمیت اذ رمیت ولكناللہ رمی سے نتیجہ نکلتا ہے کہ "رہی الرسول" "رہی اللہ" اور ید اللہ فوق ید مہم کا نتیجہ

ہے "ید الرسول ید اللہ" اسی لئے فرمایا:

ان الذین ینایعونک تحت الشجرۃ

بیشک جو لوگ تم سے درخت کے نیچے بیعت کر رہے ہیں

انما ینایعون اللہ

وہ ذر حقیقت اللہ سے بیعت کر رہے ہیں۔

✓ اسی لئے کتاب و سنت دونوں مجتہد اور مصدر تشریح یعنی اسلامی قانون کا سرچشمہ اور ماخذ

ہیں اور دونوں منجانب اللہ ہیں ان المحکمہ اللہ (حکم صرف اللہ کا ہے) فرق اتنا ہے کہ کتاب

وحی متلو ہے اور سنت وحی غیر متلو۔

نکتہ (۱) اس آیت کریمہ وانزلنا ینک الذکر میں الذکر کا اولین مصداق یقیناً قرآن

حکیم ہے مگر اسمین بھی شک نہیں کہ یہ قرآن کا اسم صفتی (وصفی) ہے، علم نہیں لہذا یہ حکم قرآن کے

ساتھ مخصوص نہیں بلکہ اس کا دوسرا مصداق الحکمت (السنہ) بھی ہے اس لئے کہ قرآن کریم کی

نصوص قطعیہ کے مطابق حکمت بھی منزل من اللہ ہے۔ چنانچہ اللہ تعالیٰ ازواج مطہرات کو خطاب

کر کے فرماتے ہیں:-

واذکرن ما یتلی فی بیوتکن من

اور ذکر کرو ان اللہ کی آیات اور حکمت کا جو تمہارے

آیات اللہ والحکمة (سورہ احزاب)

گھروں میں تلاوت کی جا رہی ہیں۔

اسی طرح ما نزل الیہم کا مصداق صرف کتاب و سنت ہی نہیں بلکہ وہ پورا دین اور کامل

شرعیات بھی اس کا مصداق ہے جس کا اللہ تعالیٰ نے اپنے بندوں کو آیات کریمہ ذیل کے تحت مکلف بنایا ہے

مکلف بنایا ہے۔

- (۱) شرع لکم من الدین ما وصی بہ نوحا
والذی اوحینا الیک (شوری)
- (۲) ثم جعلناک علی شریعة
من الامر
- تہارے لئے وہی دین تجویز کیا ہے جس کی ہم نے نوح کو وصیت کی تھی اور جس کی وحی ہم نے تیرے پاس بھیجی ہے پھر ہم نے تم کو دین (الہی) کی ایک (مستقل) شریعت پر مامور کیا ہے۔

اور اس دین کے علاوہ اب کوئی دین اللہ کے ہاں مقبول نہیں۔

- ومن یتبع غیر الا سلام حینا فلن
یقبل منه وهو فی الآخرۃ من
المخاسرین (آل عمران)
- اور جو کوئی اسلام کے علاوہ کسی دین کو اختیار کرے گا وہ ہرگز قبول نہیں کیا جائے گا اور وہ آخرت میں خسارہ اٹھانے والا ہے

یہی نکتہ ہے اس میں کہ اللہ تعالیٰ نے ما نزل الیہم فرمایا ما نزل الیک نہیں فرمایا تاکہ امت کو معلوم ہو جائے کہ رسول اللہ صلی اللہ علیہ وسلم جس دین کے احکامات اور تعلیمات بیان فرماتے ہیں وہی ہے وہ دین جس کے ہم مکلف ہیں اور ما جاء بہ الرسول کے عنوان سے جس پر ایمان لانا فرض اور اس کا اتباع واجب و لازم ہے لیکن اسی کے ساتھ لتبیین لہم میں رسول اللہ صلی اللہ علیہ وسلم کی ذات گرامی کو (بصیغہ واحد مخاطب) خطاب فرما کر ما نزل الیہم کے معانی و مصادیق متعین کرنے اور دین کی تعبیر و تشریح کرنے کے "حق" کو رسول اللہ صلی اللہ علیہ وسلم کے ساتھ مخصوص کر دیا اور اس کی حجیت و مشروعیت کو تبیین رسول پر موقوف فرما دیا یعنی ما نزل الیہم وہ دین و شریعت ہے جو رسول اللہ صلی اللہ علیہ وسلم نے بیان فرمایا اور بتلایا و سکھلایا ہے اس کے خلاف دین کے متعلق کوئی بھی بیان کسی کا بھی ہو معتبر نہیں، نہ ہی امت کے کسی بھی فرد یا جماعت کو محض اپنی رائے سے قرآن کی تفسیر و تعبیر اور بیان مراد کا حق ہے اور نہ ہی اپنی رائے سے تشریح (قانون سازی) کا حق ہے اسی لئے احادیث صحیحہ میں تفسیر بالرأی پر شدید ترین وعید وارد ہے

- عن ابن عباس قال قال رسول اللہ
صلی اللہ علیہ وسلم من قال فی القرآن برأیہ
فلیتبو مقعدہ من النار (رواہ الترمذی)
- حضرت ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا کہ جس شخص نے قرآن کی تفسیر میں محض اپنی رائے سے کوئی بات کہی اسے جہنم میں اپنا ٹھکانا بنالینا چاہیے۔

اور اسی لئے حضرت ابو بکر صدیق رضی اللہ عنہ جیسی ہستی جو علوم نبوت سے تمام امت میں سب سے زیادہ قریب تر اور صدیقیت کے مرتبہ پر فائز ہیں وہ فرماتے ہیں۔

✓ ائی السماء تظلنی وائی
کس آسمان کے نیچے میں سر پھپھانوں گا اور کونسی زمین
ارض تظلنی اذا قلت فی
میرے بارہ وجود کو اٹھائے گی (یعنی مجھ کہیں پناہ نہ
کتاب اللہ برائی
مل سکے گی) جب میں قرآن (کی تفسیر) میں محض اپنی رائے
سے کوئی بات کہوں گا۔

لہذا اس آیت کریمہ سے ثابت ہوا کہ قرآن کریم کے کوئی ایسے معنی اور مراد اور دین کی کوئی ایسی تعبیر و تشریح جو کتاب و سنت میں منصوص یا اشارہ اور رسول کے بتلائے ہوئے اصول کے تحت کتاب و سنت سے مستنبط نہ ہو، ہرگز معتبر نہیں۔ نیز مصدق تشریح اسلامی صرف کتاب و سنت ہیں اور تمدن و ترتیب قانون اسلامی صرف وہی لوگ کر سکتے ہیں جو "اعرف الناس بالکتاب والسنة" ہوں یعنی اسلامی قانون تو بنا بنایا کتاب و سنت میں موجود ہے اس لئے اسلام میں "قانون سازی" کا تو سوال ہی نہیں پیدا ہوتا۔ ضرورت صرف اس قانون کو حالات و جزئیات پر منطبق اور رائج الوقت طریق پر مرتب کرنے کی ہے سو یہ "کام" وہی لوگ کر سکتے ہیں اور انہی کا کیا ہوا "کام" معتبر اور حجت ہو سکتا ہے جو کتاب و سنت اور اصول دین کے زیادہ سے زیادہ ماہر اور ان شرائط پر پورے اترتے ہوں جو خدا اور اس کے رسول نے ان "مدونین" قانون اسلامی کے لئے مقرر فرمائی ہیں

نکتہ (۲) تبیین ما نزل الیہم کے تین طریقے

رسول اللہ صلی اللہ علیہ وسلم نے تبیین ما نزل اللہ کے فرض منصبی کو تین طریق پر انجام

لاہ تاوان ہیں وہ لوگ جو اسلامی قانون سازی یا حکومت کے قانون کو شریعت کے مطابق بنانے اور قوانین مملکت اسلامی کی "مدونین" کا کام یا اسلام کی تعبیر و تشریح قومی یا صوبائی اسمبلیوں کے یا ان اہلین قانون کے سپرد کرتے ہیں جو کتاب و سنت کی زبان تک سے نا آشنا ہیں اسی طرح محمد و زندق بلکہ باطنیہ اور مستشرقین کے فرزند ان معنوی ہیں وہ لوگ جو نصوص قرآن کو ابجدی کہنے کی بجائے ان کی (خود ساختہ) "علل و غایات" کو ابجدی قرار دے کر نصوص قرآن میں اسی من مانی تخریف کا دروازہ کھولنا چاہتے ہیں جس کے ذریعہ یہود نے آسمانی کتاب کو مسخ کر ڈالا اور ہمیشہ ہمیشہ کے لئے مخدول و مغضوب ہوئے (ملاحظہ فرمائیے فکر و نظر بابت ماہ اکتوبر ص ۲۲۹ مقالہ قرآن کی ابدیت)

دیا ہے۔

(۱) تبیینِ عملی! رسول اللہ صلی اللہ علیہ وسلم نے اپنی تیس سالہ تشریحی زندگی میں اللہ تعالیٰ کے حکم:

یا ایہا الرسول بلغ ما انزل الیک
من ربک وان لم تفعل فما بلغت
رسالتہ واللہ یعصمک من
الناس (سورہ مائدہ ۱۰۷)

اے رسول تمہارے رب کی جانب سے جو (دین) نازل
کیا گیا ہے اس کی تبلیغ کرو (امت کو پہنچا دو) اگر تم نے
(اس پر عمل) نہ کیا تو تم نے اس کے پیغام کو نہیں پہنچایا
اور اللہ تم کو لوگوں (کی دراندازی) سے بچائے گا۔

اور فرمانِ خداوندی:

فاصدع بما تو مروا عرض
عن المشسکین (حجرات ۶)

جس کا تم کو حکم دیا گیا ہے اس کو علی الاطلاق بیان کرو
اور مشرکوں سے اعراض کرو۔

کے مطابق تدریجی طور پر اس کامل و اکمل دین الہی کے ان تمام حدود و احکام اور قوانین پر عمل کر کے
دکھلایا بتلادیا سکھلادیا اور امت سے عمل کرا دیا جن کی تعلیم کے لئے کتاب کے نازل کرنے کے
ساتھ ساتھ ایک عمل کر کے دکھلانے والے معصوم انسان (نبی) کی بعثت لایا اور ضروری تھی جس
کی طرف آئیہ کریمہ ذیل میں اشارہ کیا گیا ہے۔

ولو جعلنہ ملکا لجعلنہ
س جلا۔ (العام ۱۷)

اگر بالفرض ہم کسی فرشتے کو رسول بناتے تو (پہلے) ہم اس
کو مرد بناتے۔

اس کا ثبوت یہ ہے کہ مثلاً جس شخص نے کبھی اپنی زندگی میں کسی کو نماز پڑھتے نہ دیکھا ہو آپ
اس کو حدیث و فقہ کی تمام کتابوں کے ابواب الصلوٰۃ پڑھا دیجئے سمجھا دیجئے مگر عمل کر کے نہ
دکھلایئے وہ کبھی صحیح نماز نہ پڑھ سکے گا جب تک کہ یا آپ خود اس کو نماز پڑھ کے نہ دکھلائیں یا
وہ خود کسی کو نماز پڑھتے نہ دیکھے۔ اس کا واضح تجربہ فریضہ حج ادا کرتے وقت ہوتا ہے۔ بڑے بڑے
عالم دین جن کی عمریں حدیث و فقہ میں "مناسک حج" (احکام حج) پڑھاتے گذری ہوتی ہیں جب وہ
خود فریضہ حج ادا کرنے کے لئے جاتے ہیں تو ان کو بھی معلم (سکھلانے والے) کی ضرورت لایا ہوتی
ہے پھر بھی پہلی مرتبہ کے حج میں ضرور کچھ نہ کچھ غلطیاں یا کوتاہیاں ہو جاتی ہیں الا ماشاء اللہ، اسی پر

تمام احکام کو قیاس کیجئے۔

(۲) تبیین قولی! کسی حکم شرعی پر عمل کر کے دکھلا دینے سے یہ ہرگز نہیں معلوم ہو سکتا کہ اگر کھلا جائے
ایسا نہیں کیا گیا تو اس کا کیا حکم ہے یعنی اس میں کونسا عمل رکن ہے کونسا فرض یا واجب ہے اور
کونسا مسنون و مستحب ہے یا کونسا عمل مکروہ ہے اور کونسا حرام و مفسد ہے۔ مثلاً رسول اللہ صلی
اللہ علیہ وسلم نے حجۃ الوداع میں ۲۵ ذی القعدہ سن ۶ کو ذوالحلیفہ سے "احرام" باندھ کر حج
شروع کیا اور ۱۳ ذی الحجہ کو "طواف صدر" تک تمام مناسک حج و عمرہ عملی طور پر کر کے دکھلا دیئے
مگر اس سے یہ ہرگز نہیں معلوم ہو سکتا کہ وہ کونسا عمل ہے جس پر حج ہونے یا نہ ہونے کا مدار ہے
اس لئے یہ اعلان کرانا ضروری ہوا۔

فامر منادیا ، فنادی: الحج
عرفت من جاء ليلة جمع
قبل طلوع الفجر فقد ادرك
الحج۔

پس رسول اللہ صلی اللہ علیہ وسلم نے ایک منادی کرنے
والے کو حکم دیا تو اس نے اعلان کیا کہ حج عزا میں ٹھہرنے
پر ہو قوف) ہے جو کوئی طلوع فجر سے پہلے مزدلفہ کی رات
میں (عرفات میں ٹھہر کر) آ گیا اس نے حج پایا۔

علیٰ ہذا القیاس قرآن کریم کے جملہ احکام کے متعلق خواہ عقائد ہوں خواہ عبادات و معاملات
رسول اللہ صلی اللہ علیہ وسلم نے وافی و شافی تفصیلات بیان فرمادی ہیں جو ذخیرہ احادیث رسول اللہ
میں موجود و محفوظ ہیں۔

ب! یہ وہ تبیین قولی ہے جو رسول اللہ صلی اللہ علیہ وسلم نے شارع (شریعت لانے والا) ہونے
کی حیثیت سے از خود بیان فرمائی ہے باقی قرآن حکیم کے معانی و مطالب سمجھنے میں جو اشکالات صحابہ
رضوان اللہ علیہم اجمعین کو پیش آئے ہیں اور انہوں نے خود آپ کی طرف رجوع کیا ہے اس کی بھی
چند مثالیں بطور گلے از گلزار سے "ہم درج کرتے ہیں۔ ایک عقائد سے متعلق ہے دوسری
عبادات سے تیسری احکام سے۔

(۱) عن عبد الله بن مسعود قال لما نزلت
هذه الآية الذين امنوا ولم يلبسوا
ايما نهم بظلم شق خالك على اصحاب

(۱) حضرت عبد اللہ بن مسعود رضی اللہ عنہ سے مروی ہے
کہ جب آیت کریمہ الذین امنوا ولم یلبسوا ایما نهم
بظلم نازل ہوئی تو رسول اللہ صلی اللہ علیہ وسلم کے صحابی

سنت کا نشر یعنی مقام

بڑے گھرائے اور عرض کیا یا رسول اللہ ہم میں سے کون ایسا ہے جس نے ایمان لانے کے بعد کوئی ظلم نہ کیا ہو؟ تو رسول اللہ صلی اللہ علیہ وسلم نے فرمایا یہ (ظلم) مراد نہیں ہے، تم نے لقمان نے جو اپنے بیٹے سے کہا وہ نہیں سنا، کہ بیشک شرک ظلم عظیم ہے (یہی ظلم (شرک) اس آیت کریمہ میں مراد ہے) (۲) یعنی بن امیہ سے روایت ہے کہتے ہیں کہ میں نے حضرت عمر رضی اللہ تعالیٰ فرماتے ہیں "اگر تم کو کافروں سے فتنہ کا خوف ہو تو تم پر اس میں کوئی گناہ نہیں کہ تم نماز میں قصر (تخفیف) کرو، تو اب تو لوگ (کفار) مامون ہو گئے ہیں (اب قصر نہ کرنا چاہیے) تو حضرت عمر نے کہا کہ مجھے بھی اس پر تعجب ہوا تھا تو میں نے رسول اللہ صلی اللہ علیہ وسلم سے اس کے متعلق دریافت کیا تو آپ نے فرمایا یہ (سفر میں قصر) اللہ کا احسان ہے تم اللہ کے اس احسان کو قبول کرو۔

حضرت عبد اللہ بن عمر رضی اللہ عنہما سے مروی ہے کہ وہ حالت حیض میں اپنی بیوی کو طلاق دے بیٹھے تو حضرت عمر نے رسول اللہ صلی اللہ علیہ وسلم سے اس کا ذکر کیا تو آپ اس پر بڑے ناراض ہوئے اور پھر فرمایا اس (ابن عمر) کو حکم دو کہ وہ اپنی بیوی سے رجوع کرے پھر اسے اپنے پاس رکھے یہاں تک کہ وہ پاک ہو جائے پھر (دوسرا) حیض آئے تو اس سے بھی پاک ہو جائے پھر اسی طرح تیسرا حیض آئے اور اس سے بھی پاک ہو جائے پھر اگر اس کا جی چاہے تو حالت پاکی (طہر) میں ہاتھ لگانے سے پہلے اس کو طلاق

رسول اللہ صلی اللہ علیہ وسلم وقالوا: ائینا لم یلیس ایمانہ بظلم؟ فقال رسول اللہ صلی اللہ علیہ وسلم: انہ لیس بذک الم تسمع الی قول لقمان لابنہ ان الشریک لظلم عظیم۔

(۲) عن یعلی بن أمیة قال قلت لعمربن الخطاب لیس علیکم جناح ان تقصروا من الصلوة ان خفتم ان یفتنکم الذین کفروا، فقد امن الناس، فقال عجت منه فسألت رسول اللہ علیہ وسلم عن ذالک فقال: صدقة تصدق اللہ بها علیکم فاقبلوا صدقته

(۳) عن عبد اللہ بن عمر انه طلق امرأته وهي حائض فذکر ذلک عمر لرسول اللہ صلی اللہ علیہ وسلم فتغیظ رسول اللہ صلی اللہ علیہ وسلم ثم قال مره لیراجعها ثم لیمسکها حتی تطهری ثم تحيض فتطهری ثم تحيض فتطهری ثم ان شاء طلقها طاهر اقبل ان یمس فذالک الطلاق للعدۃ کما امر اللہ

تعالیٰ ذکر کا

دے، یہی ہے اللہ کے حکم کے مطابق عدت کے اعتبار سے طلاق۔

(ابو داؤد ص ۲۹۷)

نکتہ (۳) اللہ تعالیٰ شانہ کے اپنے کلام کے اور تمام مآ انزل کے بیان کرنے پر رسول اللہ صلی اللہ علیہ وسلم کو امور فرمانے کی حکمت یہ ہے کہ مکلم جس قدر وسیع العلم، کثیر المعلومات اور عظیم القدرت، وسیع التصرفات ہوتا ہے اسی قدر اس کا کلام زیادہ حاوی، محیط اور ہمہ گیر ہوتا ہے۔ وجہ کثیرہ (بہت سی صورتوں سے) اصل و معادیق وانسره (بہت سی عمل اور صدقہ پر مشتمل ہوتا ہے، اس کا لازمی نتیجہ یہ ہے کہ ایسے مکلم کا کلام غایت درجہ بلیغ، مجمل، مبہم اور ذوق جوہ (بہت سے پہلوؤں والا) ہوتا ہے اس کے مضمرات و منویات (چھپے ہوئے معنی اور مراد) مصالح و حکم، علل و اغراض تک رسائی عام عقول انسانی کی دسترس سے باہر ہوتی ہے

اللہ تعالیٰ کی لامحدود قدرت اور لامتناہی علم تمام کائنات پر یکساں طور پر محیط ہے ماضی، حال اور مستقبل کی حدود و امتیازات اس کے علم و قدرت کے سامنے محو ہیں۔ موجود و معدوم، حاضر و غائب کا فرق، سچ ہے، متغیرات و متجددات (بدلنے والے حالات اور نوبہ ظروف و حقائق) اس کے علم و قدرت کے سامنے حقائق ساکنہ و ثابتہ ہیں غرض وہ جو کچھ ہو چکا ہے اور جو کچھ ہو رہا ہے اور آئندہ جو کچھ ہوگا، سب کو یکساں طور پر جانتا اور اس میں تصرف کرنے کی پوری قدرت رکھتا ہے۔ اور اسی علم و قدرت کے تحت اس کی صفت خلق و تدبیر برابر کار فرما ہے کل یوم ہونے شان (ہر روز اس کی نئی شان ہے) اس کی شان ہے اسی اجمال کی تفصیل آیت کریمہ ذیل ہے۔

(۱) وعندنا مفاہیح الغیب لا یعلمها
اکاھو ویعلم ما فی البر والبحر وما
تسقط من وراقنا الا یعلمها
والعجبت فی ظلمات الاسرار
ولاس طب ولا یابس الا فی کتاب
مبین (انعام ۷۷)

(۱) اور اسی کے پاس غیب (کے خزانوں) کی کجیاں ہیں
اس کے سوا ان کو کوئی نہیں جانتا جو کچھ بھی بحر و بر میں
ہے وہ سب کو جانتا ہے جو درخت کا پتہ بھی گرتا ہے وہ
اس کو جانتا ہے اور زمین کی تاریکیوں (تہوں) میں جو
بھی دانہ (زیج) ہے اور جو بھی خشک و تر ہے وہ سب
روشن کتاب (علم الہی) میں موجود ہے۔

(۲) وما من دابت فی الارض ولا طائر

(۲) جو بھی زمین پر چلنے والا جانور ہے اور جو بھی اپنے

بطیر بجناحیہ الاہم امثالکم ما
 فوطنافی الکتاب من شیء -
 بازوؤں سے اڑنے والا پرندہ ہے وہ سب تم جیسی (خدا
 کی مخلوق ہیں ہم نے کتاب (علم الہی) میں کوئی چیز چھوڑی
 نہیں۔ (انعام ۳۷)

اسی لئے اللہ تعالیٰ کا کلام (قرآن) غایت درجہ جامع، محیط، ہمہ گیر، کثیر الوجوہ، متکثر المعانی اور بلیغ و مجمل ہوتا ہے اور ظاہر ہے کہ اللہ تعالیٰ نے اپنا یہ ازلی وابدی کلام اپنے بندوں کی ہدایت کے لئے ہی اپنے نبی معصوم پر نازل فرمایا ہے اور بندے جب تک اپنے پروردگار کے کلام کی مراد نہ سمجھیں اس کے حکم کی تعمیل اور امثال امران کی قدرت و استطاعت سے باہر ہے، اس لئے اللہ جل شانہ نے اپنے کلام کی مراد کو بیان کرنا بھی اپنے ذمہ لیا۔ اور وحی و الہام کے ذریعہ اپنے نبی کو بقدر ضرورت اپنے کلام کی مراد، محامل و مصادیق اور اغراض و علل سے نہ صرف آگاہ فرمادیا بلکہ اپنے کلام اور جمیع ما انزل الیہ کی تبیین (بیان کرنے) پر اس کو مامور فرمادیا اور اعلان کر دیا کہ ہمارے کلام کی مراد بیان کرنے اور دین کی تعبیر و تشریح کا حق صرف ہمارے اس نبی معصوم کو ہے اور اسی کا بیان حجت ہے۔ اسی لئے امت اس پر متفق ہے کہ قرآن کریم کی کوئی تفسیر و تاویل اور دین کی کوئی ایسی تعبیر و تشریح جو کتاب و سنت اور ضروریات و متواترات دین کے خلاف ہو ہرگز معتبر و مقبول نہیں، احکام شرعیہ کی اغراض و غایات اور علل و مصالح وہی معتبر اور حجت ہیں جن کا بیان ہر اٹھایا اشارتاً کتاب و سنت میں آچکا ہو۔ محض اپنی عقل و رائے سے قرآن کی مراد متعین کرنے اور علل و مصالح احکام تجویز کرنے کا حق، امت کے کسی متنفس کو بھی حاصل نہیں۔ تاکہ زمیندقین و ملحدین اور ارباب اہوا و اغراض کے لئے قرآن حکیم یا احکام شرعیہ میں کسی تاویل و تحریف اور تصرف و تبدیل کی گنجائش باقی نہ رہے اور اس تدبیر سے قرآن کریم کے معانی و مطالب بھی ملحدوں کی دست برد سے اسی طرح محفوظ ہو جائیں جس طرح الفاظ قرآن کو اللہ تعالیٰ شانہ نے محفوظ فرمادیا ہے۔

اس تمہید کے بعد صحابہ کے مذکورہ الصدر ہر سہ سوالات اور ان کے جوابات پر غور فرمائیے
 رسول اللہ صلی اللہ علیہ وسلم کے علاوہ اور کوئی بھی متنفس ہر سہ آیات کے مصادیق کو نہ اس قطعی
 طور پر متعین کر سکتا ہے اور نہ ہی اس کا بیان حجت ہو سکتا ہے، کہ پہلی آیت کریمہ میں ظلم سے، "ظلم عظیم" یعنی شرک

مراد ہے اور دوسری آیت کریمہ میں ان خفتم کی شرط کا تعلق قصر عدد (صلوٰۃ سفر) سے نہیں بلکہ قصر صفت (صلوٰۃ خوف) سے ہے یا یوں کہئے کہ نماز میں قصر (تخفیف) کے ابتداء و سبب تھے۔ مشقت سفر اور خوف اعداء یہ اللہ تعالیٰ کا احسان ہے کہ اس نے خوف اعداء باقی رہنے کے باوجود عرف مشقت سفر کی بنا پر حکم قصر صلوٰۃ باقی رہنے دیا۔ اور تیسری آیت طلقوھن بعد تھن میں وقت عدت حالت طہر ہے نہ کہ حالت حیض۔ یہ بیان مراد اور تعبیر و تشریح صرف صاحب وحی والہام نبی کا کام ہے۔ نکتہ (۴) مانزل الیہم کی تشریح میں حضرت مجاہد فرماتے ہیں:

ان المراد بهذا التبیین تفسیر الجمل
وشرح ما اشکل اذہما المحتاجان
للتبیین واما النص والظاہری فلا
یحتاجان الیہ (روح المعانی)
اس تبیین سے مراد ہر محمل امر کی تفصیل اور ہر مشکل لفظ کی
شرح کرنا ہے۔ اس لئے کہ یہی دو چیزیں بیان کی محتاج
ہیں باقی وہ آیات جو نص (صریح) اور ظاہر (واضح)
ہیں ان میں کسی بیان کی ضرورت نہیں۔

حضرت مجاہد نے اگرچہ یہ دائرہ محدود کر دیا ہے تاہم جملات کی تفسیر کا دائرہ بہت وسیع ہے، نماز، روزہ، زکوٰۃ، حج، بیع، شرا، ربوا وغیرہ سب عبادات و معاملات حضرت رسول اللہ صلی اللہ علیہ وسلم کے بیان کے محتاج ہوں گے۔ چنانچہ اور حضرات مفسرین اس بیان کے دائرہ کو احکام تک محدود نہیں رکھتے وہ اس تبیین کے مصداق میں مزید توسیع کرتے ہیں:

وقیل المراد ایقافلہم علی حسب استعدادہم
المتفاوتة علی ما خفی علیہم من اسرار
القران وعلومہ التي لا تکاد تخصی
والد مختص ذلک بتبیین المحلل و
المحرم و احوال القرون الخالیة
والامم الماضیة ویستأنس لہ بما
اخرجہ المحاکم و صحیحہ عن حدیفة قال
قام فینا رسول اللہ صلی اللہ علیہ
وسلم مقاما اخبیرنا فیہ بما یكون الی
بعض علماء نے کہا ہے کہ تبیین قرآن سے مراد ہے کہ
رسول اللہ صلی اللہ علیہ وسلم صحابہ کو ان کی مختلف استعداد
و اہلیت کے مطابق قرآن کریم کے ان بے پایاں اسرار
و علوم سے آگاہ فرمائیں جو صحابہ پر مخفی ہیں اور یہ بیان
قرآن صرف حلال و حرام یا اذن منہ سابقہ اور اتمام ماضیہ کے
حالات بیان کر دینے کے ساتھ مخصوص و منحصر نہیں ہے
اس کی تائید حضرت حدیفہ کی حدیث سے ہوتی ہے جس
کو حاکم نے روایت کیا ہے کہ ایک مرتبہ رسول اللہ صلی
علیہ وسلم ہمارے مجمع میں تقریر کرنے کے لئے کھڑے

سنت کا تشریحی مقام

ہوئے تو (اس تقریر میں) آپ نے جو کچھ قیامت تک ہونے والا ہے اس کی خبر دی ہم میں سے جسکو یاد رہا، یاد رہا اور جو بھولی گیا، بھول گیا، اس حدیث کا مال وہی ہے جو اکثر و بیشتر مفسرین نے ذکر کیا ہے کہ لفظ تبیین (بیان کرنا) مقصود کلام کی تصریح اور مدلول کلام کی طرف اشارہ دونوں کو شامل ہے اور (اس لحاظ سے) اس تبیین میں قیاس اور اشارۃ النص، دلالت النص و دونوں داخل ہیں اسی طرح تمام عقائد، حقائق اور اسرار الہیہ بھی اس میں شامل ہیں حضرت قاضی ثناء اللہ رحمہ اللہ اس سے بھی زیادہ تعمیم اور توسیع بیان شارح کے قائل

یوم القيامة عقله، منا من عقله
ونسيد من نسيه وهذا في معنى
ما ذكره غير واحد ان التبیین
اعم من التصريح بالمقصود ومن
الاشارة الى ما يدل عليه ويدخل
فيه القياس و اشارة النص ودلالة
وما يستنبط من العقائد والحقائق
والاسرار الالهية (روح المعاني)

ہیں فرماتے ہیں :-

اور (رسول اللہ کا یہ) بیان کبھی قول یا فعل یا بیان سکوتی کے طور پر صراحتاً ہوتا ہے۔ اور کبھی صریح نہیں ہو جیسا کہ غیر منصوص اُصول میں — آپ کا قیاس کرنے کا حکم دینا (لہذا مجتہدین از روئے قیاس جو احکام بیان کرتے ہیں وہ بھی رسول کا ہی بیان ہے)

والبيان قد يكون صريحاً بالقول
او الفعل او للتقريب وقد
يكون غير صريح كالامر
بالقياس -

(تفسیر منظر ہی سورۃ نحل)

حقیقت یہ ہے کہ الذکر کا اولین مصداق تو قرآن کریم ہی ہے لیکن جیسا کہ ہم ثابت کر چکے ہیں کہ کتاب (قرآن) کی طرح حکمت (سنت) بھی منزل من اللہ ہے لہذا وہ بھی اس آیت کریمہ میں الذکر کے مصداق میں داخل و شامل ہے جس کا ثبوت ما نزل الیہم کا عموم ہے اگر ذکر سے صرف قرآن ہی مراد ہوتا تو لتبینہ للناس فرماتے اس لحاظ سے شارع علیہ السلام کا ہر بیان تشریحی خواہ وہ وحی متلو جلی پر مبنی ہو خواہ وحی غیر متلو حنفی پر اور خواہ وہ قرآن میں صراحتاً مذکور ہو خواہ اشارتاً خواہ قرآن سے مستنبط ہو خواہ قرآن میں مطلقاً مذکور نہ ہو بلکہ شارع علیہ السلام نے اللہ تعالیٰ کے مقرر فرمودہ اصول تشریح کے تحت اپنے قیاس و اجتہاد سے نافذ کیا ہو نیز خواہ فعلی ہو یا قولی یا بیان سکوتی، سب "تبیین" کے اندر داخل و شامل اور محبت شرعیہ

ہیں۔ اسی بیان شارع کا دوسرا نام سنت ہے اس لئے مذکورہ آیت اور اسکی معاون آیات سے ثابت ہوا کہ کتاب کے بعد دوسرا مصدر تشریح (ماخذا حکام شرعیہ) سنت ہے۔ وَهَذَا مَا كُنَّا بَصَدَدًا (یہی ہم ثابت کرنا چاہتے ہیں) وباللہ التوفیق۔

مذکورہ آیت کریمہ اور ہمارے بیان سے کسی کوتاہ نظر قاری ایک شبہ اور اس کا ازالہ | کو یہ شبہ ہو سکتا ہے کہ اگر قرآن کریم کی مراد متعین کرنے اور معانی

و مصادیق بیان کرنے کا حق رسول اللہ صلی اللہ علیہ وسلم کے سوا اور کسی کو حاصل نہیں تو قرآن کریم کی ان صدہا چھوٹی بڑی تفسیروں میں قرون اولیٰ سے لے کر آج تک قرآن کی تفسیر کیسے کی گئی اور ترجمان القرآن حضرت ابن عباسؓ سے لیکر حضرت شیخ الہند اور حضرت تھانوی رحمہما اللہ تعالیٰ تک یہ تمام مفسرین قرآن ان تفاسیر میں قرآن حکیم کے معانی و مطالب بیان کرنے میں کیوں مصروف رہے اور تفسیر قرآن کریم بیان کرنے میں ان حضرات نے اپنی عمریں کیسے صرف کر دیں؟ اسی طرح اگر احکام دین کی تعبیر و تشریح اور احکام شرعیہ اور ان کی علل و اغراض کا بیان کرنا رسول اللہ صلی اللہ علیہ وسلم کے ساتھ مخصوص تھا تو روز اول سے ائمہ مجتہدین اور فقہاء کرام نے احکام شرعیہ فقہیہ اور ان کے دلائل و شواہد اور علل و اغراض بیان کرنے میں اپنی عمریں کیسے صرف کر دیں اور فقہ اسلامی کی یہ بے شمار کتابیں کیسے اور کیونکر وجود میں آگئیں اور امت تیرہ سو سال سے بلاہر ان قرآن عظیم کی تفسیروں کو اور فقہ و افتاء و قضا کی کتابوں کو احکام شرعیہ اور مسائل دینیہ کا ماخذ کس طرح اور کیوں مانتی چلی آرہی ہے؟

اس شبہ کے پیدا ہونے کا اصلی سبب تو علم تفسیر و اصول تفسیر اور علم فقہ و اصول فقہ سونا و آفتاب ہے اس لئے اس کا ازالہ حقیقی معنی میں تو ان علوم سے کامل واقفیت حاصل کرنے کے بعد ہی ہو سکتا ہے ہمارا موضوع بحث اس وقت "سنت کا تشریحی مقام قرآن کی روشنی میں" بیان کرتا ہے اس لئے ہم تو اس شبہ کے ازالہ اور اس اعتراض کے جواب میں اپنے موضوع بحث کے اعتبار سے صرف اتنا ہی کہہ سکتے ہیں کہ

امت کا اس پر اجماع ہے کہ قرآن کریم کی کسی بھی آیت کی اپنی رائے سے کوئی ایسی تفسیر و تاویل جو کتاب و سنت اور ضروریات و متواترات دین کے خلاف ہو ہرگز صحیح، معتبر اور جائز نہیں بلکہ جوہ

سنت کا تشریحی مقام

عذاب جہنم ہے بلکہ حدیث شریف میں تو اپنی عقل اور رائے سے قرآن کی تفسیر کرنے کی ممانعت یہاں تک وارد ہے کہ اگر اپنی رائے سے کسی نے قرآن کی صحیح تفسیر بھی کی تو وہ بھی خطا کا رد غلط کار ہے چنانچہ حضرت سمرہ بن جندب رضی اللہ عنہ سے مروی ہے۔

قال رسول الله صلى الله عليه وسلم
من قال في القرآن برأيه، فإصاب
فقد أخطأ (رواه الترمذی و ابوداؤد)
رسول اللہ صلی اللہ علیہ وسلم نے فرمایا کہ جس شخص نے قرآن
میں اپنی رائے سے کوئی بات کہی اور صحیح کہی تب بھی اس
نے غلطی کی۔

اور تمام مفسرین رحمہم اللہ نے رونا و اول سے اسی اصول کو سامنے رکھ کر اور ان تمام شرائط کی پابندی کرتے ہوئے وہی قرآن کے معانی و مطالب بیان کئے ہیں جو حقیقی اور اصلی مفسر قرآن یعنی رسول اللہ صلی اللہ علیہ وسلم سے ماثور و منقول ہیں:

رہا یہ کہ اتنی تفسیریں لکھنے کی کیوں ضرورت پیش آئی اور کیوں یہ تو نبی تفسیریں لکھی گئیں تو یہ تو وہی شخص جان سکتا ہے اور سمجھ سکتا ہے جسے علوم قرآن کا مکمل علم ہو قرآن عظیم درحقیقت بھی (انتقزی عجائبہ) ایک ایسا (حقائق کا) سمندر ہے جس کے عجائبات کبھی ختم نہیں ہو سکتے

اسی طرح تمام ائمہ مجتہدین اور فقہاء کرام نے صرف ان حکام فقہیہ میں اجتہاد سے کام لیا کہ مسائل فقہیہ استنباط کئے ہیں جو کتاب و سنت میں منصوص نہیں، اور انہیں شرائط کی پابندی کے ساتھ، اور اسی دائرہ میں محدود رہ کر، اور انہی اصول کے تحت، قیاس و استنباط سے کام لیا ہے جو حضور علیہ الصلوٰۃ والسلام نے مقرر فرمائے ہیں۔ اور ان کے مطابق اجتہاد کرنے کی اجازت عطا فرمائی ہے بلکہ حکم دیا ہے۔

اس لئے ان تمام مفسرین کا معانی و مطالب قرآن حکیم کو بیان کرنا اور ان تمام ائمہ مجتہدین اور فقہاء کا مسائل فقہیہ بیان کرنا درحقیقت یہ رسول اللہ صلی اللہ علیہ وسلم ہی کی تبیین و تفسیر اور تعبیر و تشریح ہے اس لئے کہ ایک طرف خود شارع علیہ الصلوٰۃ فرماتے ہیں۔

علماء امتی کا نبیاء بنی اسرائیل میری امت کے علمائے بنی اسرائیل کے نبیوں کی مانند ہیں

دوسری طرف اللہ تعالیٰ اپنے نبی علیہ الصلوٰۃ کی امت کے متعلق شہادت دیتے ہیں۔

و کذلک جعلناک امة وسطا لتکونوا
اسی طرح ہم نے تم کو ایک (افراط و تفریط کے درمیان)

شہداء علی الناس، ویكون الرسول
 معقل اُمت بنایا تا کہ تم لوگوں پر گواہ بنو اور رسول
 علیکم شہیدا۔
 تمہارے اوپر گواہ ہوں۔

رسول کا قول و فعل اُمت کے قول و فعل کے لئے معیارِ حجیت ہے اور صحیح و برحق ہونے کی
 شہادت اور اُمت کا قول و فعل تمام نوع انسانی کے لئے معیارِ صحت و حجیت اور حق ہونے کی
 شہادت ہے بالفاظِ دیگر تمام نوع انسانی کے لئے اس اُمت کا قول و فعل معیارِ حق ہے اور اس اُمت
 کے اقوال و افعال کے لئے معیارِ رسول اللہ کے اقوال و افعال ہیں اس لئے اُمت کی وہی تفسیر و تبيين
 قرآن اور تعبیر و تشریح دینِ حق، صحیح، معتبر اور حجیت ہوگی جس کی تائید رسول اللہ صلی اللہ علیہ وسلم
 کے اقوال و افعال اور تعلیمات نبوت سے ہوتی ہو اور اگر اس کے خلاف ہوگی تو باطل و مردود ہے۔

— (*) —

شریعت محمدیہ

آیت نمبر (۶) ثم جعلناك على شريعة من الامم فاتبعها ولا تتبع اهلها الذين لا يعلمون
 اللہ جل شانہ نے نوع انسانی کے ہوش سنبھالنے اور انسانیت کے من بلوغ کو پہنچنے کے
 بعد اولاد آدم کو جس امر کا مور و مکلف بنایا ہر وہ دو چیزیں ہیں ایک "دین" اور دوسرے "شریعت"
 دین تمام انبیاء و رسل علیہم السلام اور ان کی امتوں کا ایک ہی ہے۔ اسی دین کا نام ملت محمدیہ میں
 اسلام ہے اور اس کے ماننے والوں کا نام مسلمان ہے اب اسلام کے سوا کوئی دین مقبول نہیں
 اللہ تعالیٰ ارشاد فرماتے ہیں :-

- (۱) ان الدين عند الله الاسلام۔ (آل عمران ۲۰) (۱) بیشک دین اللہ کے نزدیک اسلام ہے
 (۲) ومن يتبع غير الاسلام ديناً فلن
 يقبل منه وهو في الآخرة من
 الخاسرين (آل عمران ۹۷)
 (۳) ملّة ابيكم ابراهيم هو سماكم
 المسلمين من قبل وفي
 هذا (الحج ۲۰۷)
 (۱) تمہارے جد ماجد ابراہیم (علیہ السلام) کی ملت ہے
 انہی نے پہلے سے تمہارا نام مسلمان رکھ دیا ہے اور اس (قرآن) میں
 سبھی تمہارا نام مسلمان ہے

تمام انبیاء و رسل صلوٰۃ اللہ علیہم اجمعین خود بھی اسی دین پر قائم رہے ہیں اور اپنی امتوں کو بھی
 اسی دین کی دعوت دیتے رہے ہیں۔ اللہ تعالیٰ اُمت محمدیہ کو خطاب کر کے فرماتے ہیں۔

۱۵ دین اور شریعت میں نسبت | انسان کو اپنے "رب" کی عبادت کے لئے پیدا کیا گیا ہے ارشاد ہے:

وما خلقت الجن والانس
 الا ليعبدون
 اور میں نے جنوں اور انسانوں کو صرف اس لئے پیدا کیا ہے
 کہ وہ میری عبادت کریں۔

معبود کی ذات و صفات کی صحیح معرفت کے بغیر حقیقی معنی میں عبادت نہیں ہو سکتی۔ دنیا کی جن قوموں نے غیر اللہ کی عبادت
 کی ہے اس کا ایک سبب معبود کی ذات و صفات سے جہل اور ناواقفیت بھی ہے اسی لئے قرآن حکیم کی تعلیمات کا بڑا حصہ
 اسی معرفت معبود حقیقی سے متعلق ہے اس لئے دین کے دو اہم ترین جزو ہیں ایک اعتقادات یعنی اللہ کی ذات و ذاتی صفات پر

شرع لکم من الدین ما وصی بہ
نوحاً والذی اوحینا الیک وما
وصینا بہ ابراہیم وموسىٰ وعیسیٰ
ان اقموا الدین ولا تتفسر قوافیہ
(سورہ الشوریٰ ۲۴)

تمہارے لئے وہی دین تجویز کیا ہے جس کا ہم نے نوح
کو حکم دیا تھا اور جس کی وحی (حکم) ہم نے تمہارے پاس
بھیجی ہے اور جس کا حکم دیا ابراہیم کو موسیٰ کو اور عیسیٰ
کو کہ تم (سب) اس دین کو قائم کرو اور اس میں افتراق
مت پیدا کرو۔

لیکن شریعتیں، مختلف انبیاء و رسل اور ان کی امتوں کی الگ الگ رہی ہیں، اللہ تعالیٰ شانہ نے
ہر رسول کو اس کی امت اور زمانے کے حسب حال ایک مخصوص اور مستقل شریعت عطا فرمائی ہے۔
اللہ جل شانہ تمام اسم کو خطاب کر کے فرماتے ہیں:-

نکل جعلنا منکم شرعةً ومنہلجا
ولو شاء اللہ لجعلکم امۃً
واحدۃً۔ (مائتہ ۴۷)

ہم نے تم میں سے ہر ایک (امت) کے لئے ایک مخصوص
شریعت اور مسلک تجویز کیا ہے۔ اور اگر اللہ چاہتا تو
تم سب (اولاد آدم) کو ایک ہی امت بنا دیتا۔

اسی سنت اللہ کے تحت اللہ تعالیٰ شانہ رسول اللہ صلی اللہ علیہ وسلم کو ایک "مخصوص"

(بقیہ حاشیہ ص ۱۵۱ سے آگے) صفات اور مبداء و معاد کا صحیح علم اور معرفت دوسرا اس کی مرضی کے مطابق اس کی عبادت
و طاعت۔ اللہ تعالیٰ اور اس کی ذات و صفات تغیر و تبدل سے وراء الوفاء ہیں اسی طرح مبداء و معاد کی تفصیلات تمام
ازمنہ و ادوار اور اقوام و ملل میں غیر متبدل ہیں اس لئے معتقدات تمام عالم کی قوموں کیلئے ہر عصر اور ہر زمانہ میں ایک ہی ہو سکتے
ہیں۔ ہاں دنیا کی مختلف قوموں، ملکوں اور زمانوں کے اختلاف کی بناء پر عبادت و طاعت کے طریقے اور احکام ضرور
مختلف ہونے چاہئیں اس لئے لفظ دین کے مذکورہ بالا استعمال میں "دین" سے مراد معتقدات ہیں اور "شریعت"
سے مراد احکام عبادت و طاعت ہیں۔ یہ لفظ "دین" کا ایک استعمال ہے جبکہ وہ شریعت کے مقابل ہو باقی
"مجموعہ عقائد و عبادات" کو بھی "دین" سے تعبیر کیا گیا ہے۔ چنانچہ اللہ جل شانہ کا ارشاد ہے:-

الیوم اکملت لکم دینکم و اتممت
علیکم نعمتی و رضیت لکم الاسلام
دیناً۔ (المائدہ ۱۰۰)

آج میں نے تمہارا دین کامل کر دیا اور اپنا انعام تم
پر پورا کر دیا اور اسلام کو تمہارے لئے دین پسند
فرمایا۔

یہ لفظ دین کا دوسرا اور عام استعمال ہے۔ ۱۰۰

”مخصوص“ اور ”مستقل“ شریعت“ عطا فرمانے کی خبر دیتے ہیں اور اسکی پیروی اور پابندی کا حکم دیتے ہیں ارشاد ہے:

ثم جعلناك على شريعة من
الامر فاتبعها ولا تتبع اهواء
الذين لا يعلمون
(سورہ جاثیہ)

پھر (ان امتوں کے بعد اے نبی! ہم نے تم کو دین (اہلی) کی ایک مخصوص (مستقل) شریعت کا مامور بنایا ہے۔ تم اسی کی پیروی کرو اور ان لوگوں کی خواہشات کی پروا نہ کرو جو علم سے کورے ہیں۔

رسول اللہ صلی اللہ علیہ وسلم نے اپنی تیس سالہ تشریحی زندگی میں اس شریعت کے احکام نافذ کرنے کا فرض جن اصولوں کے تحت انجام دیا اور جو تشریحی اختیارات اللہ جل شانہ نے آپ کو عطا فرمائے تھے انکی تفصیل بھی اللہ تعالیٰ نے آیت کریمہ ذیل میں بیان فرمائی ہے:

يا مرهم بالمعروف وينهاهم
عن المنكر ويحل لهم الطيبات
ويحرم عليهم الخبائث ويضع
عنهم اصرهم والاعلال
التي كانت عليهم -
(سورہ اعراف ۱۹)

اور (وہ نبی امی) ان کو معروف (ہر نیک اور سچے کام) کا حکم دیتا ہے اور منکر (ہر بُرے اور ممنوع کام) سے روکتا ہے اور پاک چیزوں کو حلال کرتا ہے اور نجیث (رگندی اور ناپاک چیزوں) کو حرام کرتا ہے اور وہ بوجہ (سخت ترین احکام) اور بندھن (پابندیاں) ان سے رنج کرتا ہے جو ان پر عائد تھے۔

اس آیت کریمہ میں اللہ تعالیٰ نے حسب ذیل ”اصول“ کے تحت رسول اللہ کے احکامات نافذ کرنے کی خبر دی ہے۔

(۱) امر بالمعروف :- ہر شرعاً، عقلاً، اخلاقاً اور فطرۃً اچھے، بھلے اور مفید کام کا حکم دینا، خواہ از قبیل عبادات و معاملات ہو خواہ از قبیل اخلاق و عادات، خواہ شخصی اور انفرادی امور سے متعلق ہو خواہ عائلی اور اجتماعی امور سے، غرض تمام امور خیر اس امر بالمعروف میں داخل ہیں۔

(۲) نہی عن المنکر :- ہر شرعاً، عقلاً، اخلاقاً اور فطرۃً بُرے، ناپسندیدہ اور ضرر رساں امر سے منع کرنا، خواہ از قبیل عبادات و معاملات ہو خواہ از قبیل رذائل و خسائس، خواہ شخصی اور انفرادی زندگی سے متعلق ہو خواہ خاندانی اور

اجتماعی زندگی سے غرض جملہ منکر (منوع) اور قبیح اعمال و اخلاق اور امور شر و فساد نھی عن المنکر میں داخل ہیں۔

(۳) تحلیل طہیبات :- تمام عمدہ، مفید، ذوق سلیم اور فطرت صحیحہ کے اعتبار سے پسندیدہ اور لذیذ چیزوں کو حلال کرنا خواہ از قبیل ماکولات و مشروبات (خور و نوش کی چیزیں) ہوں خواہ از قبیل لمبوسات (لباس) و زینت و آرائش ہوں خواہ منکوحات (بیویاں) اور فطری خواہشات کے مقتضیات، سب اس تحلیل طہیبات میں شامل ہیں۔

(۴) تحریم خبائث :- تمام گندی مضر رساں اور ذوق سلیم کے اعتبار سے مکروہ و ناپسندیدہ اور فطرت سلیمہ کو تباہ کرنے والی چیزوں سے منع کرنا، خواہ وہ کھانے پینے کی چیزیں ہوں خواہ غیر فطری خواہشات کے مقتضیات، خواہ انفرادی یا اجتماعی زندگی کو تباہ کرنے والی چیزیں ہوں سب اس تحریم خبائث میں داخل ہیں۔

(۵) وضع اصر :- ان تمام سخت ترین احکام اور شدید ترین پابندیوں کے بوجھ کو ہلکا کر دینا جن میں پہلی امتیں اپنے تعنت و سرکشی کی پا دوش میں یا بتقاضا ضرورت و مصلحت، گرفتار و مبتلا تھیں نیز احکام الہیہ پر عمل کرنے کی راہ میں جو بھی دشواریاں، تنگیاں اور مجبوریوں کا حائل ہو سکتی ہیں، ان کو دور کر کے دین کو آسان اور ہر حالت میں قابل عمل بنا دینا، اس وضع اصر کے ذیل میں آتا ہے شریعت مطہرہ کے تمام تراحمات خواہ کتاب (قرآن) سے ثابت ہوں خواہ سنت (حدیث) سے خواہ ان دونوں سے ماخوذ و مستنبط ہوں ان سب کا جائزہ لے کر دیکھ لیجئے کسی بھی حکم کو مندرجہ بالا "اساسی اصول شریعت" سے خارج نہ پائیں گے۔

یہی ہے وہ مخصوص و مستقل "شریعت" جس کی تشریح و تنفیذ اور عملی تشکیل کیلئے خاتم النبیین صلی اللہ علیہ وسلم کو مبعوث کیا گیا ہے اور ہر عنوان آیت کریمہ میں جس کی خبر دی گئی ہے ان تمام احکام شرعیہ کا ماخذ صرف دو ہیں ایک کتاب اللہ دوسرے سنت رسول اللہ۔

جس طرح اللہ تعالیٰ نے اس موعود کتاب (قرآن) کو مندرجہ ذیل حکمت و مصلحت کے تحت بتدریج

تیس سال کی مدت دراز میں نازل فرمایا ہے۔ ارشاد ہوتا ہے:

وقال الذین کفروا لولا انزل
علیه القرآن جملة واحدة؟
کذ لک، لنثبت به فؤادک
وس تلفه ترتیلا
ولا یأتونک بمثل الاجتناک
بالحق و احسن تفسیرا
الفرقان (۳۴)

اور جن لوگوں نے کفر اختیار کر لیا ہے انہوں نے کہا: اس
نبی پر ایک ہی دفعہ پورا پورا قرآن کیوں نہیں نازل کر دیا
گیا؟ (کہہ رہے ہیں ہم نے) اسی طرح (آتا ہے) تاکہ (اے نبی)
اس (وقتاً فوقتاً نازل) قرآن سے تمہارا دل مضبوط رکھیں۔
(اور تمہیں بندھلتے رہیں) اور اسی لئے، ہم نے تمہوڑا تھوڑا
آتا ہے، اور جب بھی کوئی انوکھی بات وہ تمہارے پاس لائیں
ہم فوراً حق اور وضاحت کے اعتبار سے بہترین (جواب)
تمہارے پاس بھیجیں۔

اسی حکمت و مصلحت کے تحت خدا کے رسول اللہ صلی اللہ علیہ وسلم نے بھی آہستہ آہستہ اور
تھوڑے تھوڑے احکام حسب منشاء الہی نافذ و جاری کئے ہیں تاکہ امت یکدم مختلف متنوع
اور انسانی زندگی کے ہر شعبہ کو محیط مجموعہ احکام کو دیکھ کر گہرا نہ جائے اور ہمت نہ ہار بیٹھے بلکہ
الاکھم فالاکھم (فروزی کے بعد ضروری) اور الاکھون فالاکھون (آسان کے بعد
آسان) کے اصول پر عمل کرتے ہوئے بتدریج اپنی تیس سالہ تشریحی زندگی میں اس شریعت کے احکام
نافذ بھی کئے اور ان پر عمل کر کے بھی دکھلا دیا اور ان پر عمل بھی کرا دیا انہیں مجموعہ احکام شرعیہ کا،
دوسرا نام سنت رسول ہے جس کے اتباع و پیروی کا نبی کو بھی اور اس کی امت کو بھی مذکورہ عنوان آیت
کریمہ میں حکم دیا گیا ہے۔

اس اجمال کی تفصیل کے سلسلہ میں چند نکتے اہل نظر اور ارباب بصیرت کی خاص توجہ کے مستحق

ہیں۔

نکتہ (۱) رسول اللہ صلی اللہ علیہ وسلم کی تیس سالہ تشریحی زندگی اور بتدریج تشریح احکام
اور وقتاً فوقتاً نزول آیات احکام کے باہمی ربط و تعلق کا بنظر غائر مطالعہ کرنے سے ایسا معلوم ہوتا ہے
کہ رسول اللہ صلی اللہ علیہ وسلم نے مذکورہ بالا اساسی اصول تشریح کے تحت اللہ کے حکم سے

رفتہ رفتہ احکامات جاری کرنے شروع کئے ہیں اور اللہ جل شانہ نگرانی فرماتے رہے ہیں

۱۔ جہاں آپ کے نافذ کردہ احکام میں اصلاح و ترمیم یا نسخ و تبدیل کی ضرورت ہوتی ہے وہاں آیات احکام نازل فرمائی ہیں۔ مثلاً صوم رمضان اور احکام صوم۔

۲۔ جہاں مستقل شرعی مصلحت کے خلاف آپ سے کوئی حکم نافذ ہو گیا ہے وہاں فوراً تنبیہ و اصلاح فرمائی ہے مثلاً اسیران جنگ بدر کا معاملہ۔

۳۔ ورنہ عموماً رسول اللہ صلی اللہ علیہ وسلم کے جاری کردہ احکام سے متعلق آیات نازل فرما کر احکام نبوی کی تصدیق و توثیق فرمائی ہے۔

۴۔ اور جن احکام کے بارے میں اللہ تعالیٰ کو معلوم ہے کہ اس حکم پر اپنے پرانے سبب چھ میگوئیاں یا اعتراضات کریں گے ایسے احکام کو اگرچہ رسول اللہ صلی اللہ علیہ وسلم نے جاری کیا ہے لیکن اللہ جل مجدہ نے ان کو صحیح طور پر اپنے حکم سے تعبیر کیا ہے کہ ”ہم نے یہ حکم دیا“ یا ہمارے حکم سے ایسا کیا گیا“ مثلاً

(الف) تحویل قبلہ کا حکم نہایت ہنگامہ خیز اور ہیجان انگیز تھا۔ ایک طرف یہود آتش زیر پا تھے اور نہایت تیز و تند الفاظ میں طعن و شینع کر رہے تھے دوسری طرف مشرکین نے اس نسخ و تبدیل کو دلیل تکذیب اور سامان تمسخر و استہزا بنا رکھا تھا۔ مسلمان بھی حیران تھے اس لئے اللہ جل شانہ نے جہاں تقریباً دو رکوع سورہ بقرہ کے اس مسئلہ سے متعلق نازل فرمائے وہاں رسول اللہ صلی اللہ علیہ وسلم کے پہلے حکم ”استقبال بیت المقدس“ کو آیت کریمہ ذیل میں اپنا حکم قرار دیا۔ ارشاد ہوتا ہے:

وما جعلنا القبلة التي كنت

عليها الا لنعلم من يتبع

الرسول ممن ينقلب على

عقبه - (بقرہ ۱۴۴)

حالت کفر پر لوٹتا ہے

(ب) اسی طرح یہود کے عظیم تر قبیلہ بنو نضیر کے محاصرہ کے وقت جب رسول اللہ صلی اللہ علیہ

وسلم کے حکم سے غازیان اسلام نے جن کی شان ہی اللہ تعالیٰ نے اشد اعداء علی الکفاس (کافروں کے

حق میں نہایت سخت) بتلائی ہے یہودیوں کی شہ رگ پر ضرب کاری لگائی یعنی جنگی مصلحت کے تحت

بیرون قلعہ کے نخلستان کے پھل وارد رختوں کو کاٹنا شروع کیا تو یہودی چیخ اٹھے اور جہانما علاج اعداء

کی (دشمن کو ہتھیار ڈالنے پر مجبور کر دینے کی) جنگ شہادت پوری ہو گئی تو آپ نے غازیوں کو اس حرکت سے روک دیا تو فوراً اللہ تعالیٰ نے سورہ حشر میں آیت کریمہ ذیل نازل فرمادی:

ما قطعتم من لینة او
تم نے جو نرم دنازک (پھل دار) درخت کاٹ ڈالے یا جو تنوں
ترکتو ہا قائمۃ علی
پر کھڑے چھوڑ دیئے (اور نہیں کاٹے) پس یہ دونوں کام
اصولہا فباذن اللہ (المشروع) اللہ کے حکم سے (کئے) ہیں۔

حالانکہ رسول اللہ صلی اللہ علیہ وسلم اور تمام احکام بھی بامر من اللہ (اللہ کے حکم سے) ہی جاری کیا کرتے تھے۔ مگر ان دونوں حکموں کو اپنی طرف منسوب کرنے کی وجہ (والعلم عند اللہ) اسی ہنگامہ کو فرو کرنا مقصود ہے کہ:

(۱) اول بیت المقدس کا استقبال کرنا بھی اللہ تعالیٰ کے حکم سے تھا اور اس کے بعد بیت اللہ کا استقبال بھی خدا کے حکم سے ہے۔

(۲) اسی طرح پھلدار درختوں کو کاٹنا بھی اللہ کے حکم سے تھا۔ اور پھر چھوڑ دینا اور نہ کاٹنا بھی اللہ کے حکم سے ہے رسول اللہ صلی اللہ علیہ وسلم یا صحابہ کی خواہش اور اختیار کا اس میں مطلق دخل نہیں۔ ۵۔ جہاں رسول اللہ صلی اللہ علیہ وسلم سے سوالات کئے گئے اور وہ سوالات خود محتاج تصحیح و اصلاح تھے یا ان کے جوابات میں محض مسئلہ کا بیان کر دینا ہی مناسب نہ تھا بلکہ کسی تشریح مستانف (نئے حکم شرعی) کی ضرورت تھی اللہ جل شانہ نے ان سوالات کا قرآن حکیم میں ذکر فرمایا اور خود ان کے جوابات ایسے حکیمانہ اسلوب پر دیئے ہیں کہ سوال کی اصلاح و تصحیح بھی ہو گئی اور جواب بھی غامض و درجہ موثر اور روح پرور بن گیا ہے اور گونا گوں مصالح و حکم کی بھی رعایت ہو گئی ہے مثلاً

(۱) یسئلونک عن الاہلۃ (۲) یسئلونک ماذا ینفقون (۳) یسئلونک عن

المیض (۴) یسئلونک عن الشہی المحرام قتال فیہ (۵) یسئلونک عن الانفال (۶) یسئلونک عن الروح (۷) یسئلونک عن ذی القرنین وغیر ذالک۔

ان گونا گوں سوالات کے حکیمانہ جوابات اور ان کے فوائد و مصالح اور وجہ اختصاص کے لئے مراجعت کیجئے کتب تفسیر کی ورنہ کم از کم حضرت شاہ عبدالقادر صاحب رحمۃ اللہ علیہ کے فوائد (موضح القرآن) اور شیخ الہند حضرت محمود الحسن رحمۃ اللہ علیہ کے ترجمہ اور فوائد کی جانب۔ جن کی تکمیل حضرت مولانا شبیر احمد

عثمانی رحمۃ اللہ علیہ نے فرمائی ہے۔ رجوع فرمائیے۔

آئینہ (۲) قرآن حکیم کے بار بار نظر غائر مطالعہ اور تدبر و تفکر سے یہ معلوم ہوتا ہے (والعلم عند اللہ) کہ عبادات و معاملات وغیرہ کے احکام سے متعلق آیات میں اللہ جل شانہ نے احکام شرعیہ کے صرف اصول و ارکان بیان فرمائے ہیں اور وہ بھی مجمل صورت میں۔ ان اصول کے تحت فروع و جزئیات نیز ان کی تفصیل اور عملی تشکیل کا کام رسول اللہ صلی اللہ علیہ وسلم کے سپرد فرمایا ہے مثلاً نماز کے صرف ارکان پنجگانہ بکبیر تحریمہ، قیام، قرأت، رکوع و سجود کا قرآن حکیم میں ذکر فرمایا ہے اور بس۔ نماز کے بقیہ فرائض، واجبات، سنن، مستحبات نیز مکروہات و مفسدات و نواقض اور اس کی عملی صورتیں رسول اللہ صلی اللہ علیہ وسلم نے قولاً و فعلاً و تقریراً بیان فرمائی ہیں بالفاظ دیگر نماز سے متعلق احکام قرآن حکیم میں معدودہ چند ہیں لیکن احکام صلوٰۃ سے متعلق تعلیمات سنت یعنی احادیث کی تن و وسیکڑوں سے متجاوز ہزاروں تک پہنچتی ہے۔ اسی طرح نہ کوئی کی فرضیت کا حکم اور مستحقین زکوٰۃ کے انواع و اصناف کا ذکر تو قرآن کریم میں اجمالاً فرمایا ہے۔ باقی وہ اموال جن میں زکوٰۃ واجب ہوتی ہے اور یہ کتنے مال میں سے کسی زکوٰۃ نکالی جائے اور کب نکالی جائے؟ اس کی تمام تر تفصیل و تحدید شارع علیہ الصلوٰۃ والسلام نے احادیث صحیحہ میں بیان فرمائی ہے علی ہذا القیاس صوم و حج کے تمام احکام و متعلقات کا تفصیلی بیان صرف سنت و حدیث کے وافر وغیرہ میں موجود و محفوظ ہے۔

مختصر یہ کہ صرف قرآن کی تعلیمات کو سامنے رکھ کر اگر کوئی شخص ان عبادات چہارگانہ میں سے کسی ایک پر عمل کرنا یا صحت و فساد وغیرہ کے اعتبار سے ان کے احکامات معلوم کرنا چاہے تو ہرگز معلوم نہیں کر سکتا اور یہی مطلب ہے حضرت کھول کے اس مشہور و معروف مقولہ کا جو اس سے پہلے آپ پڑھ چکے ہیں۔ الكتاب احوج الی السنة من السنة الی الکتاب

اسی طرح معاملات کے سلسلہ میں قرآن حکیم نے مثلاً مالی تبادلوں اور معاوضات کے باب میں اخل اللہ البیع و حرم الربوا (اللہ نے بیع کو حلال قرار دیا ہے اور بوا کو حرام) ایک جامع ترین اصول بتلا دیا رسول اللہ صلی اللہ علیہ وسلم نے بیوع کی تمام انواع و اصناف اور ہر ایک کی حلت و حرمت صحت و فساد اور اباحت و کراہت کا جہادگانہ حکم تفصیل کیساتھ بیان فرمایا ہے۔ اللہ تعالیٰ نے اخل اللہ البیع کے ساتھ و حرم الربوا کو مقرر کر کے اس اصول کی طرف رہنمائی فرمائی کہ بیع و شرا اور مالی

سنت کا شرعی مقام

تبادلوں کے باطل و فاسد ہونے کا سبب عموماً اس بوا یا اس کا کوئی شائبہ ہوگا۔ اسی حقیقت کو سامنے رکھ کر حضرت عمر فاروق رضی اللہ عنہ نے (جن کا مزاج تمام صحابہ میں سب سے زیادہ تشریحی تھا اور علل احکام شرعیہ خوب سمجھتے تھے) فرمایا:

قبض النبی صلی اللہ علیہ وسلم
عنا ولم یبین لنا وجوه الربو اذ عوا
الربو والریبة

رسول اللہ صلی اللہ علیہ وسلم ہمارے درمیان سے اٹھ گئے اور ربو کی صورتیں (اور جزئیات و تفصیلات) نہیں بیان فرمائیں لہذا تم ربو کو بھی چھوڑ دو اور شائبہ ربو کو بھی

درحقیقت فاروق اعظم رضی اللہ عنہ کے اس قول کا ماخذ رسول اللہ صلی اللہ علیہ وسلم کی حدیث مرفوعہ ذیل ہے:

قال رسول اللہ صلی اللہ علیہ وسلم اللحلل بئین والحرام بئین و بینہما مشبہات لا یعلہا کثیر من الناس فمن اتقی الشبہات فقد استبرأ لدينہ وعرضہ ومن وقع فی الشبہات کراہ یرعی حول الحمی یوشک ان یواقعه اللہ الا وان لکل ملک حمی الا وان حمی اللہ

حلال بھی بالکل واضح ہے اور حرام بھی واضح ہے اور ان دونوں کے درمیان (بہت سے) مشتبہ امور (و معاملات) ہیں جنکو بیشتر لوگ نہیں جانتے (اور فیصلہ نہیں کر سکتے کہ یہ حلال ہیں یا حرام) پس جو شخص ایسے شبہات (اور مشتبہ امور) سے بچ گیا اس نے اپنے دین اور آبرو کو بچا لیا (دنیا و آخرت میں حرام خوری کی رسوائی اور سزا سنی بچ گیا) اور جو شخص مشتبہ امور میں پڑ گیا اس کی مثال اس چرواہے کی مانند ہے جو محفوظ و ممنوع چراگاہ کے آس پاس اپنی بکریاں چراتا ہے کسی نہ کسی دن اس چراگاہ میں بھی جا گھسے گا (اور ارتکاب جسم کر بیٹھے گا) آگاہ ہو جاؤ ہر بادشاہ کی ایک محفوظ چراگاہ ہوتی ہے (جس میں قدم رکھنے والا مجرم اور مستحق سزا ہوتا ہے) آگاہ ہو جاؤ اللہ کی حمی اس کے حرام کردہ امور ہیں (لہذا اگر دنیا و آخرت کے عذاب سے بچنا چاہتے ہو تو مشتبہ امور سے بچو کہ

ارتکاب حرام کا اندیشہ نہ رہے)

محاسنہ

(صحیح بخاری ج ۱ ص ۱۳)

حقیقت یہ ہے کہ بیوع کی انواع و اصناف اور پھر ان کی جزئیات اس قدر متنوع اور ایک دوسرے سے مشتبہ ہیں کہ نہ تو ان کا استقصاء ہر ایک کے بس کا کام ہے نہ شاہدہ ربوا (سود کی آمیزش) سے ان کے خالی ہونے نہ ہونے کے متعلق ایک یا چند اصول ہر شخص بنا سکتا ہے یہ تو فقہاء و اُمت کا اُمت پر احسان عظیم ہے کہ انہوں نے کتاب و سنت کی نصوص اور صحابہ کرام کے تعامل، اجماع اُمت اور قیاس وغیرہ اصول شرعیہ کو سامنے رکھ کر انتہائی تیقظ و تثبت کے ساتھ انواع بیوع (بیع کی اقسام) کی جزئیات و تفصیلات کا استقصاء (احاطہ اور جہاں بین) کر کے ہر ایک کا حکم جداگانہ متعین کر دیا اور اُمت کی مکمل رہنمائی فرمائی اور حلال و حرام، صحیح و باطل، جائز و ناجائز میں فرق آسان کر دیا۔ اسی لئے محققین کی رائے ہے کہ حدیث کے بغیر قرآن پر عمل کرنا ممکن نہیں۔ اور فقہ کے بغیر حدیث پر عمل کرنا ممکن نہیں۔ وَلَنْعَمَ مَا قَالُوا۔ اسی پر قیاس کیجئے بقیہ تمام انسانی زندگی سے متعلق شرعی احکام کو۔

نکتہ (۳) شارع علیہ الصلوٰۃ والسلام کے ان تیس سالہ احکام کا ایک اور پہلو سے جائزہ لیجئے (الف) ان احکام شرعیہ میں آپ بکثرت ایسے احکام پائیں گے جن کو شارع علیہ السلام نے اللہ جل شانہ کے حکم سے نافذ اور جاری کیا ہے مگر قرآن حکیم میں ان احکام سے متعلق آیات کافی عرصہ کے بعد نازل ہوئی ہیں مثلاً طہارت سے متعلق تمام احکام یقیناً اسی وقت سے نافذ اور جاری ہیں جب سے کہ مکہ معظمہ کے زمانہ قیام میں آپ نے اور مسلمانوں نے نماز پڑھنی شروع کی ہے حالانکہ احکام طہارت سے متعلق آیات سورہ مائدہ اور سورہ نساء میں نازل ہوئی ہیں اور یہ دونوں مدنی سورتیں ہیں۔ اور سورہ مدینہ میں نازل ہوئیں ہیں بالفاظ دیگر تقریباً اٹھارہ سال تک رسول اللہ صلی اللہ علیہ وسلم کے بتلائے ہوئے احکام الہیہ پر عمل کرتے رہنے کے بعد وضو، غسل، نوافل طہارت، تیمم وغیرہ طہارت و نجاست کے احکام سے متعلق آیات نازل ہوئی ہیں اور وہ بھی غالباً (والعلم عند اللہ) حکم تیمم کے بیان کرنے کی غرض سے کہ یہ ایک تشریح متائف (نیا حکم شرعی) اور اس اُمت کی خصوصیات میں سے ہے چنانچہ رسول اللہ صلی اللہ علیہ وسلم کا ارشاد ہے جعلت لی اکاسر من مسجد اوطھودا (زمین میرے لئے نماز کی جگہ اور پانی نہ ملنے کے وقت) طہارت کا ذریعہ بنا دی گئی ہے)

سنت کا تشریحی مقام

اسی طرح سلسلہ میں رمضان کے روزے فرض ہونے سے پہلے ”صوم عاشوراء“ اور ”ایام بیض“ (چاندنی راتوں) کے روزے آپ خود بھی رکھتے تھے اور امت بھی مگر احکام صوم سے متعلق آیات سورہ بقرہ میں نازل ہوئیں جو مدنی سورہ ہے اور سلسلہ میں نازل ہوئی ہے اور یہ بھی صرف اسی لئے کہ خاص ماہ رمضان کو روزوں کیلئے وقت متعین کرنا نیز یہ کہ روزہ صبح صادق سے شروع ہو کر غروب شمس پر ختم ہو جاتا ہے اور شب میں اکل و شرب و جماع وغیرہ مفطرات صوم سے امتناع جائز ہے۔ تشریح مستانفد دنیا حکم شرعی ہے اور اسی امت کی خصوصیت ہے ورنہ پہلی امتوں میں کوئی خاص مہینہ روزوں کے لئے متعین نہ تھا نیز شب کو سو جانے کے بعد سے ہی روزہ شروع ہو جاتا تھا۔ چنانچہ ان آیات کے نزول سے قبل امت محمدیہ کا عمل بھی یہی تھا۔ رسول اللہ کا عمل بھی یہی تھا۔ رسول اللہ صلی اللہ علیہ وسلم کا ارشاد ہے :-

قال رسول الله صلى الله عليه وسلم
فضل ما بين صيامنا وصيام اهل
الكتاب اكلت السمى (مشکوٰۃ ص ۱۰۵)

ہمارے اور اہل کتاب کے روزوں کے درمیان فرق سحری کے چند لقمے ہیں۔

اسی طرح مکہ معظمہ کے زمانہ قیام میں قبلہ ”بیت اللہ“ تھا مدینہ میں آنے کے بعد حضور علیہ الصلوٰۃ والسلام نے ”بیت المقدس“ کی طرف رخ کر کے نماز پڑھنے کا حکم دیا اور تقریباً ۷ ماہ تک بیت المقدس کی جانب نماز پڑھنے کے بعد تحویل قبلہ کا حکم ہوا تو استقبال قبلہ سے متعلق آیات ۲ سلسلہ میں نازل ہوئیں اور مکہ میں ”بیت اللہ“ کی جانب اور مدینہ میں آکر ۷ ماہ تک (استقبال قبلہ کا حکم قرآن میں نازل ہونے سے پہلے) بیت المقدس کی جانب رخ کر کے نماز آپ ہی کے حکم سے پڑھی گئی۔

ظاہر ہے کہ یہ تمام احکام آپ اللہ کے حکم سے ہی جاری کرتے ہیں بلکہ بعض احکام کے متعلق تو جبرئیل علیہ السلام کے آنے اور حکم الہی لانے کی تصریح احادیث میں ملتی ہے اسی لئے اللہ جل شانہ نے ان تمام احکام کو اپنی طرف منسوب فرمایا ہے مثلاً وَ مَا جَعَلْنَا الْقِبْلَةَ الَّتِي كُنْتَ عَلَيْهَا اِلَّا لِنُعَلِّمَ مِنْ يَتَّبِعِ الرَّسُولَ مِمَّنْ يَنْقَلِبْ عَلٰى عَقْبَيْهِ۔ اسی طرح احکام طہارت سے متعلق آیات نازل فرمانے کے بعد ارشاد ہوتا ہے :-

ما يريد الله ليجعل عليكم من حرج
الله نگو کسی تنگی میں ڈالنا نہیں چاہتا لیکن وہ چاہتا ہے کہ تم

ولکن یرید لیطہرکم ولتیم نعمتہ علیکم (آیہ ۲۷) کو پاک کر دے اور تم پر اپنی نعمتیں تمام کر دے۔
 حالانکہ بہت سے احکام طہارت ایسے ہیں جن کا صراحتاً قرآن حکیم میں ذکر نہیں ہے مگر چونکہ رسول
 اللہ صلی اللہ علیہ وسلم نے اللہ تعالیٰ کے حکم سے ہی وہ احکام نافذ کئے اس لئے عموماً تطہیر کو جس
 میں جملہ احکام طہارت شامل ہیں اپنا فعل اور اپنی نعمت کی تمجید قرار دیا۔ اسی طرح احکام صوم سے
 متعلق آیات نازل فرمانے کے بعد ارشاد فرمایا:-

یرید اللہ بکم ایسر

اللہ تمہارے لئے سہولت پیدا کرنا چاہتا ہے تمہیں

ولا یرید بکم العسر (البقرہ ۲۳۷) دشواری میں ڈالنا نہیں چاہتا۔

حالانکہ صوم سے متعلق احکام بھی بیشتر رسول اللہ صلی علیہ وسلم نے نافذ اور جاری کئے ہیں۔

وقس علی ہذا۔

(ب) اور بے شمار احکام آپ ایسے پائیں گے جن کا قرآن حکیم میں مطلق ذکر نہیں اور ان کو
 رسول اللہ صلی اللہ علیہ وسلم نے بوحی من اللہ (اللہ کی وحی سے) انہی اصول و اختیارات تشریحی
 کے تحت نافذ و جاری کیا ہے جن کا ذکر مذکورہ الصدر آیات میں آچکا ہے مثلاً

(۱) نماز پنجگانہ کے لئے کلمات آذان و اقامت اور ان سے متعلق تفصیلی احکام آپ نے نافذ

اور جاری فرمائے قرآن حکیم میں ان کا مطلق ذکر نہیں۔ صرف جمعہ کی آذان کا ضمناً ذکر آیا ہے۔

(۲) پانچوں نمازوں کے لئے اوقات نماز مقرر و متعین فرمائے کہ فلاں نماز فلاں وقت سے

فلاں وقت تک پڑھنا جائز ہے اور فلاں وقت مستحب و پسندیدہ ہے اور فلاں وقت مکروہ یا حرام

ہے۔ غرض ہر نماز کیلئے الگ الگ وقت کی تحدید (حد بندی) فرمائی۔ اور جن اوقات میں نماز مکروہ یا حرام

ہے ان کو الگ متعین فرمایا حالانکہ یہ تحدید و تعیین اور اس سے متعلق احکام قرآن کریم میں کہیں

مذکور نہیں۔ وقس علی ہذا کثیراً من احکام الصلوٰۃ و غیرہا من العبادات۔

(۳) اسی طرح جنگ خیبر کے موقع پر آپ نے محمد اہلیہ (پالتو گدھوں) کے اور درندوں

کے گوشت کو حرام فرمایا۔ حالانکہ قرآن حکیم میں اللہ تعالیٰ ارشاد فرماتے ہیں:-

قل لا اجد فیما اوحی الی محمد ما علی

طاعم یطعمہ الا ان یکون میتة او

داے نبی اکہد و بوجودی (کے احکام) میرے پاس بھیجے

گئے ہیں ان میں کسی بھی کھانے والے پر کوئی ہرجوہ کھانے

سنت کا تشریحی مقام

دما مسفوحا و لحم خنزیر فانه
حرام نہیں پاتا بجز اس کے کہ وہ میت (غیر مذکور) ہو یا ہوتا
ہو خون یا خنزیر کا گوشت یا کوئی ایسا جانور جو جس کو
(جز ۸ ع ۵۰۰ انعام)

خدا کی نافرمانی کر کے غیر اللہ کے نام پر ذبح کیا گیا ہو۔
(۳) اسی طرح شادی شدہ زانی مرد و عورت کو آپ نے سرجم (سنگسار) فرمانے کا حکم دیا حالانکہ قرآن
میں اس سزا کا مطلق ذکر نہیں۔

(۵) اسی طرح آپ نے چھوپی بختیجی اور خالہ بھانجی کو بیک وقت نکاح میں جمع کرنے کو حرام قرار
دیا حالانکہ قرآن حکیم میں صرف دو بہنوں کو نکاح میں جمع کرنے کی حرمت کا ذکر ہے۔ یہ "سگلی از
گلزار" کے طور پر چند احکام ہم نے ذکر کئے ہیں ورنہ بیشتر احکام شرعیہ کا ماخذ "سنت" ہے۔

نکتہ (۴) کتاب اللہ کے بعد سنت رسول اللہ کو ماخذ احکام شرعیہ قرار دینے کی ایک حکمت یہ بھی ہے
— جیسا کہ ہم اس سے قبل بیان کر چکے ہیں — کہ اللہ تعالیٰ کا "کلام" اس کے لامحدود علم اور لامتناہی
قدرت تدبیر و تصرف پر مبنی ہونے کی وجہ سے غایت درجہ بلوغ، جامع، محیط، زماں و مکاں کی قیود اور
احوال و ظروف کی حد بندیوں سے آزاد اور ہمہ گیر ہے اس لئے وہ معانی، مصادیق اور وجوہ متکثرہ
کا حامل ہے اس کا لازمی نتیجہ ایجاز و اجمال اور ابہام ہے اس لئے کہ وضاحت و تفصیل کے بعد معانی
و مصادیق زماں و مکانی حدود کے اندر محدود اور احوال و ظروف کی قیود سے مقید ہو جاتے ہیں۔
اور وسعت معانی، جامعیت مصادیق اور احاطہ وجوہ کا امکان باقی نہیں رہتا اور یہ بات اللہ تعالیٰ
کی شان اور اس کے کلام کے حق میں نقص و عیب کے مرادف ہے۔

اس کے برعکس رسول اللہ کا کلام ظاہر ہے کہ ایک بشر کا کلام ہے جو ظروف و احوال کی قیود
اور زماں و مکاں کی حدود سے آزاد نہیں ہو سکتا اس میں نہ وہ وسعت و جامعیت ہو سکتی ہے نہ
وہ احاطہ و استقصاء اس کا لازمی نتیجہ و غناحت و تفصیل ہے خاص کر جبکہ رسول اللہ صلی اللہ علیہ
وسلم کی بعثت کا مقصد اور آپ کا فرض منصبی ہی امت کو احکام الہیہ کی تعلیم و تفہیم اور ما نزل الیہم
کی تبیین و تفسیح ہے اسی تعلیم و تبلیغ کی ضرورت سے جب رسول اللہ صلی اللہ علیہ وسلم مختلف اوقات
میں، مختلف حالات میں، مختلف اغراض شرعیہ کے تحت مختلف لوگوں کے سامنے ایک ہی مسئلہ
اور حکم شرعی کو بیان فرمائیں گے تو لازمی طور پر آپ کے الفاظ و تعبیرات اور احوال و ظروف کی رعایتیں

متنوع اور مختلف ہوں گی یہ اختلاف الفاظ و تعبیرات اور اختلاف احوال و ظروف ہی درحقیقت اُمت کے لئے مختلف اور متنوع احکام و فرق شرعیہ (شرعی فرق) اور وجوہ فقہیہ (فقہی صورتوں) کا ماخذ و منبع (سرچشمہ) ہیں اور یہی تکمیل و جوہ احکام شرعیہ کی تشکیل و تکمیل کا ذریعہ، اور پھر یہی حکمت ہے کتاب اللہ کے بعد سنت رسول اللہ کو مصدر تشریح اور رسول اللہ کو شارع (صاحب شریعت) اور ان کے ہر قول و فعل کو حجت شرعیہ قرار دینے کی اس حقیقت کو آپ ذیل کی ایک مثال سے سمجھیے۔

نماز میں "قرأت" قرآن سے متعلق قرآن کریم میں صرف دو آیتیں وارد ہیں۔

(۱) فاقرأوا ما تيسر من القرآن (جو قرآن میں سے میسر ہو پڑھ لیا کرو)

(۲) واذا قرأ القرآن فاستمعوا له وانصتوا لعلکم ترحموا (جب قرآن پڑھا جائے

تو اسے کان لگا کر سنا کرو اور خاموش رہا کرو تاکہ تم پر اللہ کی رحمت نازل ہو)

اگرچہ احادیث صحیحہ اور اجماع اُمت کی بنا پر ہر دو آیات کا اولین مصداق "نماز میں قرأت قرآن" ہے تاہم ان آیات کا حکم، نماز اور خارج نماز دونوں کے لئے عام ہے چنانچہ نماز کے علاوہ بھی قرأت قرآن سے متعلق ہر دو حکم معمول یہ ہیں کہ جتنا آسانی سے میسر ہو روزانہ قرآن پڑھا کرو اور جب کوئی شخص بلند آواز سے قرآن پڑھ رہا ہو تو اس کو خاموش رہ کر سنا چاہیے۔ یہ متعین کرنا فقہاء کا کام ہے کہ ہر دو حکم خارج صلوٰۃ میں وجوب کے لئے ہیں یا نندب (استحباب) کے لئے نیز یہ حکم دائمی ہیں یا عمر میں ایک مرتبہ ان پر عمل کر لینا کافی ہے۔ بہر حال ہر دو حکم خارج صلوٰۃ میں بھی معمول بہ ہیں نماز کے ساتھ مخصوص نہیں۔

نماز میں قرأت قرآن سے متعلق ہر دو حکم، ظاہر ہے کہ ان میں دوسرا مقتدری سے متعلق ہے اور پہلا منفرد اور امام سے۔ یہ تو قرآن کا بیان ہوا اب رسول اللہ صلی اللہ علیہ وسلم سے پہلی آیت کریمہ کے تحت نماز میں قرأت قرآن کی مقدار اور سورتوں کے تعین و عدم تعین سے متعلق مذکورہ ذیل مختلف احادیث مروی ہیں:

(۱) لا صلوٰۃ الا بفاتحة الكتاب (اخرجه البخاری عن عبادة)

(۲) لا صلوٰۃ الا بفاتحة الكتاب فصاعدا (اخرجه مسلم وابوداؤد عن عبادة بن النضر)

(۳) أمرنا ان نقرأ بفاتحة الكتاب وما تيسر (اخرجه ابوداؤد وغيره عن أبي سعيد الخدري)

(۴) امرنی رسول اللہ صلی اللہ علیہ وسلم ان انا دی انہ لا صلوة الا بقراۃ فاتحة
الکتاب فانا ادا (اخرجه ابو داؤد وغیرہ عن ابی ہریرۃ)

(۵) من صلی صلوة لم یقر فیہا بام القرآن فلی خداج (اخرجه ابو داؤد و مسلم عن ابی
ہریرۃ و عائشۃ)

(۶) ثم اقرأ ما تيسر معك من القرآن (اخرجه ابو داؤد و مسلم عن ابی ہریرۃ)
رسول اللہ صلی اللہ علیہ وسلم کی مذکورہ بالا قولی روایات سے معلوم ہوا کہ:

(۱) سورۃ فاتحہ ہر نماز اور ہر رکعت میں پڑھنا ضروری ہے

(۲) علاوہ سورہ فاتحہ کے باقی سورتوں میں سے کسی سورت کا تعین تو نہیں مگر کسی نہ کسی سورت

یا بقدر سورت آیات کا ملانا بھی ضروری ہے یہ تو نماز میں قرأت قرآن کی کامل تر صورت ہے اور یہی
فاقرأ و اما تيسر من القرآن کا مطلوب مصداق ہے۔

(۳) اگر فاتحہ نہیں پڑھی اور اس کے علاوہ کوئی بھی ایک یا چند سورتیں پڑھ لیں یا صرف سورۃ

فاتحہ پڑھی اور اس کے علاوہ کچھ نہیں پڑھا تو نماز ناقص ہے۔ اگر بھول کر ایسا کیا ہے تو سجدہ سہو
واجب ہے اگر قصد کیا ہے اور وقت باقی ہے تو نماز کا اعادہ واجب ہے۔ اگر اعادہ نہ کیا یا وقت نہیں تھا
تو فرض نماز ادا ہو جائے گی مگر نماز کو ناقص ادا کرنے کا گناہ ضرور ہوگا یعنی ترک صلوة کا مواخذہ
تو نہ ہوگا اس لئے کہ قرآن کی نص کے مطابق ما تيسر من القرآن پر عمل ہو گیا مگر نبص حدیث نماز کو
ناقص ادا کیا ہے اس کا مواخذہ ضرور ہوگا یہ سب فقہی تخریجات ہیں جن کا ماخذ قرآن و حدیث کی نصوں
ہیں۔

(۴) اگر پوری سورہ فاتحہ اور ما اذاد (جو اس پر زائد ہو) پڑھنے پر قدرت نہیں تو جو بھی پڑھ

لے گا نماز ادا ہو جائے گی اس لئے کہ وہی ما تيسر من القرآن کا مصداق ہے۔

(۵) اگر قدرت کے باوجود قرآن کریم بالکل نہیں پڑھا تو نماز باطل ہوگی۔ اس لئے کہ قرأت

قرآن نبص قرآن نماز کا ایک رکن ہے قدرت کے باوجود وہ ادا نہیں ہوا۔

دوسری آیت کریمہ کی تفسیر و تبیین کے ذیل میں مذکورہ ذیل احادیث وارد ہیں۔

(۱) و اما اقرأ فانصتوا (اخرجه مسلم عن ابی موسیٰ الاشعری و ابو داؤد و النسائی)

(۲) فانتهى الناس عن القراءة خلف رسول الله صلى الله عليه وسلم فيما جهر فيه
(اخرجه الترمذى والنسائى ومالك)

(۳) من ادرك ركعة من الصلوة فقد ادرك الصلوة رواه مالك فى موطا

(۴) من كان له امام فقرأه الا امام له قراءة (اخرجه محمد فى موطا من حديث
جابر والطحاوى فى شرح معانى الآثار مرفوعاً عن جابر)

۱۔ ان احادیث سے معلوم ہوا کہ مقتدی کا فریضہ خود قرأت کرنے کے بجائے امام کی قرأت کو کان لگا کر سننا اور خاموش رہنا ہے۔ خصوصاً جہری نمازوں میں۔

۲۔ اگر بستی نمازوں میں مقتدی بھی سورۃ فاتحہ پڑھ لے تو چہاں مضائقہ نہیں اگرچہ امام کی قرأت اس کے لئے کافی ہے۔ غور فرمائیے کہ مذکورہ بالا تمام احکام شرعیہ کا ماخذ رسول اللہ صلی اللہ علیہ وسلم کی یہی مختلف اور متنوع احادیث قولیہ ہیں اسی طرح نماز میں قرآن تراپڑھنا یا جہرا پڑھنا، نیز قرأت قرآن کے اعتبار سے صلوٰۃ بستی اور جہریہ میں فرق اور اس کے علاوہ قرأت قرآن سے متعلق تفصیلی احکام کا ماخذ بھی اسی طرح کی دیگر احادیث قولیہ و فعلیہ ہیں جو مختلف اوقات و حالات میں وارد ہوئی ہیں۔ ان احادیث کے بغیر محض قرآن حکیم کی دو آیتوں سے ان تمام احکام کی تشریح ممکن نہیں۔

یہ صرف نماز کے محض ایک رکن سے متعلق احکام شرعیہ کا حال ہے اسی پر آپ قیاس کیجئے جو جملہ عبادات، معاملات، حدود و قصاص، دیات و جنایات وغیرہ ابواب سے متعلق احکام شرعیہ کو اور اس کے بعد یقین کیجئے کہ مذکورہ عنوان آیت کریمہ میں جس شریعت کو آپ کے لئے تجویز کرنے کی خبر اور اور اس کے اتباع کرنے کا آپ کو اور اُمت کو حکم دیا گیا ہے اس کی تشکیل اور دین کی تکمیل سنت اور حدیث کے بغیر ممکن نہیں اسی لئے یقیناً رسول اللہ صلی اللہ علیہ وسلم کی زندگی میں ہی سنت اور حدیث کا اتنا دافر ذخیرہ موجود و محفوظ ہو چکا تھا کہ شریعت کے تمام احکام کی تشکیل اور دین کے ابواب کی تکمیل کے لئے کافی و وافی تھا اور رسول اللہ صلی اللہ علیہ وسلم کی زندگی میں ہی فقہ اسلامی کی تشکیل و تکمیل ہو چکی تھی بالفاظ دیگر ارتقاء فقہ اسلامی رسول اللہ صلی اللہ علیہ وسلم کی تیس سالہ تشریحی زندگی میں ہی پایہ تکمیل اور قہنائے عروج کو پہنچ چکا تھا۔ حتیٰ کہ آنے والے زمانوں میں پیش آئیے والے غیر منصوص مسائل اور حوادث و نوازل کے احکامات کے استنباط و استخراج کے لئے

یہی خود شارع (علیہ الصلوٰۃ والسلام) نے قیاس و اجتہاد کے اصول تک متعین فرمادئے تھے اس کے بعد ہی تو اللہ تعالیٰ نے قرآن کریم کی آخری نازل شدہ آیت میں — جو رسول کے تشریح احکام سے فارغ ہونے کے بعد وفات سے صرف نثر دن پہلے نازل ہوئی ہے — دین اسلام کی تکمیل اور پسندیدگی کا ذیل کے الفاظ میں اعلان فرمایا ہے

اليوم اكملت لكم دينكم واتممت عليكم نعمتي ورضيت لكم الاسلام ديناً (ا۱) (۱۷۱)

اس لئے کتاب و سنت سے ناواقف ہیں وہ لوگ جو مفروضہ "تاریخ ارتقاء فقہ اسلامی" کے راگ الاپتے ہیں اور دوسری تیسری صدی کو "فقہ اسلامی کے ارتقاء کا عہد" اور "تشکیلی دور" قرار دیتے ہیں۔ کیا کوئی مسلمان رسول اللہ صلی اللہ علیہ وسلم کے عہد سے بڑھ کر فقہ اسلامی کے ارتقاء اور تشکیل اسلام کا کوئی اور دور تسلیم کر سکتا ہے؟ اس کے معنی تو یہ ہوتے کہ فقہ اسلامی کو پایہ تکمیل تک پہنچانے اور اسلام کی تشکیل کرنے والے بقول منکرین حدیث دوسری اور تیسری صدی کے وہ مروجہ و مفروضہ و ضاعین حدیث ہوئے جنہوں نے اپنی آراء فقہیہ اور نظریات کلامیہ پر اسلام کا ٹھپہ لگانے کے لئے فقہی اور کلامی حدیثیں گھڑ کر مسلمانوں میں پھیلائیں نہ کہ خدا اور اس کا وہ معصوم

۱۷۱ دراصل منکر حدیث و سنت ہیں وہ محدث جو فقہی اور کلامی احادیث کو "زمانہ بعد" اور "دور ارتقاء فقہ اسلامی یا" اسلام کے تشکیلی دور کی پیداوار کہتے ہیں۔ درحقیقت تمام ذخیرہ احادیث کو موضوع اور جعلی قرار دینے کے لئے ہی یہ ارتقاء فقہ اسلامی اور "اسلام کی تشکیلی دور" کا افسانہ گھڑا گیا ہے کہ اس کے بغیر تمام احادیث کو موضوع اور جعلی کہنے کی ان لوگوں میں جرأت نہیں ہے یا یہ کہنے کہ مسلمانوں میں رہ کر اور مسلمان کہلا کر امت مسلمہ کو گمراہ کرنا چاہتے ہیں اس لئے صاف اور صریح لفظوں میں تمام احادیث گھڑی ہوئی اور جعلی نہیں کہتے۔

رسول اللہ صلی اللہ علیہ وسلم کے عہد یا قرن اول کو "اسلام کا عہد طفولیت" اور "ناچنگلی کا دور کہنے" والے درحقیقت حدیث کے ساتھ ساتھ قرآن کریم کی حسب ذیل آیات کے بھی منکر ہیں۔

(۱) اليوم اكملت لكم دينكم واتممت عليكم نعمتي ورضيت لكم الاسلام ديناً

(۲) ثم جعلناك على شريعة من الامم فما تبعها ولا تتبع اهواء الذين لا يعلمون

اس لئے کہ اگر اسلام نبی علیہ الصلوٰۃ والسلام کے عہد میں "کمال نفع" (کمال نچنگلی) کو نہیں پہنچا تھا اور عہد طفولیت میں ہی تھا تو اللہ تعالیٰ کا اس "ناچختہ" اور "ناکمل" دین کی تکمیل و تمہیم اور پسندیدگی کا اعلان کذب ہے العیاذ باللہ۔ اسی طرح اگر اسلام کی تشکیل رسول اللہ صلی اللہ علیہ وسلم کے عہد میں نہیں ہوئی تھی تو اللہ تعالیٰ نے اس "غیر مشکل" اور "ناکمل شریعت" کے اتباع کا حکم اپنے نبی اور اس کی امت کو کیسے دیا نعوذ باللہ من ذلالت الهوى و ضلالات النفس درحقیقت یہ لوگ "فقہ اسلامی" کی حقیقت و ماہیت اور "فقہاء اسلام کے دینی کارناموں سے ہی نا آشنا ہیں ائمہ مجتہدین اور فقہاء اسلام نے جو دینی کام انجام دیئے وہ حسب ذیل ہیں (باقی صفحہ ۱۶۸ پر)

نبی جس کو ایک مستقل شریعت دینے کی خبر اور اس کی پیروی کا حکم آیت مذکورہ الصد میں دیا گیا ہے اور جس کی بعثت کا مقصد ہی تعلیم و تبلیغ دین تھا العباد باللہ جس کا یہ عقیدہ ہو وہ قطعاً کافر ہے۔ اور اسلام سے خارج۔

(بقیہ حاشیہ صفحہ ۱۶۷ سے آگے) (۱) کتاب و سنت میں منصوص احکام شرعیہ کی نوعیت کتاب و سنت کی روشنی میں متعین کرنا کہ کونسا حکم شرعی ہے اور کونسا رکن اور کونسا حکم فرض ہے اور کونسا واجب یا سنت یا مستحب یا مباح ہے اور کونسا حرام ہے اور کونسا مکروہ تحریمی یا تنزیہی یا غیر اولیٰ ہے اسی طرح کسی امر "ما موسا بہ" کے ترک اور کسی امر "منہی عنہ" کے ارتکاب کا دنیوی اور اخروی حکم کیا ہے۔

(۲) نصوص کتاب و سنت سے جو مسائل و احکام مستنبط ہو سکتے ہیں (مکمل سکتے ہیں) ان کی نشاندہی اور ابواب فقہیہ پر تدوین کرنا۔

(۳) جو احکام کتاب و سنت میں بالکل منصوص نہیں ان میں شریعت کے مقرر کردہ اصول اور طریق کار کے تحت غیر منصوص کو منصوص پر قیاس کرنا اور ان کے احکام متعین کرنا۔

(۴) حوادث و نوازل کے احکام یعنی جو جزئیات و واقعات زمانہ بعد میں پیش آئیں ان پر کلیات و اصول شرعیہ کو حسب ہدایت شارع علیہ السلام منطبق کر کے جدید واقعات و جزئیات کے احکام بیان کرنا۔

ظاہر ہے کہ اس کام کی رسول اللہ صلی اللہ علیہ وسلم کے عہد میں ضرورت تھی۔ اس لئے کہ وحی کے نزول کا سلسلہ جاری تھا شارع علیہ الصلوٰۃ والسلام موجود تھے۔ اور نہ ہی اس کام کا تشکیل اور ارتقاء فقہ اسلامی سے کوئی تعلق۔ یہ تو وہ آثار و نتائج ہیں جو ایک شریعت مستقلہ اور دین کامل پر عمل کرتے وقت سامنے آئے ہیں چنانچہ اس کام کو سب سے پہلے فقہاء صحابہ و تابعین نے اپنے اپنے عہد میں انجام دیا اور ان کے بعد ائمہ مجتہدین نے جو کہ دوسری اور تیسری صدی میں مختلف اور متنوع گمراہ فرتے اور ان کی اعتقادی اور عملی گمراہیاں منہتانے عروج پر پہنچ رہی تھیں اس لئے علمائے اسلام نے امت کو گمراہی سے اور دین کو لحدوں اور زندلیقوں کی تارلیوں اور تحریفوں اور کذب و افتراء سے بچانے کے لئے رسول اللہ صلی اللہ علیہ وسلم کی پیش گوئی کے مطابق۔

يَحْمِلُ هَذَا الْعِلْمَ مِنْ كُلِّ خَلْفٍ

عَدُوًّا يَنْفُونَ عَنْهُ تَحْرِيفَ الْعَالِينَ

وَأَسْتِحَالَ الْمَبْطَلِينَ وَتَلَوْبِلَ الْجَاهِلِينَ

تقسیم کار کے اصول پر اپنے اپنے ذوق اور نظری صلاحیت کی مناسبت سے دین کے مختلف شعبے اپنے لئے انتخاب کر لے اور اپنی زندگیوں ان میں صرف کر دیں کسی نے "تدوین احکام شرعیہ" کو اپنا مقصد زندگی بنایا، کسی نے "عقائد اسلامیہ" کو اور کسی نے "جمع و ترویج حدیث" کو۔ اسی بناء پر علماء اسلام فقہاء متکلمین اور محدثین کے گروہوں میں بٹ گئے اور علیحدہ علیحدہ علوم دینیہ شکل ہو کر سامنے آ گئے۔

ان نادانوں کے نزدیک چونکہ کسی علم و فن کی تشکیل اس علم پر مستقل تصانیف و جود میں آئے بغیر ہوتی نہیں اس لئے انہوں نے اپنی دوسری تیسری صدی کو "اسلام کا تشکیلی عہد" اور فقہ اسلامی کا دور ارتقاء اور احادیث کی پیداوار کا زمانہ قرار دیا اور انہی دو صدیوں کے لوگوں کے "اسلام کی تشکیل" اور ارتقاء فقہ اسلامی کا سہرا باندھ دیا اور العباد باللہ نبی مبعوث و معصوم علیہ الصلوٰۃ والسلام کو تشریح احکام الہیہ اور تکمیل و تبلیغ دین کے پیغمبر و منصب کی ادائیگی سے یہ کہہ کر قاصر و معذور بلکہ معزول قرار دیا (باقی صفحہ ۱۶۹ پر)

نکتہ (۵) کتاب اللہ کے ساتھ سنت رسول اللہ صلی اللہ علیہ وسلم کو مصدر تشریح اور احکام شرعیہ کا ماخذ قرار دینے کی ایک حکمت یہ بھی ہے کہ قرآن حکیم کی ایک ایک آیت اور ایک ایک لفظ قطعی الثبوت ہے اس کے کلام الہی ہونے میں ادنیٰ شک و شبہ کا بھی امکان نہیں قرآن حکیم بطور متحدی (چیلنج) اعلان کرتا ہے

(اے نبی) کہدو: اگر تم کو اس کتاب میں جو ہم نے اپنے بندے پر نازل کی ہے ذرا سا بھی شک و شبہ ہو تو تم اس جیسی ایک

قل ان کنتم فی ساریب مما نزلنا

علی عبدنا فاتوا بسورۃ من

مثله (البقرہ ۲۳)

سورت ہی بنا لاؤ۔

ہاں معنی و مفہوم اور مصداق و مراد کے اعتبار سے بے شک دو قسم کی آیات ہیں (۱) اکثر و بیشتر آیات "محکم" ہیں (۲) اور کچھ آیات "متشابہ" ہیں۔ نبص قرآن حکیم "متشابہ" آیات کا علم اللہ تعالیٰ کے ساتھ مخصوص ہے۔ اُمت صرف ان کے "من عند اللہ" ہونے پر ایمان لانے کی مامور و مکلف ہے اور بس ارشاد ہے:

اللہ ہی نے (اے نبی) تجھ پر کتاب نازل کی جس کی کچھ آیات محکم ہیں اور وہی اصل کتاب ہیں اور کچھ آیات متشابہ ہیں جن لوگوں کے دلوں میں کجی (اور عناد) ہے وہ تو کتاب کی متشابہ آیات کے ہی پیچھے پڑتے ہیں (مسلمانوں میں) فتنہ انگیزی کی غرض سے اور ان کی مراد متعین کرنے کی غرض سے حالانکہ ان کی مراد اللہ کے سوا کوئی نہیں جانتا اور نچتہ علم (اور ایمان) والے مسلمان کہہ دیتے ہیں: ہم تو اس کتاب پر ایمان لے آئے دیکھو اور متشابہ ہم سب ہمارے رب کی جانب سے ہے (اسی پر ہمارا ایمان ہے) اور نصیحت تو صرف حسد و حسد لوگ ہی حاصل کرتے ہیں۔

هو الذی انزل علیک الکتاب

منہ آیات محکمات هن ام الکتاب

وانحر متشابہات فاما الذین

فی قلوبہم زیغ فیتبعون

ما تشابہ منه ابتغاء الفتنة

وابتغاء تاویلہ وما یعلم

تاویلہ الا اللہ والراسخون

فی العلم یقولون امنابہ

کل من عندنا وما ینکر

الا اولوا الالباب (آل عمران ۷۱)

(بقیہ حاشیہ صفحہ ۱۶۸ سے آگے) کہ "قیاس کہتا ہے کہ آنحضرت جو وقت وفات تک اہل مکہ اور عرب کی اخلاقی اصلاح کی شدید جدوجہد میں مصروف اور اپنی قومی ریاست کی تنظیم میں مشغول رہے ان کو اتنا وقت ہی کہاں مل سکتا تھا کہ وہ زندگی کے جزئیات کے لئے قوانین مرتب کرتے" ملاحظہ ہو مقالہ تصور سنت ماہنامہ فکر و نظر بابت ماہ جولائی ۱۹۸۰ء ص ۱۰، ۱۱، ۱۲

باقی محکم آیات جو امہات کتاب (اصول شرائع و احکام الہیہ) ہیں ان پر ایمان لانا بھی فرض ہے اور عمل کرنا بھی فرض ہے اور منکر کافر اور اسلام سے خارج ہے ارشاد ہوتا ہے۔

فانہم لا یکنونک ولكن الظالمین پس بیشک (اے نبی) وہ تجھے جھوٹا نہیں کہتے بلکہ وہ ظالم تو
 آیات اللہ یجدون (انعام ۴۷) اللہ کی آیات کا (از روئے عناد) انکار کرتے ہیں۔

”محکم“ آیات میں سے جن آیات کے معانی واضح اور مصادیق متعین ہیں یعنی ”نصوص صریحہ“ وہ سب یقینی اور قطعی ہیں۔ علماء اصول کی اصطلاح میں ان آیات کو قطعی الثبوت اور قطعی الدلالہ (وہ آیات جن کا ثبوت بھی یقینی اور معنی و مراد بھی یقینی ہیں) کہا جاتا ہے۔ ان آیات پر بغیر کسی اختلاف و تاویل کے ایمان لانا بھی فرض ہے اور عمل کرنا بھی فرض ہے اور منکر کافر اور عمل نہ کرنے والے فاسق (عاصی و نافرمان) ہے بدوں توبہ اگر مر جائے تو مستحق عذاب ہے۔

اس کے مقابلہ پر رسول اللہ صلی اللہ علیہ وسلم کی اکثر و بیشتر حدیثیں۔ متواتر و مشہور احادیث (جن کی مقدار بہت تھوڑی ہے) کے علاوہ باقی تمام احادیث۔ اخبار آحاد ہیں اور ”خبر واحد“ اگر معنی کے اعتبار سے ”قطعی“ بھی ہو تو ثبوت کے اعتبار سے بہر حال ”ظنی“ ہوتی ہے صاف اور سادہ الفاظ میں یوں سمجھئے کہ ان ”اخبار آحاد“ میں سے ہر حدیث اس طرح قطعی اور یقینی نہیں جیسے قرآن کی آیات بلکہ ”سند“ اور راویوں کی ”عدالت“ اور حفظ و اتقان کو دیکھتے ہوئے ظن غالب یہ ہے کہ وہ واقعی رسول اللہ صلی اللہ علیہ وسلم کا قول و فعل ہیں مگر یقینی طور پر قرآن کی آیت کی طرح ان کو قطعی نہیں کہا جاسکتا۔

اس کو دوسرے پہلو سے یوں سمجھئے کہ قرآن کی آیات اللہ تعالیٰ کا کلام ہیں اور خبر واحد بہر حال رسول اللہ کا قول یا فعل ہے ان دونوں میں فرق کرنا عقلاً و شرعاً ہر اعتبار سے ضروری و لازمی ہے اور وہ یہ ہے کہ اگر کوئی شخص نیک نیتی سے کسی ”خاص“ حدیث کو اس بنا پر نہ مانے کہ وہ ظنی ہے اس میں راوی سے غلطی یا خطا کا امکان ہے تو وہ کافر اور اسلام سے خارج نہیں ہوتا بالفاظ دیگر اس میں اختلاف کی گنجائش ہے، اس طرح کہ ایک شخص رسول اللہ صلی اللہ علیہ وسلم کی ایک حدیث کو صحیح مانتا ہے اور اس پر عمل کرتا ہے اور اس کا مخالف دوسری حدیث کو صحیح نہیں مانتا اور اس پر عمل بھی نہیں کرتا یہ بھی

حدیث کو ماننے والا مومن و مسلمان اور ناجی ہے دوسرا شخص اس کے برعکس نیک نیتی سے دوسری حدیث کو صحیح ماننا اور اس پر عمل کرتا ہے اور پہلی حدیث کو صحیح نہیں مانتا اور اس پر عمل بھی نہیں کرتا یہ بھی حدیث کو ماننے والا مومن و مسلمان اور ناجی ہے نہ پہلا شخص نافرمان و گنہگار ہے نہ دوسرا۔ پہلا شخص بھی حدیث پر عمل کر رہا ہے اور دوسرا بھی۔ نصوص قرآن اور نصوص حدیث میں یہ فرق قطعاً معقول و مسلم ہے۔

اس تحقیق کے بعد اب یہ سمجھئے کہ اللہ تعالیٰ نے احکام شرعیہ کا ماخذ قرآن کریم کے بعد "حدیث" کو قرار دیکر احکام شرعیہ میں "نیک نیتی پر مبنی اختلاف" کی گنجائش پیدا کر دی ہے یہ اختلاف امت کے لئے بے انتہا آسانی اور سہولت کا موجب ہو گیا کہ احادیث رسول اللہ صلی اللہ علیہ وسلم سے ثابت شدہ احکام کی مختلف صورتوں میں سے جس صورت پر بھی کوئی شخص عمل کرے گا حق عبودیت پروردگار ادا ہو جائے گا اور وہ شخص مطیع و فرمانبردار کہلائے گا اور قیامت کے دن مواخذہ سے بچ جائے گا یہی ہے وہ اختلاف ہے جس کو "نبی رحمت" صلی اللہ علیہ وسلم نے "رحمت" قرار دیا ہے فرمایا ہے:

اختلاف امتی رحمة
میری امت کا اختلاف ایک رحمت ہے۔

یہ بحث ابھی تک خالص نظری ہے ہم ایک مذکورہ سابق مثال قارئین کو یاد دلا کر اس "رحمت الہی" کو عملی طور پر سمجھانا چاہتے ہیں اور وہ ہے مسئلہ قرأت قرآن فی الصلوٰۃ (ناز میں قرأت قرآن) مذکورہ سابق احادیث کے پیش نظر جو حضرات ائمہ حدیث صحیحین کا صلوٰۃ الا بفاتحہ الکتاب کی بنا پر سورہ فاتحہ کو "فرض" اور باقی قرأت کو "مسنون" کہتے ہیں وہ بھی اپنی جگہ حق پر ہیں اور اپنے نقطہ نظر سے صحیح کہتے ہیں اور جو ائمہ حدیث صحیح مسلم کی روایت لا صلوٰۃ الا بفاتحہ الکتاب فصاعداً اور اس کے ہم معنی احادیث سنن کے پیش نظر سورہ فاتحہ اور ماننا ادعی الفاتحہ (فاتحہ پر زاید سورت یا آیات) دونوں کو "واجب" اور مطلق قرأت قرآن کو بلا تعین "فرض" قرار دیتے ہیں وہ بھی حق پر ہیں اور اپنے نقطہ نظر سے صحیح کہتے ہیں۔ اسی طرح جو حضرات حدیث فاتحہ کے پیش نظر امام و مقتدی دونوں کے لئے سورہ فاتحہ کا پڑھنا ضروری قرار دیتے ہیں وہ بھی حق پر ہیں اور تبع سنت۔ اور جو حضرات آیت اذ اقرأ فالصوتوا اور حدیث من کان لہ امام فقرأتہ الامام لہ قیۃ کی بنا پر مقتدی کو حدیث سورہ فاتحہ سے مستثنیٰ قرار دیتے ہیں اور قرأت کے بجائے اس کا فریضہ استماع و انصات

(سُننا اور خاموش رہنا) قرار دیتے ہیں وہ بھی حق پر ہیں اور صحیح کہتے ہیں اور کرتے ہیں۔ اسی طرح جو حضرات حدیث ابن عمر رضی اللہ عنہما کی بنا پر رکوع میں جاتے اور اٹھتے "رفع یدین" کرتے ہیں وہ بھی سنت کے مطابق کرتے ہیں اور جو حضرات حدیث ابن مسعود رضی اللہ عنہ کی بنا پر "رفع یدین" نہیں کرتے وہ بھی ٹھیک اور سنت کے مطابق کرتے ہیں اسی پر تمام تراجم مجتہدین کے تمام اختلافی مسائل کو قیاس فرمائے بہر حال کتاب کے ساتھ سنت (حدیث) کو بھی ماخذاً احکام شرعیہ قرار دیدینے کی وجہ سے اولاً احکام شرع و قسم کے ہو گئے ایک "دلائل قطعیہ" دوسرے "دلائل ظنیہ" اور دلائل ظنیہ میں اختلاف کی یعنی ایک دلیل ظنی (خبر واحد) کو چھوڑ کر دوسری کو اختیار کرنے کی گنجائش پیدا ہو گئی یہ توسع عملی حیثیت سے اُمت کے لئے غایت درجہ سہولت و آسانی کا موجب بن گیا۔ اس دین اسلام کے متعلق قرآن عظیم کا اعلان بھی یہی ہے کہ اس دین میں ذرا تنگی نہیں ہے لیس فی الدین من حرج اور شارع علیہ الصلوٰۃ والسلام کا ارشاد گرامی بھی یہی ہے۔ فرماتے ہیں :-

جئکم بالحنيفية السمحة

میں ایسی آسان اور روشن شریعت مستقیمہ لایا ہوں کہ اس

البيضاء ليلها كنهاسها

کی رات بھی دن کی طرح (روشن) ہے۔

اسی حقیقت کی بنا پر امام مالکؒ کا وہ جواب مبنی ہے جو انھوں نے عباسی خلیفہ کو دیا تھا جب کہ اس نے یہ خواہش کی تھی کہ میں چاہتا ہوں کہ آپ کی کتاب موطا کو تمام مالک اسلامیہ میں سرکاری طور پر معمول قرار دیدوں کہ تمام مالک اسلامیہ کے فقہاء و مفتیین و قضات اسی کے مطابق احکام جاری کریں اور فتوے دیں "تو امام مالکؒ نے فرمایا "ایسا نہ کرو اس لئے کہ رسول اللہ صلی اللہ علیہ وسلم کے صحابی تمام مالک اسلامیہ میں پھیل گئے ہیں اور ان کے ذریعہ رسول اللہ صلی اللہ علیہ وسلم کی مختلف حدیثیں ان ملکوں میں پہنچ چکی ہیں اور وہاں کے قضات و مفتیین ان پر عمل پیرا ہو چکے ہیں، فقہاء ان سے احکام شرعیہ استنباط کر رہے ہیں ایسی صورت میں تمام مالک اسلامیہ کے مسلمانوں کو کسی ایک ہی (فقہی) مسلک پر عمل کرنے پر مجبور کرنا تنگی اور حرج کا موجب ہو گا" چنانچہ عباسی خلیفہ نے اس ارادے کو ترک کر دیا۔

حقیقت یہ ہے کہ کتاب کے ساتھ سنت (حدیث) کا ماخذاً احکام شرعیہ ہونا اُمت کے لئے

گو ناگوں رحمت کا باعث ہے واللہ اعلم

اطاعتِ رسول

آیت نمبر (۷) یا ایہا الذین آمنوا اطیعوا اللہ واطیعوا الرسول واولی الامر منکم فان تنازعتم فی شئ فردوه الی اللہ والرسول ان کنتم تومنون باللہ والیوم الاخر والک خیر و احسن تاویلا۔
 قرآن حکیم کی نصوص۔ صریح آیات۔ کی رو سے قرآن کے ماننے والوں کے لئے "مرجع طاعت" یعنی مطاع اصلی دو ہیں ایک اللہ تعالیٰ شانہ دوسرے صاحب وحی و الہام نبی معصوم صلی اللہ علیہ وسلم۔ اللہ تعالیٰ فرماتے ہیں۔

یا ایہا الذین آمنوا اطیعوا اللہ و
 اطیعوا الرسول واولی الامر منکم
 فان تنازعتم فی شئ فردوه الی اللہ
 والرسول ان کنتم تومنون باللہ والیوم
 الاخر والک خیر و احسن تاویلا
 لے ایمان والو! اطاعت کرو اللہ کی اور اطاعت کرو
 اس کے رسول کی اور اپنے ارباب اقتدار کی، پس اگر
 کسی چیز میں تمہارا آپس میں نزاع ہو جائے تو اللہ اور
 رسول کی طرف رجوع کرو اگر تم اللہ اور یوم آخر پر
 ایمان رکھتے ہو۔ یہی بہتر ہے اور یہی اچھا مرجع ہے۔
 اس آیت کریمہ میں اطیعوا اللہ والرسول نہیں فرمایا بلکہ اطیعوا اللہ واطیعوا الرسول
 فرمایا اور اللہ کی اطاعت کے ساتھ رسول کی اطاعت کو مستقل طور پر اور الگ بیان فرمایا بالفاظ
 دیگر "رسول" کو مستقل طور پر مطاع قرار دیا ہے اس کی دو وجہ ہیں

اول یہ کہ ہر دو اطاعتوں کی نوعیت مختلف ہے اللہ تعالیٰ کی اطاعت کی حقیقت احکام الہیہ
 کی تصدیق و تعمیل اور امتثال امر الہی ہے اور رسول کی اطاعت کی حقیقت نہ صرف احکام نبویہ کی تعمیل
 ہے بلکہ افعال و اعمال اور اخلاق و شمائل نبویہ علیہ الصلوٰۃ والسلام کا علم، عملاً اور اعتقاداً مکمل اتباع،
 اور اپنی ہستی اور زندگی کو بقدر طاقت رسول علیہ الصلوٰۃ والسلام کی زندگی کے سانچے میں ڈھال
 لینا اطاعت رسول ہے چنانچہ اللہ تعالیٰ فرماتے ہیں:

لقد کان لکم فی رسول اللہ اسوۃ حسنۃ بے شک رسول کی ہستی تمہارے لئے ایک حسین نمونہ ہے
 اسی کا نام "اتباع سنت" ہے اور یہی محبت و رضاء الہی کے حصول کا واحد ذریعہ ہے چنانچہ

اللہ جل شانہ نبی علیہ الصلوٰۃ والسلام کی زبان مبارک سے اعلان کراتے ہیں۔

قل ان کنتم تحبون اللہ فاتبعونی
 یحببکم اللہ ویغفر لکم ذنوبکم
 (اے نبی تم) کہدو: اگر تم اللہ سے محبت کرتے ہو تو میری
 پیروی کرو اللہ بھی تم سے محبت کرنے لگے گا اور تمہارے
 گناہ معاف کر دے گا۔
 (آل عمران ۳۱)

دوم یہ کہ مصادیق تشریح یعنی قوانین و احکام شریعت کے ماخذ جو منزل من اللہ ہیں دو
 ہیں ایک کتاب اور دوسرے سنت چنانچہ ارشاد ہے:-

وانزل الیک الكتاب
 والحکمة۔ (النساء ۱۱۴)
 اور اللہ نے کتاب (قرآن) اور حکمت (سنت) تم پر نازل
 فرمائی۔

اسی لئے شریعت اسلامیہ کے تمام احکام و قوانین باتفاق امت کتاب و سنت ہی سے ماخوذ
 مستنبط ہیں لہذا اگر کسی امر غیر منصوص کے حکم کے استنباط و استخراج میں امت اور ولایۃ امور (ذی علم ارباب
 اقتدار) میں اختلاف و نزاع پیدا ہو جائے تو اس امر متنازع فیہ کا فیصلہ کتاب اللہ اور سنت رسول اللہ
 سے کیا جائے گا صرف کتاب اللہ سے نہیں اس لئے کہ اصل مرجع طاعت امت کے لئے بھی اور اہل علم
 ولایۃ امور کے لئے بھی وہی اللہ اور رسول اور جس طرح "سدا الی اللہ" کے معنی ہیں "سرجوع
 الی کتاب اللہ" اسی طرح "سدا الی الرسول" کے معنی ہیں "سرجوع الی سنت رسول اللہ"
 (صلی اللہ علیہ وسلم) چنانچہ درج ذیل آیت کریمہ میں نبی علیہ الصلوٰۃ والسلام کی زبان سے اعلان
 کراتے ہیں۔

قل اطیعوا اللہ واطیعوا الرسول
 فان تولوا فان اللہ لا یحب الکافرین
 (اے نبی) کہدو: اطاعت کرو اللہ کی اور اطاعت کرو رسول کی پس
 اگر تم (اس سے) منہ موڑو گے تو (یاور کھو) اللہ مکرہوں کو دوست نہیں رکھتا

اس آیت کریمہ سے قطعی طور پر معلوم ہو گیا کہ جس طرح اللہ تعالیٰ کی اطاعت کا انکار یا اس سے
 انحراف موجب کفر ہے اسی طرح رسول اللہ صلی اللہ علیہ وسلم کی اطاعت کا انکار یا اس سے انحراف
 موجب کفر ہے اسی طرح سورہ محمد میں خود مومنین کو خطاب فرما کر ارشاد ہے:-

یا ایہا الذین آمنوا اطیعوا اللہ واطیعوا
 الرسول ولا تبطلوا اعمالکم (محمد ۲۴)
 اے ایمان والو! اطاعت کرو اللہ کی اور اطاعت کرو رسول
 کی۔ اور اپنے اعمال کو مبادونہ کرو۔

اس آیت کریمہ سے بھی صریح طور پر معلوم ہوا کہ جس طرح اللہ تعالیٰ شانہ کی اطاعت سے انکار و انحراف کفر و ارتداد کا موجب ہے اسی طرح اطاعت رسول سے انکار و انحراف بھی کفر و ارتداد کا موجب ہے۔

اسی لئے رسول کی اطاعت سے انحراف اور نافرمانی کرنے والے قیامت کے دن اس ترکِ طاعتِ رسول پر انتہائی یاس و حرمان کے عالم میں پشت کف دست کاٹتے ہوں گے اور کہیں گے۔
 ویوم یعض الظالم علی ید یہ یقول ^(التکوین ۳۷) یا لیتنی اتخذت مع الرسول سبیلاً ^(التکوین ۳۷) میں رسول کے ساتھ (اللہ کا) راستہ اختیار کر لیتا۔

صرف اس لئے کہ رسول کی اطاعت سے انحراف درحقیقت اللہ کی اطاعت سے انحراف ہے اس لئے کہ رسول کی اطاعت درحقیقت اللہ کی اطاعت ہے چنانچہ ارشاد ہے:

ومن یطع الرسول فقد اطاع اللہ جس نے رسول کی اطاعت کی اس نے اللہ کی اطاعت کی اور یہ اس لئے کہ:

وما ارسلنا من رسول الا لیطاع باذن اللہ (النساء ع ۸) جاٹے خدا کے حکم سے ہم نے ہر رسول کو اسی لئے بھیجا ہے کہ اس کی اطاعت کی
 اسی لئے رسول کی اطاعت و اتباع پر اللہ کی محبت، خوشنودی اور مغفرت ذنوب موقوف و منحصر ہے بہر حال ان نصوص قطعیہ سے ثابت ہوا کہ رسول کی اطاعت پر نجات کا مدار و انحصار ہے۔ اور یہ بھی حقیقت ہے کہ جس طرح اللہ کی اطاعت اور سادالی اللہ کے لئے کتاب اللہ کا وجود ضروری ہے اسی طرح رسول کی اطاعت اور سادالی الرسول کے لئے سنت رسول کا وجود ضروری ہے۔ چنانچہ رسول اللہ صلی اللہ علیہ وسلم نے مشہور صحابی حضرت معاذ بن جبل رضی اللہ عنہ کو اپنی وفات سے چند ماہ پہلے مین کا حاکم بنا کر بھیجا تو آپ نے ان سے دریافت فرمایا:-

کیف تقضی اذا عرض لك قضاء؟
 قال: اقضی بکتاب اللہ قال: فان لم یکن فی کتاب اللہ؟ قال: فبسنة
 ما رسول اللہ قال: فان لم یکن فی
 "جب کوئی مسئلہ تمہارے سامنے آئے گا تو تم کس طرح فیصلہ کرو گے؟ کہا: میں خدا کی کتاب سے فیصلہ کروں گا (آپ نے فرمایا): "اگر کتاب اللہ میں نہ ہو؟ (معاذ نے کہا: تو سنت رسول اللہ سے (فیصلہ کروں گا) (آپ نے

سنت رسول اللہ سے

سنة رسول الله قال: اجتهد

برائی ولا آلو، فضر ب رسول الله

صلى الله عليه وسلم على صدق

وقال: الحمد لله الذي وفق

رسول رسول الله لم ايصي

رسول الله (اسرواه ابو حاوود

والترمذى والداسمى وابن سعد

فى الطبقات وابن عبد البر والبيهقى

فى المدخل واحمد فى مسنده

فرمایا: اگر سنت رسول اللہ میں نہ ہو، (معاذ نے کہا):

میں اپنی رائے سے اجتہاد کروں گا اور مطلق کوتاہی نہ

کروں گا تو رسول اللہ صلی اللہ علیہ وسلم نے بطور

تحسین (معاذ کے سینے پر ہاتھ مارا اور فرمایا: شکر ہے اس

خدا کا جس نے اپنے رسول کے فرستادہ (حاکم) کو

اس امر کی توفیق عطا فرمائی جو اللہ کے رسول کو پسند

ہے۔ (ابو داؤد، ترمذی اور دارمی نے اور ابن سعد

نے طبقات میں اور ابن عبد البر نے اور بیہقی نے مدخل

میں اور احمد نے مسند میں روایت کیا)

اس حدیث نے مذکورہ عنوان آیت کریمہ کی وضاحت کر دی کہ سدا لی الرسول کے معنی

رجوع الی سنت رسول اللہ ہیں، نیز یہ کہ جس طرح کتاب مدون و مرتب شکل میں رسول اللہ

صلی اللہ علیہ وسلم کی زندگی میں ہی موجود و محفوظ اور ماخذ احکام شرعیہ تھی اسی طرح سنت رسول

بھی ایسی زندگی میں ہی موجود و محفوظ اور ماخذ احکام شرعیہ تھی نیز احکام شرعیہ کے یہ ہر دو ماخذ حیات رسول اللہ

صلی اللہ علیہ وسلم میں بھی اور آپ کی وفات کے بعد بھی غیر منصوص امور کے لئے مرجع اجتہاد و

استنباط ہیں اور مجتہد کے لئے وسیلہ قیاس و رأی۔ کہ وہ غیر منصوص امور کو منصوص پر قیاس

کے احکام شرعیہ بیان کرتے یہی معنی سدا لی کتاب اللہ اور سدا لی سنت رسول

اللہ کے ہیں۔ اسی لئے علماء اصول مذکورہ بالا آیت کریمہ اور حدیث معاذ کو قیاس کی حجیت کی دلیل

قرار دیتے ہیں۔

حضرت معاذ بن جبل رضی اللہ عنہ کی تائید حضرت ابن عباس رضی اللہ عنہ کی حدیث مرفوع

سے بھی ہوتی ہے۔ خطیب بغدادی (متوفی ۳۲۰ھ) اپنی کتاب کفایہ صفحہ ۳۸ پر روایت

کرتے ہیں:-

حضرت ابن عباس سے روایت ہے کہ رسول اللہ صلی اللہ

علیہ وسلم نے فرمایا: جب بھی کتاب اللہ کا کوئی حکم

عن ابن عباس قال قال رسول الله

صلى الله عليه وسلم ما اوتيتم

تہارے سامنے لایا جائے (تہیں) اس پر عمل کرنا ہے اس کو ترک کرنے میں تم میں سے کسی شخص کا کوئی عذر مسوع نہ ہوگا۔ اگر کتاب اللہ میں نہ ہو تو میری طرف سے نافذ شدہ کوئی سنت (ہوگی) اس پر عمل کرنا اگر کوئی نافذ شدہ سنت بھی نہ ہو تو جو میرے صحابوں نے کہا ہو (اس پر عمل کرنا) بیشک میرے صحابی آسان میں ستاروں کی مانند ہیں۔ ان میں سے جس کا قول بھی تم اختیار کر لو گے ہدایت پاؤ گے (یاد رکھو) میرے صحابوں کا اختلاف تمہارا حق میں رحمت ہے۔

من کتاب اللہ فالعمل بہ
لا عذر ل احدکم فی ترکہ فان
لم یکن فی کتاب اللہ سنة
منی ماضیة فان لم یکن سنة
ماضیة فما قال اصحابی ان اصحابی
بمنزلۃ النجوم فی السماء فایہا
اخذتم بہ اھتدیتم
واختلاف اصحابی لکم

رحمة

نوٹ :- ہم لفظ سنت کی اصطلاحی تعریف کے ذیل میں بیان کر چکے ہیں کہ سنت صحابہ درحقیقت سنت رسول ہی ہے۔ پس مذکورہ عنوان آیت کریمہ سنت کی حجیت اور اس کے ماخذ احکام شرعیہ ہونے کی قطعی دلیل ہے۔ اسلئے کہ یہی دنیا تک اطاعت رسول پر عمل کرنے کا اس کے بغیر امکان نہیں۔

(پتہ)

سنت رسول ادیان و اہم سابقہ میں

آیت نمبر (۸) لکل جعلنا منکم شرعة و منها جا

اللہ تعالیٰ جل شانہ نے قرآن حکیم میں تذکیر یا پیام اللہ (بیان و قائل اہم سابقہ) کے تحت انبیاء و رسل علیہم الصلوٰۃ والسلام، ان کی اہم اور ان کی تعلیمات کا تذکرہ متعدد مقامات پر حسب موقع و محل اجمالاً یا تفصیلاً بیان فرمایا ہے۔ بنظر غائر اس کا مطالعہ کرنے سے معلوم ہوتا ہے کہ اللہ تعالیٰ نے ہر رسول کو اس کی امت کے حسب حال ایک مستقل اور مخصوص شریعت (مجموعہ احکام) عطا فرمائی ہے۔ اس رسول کی اور اس کے تابع انبیاء کی تمام تر دعوت و ارشاد، اور عقائد و اعمال و اخلاق سے متعلق اس کے تمام تر احکامات (اوامر و نواہی) اسی شریعت پر مبنی ہوتے ہیں اور اسی کی اطاعت و پیروی کی وہ خود اور اس کے تابع انبیاء، امت کو دعوت دیتے ہیں۔

چنانچہ اصولی طور پر آیت کریمہ ذیل میں اللہ پاک اس کی تصریح فرماتے ہیں۔

لکل جعلنا منکم شرعة
و منها جا (آئدة ۷)

ہم نے تم میں سے ہر ایک کے لئے ایک (مخصوص) شریعت اور کھلا ہوا راستہ تجویز کیا ہے۔

اسی لئے علماء امت نے رسول کی تعریف ہی یہ کی ہے: وہ صاحب وحی و الہام نبی جو مستقل شریعت لایا ہو، اور نبص قرآن ہر رسول کے تمام تر احکامات (اوامر و نواہی) اور افعال و اعمال و اخلاق خدا کے حکم سے، اور وحی الہی پر مبنی ہوتے ہیں چنانچہ سورۃ نساء میں ارشاد ہوتا ہے۔

انا و حینا الیک مکا و حینا
الی نوح و النبیین من بعدہ

بے شک ہم نے تمہارے پاس ایسے ہی وحی بھیجی ہے جیسے

نوح کے اور اس کے بعد کے نبیوں کے پاس وحی بھیجی ہے

اسی لئے قرآن کریم میں اللہ تعالیٰ نے ہر رسول کی بعثت کے ذیل میں اول رسول کو خطاب

فرمایا ہے، اس کے بعد امت کو، اور اسی بنا پر "عصمت انبیاء" امت کا جمع علیہ عقیدہ ہے اور قرآن و حدیث کی نصوص قطعہ سے ثابت ہے۔

سنت کا شرعی مقام

اب یہ دیکھنا یہ ہے کہ ان تمام امتوں میں "مصدر تشریح" اور "ماخذ احکام شرعیہ" کیا تھا؟ اس سلسلہ میں جب ہم قرآن عظیم کا مطالعہ کرتے ہیں تو قرآن حکیم کے علاوہ صرف تین آسمانی کتابوں اور چند صحیفوں کا تذکرہ ہمیں ملتا ہے (۱) عیسیٰ علیہ الصلوٰۃ والسلام کی کتاب انجیل (۲) حضرت موسیٰ علیہ السلام کی کتاب تورات (۳) حضرت داؤد علیہ السلام کی کتاب زبور (۴) حضرت ابراہیم علیہ الصلوٰۃ والسلام کے صحیفے۔ باقی حضرت نوح علیہ الصلوٰۃ والسلام سے — جو سب سے پہلے صاحب شریعت رسول ہیں — حضرت شعیب علیہ الصلوٰۃ والسلام بجز ابراہیم علیہ الصلوٰۃ والسلام کے صحیفوں کے اور کسی بھی آسمانی کتاب کا تذکرہ نہیں ملتا۔ حالانکہ حضرت نوح، حضرت ہود، حضرت صالح، حضرت شعیب علیہم السلام سب صاحب "شریعت مستقلہ" رسول ہیں اور ان کی شریعتوں کے احکام جستہ جستہ قرآن عظیم میں مذکور بھی ہیں۔

اس کے برعکس ہم دیکھتے ہیں کہ اللہ تعالیٰ تمام انبیاء مرسلین کی بعثت کا مقصد اصولی طور پر "اطاعت رسول" بیان فرماتے ہیں۔

وما اسئلنا من رسول الا ليطاع
باذن اللہ

یہی وجہ ہے کہ حضرت نوح علیہ السلام سے حضرت شعیب علیہ السلام تک تو مسلسل

ایک ہی عنوان سے ہر رسول اپنی امت کو اپنی اطاعت و پیروی کی دعوت دیتا چلا آتا ہے۔ ملاحظہ فرمائیے سورۃ شعراء میں آیات ذیل:

كذبت قوم نوح المرسلين اذ قال لهم ائوهم نوح الاتتقون اني لكم رسول امين فاتقوا الله واطيعون

"	"	"	"	"	"	"	"	"	"	"	"	"	"	"	"	"	"	"	"	"
"	"	"	"	"	"	"	"	"	"	"	"	"	"	"	"	"	"	"	"	"
"	"	"	"	"	"	"	"	"	"	"	"	"	"	"	"	"	"	"	"	"
"	"	"	"	"	"	"	"	"	"	"	"	"	"	"	"	"	"	"	"	"

سورہ مزمل میں اللہ تعالیٰ نے فرعون اور اس کی قوم کی تباہی کا سبب بھی عصیان رسول

(رسول کی نافرمانی) کو ہی قرار دیا ہے چنانچہ ارشاد ہے:

فعضی فرعون الرسول فاخذناہ
 اخذاً و بیللاً (مزل ۱۵)

پس فرعون نے رسول (موسیٰ) کی نافرمانی کی تو ہم نے
 اس کو تباہ کن سختی سے پکڑ لیا۔

اسی طرح حضرت عیسیٰ علیہ السلام بھی اپنی قوم کو یہی دعوت دیتے ہیں:

فاتقوا اللہ واطیعوا
 پس تم اللہ سے ڈرو اور میری اطاعت کرو

حضرت ابراہیم علیہ السلام بھی اپنی اولاد و ذریت کو ذیل کے الفاظ میں ملت ابراہیمی کے اتباع
 کی وصیت فرماتے ہیں۔

ووصی بہا ابراہیم
 اور ابراہیم نے اپنی اولاد کو اس (ملت) کی وصیت

بنیہ و یعقوب (بقرہ ۱۲۶)
 کی اور یعقوب نے (اپنی اولاد کو)

ان تمام آیات و نصوص قرآنیہ سے ثابت ہوا کہ ہر رسول اپنی امت کے لئے "مفروض اطاعت"
 ہے یعنی اس کے تمام تراحمکات (اوامر و نواہی) اور افعال و اعمال و اخلاق کا اتباع اور پیروی امت
 پر فرض ہے اور یہی اقوال و افعال اور اوامر و نواہی کا مجموعہ یعنی اس کی سنت ہی اس کی شریعت ہے
 لہذا ثابت ہوا کہ ہر نبی مرسل اگر صاحب کتاب ہو تو کتاب و سنت ہر دو درجہ نہا اس کی سنت اس
 کی شریعت کے احکام کا "ماخذ" اور "مصدر شریع" ہے۔

علاوہ ازیں قرآن حکیم کے مطالعہ اور تتبع سے معلوم ہوتا ہے کہ جس طرح اللہ جل شانہ نے خاتم
 انبیاء صلی اللہ علیہ وسلم کو کتاب و حکمت دو چیزیں عطا فرمائی ہیں اسی طرح انبیاء و رسل سابقین علیہم
 السلام کو بھی کتاب و حکمت دو چیزیں عطا فرمائی ہیں چنانچہ اللہ جل شانہ تمام انبیاء سابقین علیہم السلام
 کو خطاب کر کے فرماتے ہیں۔

واذاخذ اللہ میثاق النبیین

لما اتیتکم من کتاب و حکمة ثم

جاءکم رسول مصدق لما

معکم لتؤمنن بہ ولتؤمننہ

(آل عمران رکوع ۹)

اور جب اللہ نے انبیاء سے عہد لیا کہ جو کتاب و حکمت میں

نے تم کو دی ہے (اس پر عمل کرنا اور) پھر جو کوئی پیغمبر

تہارے پاس اس (کتاب و حکمت) کا مصدق (مطابق)

آئے جو تمہارے پاس ہے، تو تم اس پر ضرور ایمان لانا

اور اس کی ضرور مدد کرنا۔

یہ تو اجمالاً جملہ انبیاء سابقین علیہم السلام کو کتاب و حکمت دینے کا ذکر ہے۔ سورۃ انعام میں تفصیل

کے ساتھ حضرت نوح علیہ السلام سے لیکر عیسیٰ علیہ السلام تک اٹھارہ انبیاء مرسلین کا نام بنام تذکرہ فرمانے کے بعد ارشاد ہوتا ہے۔

اولئك الذين اتيناهم الكتاب والحكم (انعام رکوع ۱۰) دی ہے۔
یہ تمام انبیاء مرسلین وہ ہیں جنکو ہم نے کتاب و حکمت

اسی طرح آیت کریمہ ذیل میں "ابوالانبیاء" حضرت ابراہیم علیہ السلام اور ان کی نسل میں مبعوث ہونے والے تمام انبیاء کو کتاب و حکمت عطا فرمانے کا ذکر فرماتے ہیں۔

ولقد اتينا آل ابراهيم الكتاب والحكمة واتيناهم ملكا كبيرا (نساء رکوع ۸) اور ہم نے آل ابراہیم کو کتاب و حکمت عطا فرمائی اور ہم نے انکو ملک عظیم بھی دیا۔

اس آیت کریمہ کا مصداق تمام انبیاء نبی اسرائیل و بنی اسماعیل ہیں۔ حضرت اسحاق سے لیکر حضرت عیسیٰ تک اور حضرت اسمعیل سے لیکر خاتم انبیاء تک، علی نبینا وعلیہم الصلوٰۃ والسلام۔ اسی طرح حضرت عیسیٰ علیہ السلام کے متعلق ارشاد ہے۔

ويعلمه الكتاب والحكمة والنبوة والابجيل. (آل عمران رکوع ۵) اور اللہ اس (عیسیٰ) کو لکھنا اور حکمت اور تورات اور انجیل کی تعلیم دے گا۔

انہی حضرت عیسیٰ علیہ السلام کی براءت کے ذیل میں ارشاد ہے۔

ما كان لبشر ان يوتيها الله الكتاب والحكم والنبوة ثم يقول للناس كونوا عبادا لي (آل عمران ۸۵) کسی ایسے انسان کے لئے جسے اللہ کتاب، حکمت اور نبوت دے، ممکن نہیں کہ وہ (لوگوں سے) کہے تم میرے بندے بن جاؤ۔

اسی طرح حضرت داؤد علیہ السلام کے متعلق ارشاد ہے

وقتل داؤد جالوت و آتاه الله الحكمة و علمه ما يشاء (البقرہ ۲۴۷) اور داؤد نے جالوت کو قتل کر دیا اور اللہ نے (اس پر) داؤد کو حکمت عطا فرمائی اور جو چاہا (اور مناسب سمجھا) سکھلایا۔

حضرت داؤد اور سلیمان ہر دو (علیہما السلام) کے متعلق ارشاد ہے۔

وكلدا اتيناها حكما اور ان دونوں (داؤد و سلیمان) میں سے ہر ایک کو ہم نے

(الانبیاء رکوع ۶)

واضح ہو کہ ان تمام انبیاء مرسلین علیہم السلام کے بارے میں حکمت اور حکم کا ذکر کتاب یا نبوت کے ساتھ اسی طرح آیا ہے۔ جیسا کہ رسول اللہ صلی اللہ علیہ وسلم کے متعلق آیات میں حکمت کو کتاب کے ساتھ نازل کرنے یا تعلیم دینے کا ذکر آپ آیات سابقہ میں پڑھ چکے ہیں اس لئے "القرآن یفسر بعضہ بعضاً" (قرآن کی ایک آیت دوسری آیت کی تفسیر کرتی ہے) کے اصول کے تحت اس حکمت اور حکم کا مصداق بھی ان انبیاء مرسلین علیہم السلام کی سنت ہے۔ اور سورۃ نبی اسرائیل کی آیت کریمہ۔

سنة من قد اس سلنا قبلک من سلنا تم سے پہلے جو ہم نے رسول بھیجے ہیں ان کی سنت

میں لفظ "سنت" کے متعلق آپ لغوی تحقیق کے ذیل میں پڑھ چکے ہیں کہ ابوالحسن لحيانی صاحب نوادر مجد الدین فیروز آبادی صاحب قاموس، اور سید مرتضیٰ زبیدی صاحب تاج العروس کی تحقیق کے مطابق اس سنت سے مراد "سنت انبیا" علیہم السلام ہے یعنی ان کے اوامر و نواہی اور اقوال و افعال مراد ہیں اور من سلنا کو یہ حضرات من قد اس سلنا قبلک کا بیان قرار دیتے ہیں اور یہی آیت کریمہ کے نظم سے ظاہر و متبادر ہے۔

اس صورت میں تمام انبیاء مرسلین علیہم السلام کا "صاحب سنت" ہونا نبص قرآن ثابت ہے خواہ صاحب کتاب ہوں یا نہ ہوں اور یہ کتاب و سنت یا تنہا "سنت رسول" ہی ان کی شریعت کے احکام کا "ماخذ" ہوگی۔

لہذا ان تمام آیات و نصوص قرآن کے استقصاء اور تتبع سے ثابت ہوا کہ تمام ادیان و شرائع سماویہ میں کتاب و سنت ہر دو یا صرف سنت رسول "مصدر تشریح اور ماخذ احکام شرعیہ" رہی ہے اور یہی سنت اللہ ہے۔ ولن تجد لسنة الله تبديلاً۔

رسول اور سنت رسول کی مخالفت اور نافرمانی

آیت نمبر (۹) فليخذ الذين يخالفون عن امره ان تصيبهم فتنة او يصيبهم
عذاب اليم

سابقہ آیات کریمہ جن میں اللہ جل شانہ نے اطاعت و اتباع رسول کا امر فرمایا ہے ان میں ایک طرف اطاعت رسول کو موجب رشد و ہدایت اور باعث رحمت و مغفرت قرار دیا ہے دوسری طرف رسول سے انحراف و اعراض اور اس کی نافرمانی کو اعمال خیر کے بطلان کا سبب اور گمراہی اور کفر و ارتداد کا موجب قرار دیا ہے۔ اسی طرح آیات ذیل میں رسول کی مخالفت، نافرمانی اور عداوت و دشمنی پر شدید ترین وعیدوں کا بیان فرمایا ہے۔

اگرچہ از روئے لغت طاعت کی ضد معصیت، بالقصد والا ارادہ نافرمانی کو کہتے ہیں مگر قرآن کریم نے طاعت رسول کے بالمقابل جتنی بھی صورتیں ہو سکتی ہیں ادنیٰ سے ادنیٰ اور اعلیٰ سے اعلیٰ سب کا احاطہ و استقصاء کیا ہے اور تمام قسم کی قولی اور فعلی، ارادی و غیر ارادی ہلکی سے ہلکی اور سخت سے سخت، خلاف ورزی کے نتائج بد اور عواقب کی بھی تصریح فرمائی ہے ہم ذیل میں قرآن کریم کے مختلف الفاظ اور ان کے باہمی فرق کو واضح کرنے کی کوشش کرتے ہیں۔

مخالفت موافقت کی ضد ہے اور جامع ترین لفظ ہے۔ رسول کی موافقت و متابعت
مخالفت کو ترک کرنے کی تمام قولی اور فعلی صورتیں اس کے تحت داخل ہیں اسکی سنہ سنئے
ارشاد ہے :-

فليخذس الذين يخالفون عن امره
ان تصيبهم فتنة او يصيبهم
عذاب اليم۔ (سورۃ نور ۹)

مخالفت کے مدارج مختلف ہیں اسی اعتبار سے اس کی سزائیں بھی جانی اور مالی و نیوی آفتیں اور مصیبتیں بھی ہو سکتی ہیں اور دردناک آخروی عذاب بھی آیت کریمہ میں فتنة او عذاب اليم کی تردید

ضرور ڈرتے رہنا چاہیے ان لوگوں کو جو رسول کے حکم کی مخالفت کرتے ہیں، اس سے کہ کوئی تباہی ان پر آجائے یا وہ دردناک عذاب میں گرفتار ہوں۔

دیا یہ یا یہ) اسی کی طرف اشارہ ہے۔

ہر قسم کی قولی اور فعلی نافرمانی کو شامل ہے اسی اعتبار سے اس کی مختلف سزائیں ہیں۔
عِصْبِیَاں ارشاد ہوتا ہے۔

فان عصوك فقل انی
 برئى مما تعملون
 (سورۃ الشعراء ۱۱۷)
 ہوں

بظاہر یہ قولی اور لسانی نافرمانی ہے اسی لئے نبی کو ایسے لوگوں سے براءت اور بے تعلقی کے اعلان کر دینے کا حکم فرمایا ہے بالفاظ دیگر یہ نافرمانی کفر و ارتداد کے مراد ہے ذیل کی آیت کریمہ میں عملی نافرمانی کا حکم بیان فرماتے ہیں۔

تلك حدود الله ومن يطع
 الله ورسوله يدخله جنات
 تجري من تحتها الانهار خالدین
 فیہا وذلك الفوز العظيم
 ومن يعص الله ورسوله
 ويتعد حدوده يدخله
 نارا خالدا فیہا ولہ
 عذاب مہین
 یہ (احکام) اللہ کی (قائم کردہ) حدیں ہیں اور جو لوگ
 اللہ اور اس کے رسول کی اطاعت (اور ان کے احکام)
 کی پابندی کریں گے اللہ ان کو ایسی جنتوں میں داخل
 کرے گا جن کے نیچے نہریں جاری ہیں (اور وہ)
 وہاں ہمیشہ ہمیشہ رہیں گے اور یہی سب سے بڑی
 کامیابی ہے اور جو کوئی اللہ اور اس کے رسول کی
 نافرمانی (اور احکام شرعیہ کی خلاف ورزی) کریگا
 اور اس کی (مقرر کردہ) حدوں (احکام) سے تجاوز
 کرے گا اللہ اس کو (جہنم کی) آگ میں داخل کرے گا
 (اور وہ وہاں ہمیشہ ہمیشہ رہے گا اور اس کے لئے)
 رسوا کن عذاب ہے۔
 (سورہ نساء ۲۷)

اس آیت کریمہ سے واضح ہو گیا کہ "حدود اللہ" یعنی احکام الہیہ کی پابندی میں ہی اللہ اور اس کے رسول کی اطاعت مضمون ہے اور حدود اللہ یعنی احکام شرعیہ سے تجاوز کرنے کا دوسرا نام معصیت رسول ہے گویا اطاعت و معصیت کا مدار حدود اللہ اور احکام شرعیہ کی پابندی کرنے یا نہ کرنے پر

ہے۔ ذیل کی آیات کریمہ ہر قسم کی نافرمانی کے لئے عام ہیں۔

وَمَنْ يُعِصِ اللَّهَ وَرَسُولَهُ فَانَ يَكُفِّرْ لِنَفْسِهِ

جو لوگ اللہ اور اس کے رسول کی نافرمانی کریں گے ان کے لئے

✓ جہنم خالدین فیہا ابدًا (سورہ جن ۲۷)

جہنم کی آگ ہے وہ اس میں ہمیشہ ہمیشہ رہیں گے۔

وَمَنْ يُعِصِ اللَّهَ وَرَسُولَهُ فَقَدْ ضَلَّ

جس نے اللہ اور اس کے رسول کی نافرمانی کی وہ ...

ضلالًا مبینًا (سورہ احزاب ۵)

کھلی موٹی گمراہی میں جا پڑا۔ ✓

عورتوں سے بیعت لینے کے ذیل میں ارشاد ہے۔

وَلَا يُعْصِيكَ فِي مَعْرُوفٍ

اور وہ عورتیں (اس پر بیعت کریں کہ) کسی بھی بھلے کام میں

(سورہ تمحذہ ۲)

تہاری نافرمانی نہ کریں گی۔

غرض دل سے، زبان سے، عمل سے، رسول کے کسی بھی حکم کو یعنی سنت رسول کو نہ ماننا خدا اور

✓ اس کے رسول کی نافرمانی ہے اور دنیوی و اخروی خسران کا سبب ہے۔

اسی لئے قیامت کے دن یہ رسول کی نافرمانی کرنے اور کہا نہ ماننے والے تمنا کریں گے۔

يَوْمَئِذٍ يُوَدِّعُ الَّذِينَ كَفَرُوا وَعَصُوا

اُس (قیامت کے دن وہ لوگ جنہوں نے کفر (کو اختیار)

الرسول لو تَسْوَىٰ بِهٖمُ الْاَسْرَافِ

کیا اور رسول کی نافرمانی کی وہ تمنا کریں گے کہ کاش ہم

ولا يَكْتُمُونَ اللَّهَ حَدِيثًا

خاک میں ملا دیئے جاتے (اور رسول کی نافرمانی نہ کرتے)

(نساء ۶)

اور کوئی بات اللہ سے نہ چھپا سکیں گے۔

اور جن کی خاطر دنیا میں ان ظالموں نے "اتباع رسول" کو ترک کیا تھا ان کی رفاقت پر پشت کف دست

کاٹیں گے :

وَيَوْمَ يُعْصَىٰ الظَّالِمُ عَلَىٰ يَدَيْهِ يَقُولُ

جس دن (یہ) ظالم اپنے ہاتھ کاٹتے اور کہتے ہوں گے

يَا لَيْتَنِي اتَّخَذْتُ مَعَ الرَّسُولِ

کاش کہ میں رسول (کے اتباع) کا راستہ اختیار کر لیتا،

سَبِيلًا يَا وَيْلَتَىٰ لَيْتَنِي لَمْ اتَّخَذْ فُلَانًا

ہائے میری ہلاکت! کاش کہ میں فلاں شخص کو دوست

نہ بناتا۔

خلیلا (الفرقان ۳)

اہل کتاب خصوصاً "یہود" کا یہ طریقہ تھا کہ وہ رسول اللہ کی زبان مبارک سے آپ کے احکامات

اور اوامر و نواہی کو سنتے اور زبان سے تو کچھ نہ کہتے یا اطاعت کا اقرار کر لیتے مگر دل میں اسی وقت ٹھان

لیتے کہ ہرگز عمل نہیں کریں گے۔ اللہ جل شانہ مسلمانوں کی نصیحت و تنبیہ کی غرض سے اُن کے اس طرز عمل کا اور اس کے بالمقابل اہل ایمان کی مخلصانہ "طاعت رسول" کا ذیل کی آیات میں تذکرہ فرماتے ہیں:

(۱) من الذین ہادوا یحی فون
الکلم عن مواضعہ ویقولون
سمعنا وعصینا

ان لوگوں میں سے جو یہودی ہیں کچھ ایسے لوگ ہیں جو بات کو اس کی جگہ سے ہٹا دیتے ہیں (یعنی بے محل استعمال کرتے ہیں یا معنی بدل دیتے ہیں) اور (زبان سے) کہتے ہیں ہم نے سُن لیا اور (دل میں کہتے ہیں) نہیں مانا

(النساء ۷)

فرماتے ہیں اگر یہ یہودی دل و جان سے رسول کی بات سنتے اور اطاعت کرتے تو دُنیا اور آخرت دونوں میں اُن کے حق میں بہتر اور درست ہوتا:

(۲) ولوانہم قالو سمعنا واطعنا لکان
خیر الہم و اقوم
اسی طرح "منافقین" کے حکم رسول سے اعراض کی شناخت اور مومنین کی دل و جان سے اطاعت کے سلسلہ میں فرماتے ہیں۔

(۱) اور کہتے ہیں ہم تو ایمان لے آئے اللہ پر اور رسول پر اور ہم نے اطاعت کر لی پھر اس (عہد و پیمان) کے بعد سبھی ان میں کا ایک گروہ پھر جاتا ہے اور یہ لوگ (درحقیقت) مومن ہیں ہی نہیں۔

(۱) ویقولون آمنا باللہ وبالرسول
واطعنا ثم یتولی فریق منہم
من بعد ذلک وما اولئک بالمومنین
(النور ۶)

(۲) اور جب ان کو بکلیا جاتا ہے اللہ اور اُس کے رسول کی طرف تاکہ وہ اُن کے درمیان فیصلہ کر دیں تو چاہے ان میں کا ایک گروہ منحرف ہو جاتا ہے اور اگر انکا اپنا کوئی حق (اور نفع) ہو تو (بڑے) فرمانبردار بننے چلے آتے ہیں۔

(۲) واذا دُعوا الی اللہ ورسولہ
لیحکم بینہم اذا فریق منہم
معہ ضون و ان یکن لہم
الحق یا تو الیہ مذعنین
(النور ۶)

یہ تو نفاق اور منافق کا شعار ہے ایمان اور مومن کی شان یہ ہے:

انہما کان قول المومنین اذا دعوا
مومنوں کا کہنا تو — جب ان کو اللہ اور اس کے رسول کی

سنت کا تشریحی مقام

طرف بلایا جاتا ہے تاکہ وہ ان کے درمیان فیصلہ کریں، یہ ہے کہ وہ فوراً کہتے ہیں ہم نے (آپ کا فیصلہ) سُن لیا اور (دل و جان سے) مان لیا صرف یہی لوگ ہیں فلاح پانے والے۔

الی اللہ ورسولہ لبحکم بینہم
ان یقولوا سمعنا واطعنا واولئک
ہم المفلحون۔ (النور ۷)

دنیوی اور اخروی فوز و فلاح کا مدار تو صرف دل و جان اور قول و عمل سے رسول اللہ کی اطاعت کرنے پر ہے مگر اسی کے ساتھ ساتھ دل میں خوف و خشیت الہی اور اتباع رسول میں کوتاہیوں سے بچتے اور ڈرتے رہنے کی لگن اور تڑپ بھی کار فرما رہنی چاہیے چنانچہ ارشاد ہوتا ہے:

ومن یطع اللہ ورسولہ ونجش
اللہ ینقہ فاولئک ہم
الفائزون (النور ۷)

اور جو لوگ اللہ اور رسول کی اطاعت (بھی) کرتے ہیں اور (دل میں) اللہ سے ڈرتے رہتے ہیں اور (اسکی نافرمانی سے) بچتے ہیں وہی لوگ ہیں فلاح پانے والے رسول کی اطاعت کے خلاف سازشیں کرنے والوں کا حال ذیل کی آیات میں بیان فرماتے

ہیں:

اور تم نے ان لوگوں کو نہیں دیکھا جنہیں سرگوشیوں سے منع کر دیا گیا پھر بھی وہی کا نا پھوسی کرتے ہیں جس سے ان کو منع کر دیا گیا تھا، اور یہ لوگ چپکے چپکے گناہ، ظلم و جور اور رسول کی نافرمانی کی سازشیں کرتے ہیں۔

الم ترالی الذین نھوا عن النجوى
ثم یعودون لما نھوا عنہ ویتناجون
بالاثم والعدوان ومعصية
الرسول۔ (مجادلہ ۲)

اس نفاق کی سزا سنئے:

ان کے لئے جہنم بہت کافی ہے وہ اس میں (ضروب) داخل ہوں گے پس وہ (ان کا) بدترین ٹھکانا ہے۔

حسبہم جہنم یصلونہا
نبئس المصیر (مجادلہ ۲)

ذیل کی آیات میں مومنین کو اس تباہ کن رویہ کے اختیار کرنے سے منع فرماتے ہیں۔

اے ایمان والو! تم جب چپکے چپکے بات کرو تو گناہ ظلم و جور اور رسول کی نافرمانی کی سازشیں ہرگز نہ کرنا دہاں، نیکی اور پرہیزگاری کی باتیں چپکے چپکے کیا کرو اور اس میں کچھ حرج نہیں، اور اس اللہ جل شانہ سے ضرور ڈرو جس کے پاس

یا ایہا الذین آمنوا اذا تناجیتم
فلا تتناجوا بالاثم والعدوان
ومعصية الرسول وتناجوا بالبر
والتقوی واتقوا اللہ الذی

الیہ تحشرون (مجادلہ ۳)

تہیں (مرنے کے بعد) جاتا ہے۔

عصیان رسول سے متعلق یہ چند آیات بطور تذکیر ہم نے جمع کر دیں ورنہ قرآن عظیم کی تلاوت کیجئے قدم قدم پر آپ کو عصیاں رسول کی ممانعت، تحویف اور اس کے تباہ کن دنیوی و آخروی عواقب کا تذکرہ ملے گا اور یہ کچھ اسی امت کی تخصیص نہیں بلکہ جس طرح آپ پڑھ چکے ہیں کہ تمام انبیاء سابقین کی متفقہ دعوت اطاعت رسول ہے اسی طرح عذاب الہی اور قہر خداوندی میں گرفتار ہونے والی تمام امتوں کی ہلاکت کا واحد سبب عصیاں رسول ہے اور اس کی وجہ یہ ہے کہ رسول کی نافرمانی بعثت انبیاء کے اساسی مقصد "طاعت رسول" کے قطعاً منافی ہے چنانچہ آپ پڑھ چکے ہیں:

وما اسرسلنا من رسول

اور نہیں بھیجا ہم نے کسی بھی رسول کو مگر صرف اس لئے

الایطاع باذن اللہ

کہ اس کی اطاعت کی جائے خدا کے اذن سے۔

عربی داں حضرات جانتے ہیں کہ کس قدر تاکید کے ساتھ اس آیت میں تمام انبیاء مرسلین کی بعثت کا مقصد منحصر کر دیا گیا ہے طاعت رسول میں، اور وہاں حضرات بھی ترجمہ میں قوت کلام کو ضرور محسوس کریں گے۔

اور رسول کی نافرمانی کے معنی ہی یہ ہیں کہ اس کے احکام (ادام و نواہی) اور اقوال و افعال کو یعنی "سنت رسول" کو نہ مانا جائے خواہ تولاً خواہ عملاً خواہ اعتقاداً اس لئے قرآن کریم کی ان آیات بینات کی روشنی میں سنت رسول کو قرآن کے بعد مطاع ثانی ماننا پڑے گا۔ وباللہ التوفیق۔

از روئے لغت توئی کے معنی ہیں روگردانی اور انحراف، یہ عموماً عملی مخالفت ہوتی ہے۔ رسول اور سنت رسول سے اس روگردانی کی سزا سنئے ارشاد ہے۔

ومن یطع الرسول فقد اطاع اللہ

ومن توئی فما اسرسلناک علیہم

حفیظاً۔ (نساء ۱۲)

گو یا رسول سے روگردانی اور انحراف درحقیقت اللہ جل شانہ سے بغاوت ہے آپ پر اس کی مسئولیت مطلق عائد نہیں ہوتی چنانچہ دوسری جگہ ارشاد ہے۔

واطیعوا اللہ واطیعوا الرسول

اللہ کی اطاعت کرو اور رسول کی اطاعت کرو اور

سنت کا شرعی مقام

ہموشیار رہو (کسی کی نافرمانی نہ ہو جائے) پس اگر تم نے
(رسول سے) روگردانی کی، تو ہمارے رسول کے ذمہ تو صرف
واضح طور پر (ہمارا) پیغام پہنچا دینا ہے۔

واحدس و افان تولیتہ
فاعلموا انما علی س رسولنا
البلاغ المبین. (آئۃ ۱۲۵)

اس سے بھی زیادہ واضح اور صاف الفاظ میں ارشاد ہے۔

(اے نبی) اعلان کر دو: اللہ کی اطاعت کرو اور رسول
کی اطاعت کرو پس اگر تم (اس سے) روگردانی کرو گے
تو یاد رکھو) رسول کے ذمہ صرف وہ کام ہے جس کا اسے
ذمہ دار بنایا گیا ہے (یعنی تبلیغ حق) اور تمہارے ذمہ وہ
کام ہے جس کے تم ذمہ دار بنائے گئے ہو (یعنی ایمان لانا
اور عمل کرنا) اور اگر تم اس کی اطاعت کرو گے، تو تم ہدایت
پا جاؤ گے، اور رسول کے ذمہ میں تو واضح طور پر پیغام
پہنچا دینے کے سوا اور کچھ نہیں۔

قل اطیعوا اللہ و اطیعوا الرسول
فان تولوا فانما علیہ ما حمل
و علیکم ما حملتم و ان تطیعوہ
تہتدوا و ما علی الرسول
الا البلاغ المبین
(التورۃ ۷)

یعنی رسول کی اطاعت کا فائدہ بھی تم کو پہنچے گا اُس سے انحراف اور روگردانی کا نقصان
بھی تم کو پہنچے گا رسول نے خدا کا پیغام تم تک پہنچا کر اپنا فرض ادا کر دیا وہ اپنی ذمہ داری سے
بکدروش ہو گیا۔

ازروئے لغت صدود کے معنی ہیں اعراض و انحراف، صدود کے لفظ میں یہ اعراض
صدود شدت کے ساتھ پایا جاتا ہے۔

رسول سے اعراض اور اس کی اطاعت سے انحراف کو خاص طور پر منافقین کا شعار قرار دیا
ہے ارشاد ہے۔

جب ان سے کہا جاتا ہے: آؤ، جو اللہ نے نازل
فرمایا ہے اس کو قبول کرو اور رسول کی اطاعت کرو تو
تم دیکھو گے کہ منافق تم سے (دور دور بھاگیں گے
اور) اعراض (ابھی اعراض) کریں گے۔

واذا قیل لہم تعالوا
الی ما انزل اللہ والی الرسول
رأیت المنافقین یصدون
عنک صدودا (نساء ۹۷)

مُشَاقَّةٌ شقاق سے ماخوذ ہے۔ شدید ترین عداوت اور کھلی ہوئی دشمنی کو کہتے ہیں رسول صلی اللہ علیہ وسلم سے عداوت و دشمنی کی سزا سنئے:

وَمَنْ يَشَاقِقِ الرَّسُولَ مِنْ
بَعْدِ مَا تَبَيَّنَ لَهُ الْهُدَىٰ
وَيَتَّبِعْ غَيْرَ سَبِيلِ الْمُؤْمِنِينَ
نُوَلِّهِ مَا تَوَلَّىٰ وَنُصَلِّهِ
جَهَنَّمَ وَسَاءَتْ مَصِيرًا
(النساء ع ۱۷)

جو شخص ہدایت کے واضح اور عیاں ہو جانے کے بعد رسول سے عداوت اور دشمنی اختیار کرے گا اور مومنوں کی راہ (دین حق) کے علاوہ کسی بھی راستہ کی پیروی کرے گا تو جو اس نے اپنے لئے اختیار کیا ہم اسی (حالت) پر اس کو چھوڑ دیں گے اور (پھر) اس کو جہنم میں داخل کر دیں گے اور جہنم بدترین ٹھکانا ہے۔

وَمَنْ يَشَاقِقِ اللَّهَ وَرَسُولَهُ
فَأَنَّ اللَّهَ شَدِيدُ الْعِقَابِ (انفال ع ۲۷)

جو اللہ اور اس کے رسول سے دشمنی کرے گا پس (وہ) یاد رکھے کہ بے شک اللہ کا عذاب بہت سخت ہے۔

مُحَادَّةٌ حد سے ماخوذ ہے جس کے معنی انتہا اور کنارہ کے ہیں ایسی عداوت اور دشمنی جو حد و انتہا کو پہنچی ہوئی ہو اسے محادۃ کہتے ہیں۔ خدا اور اس کے رسول سے ایسی شدید عداوت اور دشمنی کی دنیوی اور اخروی سزا بھی ایسی ہی شدید ہے ارشاد ہے۔

إِنَّ الَّذِينَ يُحَادُّونَ اللَّهَ وَرَسُولَهُ
كَبُتُوا كَمَا كُتِبَ الَّذِينَ مِنْ قَبْلِهِمْ
وَقَدْ أَنْزَلْنَا آيَاتٍ بَيِّنَاتٍ
وَلَكِنَّ فَرِينَ غَدَابٍ مَهْلِينَ
(مجادلہ ع ۱)

بیشک جو لوگ اللہ اور اس کے رسول سے دشمنی کریں گے وہ اسی طرح ذلیل و خوار کر دیئے جائیں گے جیسے ان سے پہلے لوگ خاک میں ملا دیئے گئے۔ بیشک ہم نے واضح اور روشن آیات نازل کر دی ہیں، اور کافروں اور منکروں کے لئے رسوا کن عذاب ہے۔

اس رسوا کن عذاب کی تفصیل یہ ہے:

إِنَّ الَّذِينَ يُحَادُّونَ اللَّهَ
وَرَسُولَهُ أُولَئِكَ فِي الْأَذْلَلِينَ
كُتِبَ اللَّهُ لِالْغَلِبِ اِنَّا وَرَسُولُنَا
إِنَّ اللَّهَ قَوِيٌّ عَزِيزٌ (مجادلہ ع ۳)

بیشک جو لوگ اللہ اور اس کے رسول سے دشمنی کرتے ہیں وہی لوگ ذلیل ترین لوگوں میں شامل ہیں، اللہ نے فیصلہ کر دیا ہے کہ میں اور میرے رسول غالب اگر رہیں گے بیشک اللہ بہت طاقتور اور (سب پر) غالب ہے

اس عداوت رسول کے انجام بد سے ذیل کے الفاظ میں آگاہ فرماتے ہیں۔

الم يعلموا انه من يجادد الله
ورسوله فان له ناس جهنم خالدا
فيها ذلك الخزي العظيم
(انفال ع ۸)

کیا ان کو معلوم نہیں ہوا کہ جو کوئی بھی اللہ اور اس کے
رسول سے عداوت رکھے گا بیشک اس کی سزا جہنم کی
آگ ہے اس میں وہ ہمیشہ ہمیشہ رہے گا یہی سب سے
بڑی رسوائی ہے۔

رسول اللہ کی ہر دعوت پر "لبیک" کہنا ہی دنیوی و آخروی سعادت کا سرمایہ ہے اور یہ
سعادت صرف توفیق الہی پر موقوف ہے ارشاد ہے

يا ايها الذين آمنوا استجبوا
لله والرسول اذا دعاكم لما
يجبكم واعلموا ان الله يحول
بين المرء وقلبه والبه
تحشرون
(انفال ع ۲)

اے ایمان والو! جب اللہ اور رسول تم کو حیات آفریں
کام (ایمان و عمل صالح) کی طرف بلائے تو تم اس کی بات
مانو (اور اس کی دعوت پر لبیک کہو) اور یاد رکھو کہ بیشک
اللہ انسان اور اسکے دل کے درمیان حائل ہو جاتا ہے کہیں
تمہاری غفلت اور لاپرواہی کو دیکھ کر تمہیں اس توفیق
سے محروم نہ کر دے) اور اسی کے پاس تم کو جانا ہے

رسول اللہ کی مجلس سے اجازت لئے بغیر جانا بھی ایمان کے منافی ہے

انما المؤمنون الذين امنوا
با الله ورسوله واذا كانوا مع
على امر جاء مع لم يذهبوا
حتى يستأذنبوا ان الذين
يستأذنبونك اولئك الذين يؤمنون
با الله ورسوله
(النور ع ۹)

اس کے سوا نہیں کہ مومن تو صرف وہی لوگ ہیں جو (دل و
جان سے) اللہ اور اس کے رسول پر ایمان لائے ہیں اور
جب وہ رسول کے ساتھ کسی اجتماعی امر (مشورہ وغیرہ)
میں شریک ہوتے ہیں تو وہاں سے جاتے نہیں جب تک
رسول سے اجازت نہ لے لیں، بیشک وہ لوگ جو (اے
رسول) تم سے (جانے کی) اجازت مانگتے ہیں (تب جاتے
ہیں) وہی لوگ ہیں جو (درحقیقت) اللہ اور اس کے رسول
پر ایمان رکھتے ہیں۔

اور رسول اللہ سے اجازت لئے بغیر چپکے سے کھسک جانا منافقوں کا شعار ہے

قد يعلم الله الذين يتسللون
منكم لو اذاً (النور ۹)

بیشک اللہ خوب جانتا ہے ان لوگوں کو جو تم میں سے
آنکھ بچا کر کھسک جاتے ہیں۔

س رسول اللہ کی مجلس میں حضور سے زیادہ بلند آواز سے بولنا اور ترخ کربات کرنا بھی بے ادبی
اور گستاخی ہے اللہ جل شانہ اس گستاخی سے منع فرماتے ہیں اور اس کی مضرت اور انجام بد سے
آگاہ کرتے ہیں۔

يا ايها الذين آمنوا لا ترفعوا
اصواتكم فوق صوت النبي
ولا تجهسوا له بالقول كجهس
بعضكم بعضا ان تحبط اعمالكم
وانتم لا تشعرون .

اے ایمان والو! تم اپنی آوازوں کو نبی کی آواز سے بلند
نہ کرو (نبی سے بلند آواز سے بات نہ کرو) اور آپ سے
ایسے ترخ کربات نہ کرو جیسے تم ایک دوسرے سے ترخ
کربات کرتے ہو کہہیں تمہارے سارے اعمال (اس
گستاخی کی وجہ سے) برباد نہ ہو جائیں اور تمہیں پتہ بھی
نہ چلے۔

(مجمرات ۱۱)

س رسول اللہ سے ملاقات کے لئے دروازے پر کھڑے ہو کر دہقانوں کی طرح ہانک لگانا
اور پکارنا جہالت ہے اور ادب و احترام نبی علیہ الصلوٰۃ والسلام کے قطعاً منافی ہے اور صبر و سکون
کے ساتھ باہر تشریف لانے کا انتظار کرنا ایمان اور دانشمندی کا تقاضہ ہے۔

ان الذين ينادونك من وراء
الحجرات اكثرهم لا يعقلون
ولو انهم صبروا حتى تخرج
اليهم لكان خيرا لهم

بیشک وہ لوگ جو (اے نبی) تم کو حجروں (زنانے مکان)
کے پیچھے (باہر سے) پکارتے ہیں ان میں سے بیشتر لوگ
بے عقل ہیں (نبی کے احترام کو نہیں جانتے) اگر وہ
صبر (اور انتظار) کرتے یہاں تک تم اپنے وقت پر
نکل کر ان کے پاس آتے تو یہ ان کے حق میں بہتر ہوتا

(مجمرات ۱۲)

س رسول اللہ کے کسی راز کو افشا کرنا اللہ اور رسول کے ساتھ بدترین خیانت ہے۔

يا ايها الذين آمنوا
لا تخونوا الله والرسول،
وتخونوا ايمانكم وانتم تعلمون (انفال ۳۲)

اے ایمان والو! اللہ اور رسول سے بھی خیانت نہ کرو
اور آپس میں بھی اپنی امانتوں میں جان بوجھ کر خیانت
نہ کرو۔

جیسے رسول کے راز کو افشا کرنا خیانت ہے ایسے ہی اس کے احکام کو پس پشت ڈالنا یا سنت رسول کا کسی بھی عنوان سے انکار کرنا بھی خیانت ہے۔ اس کے بالمقابل اللہ کے احکام اور رسول کی سنت پر عمل کرنا اداء امانت ہے ارشاد ہے :

ان الله يا مركان توذوا
الامانات الى اهلها (النساء ع ۸)

بیشک اللہ تم کو حکم دیتا ہے کہ امانتیں، امانت والوں کو ادا کیا کرو۔

رسول کا دل دکھانا، کسی بھی نوع سے ایذا پہنچانا، سخت ترین تباہی کا موجب ہے ارشاد ہے
وما كان لکم ان تؤذوا رسول
الله ولا ان تنکحوا نسوا وجه من
بعدہ ابدان ذلکم کان عند الله
عظیماً۔ (الاحزاب ع ۷)

تمہیں حق نہیں کہ تم اللہ کے رسول کو ایذا پہنچاؤ اور نہ یہ کہ تم ان (کی ذوات) کے بعد ان کی بیویوں سے کبھی بھی نکاح کرو بیشک تمہاری یہ حرکت اللہ کے نزدیک بہت بڑا گناہ ہے۔

رسول اللہ کے سامنے کسی بھی معاملہ کا فیصلہ کرنے میں گستاخانہ پیشقدمی اور جلد بازی کرنا سخت بے ادبی ہے اللہ جل شانہ اس سے منع فرماتے ہیں،

يا ايها الذين آمنوا لا تقدوا بين
يدي الله ورسوله واتقوا الله
ان الله سمیع علیم (الحجرات ع ۱)

اے ایمان والو! اللہ اور اس کے رسول کے سامنے کسی بھی معاملہ میں آگے نہ بڑھو اور اللہ سے ڈرو بیشک اللہ (سب کچھ) سنتا اور جانتا ہے۔

مذکورہ بالا آیات سے جو ہم نے بطور گلی از گلزارے جمع کی ہیں قرآن عظیم پر ایمان رکھنے والے ہر مسلمان پر آفتاب نصف النہار کی طرح عیاں اور روشن ہو جاتا ہے کہ تمام تر خدا پرستی و مینداری قولاً فعلاً اور اعتقاداً رسول اللہ صلی اللہ علیہ وسلم کی اطاعت و متابعت، عقیدت و محبت، ادب و احترام اور آپ کے جملہ اخلاق و اعمال کے اتباع کامل میں منحصر ہے اور یہ اطاعت و متابعت آپ کی حیات میں بھی اور وفات کے بعد بھی رسول اللہ صلی اللہ علیہ وسلم کے اقوال و احکام اور اعمال و اخلاق کی دل و جان سے پیروی پر موقوف ہے اس لئے رسول اللہ صلی اللہ علیہ وسلم کی حیات میں اور وفات کے بعد بھی اس سنت رسول کا اتنا و فرا و واضح ذخیرہ موجود و محفوظ ہونا ضروری ہے جو انسانی زندگی کے تمام شعبوں — عقائد، عبادات، اخلاق، معاملات وغیرہ — میں نوع انسانی کی رہنمائی کے لئے

قیامت تک کافی دوانی ہو ورنہ قرآن حکیم کا اُمت سے "اطاعت رسول" اور "اتباع اسوۂ رسول" کا مطالبہ اور اس پر دنیوی و آخروی فوز و فلاح کا وعدہ اور اس کی مخالفت و نافرمانی اور اس سے اعراض و انحراف پر یہ تمام تر شدید و عیدین سب بے معنی اور تکلیف مالا یطاق کا مصداق ہوں گی۔

لہذا قرآن کریم کی یہ تمام آیات "سنت رسول" کے تشریحی مرتبہ و مقام اور عظمت و اہمیت کو نیز سنت رسول کے اتنے وافر، واضح اور مکمل ذخیرہ کے موجود ہونے کو، اور قیامت تک اس کے بقا و تحفظ کو، جو نزول قرآن کے وقت سے ہی موجود و محفوظ ہو اور آج رہا آنے والی نسلوں کی زندگی کے ہر شعبہ میں رہنمائی کر سکے اور اسوہ بن سکے، قطعی طور پر ثابت کرتی ہیں اس لئے کہ قرآن عظیم کا مطالبہ اطاعت رسول "ابدی" ہے اور تمام موجودہ اور آنے والی نسل انسانی سے یکساں ہے۔
یہ حضرات جن کا کہنا ہے کہ:-

"مجموعہ سنن جو آنحضرت صلی اللہ علیہ وسلم نے چھوڑا وہ مقدار میں کچھ زیادہ نہ

تھا اور نہ وہ کچھ ایسا تھا جسے بالکلہ مرتح اور واضح کہا جاسکے"

حالانکہ وہ خود تسلیم کرتے ہیں کہ:-

قرآن مجید لفظاً اور معناً منزل من اللہ ہے وہ ابدی اور انسانی تخلیق سے ماوراء ہے۔ اس اعتراف کے بعد وہ بتلائیں کہ قرآن حکیم ایک غیر واضح، مبہم اور انسانی زندگی کے تمام شعبوں کے لئے ناکافی، غیر متعین اور غیر مشکل چیز کی اطاعت و متابعت کا مطالبہ کیسے کرتا ہے اور اس کی مخالفت اور نافرمانی پر انسان کو اتنی شدید دنیوی اور آخروی سزاؤں کا مستحق کیسے قرار دیتا ہے؟

یاد رہے کہ قرآن کے نزول کے وقت جو سنت رسول موجود ہے اور جس اسوۂ رسول کے اتباع کا قرآن حکم دیتا ہے وہ اس "سنت جاسیہ" سے قطعاً مختلف ہے جس کو یہ حضرات زمانہ بالعد کی پیداوار مانتے ہیں، جس کی تخلیق پہلی اور دوسری صدی کے "فقہی اجتہاد" اور "سوائے عامہ" کی فکری کاوش کی رہنمائی ہے۔ اس لئے کہ ظاہر ہے کہ یہ سنت نزول قرآن کے زمانہ کی چیز ہرگز نہیں نیز وہ انسانی تخلیق ہے اور قرآن کو لفظاً و معنی آپ انسانی تخلیق سے ماوراء تسلیم کرتے ہیں۔

۱۵ ملاحظہ فرمائیے مقالہ سنت صفحہ ۱۲ ماہنامہ "فکر و نظر" بابت ماہ جولائی اگست ۱۹۶۵ء ملاحظہ فرمائیے جواب سوالات

صفحہ ۵۱۱ ماہنامہ "فکر و نظر" بابت ماہ فروری ۱۹۶۵ء۔

قرآن حکیم جس سنت سے سول کی دل و جان سے اطاعت اور کمال اتباع کا حکم دیتا ہے اور جس کی مخالفت و نافرمانی اور اس سے اعراض و انحراف کو ایمان کے منافی اور یہود و منافقین کا شعار قرار دیتا ہے اور اس پر شدید ترین دنیوی اور اخروی آفات و مصائب اور عذاب الیم، عذاب مہین کی خبر دیتا ہے وہ صرف وہ "سنت سے سول" ہے جس کی تخلیق و تشکیل وحی و الہام کے ذریعہ ایک معصوم القول، معصوم الفعل اور معصوم الرأی نبی کی مقدس و منزہ ذات مبارک سے ہوئی ہے۔ اور قرآن کریم کی طرح وہ بھی تخلیق انسانی سے ماوراء ہے یعنی "رسول اللہ صلی اللہ علیہ وسلم کی سنت" اور "اسوئس سول" وہی قرآن کریم کا مصداق ہے وہی اللہ جل شانہ کی کتاب کے بعد باذن اللہ مرجع طاعت ہے اسی کی اطاعت اور اتباع نوع انسانی سے مطلوب ہے

اس سنت سے سول کا وجود، مدون ذخیرہ احادیث صحیح یعنی صحاح ستہ سے زیادہ قابل اعتماد اور کہیں نہیں ہے جو حضرات یہ کہتے ہیں:

یہ سنت رسول اولاً اور بالذات سیر کی کتابوں میں ملتی ہے کیونکہ سیر اور تاریخ کی کتابیں

رسول اکرم صلی اللہ علیہ وسلم کی عملی دعوت کو من حیث الکل پیش کرتی ہیں یہ فقہی اعتباراً

سے بہت زیادہ نہیں

وہ درحقیقت جان بوجھ کر "علوم حدیث" خاص کر "علم الاسانید والرجال" اور علم الجرح والتعدیل سے نیز ان حفاظ حدیث ائمہ جرح و تعدیل اور ماہرین علم اسماء الرجال کی خارق العادہ مساعی اور چچان بن سے، اپنی مخصوص اغراض و مقاصد کے تحت چشم پوشی کرنا چاہتے ہیں ورنہ تو تاریخ و سیرت اور حدیث کا ایک ادنیٰ طالب علم بھی جانتا ہے کہ محدثین نے روایات کی تخریج میں صحت کا جو اہتمام و التزام فرمایا ہے کسی ایک سبھی تاریخ و سیرت کی کتاب میں وہ صحت کا اہتمام موجود نہیں ہے۔ کیا شروط ائمہ خمسہ یا شروط صحیح بخاری یا صحیح مسلم کی قسم کی شروط، مورخین و ارباب سیرت کے ہاں موجود ہیں؟ یہ کھلی ہوئی تلبیس ہے۔ اور کیوں ہے اس کی غمازی مذکورہ بالا فقرہ (پیرا گراف) کا آخری

۱۰ جناب سائلت ص ۱۳۵ اہتمام فکر و نظریات ماہ فروری ۱۹۶۷ء ۱۰ ایک مورخ کا فرض ہوتا ہے کہ وہ واقعات کو ایسے مربوط و مسلسل طریق پر بیان کرے کہ متعلقہ ملک، حکومت یا قوم کی تاریخ اس طرح واضح ہو جائے کہ کوئی خلاء باقی نہ رہ جائے اسی طرح ایک سیرت نگار کا فرض ہوتا ہے کہ وہ متعلقہ شخص کی پوری زندگی کو ایسے مربوط اور کمال طریق پر بیان کرے کہ اس کی زندگی کا کوئی (باقی صفحہ ۱۹۶ پر)

حصہ بخوبی کر رہا ہے اور وہ یہ کہ فاضل مقالہ نگار تاریخ، سیرت، اخلاق عبادات اور ان کی تفصیلات جزئیہ سے متعلق تمام احادیث کی صحت اور حجیت کو تسلیم کرتے ہیں صرف فقہی اور کلامی احادیث کو "زمانہ مابعد" اور "اسلام کے تشکیلی دور کی پیداوار" یعنی "موضوع" کہتے ہیں اور ان کی صحت و حجیت سے انکار کرتے ہیں اور ظاہر ہے کہ کتب تاریخ و سیرت میں فقہی اور کلامی روایات ہو ہی نہیں سکتیں۔ فقہی اور کلامی روایات کتب حدیث میں ہی موجود ہیں اس لئے وہ "سنت رسول" کے لئے کتب حدیث کا نام لینے کے بجائے کتب تاریخ و سیرت کا حوالہ دیتے ہیں۔

باقی رہا یہ کہ وہ فقہی اور کلامی احادیث کے درپے کیوں ہیں؟ ان کے طرز عمل سے اس کی وجہ یہ معلوم ہوتی ہے کہ وہ عصری اور سماجی تقاضوں سے مرعوب اور انفرادی واجتماعی اغراض و خواہشات سے مغلوب ہو کر "شرعی تحریم و تحلیل کی حدود" سے تجاوز کرنا چاہتے ہیں اور نصوص قرآن کریم میں تاویلات کر کے اور احادیث احکام کو "تعارض و تضاد" کی آڑ میں زمانہ مابعد کی پیداوار قرار دے کر بعض محرمات شرعیہ کو جن کی حرمت مجمع علیہ اور ضروریات دین میں سے ہے حلال کرنا چاہتے ہیں اور اہل حق کی تفصیل و تفسیق اور تکفیر سے بچنے کے لئے کلامی احادیث کو بھی قرآن کے معارض کہہ کر "اسلام کے فقہی اور کلامی دور ارتقاء

(بقیہ حاشیہ ۱۹۵ سے آگے) گوشہ تاریکی میں نہ رہ جائے اس لئے مورخ اور سیرت نگار روایات کے باب میں محدثانہ چھان بین اور جرح و تنقید کو پیش نظر رکھ نہیں سکتے ورنہ تاریخ اور سیرت لکھنے میں کامیاب نہیں ہو سکتے اسی لئے مشہور ہے کہ تاریخ و سیرت کی کتابوں میں ہر قسم کی رطب و یابس روایات ہوتی ہیں اس کے برعکس محدث ہرگز رطب و یابس روایات اپنی کتاب حدیث میں نہ صرف یہ کہ لانے پر مجبور نہیں ہوتا بلکہ وہ تجربہ صحیح من غیرہ کے مقصد ہم کے پیش نظر انتہائی چھان بین اور جرح و تنقید سے کام لیتا ہے اسی لئے مسلم ہے کہ کتب صحاح کی روایات کتب تاریخ و سیرت کی روایات کے مقابلہ پر زیادہ صحیح قابل اعتبار اور حجت ہوتی ہیں اس لئے مقالہ نگار موصوف کا یہ فرمانا صریح ابلہ فریبی ہے۔ واضح رہے کہ یہ محض سوئے ظنی یا افترا نہیں ہے بلکہ ماہنامہ فکر و نظر کے مطبوعہ اوراق شاہد ہیں کہ موصوف نے تجارتی سود اور بینکوں کے سود کو "منافع" کہہ کر حلال ہونے کا فتویٰ دیا ہے۔ زکوٰۃ کو اسلامی حکومت کا ٹیکس قرار دیکر زکوٰۃ کی فیصد شرح میں اضافہ کے جواز کا فتویٰ دیا ہے، ہر لمے ہوئے سماجی حالات اور اختلاف احوال نظروں کی بنیاد پر ایک عورت کی شہادت کو ایک مرد کے برابر قرار دیا ہے، مشاورتی کونسل کی رپورٹ شاہد ہے کہ اسموں نے شراب کی نعت کے مسئلہ میں کونسل کی اکثریت سے اختلاف کیا ہے اور اختلافی نوٹ لکھا ہے ریڈیو کی تقریروں کا ریکارڈ شاہد ہے کہ اسموں نے یورپ کے طرز کی ہندب قمار بازی کو جائز قرار دیا ہے۔ استغفر اللہ العلیٰ العظیم۔

کی پیداوار قرار دیتے ہیں اسی لئے انہوں نے فقہی اور کلامی احادیث کو نشانہ بنا رکھا ہے لیکن وہ قرآن عظیم کی مذکورہ ذیل آیت کو یاد رکھیں اور اس چند روزہ زندگی کے ختم ہونے کے بعد آخرت کی مسئولیت کے لئے تیار رہیں۔

وَمَنْ يَعصِ اللَّهَ وَرَسُولَهُ وَيَتَعَدَّ
حُدُودَ مَا يَدْعُوهُ نَاسًا اٰنْخَالِدًا
فِيهَا وَلَهُ عَذَابٌ اَلِيمٌ
(انساء ۲۷)

جو کوئی اللہ اور اس کے رسول کی نافرمانی کرے گا اور اس کی
(قائم کردہ) حدود (احکام) سے تجاوز کرے گا اللہ اس کو
(جہنم کی) آگ میں داخل کرے گا وہ اس میں ہمیشہ ہمیشہ رہے
گا اور اس کے لئے رسوا کن عذاب (مقرر) ہے۔

”محرمات شرعیہ“ حدود اللہ میں قرآن تو ان کے پاس جانے سے بھی منع کرتا ہے۔

تلك حدود الله
فلا تقربوها
مت جاؤ۔

یہ اللہ کی (قائم کردہ) حدیں ہیں پس تم ان کے قریب بھی
مت جاؤ۔

اسی لئے امت کا اس پر اجماع ہے کہ مجمع محرمات شرعیہ ”ضروریات دین“ (قطعی اور بدیہی امور دین) میں سے ہیں ان کا انکار بھی کفر ہے اور تاویل بھی کفر ہے یاد رکھئے اپنی رائے اور ”اجتہاد“ سے ”تحريم حلال“ اور تحلیل حرام اہل کتاب خصوصاً یہود اور مشرکین کا شیوہ تھا چنانچہ اہل کتاب کے متعلق ارشاد ہے۔

ولا یحرمون ما حرم الله و
لا یدینون دین الحق (التوبہ ۴)

اور جو اللہ نے حرام کیا ہے (جیسے ربوا) اس کو حرام نہیں سمجھتے
اور دین حق کو اختیار نہیں کرتے۔

یہودی سو ویلنے کو خصوصاً عربوں سے، قطعاً حلال کہتے تھے۔ دنیا جانتی ہے کہ یہودی سے بڑھ کر سو ویلنے
دنیا میں کوئی قوم نہیں ہے اور نبی کے سلسلہ میں مشرکین کے متعلق ارشاد ہے۔

انما النسیئہ یادۃ فی الکفر یضلل
به الذین کفروا یحلو نہ
عاما و یحرمونہ عامالیا و اطواعاً
ما حرم الله فیحلوا ما حرم الله
(الشورہ ۵)

اس کے سوا نہیں کہ (مہینوں کو) آگے بچھے کرنا کفر میں زیادتی
کا موجب ہے اس حرکت سے کفر اختیار کرنے والے لوگ ہی
(مزید) گمراہ ہوتے ہیں چنانچہ (شہر حرام کو) کسی سال حلال کر دیتے
ہیں اور کسی سال حرام کر دیتے ہیں تاکہ اللہ کے حرام کردہ مہینوں کی
تعداد میں موافقت و مطابقت کر دیں پس (اس طرح) وہ اللہ کے
حرام کے ہوئے مہینہ کو حلال بنا لیتے ہیں۔

اس لئے ہماری مخلصانہ درخواست ہے کہ عہد حاضر کے تجد و پرست حضرات اپنے اوپر بھی رحم فرمائیں اور امت پر بھی۔ اور نصوص قرآن میں تاویل و تعلیل (علتیں اختراع کرنے) سے اور محرمات شرعیہ کی تحلیل (حلال کرنے) سے باز آجائیں اور تہ خداوندی سے ڈریں۔

قرآن، حدیث اور پورے دین کا محافظ خدا ہے

آیت نمبر (۱۰) انا نحن نزلنا الذکر وانا لسالمحافظون

(۱) سابقہ آیات کے ذیل میں آپ تفصیل کے ساتھ پڑھ چکے ہیں۔ کہ قرآن عظیم میں عموماً احکام شرعیہ کے اصول۔ اور وہ بھی اجمالاً۔ مذکور ہیں ان کی تفصیل و تشریح، ان کی عملی شکل و صورت اور مراد و منشاء الہی کی تعینیں، کا واحد ذریعہ تعلیمات سنت اور احادیث رسول اللہ صلی اللہ علیہ وسلم ہیں۔ اسی لئے یہ کہنا بالکل بجا اور برحق ہے کہ قرآن عظیم متن ہے اور سنت رسول اللہ (صلی اللہ علیہ وسلم) اس کی شرح ہے اور دونوں "منزل من اللہ" (اللہ کی جانب سے نازل شدہ) ہیں۔

فرق صرف اتنا ہے کہ ایک یعنی قرآن "وحی متلو" ہے (نماز میں اس کی تلاوت کی جاتی ہے) اور دوسری یعنی سنت وحی غیر متلو ہے (اس کی نماز میں تلاوت نہیں کی جاتی) یہ فرق بھی صرف اس لئے ہے کہ قرآن بلفظ کلام اللہ ہے اور سنت کے الفاظ رسول اللہ (صلی اللہ علیہ وسلم) کے ہیں اور معنی منزل من اللہ میں زیادہ واضح اور سادہ لفظوں میں یوں کہئے کہ قرآن کے الفاظ اللہ جل شانہ کے الفاظ ہیں اس لئے وہ "اللہ کا کلام" ہے اور سنت کے الفاظ رسول اللہ کے الفاظ ہیں۔ اس لئے وہ رسول اللہ (صلی اللہ علیہ وسلم) کا کلام ہے۔ مگر اسکے معنی چونکہ اللہ تعالیٰ شانہ کے ہی بتلائے ہوئے ہیں اس لئے وہ بھی قرآن کے بعد حجت شرعیہ اور احکام و تعلیمات شرعیہ کا ماخذ ہے لہذا قرآن کی حفاظت بھی سنت اور حدیث رسول اللہ (صلی اللہ علیہ وسلم) کی حفاظت کے بغیر نہیں ہو سکتی۔

(۲) اور جبکہ یہ ایک مسلم اور یہی حقیقت ہے۔ حتیٰ کہ ہمارے زمانہ کے وہ "محققین" بھی جو

ذخیرہ احادیث کے "غیر محفوظ" ہونے کے مدعی ہیں اس امر کا اعتراف کرتے ہیں۔ کہ "قرآن پر عمل حدیث کے بغیر نہیں ہو سکتا تو ماننا پڑے گا کہ قرآن کی حفاظت بھی حدیث رسول اللہ (صلی اللہ علیہ وسلم) کی حفاظت کے بغیر نہیں ہو سکتی اور جس طرح تیرہ سو سال گزر جانے کے باوجود قرآن اُمت کے پاس محفوظ ہے اور قیامت تک محفوظ رہے گا اسی طرح ذخیرہ حدیث رسول اللہ (صلی اللہ علیہ وسلم) بھی محفوظ ہے اور یہی سکا۔ مستشرقین اور ان کے پیروستغربین (مغرب پرست) جو چاہیں کہتے رہیں۔

(۳) علاوہ ازیں محض الفاظ قرآن کی حفاظت سے کلام اللہ (اللہ کا کلام) انسانی قطع و برید تحریف و تصرف سے ہرگز محفوظ نہیں رہ سکتا جب تک کہ اس کے معنی و مفہوم اور مراد و منشا کی کبھی قطعی طور پر حفاظت نہ ہو۔

قرآن سے پہلی آسمانی کتابوں کا حشر آپ کے سامنے ہے اجناسا (علماء یہودی) اور رُہبان (علماء نصاریٰ) نے محض اپنی ذاتی اغراض اور نفسانی خواہشات کے تحت، من مانی تحریف و تبدیل، آیات تورات و انجیل کے بے محل استعمال اور منشاء الہی کے خلاف تصرفات کی بدولت آسمانی کتابوں (تورات و انجیل) اور ان کی تعلیمات کو مسخ کر دیا تھا وہ شب و روز نئی تاویلیں اور تحریفیں کرنے اور حرام کو حلال، حلال کو حرام، ایمان کو کفر، کفر کو ایمان بنانے میں مصروف رہتے تھے اور یہودی و نصاریٰ عوام بھی اللہ اور رسول کی اطاعت اور پیروی کے بجائے، انہی اجبار و رہبان کی پیروی کرتے تھے۔ اسی صورت حال اور اس کی شہادت کو قرآن حکیم نے ذیل کے حکیمانہ اور طبع انداز میں بیان فرمایا ہے۔

اتخذوا اجناسا ہم و سہبانہم اربابا ان (یہودیوں اور نصاریوں نے) اللہ کے بجائے اپنے من دون اللہ (توبہ ۵) عالموں اور پادریوں کو اپنا رب بنا لیا ہے۔

اس کے علاوہ بھی قرآن حکیم نے جگہ جگہ اور نوبتوں انداز میں علماء یہود و نصاریٰ کی اس مجرمانہ خیانت اور عداوت تحریف و تبلیس کو اُمت محمدیہ کی عبرت کے لئے نہایت واضح طور پر بیان کیا ہے اس لئے بھی قرآن کے الفاظ و معنی اور مصداق و مراد کی ایسے قطعی طریق پر حفاظت از بس ضروری ہے کہ کسی بھی جاہل و نادان یا لحد و زندیق کو اس میں تاویل و تعلیل، لفظی یا معنوی قطع و برید، اور بے محل استعمال یا اصلی مراد و منشاء الہی کے خلاف خود ساختہ مراد و منشاء بیان کرنے کا امکان باقی نہ رہے اور اس طرح کی حفاظت سنت و حدیث رسول اللہ (صلی اللہ علیہ وسلم) کی حفاظت کے بغیر ناممکن ہے۔

(۴) قرآن "کلام اللہ" ہے اس کی شان یہ ہے۔

لو انزلنا ہذا القرآن علی جبل لرواہ خاشعاً متصدعاً من خشیۃ اللہ۔ (المحشر ۳) ہو جاتا۔

انسانی قلب اس کا متحمل ہو، انسانی دہن و حلقوم سے یہ ادا ہو، انسانی زبان پر یہ جاری

ہو، انسانی عقل و فہم کی اس کے معنی و مراد تک رسائی ہو، یہ اس وقت تک ممکن نہ تھا جب تک کہ اللہ جل شانہ اپنی قدرت کاملہ سے بطور معجزہ "اس پٹیہ ناتواں (مکرور انسان) کو اس کا اہل نہ بنا دیا چنانچہ اللہ تعالیٰ شانہ نے جس طرح آیت کریمہ:

ان علينا جمعه وقرآنہ
میشک ہمارے ذمہ ہے اسکو یاد کر دینا اور پڑھا دینا۔
کے تحت اس کو پڑھانا اور یاد کرنا اپنے ذمہ لیا اسی طرح آیت کریمہ:

ثم ان علينا بيانہ
پھر ہمارے ہی ذمہ ہے اس کے معنی و مراد کو بیان کر دینا
کے تحت اس کے معنی و مفہوم اور مراد و نشاء کو بیان کرنا بھی اپنے ذمہ لیا۔ نہ صرف یہ بلکہ ہر معترض
کے اعتراض کا جواب، ہر پیچیدہ اور مشکل مسئلہ کا حل، ہر معاندانہ یا غیر معاندانہ سوال کا جواب،
ہر جمل و مبہم امر کی تشریح و تفسیر بھی خود ہی فرمائی ارشاد ہے۔

وکلایا تونک بمثل الاجئنناک بالحق
و احسن تفسیراً۔ (فرقان ۳)
وہ جو بھی کوئی انوکھی بات تمہارے سامنے پیش کرینگے
ہم تمہیں (اس کا) حق (اور صحیح جواب) اور بہتر تفسیر بتا دینگے
اور اس کے بعد بتلا دیا کہ دیکھو ہر چیز کا بیان اصولاً اس کتاب میں موجود ہے۔

ونزلنا علیک الکتب
تبیانا نکل شئی۔ (النحل ۱۲۴)
ہم نے یہ کتاب تم پر (تدریجاً) نازل کی ہے جس میں (اصولاً) ہر چیز
کا واضح بیان موجود ہے۔
اور پھر امت کو آگاہ فرمایا کہ یہ "نبی معصوم" کوئی بات اپنی طرف سے نہ کہتا ہے نہ کرتا ہے بلکہ یہ وہی بات
کہتا ہے جس کی وحی اس کے پاس بھیجی جاتی ہے اور وہی کام کرتا ہے جس کا حکم اس کو دیا جاتا ہے
قرآن کی شہادت یہ ہے۔

وما ینطق عن اللہوی ان
ہوا کا وحی یوحی (الجمعة ۱)
وہ (نبی) کوئی بات اپنی طرف سے نہیں کہتا، وہ جو کچھ
کہتا ہے وہ (اس کے پاس) بھیجی ہوئی وحی ہوتی ہے۔
نبی علیہ الصلوٰۃ والسلام سے بھی اعلان کر دیا کہ "میں نہ اپنی طرف سے کوئی تغیر و تبدل کر سکتا ہوں، نہ اپنی
طرف سے کوئی بات کہہ سکتا ہوں نہ کوئی کام کر سکتا ہوں میں تو صرف وحی الہی کا متبع ہوں"

قل ما یكون لی ان ابدلہ
من تلقاء نفسی ان اتبع
(اے نبی) تم کہہ دو میرے لئے یہ ممکن نہیں کہ میں اپنی جانب
سے اس میں کچھ تبدیلی کروں میں تو صرف اس وحی (الہی)

کی پیروی کرتا ہوں جو میرے پاس بھیجی جاتی ہے۔

اَلَا مَیْوُحٰی اِلَیَّ (پوشن ۷۵)

چنانچہ رسول اللہ صلی اللہ علیہ وسلم نے جس طرح "امر الہی"

اور مجھ کو حکم دیا گیا ہے کہ میں مسلمانوں میں (شامل) ہو جاؤں

وَامْرُتُ اِنْ اَکُوْنَ مِنَ الْمُسْلِمِیْنَ وَاَنْ

اتلوا القرآن (النمل ۸۷)

اور تمہارے سامنے) قرآن کی تلاوت کروں

کے تحت قرآن عظیم کے "الفاظ" اُمت کو پہنچا دیئے قرآن اس کی شہادت دیتا ہے۔

یتلو علیکم آیاتہ

وہ ہی اللہ کی آیات تمہارے سامنے تلاوت کرتا ہے۔

اسی طرح آیت کریمہ:

وانزلنا الیک الذکر

اور (اے نبی) ہم نے تم پر ذکر (قرآن) اس لئے نازل کیا ہے

لتبین للناس ما نزل

کہ تم لوگوں کے سامنے بیان کر دو وہ (دین) جو ان کے لئے نازل

الیہم

کیا گیا ہے۔

کے تحت قرآن کے معنی و مفہوم اور مراد و منشاء الہی کو بیان فرما دیا۔ خود اس پر عمل کر کے اور اُمت سے کرا کے اس کی شکل و صورت کو متعین کر دیا قرآن اس کی شہادت دیتا ہے:

ويعلمهم الكتاب

اور وہ نبی تم کو کتاب و حکمت (قرآن کے معنی و مراد اور منشاء

والحکمة

و مصلحت الہیہ کی تعلیم دیتا ہے۔

اب چونکہ قرآن حکیم خبر دیتا ہے کہ:

"یہ رسول اللہ تعالیٰ کے آخری نبی ہیں اور دین الہی کی تکمیل ہو چکی ہے اب نہ کوئی نبی و

رسول آئے گا نہ کوئی آسمانی کتاب نازل ہوگی یہی دین اسلام قیامت تک کے لئے دین

مرضی (پسندیدہ دین) اور آخری نعمت ہے"

اس لئے رہتی دنیا تک انسانی دستبرد اور تاویل و تحریف سے اس کتاب کی طرح نبی معصوم کی تعلیمات

کی اور شرائع و شعائر اسلام کی حفاظت و صیانت بھی از بس ضروری تھی اس لئے اللہ جل شانہ اس کی

حفاظت و صیانت بھی اپنے ہی ذمہ لیتے ہیں اور مذکورہ عنوان آیت کریمہ میں اس کی حفاظت کا نہایت

پختہ وعدہ فرماتے ہیں ارشاد ہے:

بیشک ہم ہی نے ذکر (قرآن) کو نازل کیا ہے اور ہم ہی

انا نحن نزلنا الذکر

وانالہ لھا فظون۔ اس کے محفاظ ہیں۔

اس آیت کریمہ میں لفظ الذکر آیا ہے اور یہی لفظ الذکر مذکورہ سابق آیت وانزلنا الیک الذکر آلائیۃ میں آیا ہے لہذا جس الذکر کو اللہ نے نبی معصوم علیہ السلام پر نازل فرمایا اور جس کی لسانی اور عملی توضیح و تفسیر اللہ جل شانہ کے حکم سے نبی علیہ الصلوٰۃ والسلام نے فرمائی، اسی کی حفاظت کا اللہ جل شانہ نے اس آیت کریمہ میں وعدہ فرمایا ہے لہذا اس الذکر کا مصداق جس طرح الفاظ قرآن ہیں اسی طرح قرآن کے معنی و مفہوم، مراد و منشاء قولی و عملی بیان و تفسیر، اور عملی صورت کی تعیین و تشکیل جو اللہ کے حکم کے تحت آپ نے فرمائی، وہ بھی الذکر کا مصداق ہے اسلئے کہ قرآن اس کے بغیر محفوظ نہیں رہ سکتا۔ لہذا اس آیت کریمہ میں جس طرح قرآن کی حفاظت کا وعدہ ہے اسی طرح سنت و حدیث رسول اللہ صلی اللہ علیہ وسلم کی حفاظت کا بھی وعدہ ہے۔ ان دونوں آیتوں میں القرآن یا الكتاب کے بجائے الذکر کا لفظ اختیار کرنے سے متعلق ایک اہم نکتہ آیت کریمہ وانزلنا الیک الذکر کے ذیل میں قسط نمبر (۳) کے اندر بیان ہو چکا ہے اس کی بھی مراجعت فرمائیے بہر صورت اللہ جل و علی نے اس وعدہ کو اس شان سے پورا فرمایا کہ عقل انسانی دنگ ہے اور انسانی تاریخ اس کی مثال پیش کرنے سے قاصر ہے

ایک طرف "خرق عادت" (معجزہ) کے طور پر حفظ قرآن کو اُمت کے لئے ایسا سہل اور آسان کر دیا کہ بڑے تو بڑے کہن بچے تک پورا کا پورا قرآن صفحات قلب پر ثبت (نوشتہ) سینوں کے سفینوں (بیاضوں) میں محفوظ، نوک زبان پر جاری و ساری اس طرح محفوظ و مستحضر لئے پھرتے ہیں کہ اگر کوئی شخص لفظ تو کیا زیر زبر کی بھی غلطی کر دے تو فوراً ٹوک دیں کہ تم قرآن غلط پڑھ رہے ہو۔ اگر بالفرض دنیا کی تمام "طاغوتی" طاقتیں روئے زمین سے مطبوعہ قرآن کی تمام کاپیاں (نسخے) ایک ایک کر کے ضبط کر لیں اور چھین لیں قرآن کی طباعت و نشر و اشاعت کو ممنوع اور جرم قرار دے دیں اور روئے زمین کے مطبع (پریس) والے قرآن کے زچھانپے پر اتفاق کر لیں تب بھی قرآن بدستور محفوظ اور سینہ بسینہ منتقل ہوتا رہے گا

اسی کا نتیجہ ہے کہ آج روئے زمین کے کسی بھی چپہ پر کوئی بھی اسلام کا دشمن الفاظ قرآن میں، کسی بھی طریق پر تحریف و تبلیس یا شک و شبہ پیدا کرنے کا تصور بھی نہیں کر سکتا ایک ہی نسخہ

(ایڈیشن) ہے جو تیرہ سو سال سے یکساں طور پر بے حساب اور بیشمار تعداد میں چھپتا اور شائع ہوتا چلا آ رہا ہے۔ صدیوں پہلے کے قلمی نسخے مختلف ملکوں کے آثار قدیمہ کے شعبہ "مخطوطات" (قلمی کتابوں کے شعبے) کو ملے ہیں اور آئے دن ملتے رہتے ہیں مگر آج کے مطبوعہ قرآن میں اور ان میں ذرہ برابر فرق نہیں نکلتا۔

غرض آج تک دنیا میں کوئی اتنی ضخیم (بڑی) کتاب — خواہ آسمانی ہو خواہ غیر آسمانی، مذہبی ہو یا غیر مذہبی — اس قدر محفوظ طریق پر اتنی کثیر تعداد میں کہ شمار سے باہر ہو نہ حفظ کی گئی اور نہ شائع ہوئی۔ اور لطف یہ ہے کہ اس حفظ اور نشر و اشاعت قرآن کے لئے نہ کبھی کوئی عالمگیر تنظیم، عمل میں آئی نہ کوئی "سرکاری" یا غیر سرکاری "ادارہ" قائم ہوا نہ کوئی خاص عالمگیر پروپیگنڈہ، بلکہ ہر زمانہ میں عوام از خود اپنے بچوں کو قرآن حفظ کرانے کے لئے انفرادی یا اجتماعی انتظام کرتے چلے آتے ہیں اور پریسوں اور کتب خانوں کے مالک طبع کرتے اور شائع کرتے چلے آتے ہیں۔

اب کچھ دنوں سے قرآن عظیم کی دیکھا دیکھی مسیحی مشنریوں نے "بائبل سوسائٹیاں" قائم کر کے بائبل کے لاکھوں ایڈیشن شائع کرنے شروع کر دیئے ہیں۔ لیکن دنیا کے مسیحی ملکوں اور قوموں کے درمیان وقتاً فوقتاً شائع شدہ نسخوں (ایڈیشنوں) کو جمع کر کے ملائے زمین و آسمان کا فرق نظر آئے گا ہر ایڈیشن دوسرے ایڈیشنوں سے کچھ نہ کچھ ضرور مختلف ہوگا۔ باقی رہے بائبل کے حافظانہ ہمیں یقین ہے کہ دنیا کی تمام مسیحی مشنریاں پوری بائبل کا ایک بھی حافظ پیش کرنے سے قاصر ہیں اسی طرح اصل "عبرانی" انجیل جو حضرت عیسیٰ علیہ السلام پر نازل ہوئی تھی اور اصل "عبرانی" تورات جو حضرت موسیٰ علیہ السلام پر نازل ہوئی تھی وہ تو دنیا سے بالکل ہی ناپید اور عنقا ہے۔

دوسری طرف اللہ جل شانہ نے قرآن کے معنی و مفہوم، مراد و منشا اور بیان و تفسیر قرآن یعنی حدیث و سنت رسول اللہ صلی اللہ علیہ وسلم کے حفظ کو سہی حیرت انگیز طریقہ پر بلکہ خرق عادت کے طور پر امت کے لئے ایسا آسان و سہل فرما دیا کہ سیکڑوں اور ہزاروں نہیں بلکہ لاکھوں حدیثوں کے حافظ امت میں دو چار دس پانچ نہیں بلکہ صد ہا گزرے ہیں۔ اور حدیث رسول اللہ کو حاصل کرنے اور پھر مع سند اس کو یاد کرنے میں انہوں نے کیسے کیسے اہتمام اور کیسی کیسی احتیاطیں کی ہیں؟ سبحان اللہ، انسانی عقل حیران ہے اس کی تفصیل اور تاریخی ثبوت انشاء اللہ کتاب کے دوسرے

حصہ میں آپ پڑھیں گے)

ان حضرات محدثین اور حفاظ حدیث کے ابتلا کے لئے یا یوں کہئے کہ ان حضرات کو ہوشیار و بیدار کرنے کی غرض سے پہلی صدی ہجری میں ہی اللہ تعالیٰ نے وضع حدیث اور کذب فی الحدیث کا فتنہ کھڑا کر دیا تھا اور گمراہ فرقوں اور نام نہاد دشمن دین مسلمانوں نے اپنے اپنے مذہبی یا سیاسی اغراض و مقاصد کے لئے جھوٹی حدیثیں گھڑنی شروع کر دی تھیں۔ محدثین و حفاظ حدیث نے یہ دیکھتے ہی رسول اللہ صلی اللہ علیہ وسلم کی ایک حدیث اور ہر حدیث کے ایک ایک راوی کی ایسی حیرت انگیز طریق پر چھان بین کی ہے اور روایت و روایت "ہر دو پہلوؤں سے ایسی زبردست جرح و تنقید کی ہے اور اس مقصد کے لئے ایسے دور و راز کے سفر کئے اور مشقتیں اٹھائی ہیں کہ دنیا حیران ہے۔ اس عظیم مقصد کے لئے ایک مستقل علم علم اکا سائید و الرجال مدون کر دیا جس کی نظر بجز مسلمانوں کے اور کسی قوم میں نہیں ملے گی اور اس بے مثل جدوجہد کے بعد رسول اللہ صلی اللہ علیہ وسلم کی کھری اور نکھری ہوئی احادیث مع الاسائید کو کتب صحاح میں اس طرح محفوظ کر دیا کہ جیسے رہتی دنیا تک قرآن محفوظ رہے گا اسی طرح انشاء اللہ تعالیٰ "وضا عین حدیث" اور منکرین حدیث کی ناپاک گوششوں اور کاوشوں کے باوجود سنت و حدیث رسول اللہ صلی اللہ علیہ وسلم کا یہ ذخیرہ بھی محفوظ رہے گا۔

درحقیقت حفظ قرآن اور حفظ حدیث اسلام کی حقانیت کے وہ زندہ جاوید معجزے ہیں جو اس آخری کتاب، آخری دین اور آخری شریعت کے ساتھ ساتھ قیامت تک موجود و محفوظ رہیں گے اور اسلام کی حقانیت کی شہادت دیتے رہیں گے۔

مختصر یہ ہے کہ مذکورہ دلائل کی روشنی میں زیر نظر آیت کریمہ میں اللہ تعالیٰ نے نہ صرف قرآن کے الفاظ اور معنی و مراد یعنی سنت و حدیث رسول اللہ صلی اللہ علیہ وسلم کی، بلکہ پورے دین اسلام کی حفاظت کا وعدہ فرمایا ہے اور امت مسلمہ نے قرآن کے الفاظ و معنی کے ساتھ ساتھ تعامل و توارث کے ذریعہ پورے دین کی ہر ممکن طریق پر تیغ و سنان سے بھی، زبان و بیان سے بھی، قلم و قسط اس سے بھی۔ اس حفاظت کے فرض کو انجام دیا ہے اور قطعی و یقینی طور پر اس طرح پورے دین کو محفوظ کر دیا ہے کہ کسی بھی شک و شبہ کی گنجائش نہیں چھوڑی۔

مخبر صادق علیہ الصلوٰۃ والسلام نے بھی باہام ربانی امت کو خبر دی ہے کہ تم کو آنے والے زمانہ

میں قرآن کے معنی و مفہوم اور مراد و منشاء کے منوانے کے لئے بھی نام نہاد قرآن پڑھنے والوں سے ایسے ہی قتال کرنا پڑے گا جیسا کہ میں نے قرآن کو کلام اللہ نہ ماننے والوں سے قتال کیا ہے۔

امام نسائی اپنی تصنیف خصائص علی میں حسب ذیل روایت نقل کرتے ہیں۔ حافظ ابو عبد اللہ الحاکم اپنی کتاب مستدرک میں اس روایت کو "شیخین" (بخاری و مسلم) کی شرط پر صحیح بتلاتے ہیں اس روایت کے الفاظ یہ ہیں۔

ان منکم من یقاتل علی تاویل القرآن کما قاتلہ علی تنزیلہ۔
بیشک تم میں سے بعض لوگ قرآن کے معنی و مراد کو منوانے کے لئے منکرین سے ایسے ہی جنگ کریں گے جیسے میں نے قرآن کو منزل من اللہ منوانے کے لئے جنگ کی ہے۔

حاضرین صحابہ یہ بشارت سُنکر اس سعادت کو حاصل کرنے کے شوق میں حضور علیہ الصلوٰۃ والسلام کی جانب دیکھنے لگے کہ "قرعہ نال کس کے نام پڑ نکلتا ہے حتیٰ کہ حضرت ابو بکر نے عرض کیا یا رسول اللہ! میں ہوں وہ شخص؟ آپ نے فرمایا "نہیں" پھر ارشاد فرمایا "وہ شخص وہ ہے جو اپنی چیل سی رہا ہے" یہ حضرت علی (رضی اللہ عنہم اجمعین) تھے۔

چنانچہ حضرت علی رضی اللہ عنہ اور ان کے متبعین نے اور ان کے بعد عامۃ المسلمین نے ساہس سال تک اس قوم سے قتال کیا ہے جس کی زبان پر یہ وقت قرآن رہتا تھا مگر وہ قرآن کی غلط تاویل (مراد) کی بنا پر تمام صحابہ کرام حتیٰ کہ حضرت علی کو بھی کافر اور واجب القتل کہتے تھے اور بقول حضرت ابن عمر رضی اللہ عنہ قرآن کریم کی وہ تمام آیات جو کفار و مشرکین سے قتال کے متعلق نازل ہوئی ہیں عام مسلمانوں کو ان کا مصداق قرار دے کر رات دن کفار و مشرکین کے بجائے عام مسلمانوں کو تاخت و تاراج اور قتل و غارت کرنے میں مصروف رہتے تھے مگر اہل حق نے بھی ساہس سال کی خونریز لڑائیوں کے بعد اس فرقہ (خوارج) کا نام و نشان صفحہ ہستی سے مٹا کر چھوڑا اور رسول اللہ صلی اللہ علیہ وسلم کی دی ہوئی خبر (پیش گوئی) پوری ہو کر رہی۔

(۲) اسی طرح حافظ ابن حجر رحمۃ اللہ علیہ نے فتح الباری ص ۳۰۳ ج ۷ پر بحوالہ مسند ابویعلیٰ بروایت عبدالرزاق عمرہ قضا کے موقع پر حضرت انس رضی اللہ عنہ کی ایک روایت نقل کی ہے کہ جب

رسول اللہ صلی اللہ علیہ وسلم معاہدہ صلح کے تحت "عمرة القضاء" کی غرض سے مکہ مکرمہ میں داخل ہو رہے تھے تو عبد اللہ بن رواحہ آپ کے آگے آگے یہ "رجز یہ اشعار" پڑھتے جا رہے تھے۔

- | | |
|------------------------------|--|
| (۱) خلوا بنی الکفار عن سبیلہ | (۱) اہٹ جاؤ کافروں کی اولاد آپ کے راستہ سے |
| (۲) قد انزل الرحمن فی تنزیلہ | (۲) بیشک اللہ نے اپنی نازل کردہ کتاب میں نازل فرمایا ہے |
| (۳) بان خیر القتل فی سبیلہ | (۳) کہ بہترین قتل وہ ہے جو خدا کی راہ میں ہو۔ |
| (۴) نحن ضربناکم علی تاویلہ | (۴) ہم تمہیں قرآن کی مراد و منشا کے منولنے پر ایسے ہی لڑینگے |
| (۵) کما قتلناکم علی تنزیلہ | (۵) جیسے ہم نے تم سے اس کے نازل ہونے کو منولنے پر جنگ کی ہے |

حضرت عمر نے چاہا کہ ان کو ان اشعار کے پڑھنے سے روکیں آپ نے ان کو منع کیا اور فرمایا: یہ اشعار تو تیروں سے بھی زیادہ منکرین کے دلوں کو چھلنی کرتے ہیں۔

(۳) یہ تو منکرین معنی و مراد قرآن سے "قتال بالسیف" تھا۔ "جہاد باللسان والقلم" سے متعلق حسب ذیل روایت ہے جس کو حافظ بیہقی نے اپنی کتاب مدخل میں نقل کیا ہے اس کے الفاظ یہ ہیں۔

قال یحییٰ هذا العلم من کل خلف	رسول اللہ صلی اللہ علیہ وسلم نے فرمایا ہر آنے والی نسل کے
عدولہ ینفون عنہ فخریف	ثقة عالم اس علم دین کے حامل اور علمبردار بنتے رہیں گے
الغالین و انتحال المبتطلین	غالی گراہوں کی تحریفوں، باطل پرستوں کی انسترا
وتناویل الجاہلین	پر دازیوں اور جاہلوں کی تاویلوں کی ترویج و بھگنی کرتے رہیں گے (قیامت تک)

چنانچہ ہر زمانہ اور ہر عہد میں علماء حق کا ایک طبقہ ان جاہل مؤولین اور منکرین مراد قرآن سے برابر زبان و بیان اور قلم و قرطاس کے ساتھ جنگ کرتا رہا ہے اور حفاظت معنی و مراد قرآن کا فرض انجام دیتا رہا ہے اور قیامت تک مقابلہ کرتا رہے گا اور رہتی دنیا تک معنی و مراد قرآن انشاء اللہ محفوظ رہیں گے۔ یہ کتاب بھی اسی سلسلہ کی ایک نامیام کوشش ہے اللہ تعالیٰ اسکو قبول فرما کر سعی مشکور بنا دیں آمین۔

ایک اہم نکتہ سنت و حدیث رسول اللہ صلی اللہ علیہ وسلم، درحقیقت خاتم انبیاء صلی اللہ علیہ

و سلم کی تیس سالہ شریعی زندگی کی ایسی مکمل و منقح اور امکانی حد تک صحیح اور یقینی "تاریخ" ہے کہ روئے زمین پر نہ آج تک ایسی مکمل و منقح اور یقینی تاریخ نوع انسانی کے کسی بھی فرد کی لکھی گئی ہے اور نہ لکھی جائے۔ کسی بھی تاریخ کے واقعات اور مدونین کتب تاریخ تک ہر واقعہ کا پورا سلسلہ روایت اور اس کے ایک ایک راوی کی چھان بین اور روایت و درایت "ہر دو پہلو سے مکمل جرح و تنقید" کو جس طرح رسول اللہ صلی اللہ علیہ وسلم کی اس تاریخ حیات (حدیث رسول اللہ) میں اختیار کیا گیا ہے ہمارا دعویٰ ہے کہ دنیا کی کسی تاریخ میں اس کی نظیر نہیں مل سکتی۔

اس کی وجہ بالکل معقول ہے اور وہ یہ ہے کہ قرآن کریم کی نصوص (تصریحات) کے مطابق رسول اللہ صلی اللہ علیہ وسلم کی اس "تاریخ" (رسول اللہ) اقوال و افعال و بیان سکوتی) پر مسلمانوں کے دین و ایمان اور بندگی و خدا پرستی اور اس کے نتیجے میں دنیوی و اخروی فوز و صلاح کا مدار و انحصار تھا ان کے لئے آسمانی کتاب قرآن پر عمل کرنا اس کے محفوظ و منضبط کئے بغیر ممکن نہ تھا ان کے دین کے عقائد و احکام کا ماخذ و منبع اور حجت و سند یہی تاریخ حیات رسول تھی اس لئے انہوں نے انتہائی دیانتداری، حزم و احتیاط اور تیقظ و تثبت کے ساتھ اپنے رسول معصوم علیہ الصلوٰۃ والسلام کی زبان مبارک سے نکلے ہوئے اقوال، احکام اور کلمات طیبات کو، آپ کی معصوم ہستی سے صادر ہونے والے اعمال و افعال اور اخلاق و شمائل کو امکانی حد تک محفوظ کیا اور اپنے اخلاف تک سلسلہ بسلسلہ پہنچایا اور بعد کے لوگوں نے اس ذخیرہ واقعات و احوال کو ایک ایک کر کے پرکھا "سلسلہ اسناد" کے تقاضوں کا، راویوں کے ضعف اور عیوب کا انتہائی دیانتداری سے جائزہ لیا اور جب تک کلی طور پر اطمینان اور شرح صدر نہ ہو گیا اس وقت تک صحیح احادیث کے ذخیرہ میں شامل نہ کیا اگر کسی متن یا سند (اصل واقعہ یا سلسلہ روایت) میں کوئی عیب یا شک و شبہ پیدا کرنے والا نقص نظر آیا تو اول تو اس کی تخریج ہی نہیں کی اور اگر کسی وجہ سے اس کی تخریج کی سبھی تو اس ضعف یا سقم کو پوری دیانتداری کے ساتھ ظاہر کر دیا اور اس تحقیق و تنقیح کی غرض سے مستقل "علوم حدیث" جن کی تعداد ساٹھ تک پہنچتی ہے مدون کر دیئے۔ دنیا کے علم تاریخ میں ایک نئی قسم کی تاریخ یعنی "تاریخ احوال" سے واضح حدیث "جس کا اصطلاحی نام علم اسماء الرجال ہے" کا اضافہ کر دیا۔

ہمیں سخت حیرت ہے کہ اس حقیقت کے جاننے کے باوجود ہمارے عہد کے بعض "محققین"۔

کیوں انجان بنتے ہیں اور کتب احادیث صحاح کے مقابلہ پر کتب تاریخ و سیرت کو کیوں زیادہ قابل اعتماد سمجھتے ہیں؟ نہ صرف یہ بلکہ وہ کتب احادیث صحاح میں مدون ذخیرہ احادیث صحیحہ کو "تاریخی واقعات" کے معیار پر پرکھنے کے لیے ہیں اور امت کو احادیث رسول اللہ کی از سر نو اس خود ساختہ معیار (واقعات تاریخ) پر جرح و تعدیل کرنے کی دعوت دیتے ہیں۔ کیا وہ واقعات تاریخ کی صحت اور حجیت کی کوئی حدیث کی صحت و حجیت سے بڑھ کر ضمانت دے سکے ہیں؟

فہم فی سبہم پس وہ تو اپنے شکوک و شبہات میں ہی بٹھو کریں

یترددون (التوبہ ۷۷)

کھارے ہیں۔

ہمارا مشورہ یہ ہے کہ وہ ہمنوع پر قلم اٹھانے سے پہلے بدقت نظر علوم حدیث خصوصاً علم مختلف الحدیث کا مطالعہ کریں تعارض احادیث کے باب میں ان کی الجھن دور ہو جائیگی محدثین رحمہم اللہ نے تو اس علم پر مستقل تصانیف لکھی ہیں اور تطبیق و توفیق میں الاحادیث کے اصول منقبط کر دیئے ہیں اس کے بعد "احادیث ربوا" میں تعارض کا عقدہ کھل جائے گا اور تجارقی سود کو حلال قرار دینے کی نوبت نہ آئے گی بشرطیکہ ان کا مقصد تلاش و تحقیق حق ہو ورنہ افسوس اتخذ اللہ ہواہ و اضلہ اللہ علی علم فمن ینہد ینہ بعد اللہ

حاصل بحث و نتیجہ

قرآن حکیم کی ان دس آیات کریمہ کو جو بمصداق تلك عشرة کاملت قرآن عظیم کی روشنی میں سنت و حدیث رسول اللہ صلی اللہ علیہ وسلم کی حجیت اور اس کے تشریحی مقام کو ثابت کرنے کے لئے انشاء اللہ لپورے دس دلائل ہیں۔ اور ان کی معاون آیات کو پیش نظر رکھ کر ہم تحقیق سنت کے بارے میں اس نتیجہ پر پہنچتے ہیں۔

۱۔ سنت رسول (صلی اللہ علیہ وسلم) قطعی اور یقینی طور پر "تشریح احکام" کا مصدر ثانی یعنی احکام تشریحی کا دوسرا ماخذ اور حجیت ہے اور قرآن کریم کے بعد مفروض الطاعت اور واجب التبع ہے اس کا انکار کفر اور اس سے انحراف ارتداد کے مراد ہے۔

۲۔ سنت رسول کا مصداق حسب ذیل امور ہیں۔

(الف) رسول اللہ صلی اللہ علیہ وسلم کے تامترہ اوامر و نواہی (احکامات) خواہ لسانی ہوں خواہ سکوتی خواہ عملی، قرآن حکیم میں مذکور ہو یا نہ ہوں مگر اللہ تعالیٰ نے ان پر سکوت فرمایا ہو۔

(ب) مسلمانوں کے باہمی "نزاعات" سے متعلق تامترہ فیصلے اور قضا و فصل خصوصیات کے اصول و ضوابط نیز حاکم اعلیٰ ہونے کی حیثیت سے مسلمانوں کے نفوس و اموال سے متعلق تمام تر احکامات۔

(ج) اخلاق فاضلہ، خصائل حسہ اور تزکیہ نفوس سے متعلق تمام تر عملی اور لسانی تعلیمات و ہدایات اور اذعیہ و اذکار۔

(د) عقائد، عبادات، معاملات، خصومات، جنایات، حدود و قصاص، غزوات و محاربات صلح و آشتی کے اصول و معاہدات نیز سیاست مدن اور سیاست منزل سے متعلق قرآن عظیم کی تعلیمات و احکام کی وہ تمام تعبیرات و توضیحات (خواہ لسانی ہوں خواہ عملی) جن کے ذریعہ آپ نے امت کو قرآن سمجھایا عمل کر کے دکھلایا اور دین اسلام کا مکمل ڈھانچہ تیار کیا اور اصولاً "تشکیل فقہ اسلامی" کا فرض انجام دیا۔

(۳) ان مصادیق سنت کا دقیق ترین تجزیہ اس طرح کیا جاسکتا ہے کہ یہ تامترہ سنت کے مصداق یا رسول اللہ صلی اللہ علیہ وسلم کے اقوال ہیں یا افعال یا کسی امر کے مشاہدہ یا علم میں آنے کے بعد اس پر آپ کا سکوت ہے جو اللہ سکوت فی معرض البیان بیان (بیان کے موقع پر خاموشی بھی بیاں ہوتی ہے) کے تحت "بیان سکوتی" ہے۔

لہذا قرآن حکیم کی روشنی میں سنت کی جامع و مانع تعریف یہ ہوئی (یہی تعریف آپ ارباب لغت اور علماء حدیث کی زبانی سن چکے ہیں)۔

رسول اللہ صلی اللہ علیہ وسلم کے ہر قول و فعل اور تقریر بیان

سکوتی) کا نام سنت ہے۔

(۴) رسول اللہ صلی اللہ علیہ وسلم، کی سنت کا یہ ذخیرہ جو از روئے مقدار قرآن کریم سے

"اضعاف مضاعف" (چند در چند) ہے۔ بشہادت قرآن عہد رسالت میں ہی اتنا وافر لسانی زندگی کے ہر شعبہ کی رہنمائی کے لئے کافی و ودانی اور واضح و مفصل موجود تھا جس سے آپ قرآن

کی تشریح و تفسیر اور منشاء و مراد قرآن کی تعیین اور اس کی عملی تشکیل کر کے اور تکمیل دین و شریعت اسلام کا فرض انجام دیا۔ اور آپ کی وفات کے بعد بھی وہ الی یومنا هذا (آج تک) حفاظ حدیث اور کتب حدیث کے ذریعہ اسی طرح محفوظ ہے جیسے حفاظ قرآن کے ذریعہ متن قرآن۔

(۵) قرآن کریم کی قطعی نصوص (تہ بجات) کی بنا پر سنت اور حدیث سے رسول اللہ صلی اللہ علیہ وسلم احکام شرعیہ کا قطعی اور ناگزیر ماخذ ہے۔

احادیث رسول اللہ صلی اللہ علیہ وسلم کے وافر ذخیرہ احادیث کی حفاظت کس طرح ہوئی؟ اس کی تفصیل ہم انشاء اللہ اس کتاب کے دوسرے حصہ میں بیان کریں گے وما توفیقی الا باللہ علیہ توکلت والیہ انیب۔ و آخر دعوانا ان الحمد لله رب العالمین والصلوة والسلام علی رسولنا الکریم وعلی آله واصحابہ الطیبین الطاہرین۔



بھی لفظ ایحاء کا استعمال بکثرت ہوا ہے۔

(۱) لغوی معنی میں استعمال | چنانچہ زمین کے حق میں ارشاد ہے :-

اُس دن (قیامت کے دن) زمین اپنی باتیں بتلائیگی
اس لئے کہ تیرے رب نے اس کو حکم بھیجا ہوگا۔

یومئذ تحدث انجاس ہابان
سربك اوحیٰ لہا (سورۃ، اذا زلزلت)
نحل (شہد کی کہی کے متعلق ارشاد ہے :-

اور تیرے رب نے شہد کی مکھی کے دل میں ڈال دیا کہ تو
پہاڑوں میں گھربنا، آخر آیت تک

واوحیٰ سربك الى النحل ان اتخذی
من الجبال بیوتا الایۃ (النحل ع ۹)
حواس یتیمین (مخاضیں) عیسیٰ علیہ السلام کے متعلق ارشاد ہے :-

اور جبکہ میں نے (عیسیٰ کے) حواریوں کے دل میں ڈال
دیا کہ مجھ پر اور میرے رسول (عیسیٰ) پر ایمان لے آؤ

واذا وحیت الی الحواریین ان
آمنوا بی و برسولی (المائدہ ع ۱۵)
حضرت موسیٰ علیہ السلام کی والدہ کے متعلق ارشاد ہے :-

اور ہم نے موسیٰ کی ماں کے دل میں ڈال دیا کہ تو اس (بچے)
کو دودھ پلا، آخر آیت تک

واوحینا الی ام موسیٰ ان ارضعیدہ
الایۃ (القصص ع ۱)

پھر یہ ایحاء عرف اللہ تعالیٰ کی جانب سے ہی نہیں ہوتا بلکہ انسانوں، یہاں تک کہ کافروں
اور شیطانوں کی جانب سے بھی ہوتا ہے چنانچہ حضرت زکریا علیہ السلام کے متعلق ارشاد ہے :-

پس زکریا نے ان (اپنے متبعین) سے اشارہ میں کہا کہ تم
صبح شام تسبیح کرتے رہو۔

فاوحیٰ الیہم ان سبحوا بکرتہ
وعشیۃ (مویذ ع ۱)
کفار و مشرکین کے متعلق ارشاد ہے :-

بعض (کافر و مشرک) بعض کے دلوں میں گھڑی ہوئی
پرفریب باتیں دلے رہتے ہیں۔

یوحیٰ لبعضہم الی بعض نہ خرف
القول غرویل (الاعراف ۱۴)
شیاطین کے متعلق ارشاد ہے :-

بیشک شیطان (بھی) اپنے دوستوں (پرستاروں)

ان الشیاطین لیوجون

الی اولیاء ہم

(الاعراف ۴)

میں ڈالتے رہتے ہیں)

کی طرف وحی بھیجے رہتے ہیں اکفریہ خیالات و رساوس دلوں

ان آیات میں اور اس قسم کے اور تمام استعمالات میں لفظ ایحاء سے مشتق افعال مذکورہ بالا لغوی معنوں میں استعمال ہوئے ہیں۔

(۲) شرعی معنی میں استعمال | انبیاء علی نبینا وعلیہم الصلوٰۃ والسلام کے متعلق فرداً فرداً بھی اور اجتماعی صورت میں بھی لفظ وحی اور ایحاء کا استعمال بڑی

کثرت سے اور مختلف عنوانات سے ہوا ہے چنانچہ خاتم الانبیاء صلی اللہ علیہ وسلم کو خطاب کر کے ارشاد ہے :-

انا وحنینا الیک كما وحنینا الی نوح	(اے نبی) بیشک ہم نے تیرے پاس ایسے ہی وحی بھیجی ہے
والنبین من بعدہ و احنینا الی	جیسے نوح اور اس کے بعد کے نبیوں کے پاس بھیجی ہے
ابراہیم و اسمعیل و اسحق و یعقوب	اور (جیسے) ابراہیم، اسمعیل، اسحاق، یعقوب اور انبیاء
والاسباط و عیسیٰ و ایوب و یونس	نبی اسرائیل کے پاس وحی بھیجی ہے اور عیسیٰ، ایوب، یونس
وہارون و سلیمان و آتینا داؤد	ہارون اور سلیمان کے پاس وحی بھیجی ہے اور داؤد کو ہم
نما یوسل (النساء ۶۲۳)	نے زبور دی ہے۔

قرآن کریم کی یہ آیت کریمہ جامع ترین آیت کریمہ ہے جس سے ثابت ہوتا ہے کہ وحی نبوت و رسالت کا خاصہ لازمہ ہے اور نوح علیہ السلام — پہلے نبی مرسل — سے لیکر خاتم انبیاء صلی اللہ علیہ وسلم تک انبیاء و مرسل کے پاس اللہ تعالیٰ نے وحی بھیجی ہے۔ اسی لئے امام بخاری علیہ الرحمہ نے باب بدء الوحی کے ذیل میں اسی آیت کریمہ کو ذکر کیا ہے۔

خاص قرآن عظیم کے متعلق ارشاد ہے :

نحن نقص علیک احسن القصص ہم بیان کرتے ہیں تم سے بہترین بیان اس لئے کہ ہم نے

بما وحنینا الیک ہذا القرآن (سورۃ یوسف ۱۴) اس قرآن کی تمہارے پاس وحی بھیجی ہے۔

یہ قرآن کتاب اللہ ہے ارشاد ہے :

واتل ما وحنی الیک من

جو تیرے پاس تیرے رب کی کتاب بھیجی گئی ہے اس کی

کتاب سابق (الکہف ع ۴)

تلاوت کیا کر۔

قرآن کریم کے استعمال میں وحی اور ایحاء کا فرق

اگرچہ ارباب لغت و حیت اور اوحیت (ثلاثی اور مزید)
دونوں کے ایک ہی معنی بیان کرتے ہیں چنانچہ جوہری
صحاح میں لکھتے ہیں۔

یقال وحيث اليه الكلام و اوحيت

وحيث اليه الكلام اور اوحيت (ثلاثی اور مزید)

وهوان يكلمه بكلام يخفيه .

دونوں حقیہ طریق پر کلام کرنے کے لئے استعمال ہوتے ہیں

مگر اسی کے ساتھ یہ بھی تصریح کرتے ہیں :-

واوحى ووحى لغتان واكاولى

اوحی اور وحی (مزید اور ثلاثی) اگرچہ دونوں مستعمل ہیں

افصح وبها وساد القرآن .

مگر پہلا (اوحی) زیادہ فصیح ہے قرآن میں یہی یہی استعمال

ہوا ہے

اسی طرح علامہ منظور فریقی لسان العرب میں ابوالہشیم (متوفی ۱۰۰۰ھ) کا قول نقل کرتے ہیں

قال ابوالہشیم: واما اللغة الفاشية

فی القرآن فبالالف واما فی غیر القرآن

العظیم فوحیت الی فلان مشہور

چنانچہ قرآن کریم کی مذکورہ بالا آیات ہی میں نہیں بلکہ عام طور پر لغوی اور شرعی دونوں معنی میں

اوحی (مزید) اور اس سے مشتق افعال استعمال ہوئے ہیں۔ باقی وحی کا لفظ قرآن عظیم کی صرف چھ

آیات میں استعمال ہوا ہے۔

(۱ و ۲) حضرت نوح علیہ السلام کو سورۃ ہود اور سورۃ مومنون میں خطاب ہے۔

واصنع الفلك باعيننا ووحينا

(ہود ۴، مومنون ۲۷)

بتلانی کے مطابق

(۳) سو سوسہ ظہا میں خاتم انبیا صلی اللہ علیہ وسلم سے خطاب ہے :-

ولا تعجل بالقرآن من قبل ان

يقضى اليك وحيه (طہ ع ۶)

اور تم قرآن (کے پڑھنے) میں اس کی وحی (اُترنے) کے پورا ہونے سے پہلے جلدی مت کیا کرو۔

اس آیت کریمہ میں وحیہ کی ضمیر قرآن کی طرف راجع ہے لہذا اس آیت میں وحی بمعنی ایحاء مصدر ہے۔

مذکورہ ذیل تین آیات میں وحی کا لفظ بطور اسم، نبوت اور رسالت کی طرح ایک خاص شرعی اصطلاح کی حیثیت سے استعمال ہوا ہے :-

(۲) انما انذر ساکم بالوحی
 اس کے سوا نہیں کہ میں تو تم کو صرف وحی کے ذریعہ آنے والے خطرہ سے خبر دلا کرتا ہوں (ماننا انما تمہارا کام ہے) (الاسراء ۳)

خاتم انبیاء صلی اللہ علیہ وسلم کی زبان مبارک سے نکلنے والے الفاظ اور کلام کے متعلق ارشاد ہے۔
 (۵) وما ینطق عن الہوی ان هو الا وحی یوحی (النجم ۱)
 وہ (تمہارا نبی) اپنی خواہش سے نہیں بولتا وہ (جو کچھ بولتا ہے) تو صرف وحی ہوتی ہے جو اس کے پاس بھیجی جاتی ہے۔

وحی کی حقیقت قرآن کی روشنی میں
 وحی کی حقیقت آیت کریمہ ذیل سے واضح ہوتی ہے۔ یہ آیت کریمہ کفار و مشرکین کے ایک موقع پر کہے ہوئے ایک

سوال کے جواب میں نازل ہوئی ہے کفار کہا کرتے تھے:

لو کا ینکلمنا اللہ؟ (بقرہ پ ۱۲۴)
 اللہ (تم ہی سے کلام کرتا ہے) ہم سے کیوں نہیں کلام کرتا
 حق سبحانہ و تعالیٰ اس سورۃ میں بطور جواب ارشاد فرماتے ہیں :-

(۶) ما کان لبشر ان ینکلمہ اللہ
 کسی بشر کی یہ مجال نہیں کہ اللہ اس سے کلام کرے بجز اس کے کہ بطور وحی

الاولیاء ومن وراء حجاب او یرسل رسولا فیوحی باذنہ ما یشاء
 کے یا پردہ کے پیچھے سے (بات کرے) یا کسی پیغام رساں (راہی فرشتہ) کو بھیجے اور وہ اللہ کے حکم سے جو اللہ چاہے وحی (اللہ کا کلام) پہنچا دے۔

آیت کریمہ دو اہم ترین حقیقتوں کو واضح کرتی ہے۔

(۱) ایک یہ کہ قرآنی اصطلاح میں اس وحی کی حقیقت اللہ کا کلام ہے جو رسالت و نبوت کی خصوصیت ہے اسی اللہ کے کلام اور احکام الہیہ کو اللہ

نے اس لئے کہ کفار و مشرکین نے اللہ کے کلام کا ہی مطالبہ کیا تھا جس کے جواب کے طور پر یہ آیت نازل ہوئی ہے اور اس کا استثناء ان یکلمہ اللہ سے ہے اور استثناء متصل ہے عربیت کے لحاظ سے تقدیر عبارت یہ ہو (باقی صفحہ ۲۱۷ پر)

کے بندوں تک پہنچانے کے لئے انبیاء و رسل بھیجے جاتے ہیں اللہ جل شانہ تکوننی طور پر اپنے اس کلام کو جس کے نقل کی پہاڑ جیسی سخت مخلوق بھی تحمل نہیں ہو سکتی آنے والی تین صورتوں میں انبیاء و رسل تک پہنچا دیتے ہیں۔

(۲) دوسرے کو حق سبحانہ و تعالیٰ ذکورہ ذیل تین صورتوں میں انبیاء و رسل سے کلام فرماتے یا اپنا کلام ان کے پاس پہنچاتے ہیں۔

اللہ کے کلام کرنے یعنی
وحی الہی کی تین صورتیں

(۱) اِلا وحیا۔ وحی کے طور پر کلام فرمائیں۔ یعنی اللہ تعالیٰ اپنا کلام براہ راست بلا واسطہ

فرشتہ نبی و رسول کے دل میں القاء فرما دیتے ہیں۔

(۲) او من ورساء حجاب۔ پر دے کے پیچھے سے اللہ کا کلام سنائی دے۔

(۳) او یوسل سراسو لا فیوحی باذنہ ما یشاء۔ یا کسی پیغام برد کو بھیجیں اور وہ اللہ

کی اجازت سے جو اللہ چاہے وہ پیغام اللہ کا کلام) پہنچانے۔

ہم ان تینوں صورتوں کی تشریح و تفصیل اور باہمی فرق کو اپنے شیخ امام العصر حضرت مولانا

انور شاہ کشمیری نور اللہ مدقہ کی تحقیق کی روشنی میں بیان کرتے ہیں

(۱) وحی کی پہلی صورت اِلا وحیا ہے یعنی براہ راست اور بلا واسطہ کلام

وحی کی پہلی صورت

کرنا۔ حضرت شیخ رح فرماتے ہیں :-

(بقیہ حاشیہ صفحہ ۲۱۶ سے آگے) اِلا ان یکلمہ وحیا او یکلمہ من ورساء حجاب او یوسل سراسو لا الایہ

تغنی صرف "شفاھا" (آنے سامنے) کلام کرنے کی ہے اس لئے کہ یہ عظمت و جلال خداوندی کے بھی منافی ہے اور کسی مخلوق کے

لئے قابل برداشت بھی نہیں صحیح مسلم کی حدیث ہے حجابہ النوس لو کشفہ لاحرق ت سبحات وجہا ما استھلی

الیہ بصیرۃ من خلقہ۔ اللہ کا حجاب (رہیت سے مانع) نور ہے اگر بالفرض اللہ اسکو کھول دے (ہٹا دے)

تو اس کے چہرہ کی شعاعیں جہاں تک اس کی نگاہ پہنچے تمام مخلوق کو پھونک دیں۔ اس لئے رسول و رسل

سامنے ہو کر کلام کرنا تو کسی مخلوق کے لئے ممکن ہی نہیں ہاں آنے والے تین طریقوں سے اللہ اپنا کلام انبیاء و رسل

تک پہنچا دیتا ہے۔ چونکہ خطاب کفار سے ہے جو سرے سے رسالت و نبوت کے منکر ہیں اس لئے ما کان لنبی

کے بجائے۔ ما کان لبشس عنوان اختیار فرمایا ہے۔

اس کی صورت یہ ہوتی ہے کہ "موحی الیہ" کے (جس سے کلام کیا جائے اسکی باطن۔ ذی شعور روح۔ کو جسم مادی سے) عالم قدس کی جانب کھینچ لیا جاتا ہے یعنی مسخر کر لیا جاتا ہے پھر اس باطن۔ روح۔ میں وہ اللہ کا کلام دفعتاً ڈال دیا جاتا ہے فرماتے ہیں: میرے نزدیک اس وحی کے معنی اکلام نجفیہ ہیں یعنی خفیہ اور غیر محسوس طریق پر آگاہ کر دینا۔

اس کی تائید اس سے ہوتی ہے کہ اللہ جل شانہ نے آیت کریمہ ذیل میں۔

سنلقتی علیک قولاً ثقیلاً
(مزملاً) ۱
ہم تمہاری جانب ایک گراں (اور دشوار) کلام کا اتقاء
کریں گے

آپ کو اس القاء (ڈال دینے) سے بھی آگاہ کیا ہے اور اپنے کلام کے ثقل (گراں اور شدت) سے بھی آپ کو باخبر کیا ہے

اور آیت کریمہ ذیل میں مخالفین کے پیدا کردہ شکوک و شبہات کے دور کرنے اور آپ کو اور امت کو اطمینان دلانے کی غرض سے اس امر کی توفیق فرمائی ہے کہ یہ قرآن اللہ جل شانہ کی جانب سے ہی آپ پر القاء کیا جا رہا ہے ارشاد ہے۔

وانذرت لقلی القرآن من لدن
حکیم علیہ (النمل ۱۷)
اور بیشک قرآن آپ پر بڑی حکمت اور علم والے
(پروردگار کے پاس سے القاء کیا جا رہا ہے)

حضرت شیخ فرماتے ہیں: اس صورت میں نہ کسی واسطے۔ فرشتہ۔ کا دخل ہوتا ہے نہ ہی موحی الیہ کے جو اس لئے سننے کا مطلق دخل ہوتا ہے بلکہ موحی الیہ کے بدن سے نسلخ روح پر وہ کلام دفعتاً ڈال دیا جاتا ہے اور وہ فوراً ثبت و نقش ہو جاتا ہے۔

موجودہ دور کی سائنسی اور مادی ایجادات ٹیلی ویژن وغیرہ نے اس سلکوتی اور روحانی حقیقت کو اس مادی زندگی میں سمجھنا اور باور کرنا آسان کر دیا ہے۔

(۲) حق جل و علی کے کلام فرمانے کی دوسری صورت
او من وراء حجاب ہے یعنی اللہ جل شانہ پس پردہ کلام
فرمائیں۔ فرماتے ہیں: اس صورت میں واسطے یعنی فرشتہ کا تو

اللہ کے کلام کرنے سے یعنی
وحی الہی کی دوسری صورت

نہیں ہوتا مگر وحی الیہ کے حواس یعنی سمع - سُننے - کا دخل ہوتا ہے یعنی وہ اللہ جل وعلیٰ کے کلام کو غیر معہود طریق پر یعنی بغیر کسی جہت اور زماں و مکاں کی تعیین و تخصیص کے اپنے کانوں سے سنتا ہے "من وراۓ حجاب کا مطلب یہی ہے کہ وحی الیہ صرف کلام اپنے کانوں سے سنتا ہے اتنا یقین ہوتا ہے کہ تکلم اللہ ہے لیکن کہاں ہے کس طرف ہے اس کا کچھ پتہ نہیں ہوتا۔ فرماتے ہیں: منقول ہے کہ حضرت موسیٰ علی نبینا وعلیہ الصلوٰۃ والسلام کو کوہ طور پر اللہ کا کلام ہر طرف سے سُنائی دے رہا تھا: نیز فرماتے ہیں: حق جل وعلیٰ نے لیلۃ الاسراء (شب معراج) میں خاتم انبیاء صلی اللہ علیہ وسلم سے بھی اسی صورت میں کلام فرمایا ہے: جس کا ذکر سوسنہ والنجم کی آیت فاحی الی عبدہ ما اوحی میں آیا ہے۔

(۳) اللہ جل شانہ کے کلام فرمانے کی تیسری صورت اویسرسل رسولا فیوحی ما ذنہ ما یشاء یہ ہے کہ اللہ تعالیٰ فرشتے — جبرئیل علیہ السلام — کو اپنے کلام — وحی — کا حامل بنا کر نبی مرسل

اللہ کے کلام یعنی وحی الہی کی تیسری صورت

کے پاس بھیجیں اور وہ بعینہ اللہ کا کلام اس نبی کے پاس پہنچا دے۔ فرماتے ہیں: پھر اس فرشتے کے وحی پہنچانے کی بھی دو صورتیں ہوتی ہیں

(۱) کبھی تو وہ فرشتہ نبی کے باطن — روح شاعرہ کو (بدن سے) اپنی طرف کھنچ لیتا ہے یعنی مسخر کر لیتا اور خود اپنی ملکی صورت پر قائم رہتا ہے اور اللہ تعالیٰ کا کلام اس روح شاعرہ پر دفعتاً القاء کر دیتا ہے۔

۱۔ فرشتہ بعینہ اللہ کے کلام کا اسی طرح حامل بن جاتا ہے جیسے — بلاشبہ — مادی دنیا میں ٹیپ ریکارڈ مشین "کافیٹہ" ٹیپ بولنے والے کی بعینہ گفتگو، حتیٰ کہ لب و لہجہ اور آواز کے آثار چڑھاؤ کا بھی حامل ہوتا ہے اور پھر وہ فرشتہ نبی مرسل کے پاس ہو پہنچا اور بعینہ اس اللہ کے کلام کو اسی طرح پہنچا دیتا ہے جیسے "ٹیپ ریکارڈ مشین" بولنے والے کی گفتگو کو سُننے والوں تک اس طرح پہنچا دیتی ہے کہ یہ محسوس ہوتا ہے کہ بولنے والا ہمارے سامنے کھڑا ہے چنانچہ "ٹیلی ویژن" کے ذریعہ تو سامنے نظر ہی آتا ہے... اسی لئے فرشتہ کے رسول کے سامنے اللہ کا کلام پڑھنے کو اللہ جل وعلیٰ نے اپنی طرف منسوب کیا ہے ارشاد ہے فاترینا کما فاتح قرآنہ میں جب ہم اس (قرآن) کو پڑھیں تو تم اس کے پڑھنے کا اتباع کرو یعنی کان لگا کر سنو۔ موجودہ سائنسی ایجادات کی یہ مثالیں محض سمجھنے میں آسانی کی غرض سے ذکر کی گئی ہیں۔ ورنہ اللہ کا کلام اور انبیاء ورسول تک اس کے پہنچنے کی اصل حقیقت تو انسانی عقل و فہم کی رسانی ممکن ہی نہیں ۱۲

(۲) اور کبھی وہ فرشتہ خود اپنی ملکی صورت سے انسانی صورت میں آجاتا ہے اور بعینہ اللہ کا کلام پہنچاتا ہے اس دوسری صورت کے ثبوت میں فرماتے ہیں: جیسا کہ اللہ تعالیٰ نے حضرت مریم علیہا السلام کے واقعہ میں فرمایا ہے:

فتمثل لہا البشر اسویا
پس وہ (فرشتہ جبرئیل) ایک توانا و تندہ صحت بشر کی
(مرید ع ۲) صورت میں اس (مریم) کے سامنے آگیا۔

چنانچہ احادیث صحیحہ سے ثابت ہے کہ حضرت جبرئیل علیہ السلام عام طور پر رسول اللہ صلی اللہ علیہ وسلم کے پاس ایک حسین و جمیل صحابی حضرت وحید کلبی رضی اللہ عنہ کی صورت میں آیا کرتے تھے مگر اس صورت میں ان کو عموماً تو صرف آپ ہی دیکھتے تھے اور کبھی کبھی دوسرے صحابہ بھی دیکھتے تھے مگر یہ نہیں سمجھتے تھے کہ یہ انسان نہیں فرشتہ ہیں ان کے جانے کے بعد آپ بتلاتے کہ یہ حضرت جبرئیل تھے تب ان کو علم ہوتا جیسا کہ ایک مرتبہ حضرت جبرئیل ایک غیر معروف اور اجنبی انسان کی صورت اور حلیہ میں صحابہ کے مجمع میں آپ کے پاس آئے اور بغرض تعلیم امت آپ سے ایمان، اسلام، احسان اور قیامت کے متعلق سوالات کئے اور آپ نے وحی الہی کے تحت ان کے جوابات دیئے۔ ان کے چلے جانے کے بعد آپ نے بتلایا: ہذا جبرئیل جاء ليعلمکم دینکم۔ یہ جبرئیل تھے تمکو دین کی تعلیم سے آگاہ کرنے کے لئے آئے تھے۔

اس آیت کریمہ میں بیان شدہ وحی الہی کی تین صورتوں کے متعلق یہ ہمارے شیخ رحمہ اللہ کی تحقیق ہی باقی عام محدثین و مفسرین کا فحیاء کے تحت وحی بواسطہ فرشتہ کی پہلی قسم کو داخل کرتے ہیں اور اوپر مسل سے سوالات کے تحت وحی بواسطہ فرشتہ کی دوسری قسم کو داخل کرتے ہیں اور فرشتہ کے واسطہ کے بغیر وحی کا مصداق صرف او من و سلء حجاب کو قرار دیتے ہیں۔ دراصل یہ اختلاف صحیح بخاری باب بقاء الوحی کی حدیث عائشہ صدیقہ رضی اللہ عنہا کی تشریح و تحقیق میں ہے تفصیل کے لئے فتح الباری، عمدۃ القاری اور فیض الباری کی مراجعت کیجئے۔

مذکورہ بالا آیت کریمہ میں بیان شدہ نزول وحی الہی کی تین صورتوں کے تحت وحی کی دو قسمیں
ہی علماء شریعت نے اصولاً وحی کی دو قسمیں قرار دی ہیں اور ہر ایک کے خصائص و احکام الگ الگ بیان کئے ہیں ایک وحی مستلو اور دوسرے وحی غیر متلو ہمارے

موضوع بحث کے پیش نظر ان کا بیان کرنا از بس ضروری ہے۔

وحی متلو اللہ جل شانہ کا وہ قطعی اور یقینی کلام ہے۔ صرف قرآن عظیم ہے۔ جو اللہ تعالیٰ کی ایک صفت ہے اور اسکی دیگر صفات کی طرح ازلی، ابدی اور غیر مخلوق ہے جس کے نہ صرف حروف و الفاظ اللہ تعالیٰ کے نازل کردہ ہیں بلکہ مفہوم و معنی، مراد و مصداق بھی اللہ تعالیٰ کے بتائے ہوئے ہیں۔ جس کو مخالفین و منکرین کے سامنے بطور تحدیٰ (چیلنج) پیش کیا گیا ہے کہ اگر تم کو اس کے اللہ کا کلام ہونے میں ذمہ برابر شک و شبہ ہو تو نہ صرف تم بلکہ تمہارے ساتھ تمام غیر تحدائی طاقتیں ملکر اس جیسی ایک سورت ہی بنا لاؤ ارشاد ہے :-

وان كنتم في سايب مما نزلنا على عبدنا
فأقربسورة من مثله وادعوا
شهداءكم من دون الله ان
كنتم صادقين (البقرہ پارہ ۳)

اور اگر تم کو اس کلام کے بارے میں جو ہم نے اپنے بندے پر اتارا ہے ذرا سا بھی شک ہو تو تم ایک سورت ہی اس جیسی لے آؤ اور اللہ کے سوا جو بھی تمہارے مددگار ہوں ان کو بھی بلا لو اگر تم سچے ہو۔

اور پھر کہتے جزم و یقین کے ساتھ خبر دی ہے کہ دنیا کی قدرت سے باہر ہے کہ وہ اس اللہ کے کلام کی مثال پیش کر سکے ارشاد ہے :-

فان لم تفعلوا ولن تفعلوا فاتقوا
الناس التي وعودها الناس والمجانح
اعدت للكافرين (ایضاً)

پس اگر تم (ایسا) نہ کر سکو اور ہمیں یقین ہے تم ہرگز (ایسا) نہ کر سکو گے تو پھر تم اس آگ سے ڈرو جس کا ایندھن آدمی اور پتھر ہیں وہ منکروں کے لئے ہی تیار کی گئی ہے

چنانچہ نزول قرآن کے زمانہ سے آج تک یہ تحدیٰ (چیلنج) اپنی جگہ قائم ہے اور قیامت تک قائم رہے گا نہ آج تک اس کی مثال پیش کی جاسکی نہ کی جاسکتی ہے۔

وحی متلو کے خصائص (۱) اسی لئے اس کلام کو معجز (عاجز کر دینے والا) کہا گیا ہے اور یہ رسول اللہ صلی اللہ علیہ وسلم کا زندہ معجزہ ہے۔

(۲) یہی کلام۔ قرآن۔ متلو ہے اسلئے کہ آپ اور آپ کے اتباع میں پوری امت اسکی مامور ہے ارشاد ہے:

وان اتلوا القرآن
(النمل ۷۷)

اور تمہیں حکم دیا گیا ہے کہ میں قرآن کی تلاوت کروں۔

۳۱ یہی مقصود ہے اس لئے کہ نماز میں اس کے پڑھنے کا حکم دیا گیا ہے:-

فاقرؤا ما تیسر من القرآن (مزمّل ع ۲) پس جتنا تیسرا ہو (نماز میں) قرآن پڑھ لیا کرو

(۲) یہی اللہ کا وہ صداقت اور عدل و مساوات پر مبنی نام اور کامل و اکمل کلام جس میں رہتی دنیا تک کسی بھی زمانہ میں کسی بھی قسم کے تغیر و تبدل کا امکان نہیں ارشاد ہے:-

وتمت کلمۃ ص بک صدقا اور تیرے پروردگار کا کلمہ (کلام) صداقت اور عدل

وعدلا لا مبدل لکلماتہ (و مساوات) کے اعتبار سے تام (اور کامل) ہو چکا

اللہ (الاعراف ع ۱۲) اللہ کے کلمات (کلام) میں کسی بھی قسم کی تبدیلی (کا

امکان) نہیں ہے۔

(۵) اور نہ ہی اس کلام میں کوئی بھی فرد یا جماعت تغیر و تبدل کی مجاز ہے ارشاد ہے:-

واتل ما اوحی الیک من کتاب (اے نبی) تم اپنے رب کی کتاب کی جو تم پر بصورت وحی

سما بک لا مبدل لکلماتہ ولن تجد (اُماری گئی ہے) (لوگوں کے سامنے) تلاوت کرو جس

من دونہ ملتحداً (کلمات کو کوئی تبدیل کرنے والا نہیں ہو سکتا اور

تم اس پر دو دُچار کے سوا کوئی پناہ کی جگہ نہ پاؤ گے۔)

(۶) جس طرح اس وحی — کلام اللہ — کے الفاظ — جو آپ نے اُمت کو پہنچائے — اللہ

کی طرف سے اُتارے ہوئے ہیں اسی طرح آپ نے اُن کے جو معنی و مفہوم اور مراد و مصداق اُمت کو بتلائے

وہ بھی خود اللہ تعالیٰ کے بتلائے ہوئے ہیں ارشاد ہے:

لا تحرف بہ لسانک لتجمل (تم جلدی (یا دکر لینے) کی غرض سے اپنی زبان کو حرکت نہ

دو (ساتھ ساتھ نہ پڑھو) بیشک ہمارے ذمہ ہے اس کو

(تمہارے دل میں) محفوظ کر دینا اور (زبان سے) اس کو

پڑھا دینا ہذا جب ہم اسکو پڑھیں تو تم اس کو کان لگا کر سنتے

رہو۔ پھر اس (کے معنی و مراد) کا بیان کر دینا بھی ہمارا ہی

ذمہ ہے۔

اور یہی کلام الہی کے نازل کرنے کے ساتھ ساتھ نبی کو مبعوث کرنے کا منشا ہے کہ نبی "انسان" ہے

انسانوں کو ان کے انداز میں اللہ کے کلام کے معنی و مطلب، مراد و مصداق سمجھا دے اس پر عمل کر کے دکھلا دے ارشاد ہے :-

وانزلنا الیک الذکر لتبین
للناس ما نزل الیہم
(النحل ۷۶)

اور ہم نے تم پر قرآن اس لئے نازل کیا ہے کہ تم لوگوں کو
واضح طور پر اس (دین) کو بیان کرو جو ان کے لئے اتارا
گیا ہے۔

اس تبیین کی مزید تفصیلات آیت مذکورہ بالا کے ذیل میں آپ پڑھ چکے ہیں۔

(۷) یہی وہ اللہ کا کلام ہے جس کے خود اللہ تعالیٰ محافظ ہیں ارشاد ہے :-

انما نحن نزلنا الذکر وانالہ
لمحافظون (الحج ۱۷)

ہم ہی نے اس نصیحت (کی کتاب) کو اتارا ہے ہم ہی اس
کے محافظ ہیں۔

(۸) یہی وہ اللہ کا کلام ہے جس کے لفظاً اور معناً غیر اللہ کی دراندازی بلکہ دسترس سے محفوظ ہونے

کی خبر ذیل کی آیت میں دی گئی ہے ارشاد ہے:

ان الذین کفروا بالذکر لما جاءہم
وانہ لکتاب عزیز لا یأتیہ
اباطل من بین بدایہ ولا من
خلفہ (السجود ۷۵)

بیشک وہ لوگ (بھی ہم سے مخفی نہیں ہیں) جنہوں نے اس
نصیحت (کی کتاب) کا انکار کر دیا جب وہ ان کے پاس
آئی۔ حالانکہ وہ ایک محکم کتاب ہے اس میں باطل نہ لگے
سے راہ پاسکتا ہے نہ پیچھے سے۔

لغت اور عربیت کے مشہور امام زنجشیری اپنی تفسیر کشاف میں اس آیت کریمہ کی تفسیر
میں لکھتے ہیں :

مثل کان الباطل لا یطرق
الیہ ولا یجد سبیلاً من
جہۃ من الجہات حتی یصل
الیہ ویعلق بہ

یہ ایک تشبیہ ہے گویا باطل اس قرآن میں مطلقاً راہ نہیں
پاسکتا اور اُسے اس کتاب میں (رخنہ اندازی کے لئے) کسی
سبھی جہت سے اور کسی بھی صورت سے کوئی راستہ نہیں
مل سکتا کہ قرآن تک اس کی رسائی ہو سکے اور اس میں
رخنہ اندازی کر سکے۔

اس کے بعد ایک سطحی اعتراض نقل کر کے اس کا جواب دیتے ہیں :-

فان قلت : اما طعن فیہ

اطاعون و تاوون

المبطلون

قلت : بلی ولكن الله قد

تقدم فی حمایتہ عن تعلق الباطل

بان قیض قوما عارضوہم بابطال

تاویلہم و افساحا و یلہم فلم

ینزل طعن طاعن الامم و قال لفظول

مبطل الامم مضمحلا و نحوہ قولہ

تعالی انا نحن منزلنا الذکر و

انالہ لحافظون ۔

اگر تم یہ اعتراض کرو کہ کیا یہ واقعہ نہیں ہے کہ طعن و تشنیع کرنے والوں نے ہمیشہ قرآن کو نشانہ بنایا ہے اور باطل پرستوں نے نت نئی تاویلیں کی ہیں؟

جواب :- کیوں نہیں ہو سکتا کہ اللہ جل جلالہ نے پہلے سے قرآن

کو باطل کی دسترس سے محفوظ رکھنے اور بچانے کا ایسا نظام

فرمایا ہے کہ ہر زمانہ میں ان (مترجموں سے) اہل باطل کی خود

ساختہ تاویلوں اور بے سرو پا احوال کی چٹکنی کے لئے علماء

ربانیین کی ایسی جماعتیں پیدا فرمائی ہیں جنہوں نے ہر طعن

و تشنیع کی جڑیں اکھاڑ پھینکی ہیں اور ہر بے سرو پا اعتراض

کا تار و پود بکھیر کر رکھ دیا ہے یہی حقیقت ہے اللہ کے

اس وعدہ کی کہ ہم ہی نے یہ قرآن اتارا ہے اور ہم ہی اس

کے محافظ ہیں ۔

بطور تمثیل آگے سے باطل کے راہ پانے سے، علانیہ قرآن کے کلام اللہ ہونے کا انکار

الحاد و ملحد

کرنے والے یا اس میں کمی بیشی کا دعویٰ کرنے والے باطل پرست مراد ہیں اور یہ صحیح

سے باطل کے راہ پانے سے مراد قرآن کو اللہ کا کلام مان کر غیر محسوس طریق پر اس کی جھجکنی کرنے والے

و د باطل پرست مراد ہیں جو قرآن کریم کی صریح اور قطعی آیات اور منصوص احکام میں "خارہ ساز" علل و

اغراض اختراع کر کے نت نئی تاویلیں اور ترمیم و تصرف کرتے ہیں اسی کا نام قرآن کی اصطلاح میں الحاد

ہے جس کا ذکر اسی آیت کریمہ کے ابتدائی حصہ میں ذیل کے الفاظ میں فرمایا ہے :-

۱۵ جیسے تمام مستشرقین یورپ ۱۵ جیسے غالی شیعہ ۱۲ جیسے عہد حاضر کے "سرمکاری" محقق فرماتے

ہیں : وہ حقیقت ابدیت ان علل و غایات کو حاصل ہے جو قرآنی احکام کی تہ میں ہیں اور ہمیشہ قرآن سے صراحتاً یا کتباً

یا سیاقاً اخذ کی جاسکتی ہیں (نہ قرآنی احکام کو) ملاحظہ فرمائیے مقالہ قرآن کی ابدیت ماہنامہ فکر و نظر ماہ اکتوبر ۱۹۵۷ء

شمارہ ۲ ص ۲۳۷ - ۱۲

سنت کا تشریحی مقام

بیشک وہ لوگ ہماری آیات کے (معنی بیان کرنے) میں
ٹیڑھ چلتے ہیں وہ ہم سے چھپے ہوئے نہیں ہیں (ہم ان
کو خوب جانتے ہیں)

ان الذین یلحدون
فی آیاتنا لیمخفون علینا
السجدہ ۵۷

مفسر قرآن حضرت عبد اللہ بن عباس رضی اللہ عنہما اور ان کے معروف و مشہور تابعی شاگرد حضرت
مجاہدؒ الحاد فی الآیات کی تفسیر ذیل کے الفاظ میں کرتے ہیں:

ہواں یوضع الکلام
علی غیر موضعه وکذا
عن مجاہد
حضرت ابن عباس سے مروی ہے کہ: کلام کو بے جگہ
استعمال کرنے کا نام الحاد ہے حضرت مجاہد سے بھی الحاد
کی تفسیر اسی طرح مروی ہے۔

علامہ آلوسیؒ اپنی تفسیر روح المعانی میں حضرت ابن عباسؓ کے مذکورہ بالا قول کی تشریح ذیل کے
الفاظ میں کرتے ہیں:

ینخر فون فی تاویل القرآن
عن جهة الصحة والاستقامة
فیملونها علی المحال الباطلة وهو
مراد ابن عباس بقوله یضعون
الکلام فی غیر موضعه یقال
الحاد اذا مال عن القصد
والاستقامة (روح المعانی ج ۲۲)

علامہ زنجشیری تفسیر کشاف میں الحاد فی الآیات کے معنی حسب ذیل بیان کرتے ہیں۔

الانحراف فی تاویل القرآن عن
جهة الصحة والاستقامة
الحاد کے معنی ہیں قرآن کی آیات کی مراد بیان کرنے میں
صحت اور استقامت کی راہ سے ہٹ جانا۔

علامہ افریقی لسان العرب میں لغت کے مشہور امام ابن السکیت (متوفی ۱۰۰ھ) سے ملحد
کی تعریف حسب ذیل نقل کرتے ہیں:

قال ابن السکیت: الملحد العادل
ابن سکیت نے کہا ہے: ملحد وہ شخص ہے جو حق سے

انحراف کر کے جو حق نہیں ہے اس کو حق میں داخل کر دے
(حق بنا دے) چنانچہ لغت میں الحد اور الحد کے
الفاظ دین سے ہٹ جانے (اور مخرف ہو جانے) کے معنی
میں استعمال ہوتے ہیں۔

عن الحق المدخل فیہ
ما یس فیہ یقال قد الحد
فی الدین والحد ای
حاد عنہ

اُمّ تفسیر و لغت کی ان تصریحات سے ثابت ہوا کہ قرآن عظیم کی کسی بھی آیت کا، از روئے لغت
و عربیت یعنی صحت اور از روئے دین و شریعت حقہ یعنی استقامت کی راہ سے ہٹ کر کوئی ایسا مفہوم و
معنی یا مراد و مصداق بتلانا۔ جو نہ از روئے لغت و زبان عربی صحیح اور درست ہو اور نہ اصول
دین و شریعت کے مطابق و موافق ہونے سلف سے لیکر خلف تک کسی نے بتلایا ہو۔ قرآن کی اصطلاح
میں الحد ہے اور وہ شخص ملحد ہے۔

لہٰذا قرآن کریم کی ان عترت آیات کے ہوتے جو مسلمان "بدے ہوئے زمانے اور حالات" اور ان کے "جدید تقاضوں" کی
آڑ لیکر قرآن کریم کی قطعی آیات اور منصوص احکام میں ترمیم و تہنہ اور تغیر و تبدل کرنے کے درپے ہیں یا قرآن کریم
کی تشریح و تفسیر کا خود کو یا کسی بھی فروریہ جماعت کو مجاز قرار دیتے ہیں وہ قطعاً ملحد ہیں۔

اتنا نہیں سوچتے کہ انسانوں کا علم تو ہمیشہ اپنے زمانہ، ملک، معاشرہ اور اس کے ظروف و احوال تک محدود ہوتا
ہے وہ اسی کے تقاضوں اور ضرورتوں کو سامنے رکھ کر قانون بناتے ہیں اسی لئے ان کا بنایا ہوا قانون یقیناً بدے ہوئے
زمانے، ملک و قوم، معاشرہ اور حالات میں ناکارہ، ناقابل عمل اور محتاج تغیر و تبدل اور لائق اصلاح و ترمیم ہو جاتا ہے
اسی لئے انسانی بنائے ہوئے قوانین میں ہمیشہ تغیر و تبدل اور اصلاح و ترمیم کا عمل جاری رہا ہے اور رہے گا انسانی قانون
سازی کی تاریخ اس کی شاہد ہے۔

لیکن وہ "ازلی وابدی علم" کا مالک عالم الغیب رب العالمین جس کے علم کے سلمے ماضی، حال اور مستقبل سب برابر
ہیں، موجود و معدوم اور حاضر و غائب سب یکساں ہیں ابتداء آفرینش سے اب تک جو کچھ کائنات میں ہو چکا ہے، ہو رہا ہے
اور قیامت تک جو کچھ ہوگا، وہ سب اس کے سلمے یکساں موجود ہے اسی کے ساتھ ساتھ وہ قادر مطلق اور لامحدود قدرت
تصرف کا بھی مالک اور فعال "لما یرید" ہے اس لئے اُس رب العالمین کا بنایا ہوا قانون یقیناً ہر زمانے، ہر قوم، ہر
ملک، ہر معاشرہ اور ان کے بدلتے ہوئے حالات میں یکساں قابل عمل اور تمام گزشتہ، موجودہ اور آئندہ ضرورتوں اور
تقاضوں کو پورا کرنے کا ضامن ہونا چاہئے خصوصاً جبکہ وہ اپنے پسندیدہ قانون۔ دین اسلام۔ (باقی صفحہ ۲۲۷ پر)

وحی غیر متلو احکام شرعیہ سے متعلق رسول اللہ صلی اللہ علیہ وسلم کا ہر امر و نہی، قول و فعل اور بیان سکوتی بھی اللہ تعالیٰ کی وحی ہے جس کی شہادتیں قرآن کریم کی آیات میں آپ بکثرت پڑھ چکے ہیں اس لئے آپ کی ہر قولی، فعلی اور سکوتی حدیث بھی "وحی الہی" ہے۔

(بقیہ حاشیہ صفحہ ۲۲۶ سے آگے) کے ناقابل تغیر و تبدیل اور کامل و اکمل ہونے کا اعلان بھی کر رہا ہے اور اپنے کلام - قوان - کے معنی و مراد بیان کرنے کا ذمہ بھی خود لے رہا ہے اور عاصب وحی و الہام نبی معصوم علیہ الصلوٰۃ والسلام کو اس سے آگاہ کر کے اس کی تبیین - تشریح و تفسیر - کا منصب بھی ان کو سپرد کر رہا ہے ایسی صورت میں جب نبی بھی اپنی طرف سے اور اپنی خواہش سے اس میں کوئی تبدیلی نہیں کر سکتا تو کسی دوسرے متنفس کی تو کیا مجال ہے کہ اس قانون الہی میں کسی بھی قسم کے تغیر و تبدیل کا نام لے سکے۔

ورنہ احکام اسلام و قرآن کو بدلے ہوئے زمانے، جدید معاشرے اور ان کے تقاضوں کے سانچے میں ڈھالنے اور تبدیلی کی ضرورت کا نام لینے والے جواب دہ ہیں

اگر اس زمانے کے بدلے ہوئے حالات، سائنسی، صنعتی اور اقتصادی ایجادات و ترقیات اور معاشرے کے جدید تقاضوں کی بنا پر قرآنی قوانین و احکامات اس وقت موزوں اور قابل عمل نہیں اور ان میں تغیر و تبدیلی اور ترمیم و تجدید کی ضرورت ہے تو (۱) کیا اللہ تعالیٰ شانہ کو اس کا علم نہ تھا کہ فلاں زمانہ میں ایسی ایسی سائنسی صنعتی اور اقتصادی ایجادات و ترقیات وجود میں آئیں گی اور ان کے تقاضوں کے پیش نظر یہ قوانین و احکام ناکارہ بنا قابل عمل اور ترمیم و تجدید کے محتاج ہو جائیں گے اور اس لاعلمی کی بنا پر ان ناکارہ ہو جانے والے قوانین و احکام کے نام، کامل اور ناقابل تغیر و تبدیل ہونے کا اعلان کر دیا؟

(۲) یا علم تو تھا مگر ان ناکارہ اور محتاج اصلاح ہو جانے والے قوانین و احکام میں ایسی اصلاح و ترمیم کی قدرت نہ تھی کہ ان کو ایسا تام اور کامل بنا دیتے۔ کہ کسی بھی زمانہ میں وہ ناکارہ اور محتاج ترمیم و تجدید نہ ہوتے؟

(۳) یا علم بھی تھا اور قدرت بھی تھی اس کے باوجود انہی ناقص و ناکارہ ہو جانے والے قوانین و احکام کے نام، کامل اور ناقابل تغیر و تبدیل ہونے کا اعلان کر دیا؟

یہ پہلی صورت میں اس عالم الغیب خدا نے پاک و برتر کی جانب جہل اور لاعلمی کی نسبت لازم آتی ہے جو گھلا ہوا کفر ہے دوسری صورت میں اس قدر مطلق فعال بلایر میں کی جانب کسی بھی زمانہ میں ناکارہ نہ ہونے والے کامل و اکمل قانون بنانے سے عاجز ہونے کی نسبت لازم آتی ہے جو بدترین کفر ہے۔

تیسری صورت میں جان بوجھ کر ناقص و ناکارہ ہو جانے والے احکام و قوانین کے نام، کامل اور ناقابل تغیر و تبدیلی

وحی متلو وغیر متلو میں فرق مگر فرق یہ ہے کہ حدیث کے الفاظ رسول اللہ صلی اللہ علیہ وسلم کے الفاظ ہوتے ہیں مفہوم اور معنی کا القاء اللہ تعالیٰ کی طرف سے کیا جاتا ہے اس لئے اگرچہ وہ بھی وحی الہی ہے اور مفہوم و معنی کے اعتبار سے اللہ کا کلام ہے مگر نہ متلو ہے نہ مقول نہ ہی وہ آپ کا معجزہ ہے اور نہ ہی متحدی بہ (جیلنج کے طور پر پیش کیا گیا) ہے یہی قرآن و حدیث میں فرق مراتب و مدارج ہے۔

وحی متلو اور غیر متلو میں ایک اور فرق وحی متلو یعنی قرآن عظیم وحی کی تیسری قسم اور رسول صلی اللہ علیہ وسلم کا فیوحی باذنہ مایشاء یعنی وحی بواسطہ فرشتہ کی ہر دو صورتوں کے تحت داخل ہے اور پورا قرآن کریم جبرئیل علیہ السلام آپ کے پاس لیکر آئے ہیں سورہ نحل میں ارشاد ہے :-

داے نبی، تم کہدو اس (قرآن) کو آمارا ہے پاک فرستے
(جبرئیل) نے تمہارے رب کی جانب سے برحق۔

قل نزلنا روح القدس من
سربك بالمحق (النحل ۱۰۲)
سورۃ شعراء میں ارشاد ہے :-

اور یہ (قرآن) پروردگار عالم کی طرف آتا ہوا ہے اس
کو تمہارے دل پہناتا ہوا ہے امین فرشتہ (جبرئیل) نے تاکہ
تم بھی خبردار کرنے والے (نبیوں) میں شامل ہو جاؤ مٹا
اور شستہ عربی زبان میں،

وانہ لتنزل رب العالمین نزل بہ
الروح الامین علی قلبك لتكون
من المنذرين بلسان عربی
مبین (۱۱۴)

سورۃ النجم میں ارشاد ہے :-

علمہ شدید القوی
فومرۃ (النجم ۱۸)

سورۃ تکوین میں ارشاد ہے :-

اس وحی کو سکھلایا (پڑھایا) ہے ایک بڑی طاقتوں والے
بادجاہت فرشتہ (جبرئیل) نے

(بقیہ حاشیہ صفحہ ۲۲۷ سے آگے) ہونے کا اعلان کر دینے میں اللہ تعالیٰ کی طرف جھوٹ اور دھوکہ دہی کی نسبت لازم آتی ہے جو
سراسر کفر ہے۔ اندر او کرم بتلائیں کہ وہ ان تینوں قسم کے کفر میں سے کونسا کفر اختیار کرتے ہیں یا اپنی جہالت و حماقت سے تائب
ہو کر خدا سے مغفرت اور عفو کی دعا مانگتے ہیں۔ یتھدیکم اللہ ویتجاون من سفاہتکم۔

سنت کا تشریحی مقام

میشک یہ (قرآن) ایک معزز ایچی کا قول (پیغام) ہے جو بری
قوت دالانہ اور عرش کے مالک کے ہاں اس کا براڑ تہ
ہے وہ وہاں (سب فرشتوں کا) سردار ہے، امین ہے۔

انہ لقول رسول کریم ذی قوت
عند ذی العرش مکین، مطاع
ثم، امین۔

قرآن عظیم کی ان نصوص — صریح آیات — سے ثابت ہے کہ پورا قرآن آپ کے پاس حضرت جبرئیل
امین لیکرائے ہیں باقی کبھی تو حضرت جبرئیل اپنی اصلی ملکی صورت سے نسلخ (انگ) ہو کر انسانی شکل میں آتے
اور اللہ کا کلام — قرآن کی آیات — آپ کے سامنے پڑھتے اور فوراً خرق عادت کے طور پر آپ کو یاد ہو جاتا
اور کبھی رسول اللہ صلی اللہ علیہ وسلم کی سادہ شاعرانہ کو آپ کے مادی جسم سے نسلخ اور مسخر کرتے
اور اللہ کا کلام اس پر القاء کرتے اور وہ فوراً آپ کی روح شاعرہ میں نقش اور ثبت ہو جاتا ظاہر ہے کہ
یہ دوسری صورت آپ کے لئے جسمانی اعتبار سے کافی شدت اور مشقت کا موجب ہوتی تھی جیسا کہ
صحیح بخاری کے باب بدء الوحی کی دوسری حدیث میں حارث بن ہشام کے سوال کیف
یا آیتك الوحی کے جواب میں آپ نے یہ دونوں صورتیں بیان فرمائی ہیں اور دوسری صورت — جو
مذکورہ حدیث میں اول مذکور ہے — کے متعلق فرمایا ہے وہو اشد کا علی۔ اس نزول وحی کی
شدت — جو اس کے اللہ کا کلام ہونے کی دلیل ہے — کی تفصیلات کے لئے کتب حدیث کی مراجعت
کیجئے۔

ہمارے اُستادِ حدیث حضرت مولانا شبیر احمد عثمانی راحمۃ اللہ علیہ سویر شمس اع
کے فوائد کے ذیل میں مذکورہ بالا آیت کریمہ کے فائدہ کے تحت لکھتے ہیں

علی قلبك کے لفظ میں یہ بھی اشارہ ہے کہ نزول وحی کی جو دو کیفیتیں احادیث صحیحہ میں
دار ہیں — یعنی کبھی صلصلۃ الجسس کی طرح آنا اور کبھی فرشتہ کا آدمی کی صورت
میں سامنے آکر بات کرنا ان میں سے قرآن کی وحی اغلباً پہلی کیفیت کے ساتھ آتی تھی
کیونکہ دونوں حالتوں میں محققین کے نزدیک فرق یہ تھا کہ پہلی حالت میں پیغمبر کو بشریت
سے منخل ہو کر ملکیت کی طرف جانا پڑتا تھا گویا اس وقت آلات جسدانیہ کو بالکل معطل
کر کے صرف روحی قوتوں اور قلبی حواس سے کام لیتے تھے دل کے کانوں سے وحی کی اولاد
کو سنتے اور دل کی آنکھوں سے فرشتہ کو دیکھتے تھے اور دل کی الہی قوتوں سے ان علوم

کی تلقی کرتے اور محفوظ رکھتے تھے بخلاف دوسری حالت کے کہ اس میں فرشتہ کو ملکیت سے نزول کر کے بشریت کی طرف آنا پڑتا تھا اس وقت پیغمبر اپنی ظاہری آنکھوں سے فرشتہ کو دیکھتے اور انہی ظاہری کانوں کے توسط سے آواز سنتے تھے یہی وجہ ہے کہ پہلی قسم کو احادیث میں فرمایا کہ ہو اشدا علی (وہ مجھ پر بہت بھاری ہوتی ہی) کیونکہ اس میں بشریت سے ملکیت کی طرف معبود گزرتا تھا واللہ اعلم۔
 واضح ہو کہ شیخ عثمانی رحمہ اللہ وحی الہی کی تین صورتوں میں سے پہلی صورت
 اکا وحیا کو یہی وحی بواسطہ فرشتہ قرار دیتے ہیں۔

باقی وحی غیر متلو یعنی قرآن عظیم کے علاوہ رسول اللہ صلی اللہ علیہ وسلم کے تمام تشریحی احکام اور لسانی یا سکوتی اقوال و افعال جن کے وحی الہی کے تحت سرزد ہونے کی شہادت قرآن عظیم دے رہا ہے یہ وحی آپ کے پاس فرشتہ کے واسطے کے بغیر بھی آئی ہے یعنی بصورت القاء فی القلب جس کو حدیث میں نفث فی التروع (دل میں ڈال دینے) سے تعبیر فرمایا ہے اور فرشتہ کے ذریعہ بھی آئی ہے بالفاظ دیگر یہ وحی غیر متلو وحی کی پہلی اور تیسری صورتوں کے تحت داخل ہے۔ اکثر و بیشتر آپ نے اس کے منجانب اللہ ہونے کی تصریح فرمائی ہے۔ جس کو اصولیین کی اصطلاح میں وحی جلی غیر متلو کہتے ہیں اور بسا اوقات اس کی تصریح نہیں فرمائی۔ جس کو اصولیین کی اصطلاح میں وحی خفی غیر متلو کہتے ہیں۔ اور بسا اوقات انتظار کے باوجود وحی نہ آنے کی صورت میں اللہ تعالیٰ کے مقرر فرمودہ "اصول تشریح" کے تحت اپنے اجتہاد یا صحابہ کے مشورے سے بھی آپ نے احکام شرعیہ نافذ کئے ہیں اور اللہ تعالیٰ نے ان کو برقرار رکھا ہے جس کو اصولیین کی اصطلاح میں وحی مآل کہتے ہیں۔ اس کی تفصیل آپ عنقریب پڑھیں گے۔

وحی متلو اور غیر متلو کے احکام میں فرق
 وحی متلو قرآن عزیز اللہ کا کلام ہے یہ ایسا بدیہی اور یقینی امر ہے کہ کسی بھی ثبوت اور دلیل کا محتاج

نہیں ہے "آفتاب آمد دلیل آفتاب"، نہ اس کے ثبوت کے لئے کسی سند کی ضرورت ہے اور نہ راویوں (حفاظ قرآن) کے نام بتلانے کی، نزول قرآن کے وقت سے اس وقت تک قرون بعد قرون۔ عہد بعہد۔ ہر زمانے کے لوگ اس قرآن کو اللہ کا کلام مانتے، پڑھتے پڑھاتے اور یاد کرتے کراتے چلے آئے ہیں۔ علمی

اصطلاح میں اس کا نام تو اتر طبقہ ہے اور یہ تو اتر کی قوی ترین قسم ہے۔ اسی لئے قرآن کریم کی کسی ایک آیت کا تو ذکر کیا کسی ایک لفظ کا انکار یا اس میں کمی بیشی کا دعویٰ یا شک و شبہ کرنا کفر ہے کوئی مسلمان ایسا کرے تو وہ مرتد ہے

وحی غیر متلو۔ حدیث۔ بہر حال رسول اللہ صلی اللہ علیہ وسلم کا قول و فعل ہے اس کے قول و فعل رسول ہونے کے لئے سند یعنی راویاں حدیث، ان کی تعداد میزان کی عدالت و ثقاہت کا حال معلوم ہونا ضروری ہے اس لئے حدیث کی دو قسمیں ہو جاتی ہیں۔

(۱) ایک وہ احادیث جن کے روایت کرنے والوں کی تعداد ہر زمانہ میں اتنی اور ایسی رہی ہو کہ ان سب کا رسول صلی اللہ علیہ وسلم کی طرف کسی بے اصل حدیث کو منسوب کرنے اور جھوٹ بولنے پر اتفاق۔ سازش۔ کر لینا عادتاً محال ہو۔ اس کو محدثین کی اصطلاح میں تو اتر سند کہتے ہیں۔

یا وہ احادیث رسول اللہ صلی اللہ علیہ وسلم کے عہد سے لیکر اس وقت تک طبقاً عن طبقاً۔ عہد لعہد۔ اس قدر مشہور و معروف رہی ہوں اور ہر عہد کے مسلمان ان کو اپنے سے پہلے عہد کے مسلمانوں سے اس طرح روایت کرتے چلے آئے ہوں کہ ان احادیث کے متعلق بے اصل ہونے کا عادتاً امکان نہ ہو۔ محدثین کی اصطلاح میں اس کو تو اتر طبقاً کہتے ہیں۔

یا ان احادیث پر رسول اللہ صلی اللہ علیہ وسلم کے زمانہ سے لیکر اس وقت تک ہر عہد کے مسلمان سنت رسول اللہ ہونے کی حیثیت سے اس طرح عمل کرتے چلے آئے ہوں کہ ان کے متعلق بے اصل ہونے کا گمان عادتاً محال ہو۔ محدثین کی اصطلاح میں اسکو تو اتر عمل یا تو اسرٹ کہتے ہیں۔

یہ تینوں قسم کی متواتر احادیث بھی قطعی اور یقینی ہیں مگر قرآن سے دوسرے درجہ پر ان کا انکار کرنے والا ان کے ثبوت میں شک و شبہ کرنے والا بھی کافر ہے۔

(۲) ان متواتر حدیثوں کے علاوہ باقی احادیث۔ جنکو محدثین کی اصطلاح میں انجاس احادیث یا خیر واحد کہتے ہیں یعنی وہ احادیث جن کے روایت کرنے والوں کی تعداد حد تو اتر کو نہ پہنچی ہو۔ ظنی ہیں یعنی ان کے راویوں کی صداقت، دیانت، امانت اور قوت حفظ کو پیش نظر رکھتے ہوئے گمان غالب یہی ہے کہ یہ حدیثیں صحیح اور سچی اور سہو و نسیان سے پاک ہیں اگر ان حدیثوں میں سے کسی حدیث

لے یا در کئے محدثین اور اصولیین کی اصطلاح میں تو اتر کی طرف پہلی قسم کی حدیثوں کو متواتر کہا جاتا ہے۔

کا کوئی شخص کسی معقول وجہ کی بنا پر یا راوی کے کسی بھی اعتبار سے ضعیف یا غیر ثقہ ہونے کی بنا پر انکار کرے اور کہے کہ "میرے نزدیک یہ حدیث فلاں وجہ کی بنا پر صحیح نہیں ہے" تو وہ کافر نہ ہوگا۔ لیکن کسی قسم کی تمام حدیثوں کا۔ مثلاً تمام فقہی یا کلامی یا فتن کی حدیثوں کا یا جمع قرآن سے متعلق تمام حدیثوں کا۔ سرے سے انکار کرے اور کہے کہ یہ سب حدیثیں زمانہ مابعد کے فقہا یا متکلمین یا ارباب فتن یا حفاظ قرآن کی بتائی ہوئی ہیں اور ان کو رسول اللہ صلی اللہ علیہ وسلم کی طرف کسی بھی غرض سے منسوب کر دیا گیا ہے تو وہ بھی کافر ہے

وحی متلو اور غیر متلو میں اس فریق کا خلاصہ یہ ہے کہ وحی متلو یعنی قرآن عظیم کل کا کل قطعی اور یقینی ہے اور وحی غیر متلو یعنی احادیث میں متواتر کے علاوہ باقی اخبار احاد ظنی ہیں۔

یہ مسلم اور دلائل و براہین شرعیہ و عقلیہ سے ثابت شدہ ہے کہ احکام شرعیہ تکلیفیہ۔ جن کا ہر عاقل و بالغ مسلمان مکلف اور پابند ہے۔ کا ماخذ اول کتاب۔ قرآن عظیم

ائمہ مجتہدین۔ فقہا اور اصولیین کے نقطہ نظر سے وحی کی تقسیم

— ہے اور ماخذ دوم سنت۔ حدیث۔ ہے۔ ان دونوں ماخذوں میں کسی حکم کے منصوص۔ تصریح نہ ہونے کی صورت میں اجماع۔ اجماع صحابہ و ائمہ مجتہدین۔ ماخذ سوم ہے۔ اور ان تینوں ماخذوں میں کسی حکم کے منصوص نہ ہونے کی صورت میں قیاس۔ اجتہاد۔ ماخذ چہارم ہے جس کی شرعی حقیقت و کتاب و سنت سے ثابت ہے صرف غیر منصوص مسائل کو منصوص مسائل پر قیاس کرنا ہے۔

لہذا ائمہ مجتہدین۔ فقہا اور اصولیین۔ کا فن اور موضوع بحث اجدلہ شرعیہ۔ کتاب و سنت اور اجماع و قیاس۔ ہیں منصوص احکام شرعیہ تکلیفیہ کی تعیین و تشخیص اور منصوص احکام غیر منصوص احکام کا استخراج و استنباط اور ان کی صفات و کیفیات۔ فرض، واجب، رکن، شرط، حلال، حرام، جائز، ناجائز، صحیح، فاسد وغیرہ کو کتاب و سنت سے ثابت کرتا ہے۔

اس لحاظ سے ان حضرات کے نزدیک وحی الہی کی جو اصل الاصول اور احکام الہیہ کا ماخذ حقیقی ہے چار قسمیں ہیں :-

۱۔ بعض علم اصطلاح حدیث سے ناواقف محققین خبر واحد کی تعریف کرتے ہیں کسی ایک شخص کی روایت حالانکہ یہ تعریف و تشاد لافزگی ہے جو خبر واحد کی ایک قسم ہے ملاحظہ فرمائیے ماہنامہ فکر و نظر ارباب: ۱۰۰

سنت کا تشریحی مقام

(۱) وحی جلی۔ ظاہر متلو۔ وہ اللہ کا کلام جو متحدی بہ ہے۔ جس کو بطور پیش پیش کیا گیا ہے۔ جبرئیل اس کو رسول اللہ صلی اللہ علیہ وسلم کے پاس لیکر آئے ہیں، جس کی تلاوت اور نماز میں قرأت فرض ہے۔ پورا قرآن کریم اس کا مصداق ہے۔

(۲) وحی جلی غیر متلو۔ وہ تمام احادیث صحیحہ جن میں مذکورہ احکام کے منجانب اللہ ہونے کی آپ نے تفریح فرمائی ہے خواہ وہ احکام فرشتہ (جبرئیل وغیرہ) کے ذریعہ آئے ہوں۔ خواہ القاء فی القلب کی صورت میں خواہ وہ احکام قرآن کریم میں مذکور ہوں مگر اجمالاً یا اشارتاً خواہ مذکورہ ہوں۔

(۳) وحی خفی۔ وہ تمام احادیث جو ایسے احکام شرعیہ پر مشتمل ہیں جو آپ نے پیش آمدہ مسائل میں اصول تشریح کے تحت غور و خوض کے بعد اس علم و یقین کے ذریعہ نافذ فرمائے ہیں جو آپ کے قلب میں اللہ جل شانہ پیدا فرمادیتے تھے اور آپ بدوں کسی تردد و تذبذب کے اللہ کا حکم سمجھ کر ان کو نافذ فرماتے تھے۔ یہ علم و یقین ہی وحی خفی ہے۔

(۴) وحی مآلاً۔ انجام کار کے اعتبار سے وحی رکھنا۔ یہ تقریر۔ اللہ تعالیٰ کا برقرار رکھنا۔ ہی وحی الہی ہے۔

مزید تفصیل کے لئے مراجعت کیجئے اصول سنخسی ج ۲ ص

وہ احادیث جن میں رسول اللہ صلی اللہ علیہ وسلم اللہ جل شانہ کا قول نقل فرمائیں مثلاً:

(۱) عن ابی ہریرۃ قال سمعت النبی صلی اللہ علیہ وسلم یقول قال اللہ تعالیٰ قسمت

الصلوۃ بنی وین عبدی ولعبدی ما سئل الحدیث۔

(۲) عن ابی ہریرۃ قال قال رسول اللہ علیہ وسلم ان اللہ تعالیٰ یقول اننا

عندہ من عبدی بی وانا معہ اخادعانی۔

احادیث قدسیہ بھی وحی غیر متلو کے تحت داخل ہیں فرق صرف اتنا ہے کہ ان میں رسول اللہ

صلی اللہ علیہ اللہ تبارک و تعالیٰ کا قول ہونے کی تصریح فرمادیتے ہیں۔ اب ہو سکتا ہے کہ وہ بعینہ اور بلفظ اللہ تعالیٰ کا کلام ہو اور ہو سکتا ہے کہ روایت بالمعنی ہو یعنی الفاظ رسول اللہ کے ہوں اور معنی منجانب اللہ القاء کے گئے ہوں۔

یہ بھی وحی غیر متلو کے تحت داخل ہے اسی کو القاء نفث فی التروع۔ دل میں پھوک دینا فی القلب اور وحی یقظہا (بیداری کی وحی) بھی کہتے

ہیں یہ القاء بلا واسطہ بھی ہوتا ہے اور فرشتے (جبرئیل) کے واسطے سے بھی چنانچہ کی حدیث میں آیا ہے

نفث جبرئیل فی سواعی جبرئیل نے میرے دل میں پھوک دیا۔
تقریباً تمام ائمہ لغت و تفسیر الہام کی حقیقت حسب ذیل بیان الہام کی حقیقت کرتے ہیں۔

والا لہام ان یلقى اللہ فی النفس امرایبعثہ علی فعل او ترک و هو نوع من الوحی۔
الہام کی حقیقت یہ ہے کہ اللہ تعالیٰ (انسان کے) نفس میں ایسی بات ڈالیں جو اس کو (کسی کام کے) کرنے یا نہ کرنے پر آمادہ کر دے۔ یہ الہام بھی وحی کی ایک قسم ہے۔

امام راعب مفردات میں لکھتے ہیں :-

ویختص ذلك بما كان جهة الله تعالى وجهة الملائكة
اور یہ (دل میں ڈال دینا اس (الہام) کے ساتھ مخصوص ہے جو اللہ کی جانب سے اور ملائکہ کی جهت سے ہو
قرآن و حدیث کے استعمالات سے معلوم ہوتا ہے کہ یہ الہام اور القاء فطری اور طبعی بھی ہوتا ہے اور ہنگامی اور خصوصی بھی بہر حال الہام کسی اور اختیاری چیز نہیں بلکہ وہی اور خدا داد ہوتا ہے چنانچہ قرآن کریم میں ارشاد ہے :-

ونفس وما سويها فاللهما فجوسها وتقونها
اور قسم ہے نفس کی اور اس کی جس نے سے (تقون اور کیفیتوں کے لحاظ سے) برابر رکھا پھر اس کے دل میں ڈال دی بدکاری بھی... اور پرہیزگاری بھی۔
(الشمس پج)

سنت کا تشریحی مقام

یہ الہام تو فطری اور خلقی ہے۔ صحیح مسلم ج ۱ میں "شفاعت کبریٰ" سے متعلق حضرت انس رضی اللہ عنہ کی مرفوع حدیث میں ہے:-

فاحمدک بحامدک اقدس
علیہا الآن یلہمنیہ اللہ تعالیٰ
الحج۔

پس میں اللہ کی ایسی خوبیوں سے تعریف کروں گا جن کی اس وقت قدرت نہیں اسی وقت مجھے اللہ ان کا... الہام کرے گا۔

یہ الہام وقتی اور خصوصی ہے۔ اسی طرح ادعیہ ماٹوسا کا میں آتا ہے۔

اللہم اللہ منی س شادی
اے اللہ تو میری بھلائی کو میرے دل میں ڈال دے۔

یہ الہام بھی غیر فطری اور خصوصی ہے۔ بہر حال الہام میں کسب و اختیار کو مطلق دخل نہیں ہوتا۔
الہام اور وحی میں فرق
وحی متلو اور الہام میں فرق یہ ہے کہ وحی متلو بعینہ اور بلفظ اللہ تعالیٰ کا کلام ہوتا ہے جو مذکورہ بالا طریق پر بواوسط فرشتہ نبی پر انشاء کیا جاتا ہے اور الہام میں اللہ تعالیٰ کے کلام کا مفہوم نبی کی روح شاعرہ پر انشاء کیا جاتا ہے الفاظ عموماً نبی کے ہوتے ہیں گویا نبی کا الہام وحی غیر متلو کے تحت داخل ہے اسی لئے اس کو نوع من الوحی کہا گیا ہے۔

علاوہ ازیں الہام نبی کے ساتھ مخصوص بھی نہیں بلکہ نبی کے علاوہ اللہ کے اور نیک بندوں کو بھی الہام ہوتا ہے فرق یہ ہے کہ نبی کا الہام دین میں حجت ہے اس کی مخالفت حکم خداوندی کی نافرمانی ہے۔ غیر نبی کا الہام یا کشف دین میں حجت نہیں ہے۔

وحی متام یا رؤیاء انبیاء
انبیاء علیہم الصلوٰۃ والسلام کے خواب بھی وحی ہوتے ہیں اللہ تعالیٰ کا ارشاد ہے:-

لقد صدق اللہ رسولہ الرؤیا بالحق
لتدخلن المسجد الحرام انشاء
اللہ الایۃ (الفتح ۷۴)

بیشک اللہ نے سچا کر دیا اپنے رسول کے برحق خواب کو تم ضرور مسجد حرام (مکہ) میں داخل ہو گے۔ انشاء اللہ

اسی طرح ارشاد ہے:-

وما جعلنا الرؤیا التی اریناک
اور جو خواب (جیسا واقعہ ہم نے تجھ کو دکھلایا اس کو ہم نے سرف لوگوں

الافتنة للناس (ہی اسرائیل ۱۶) کی آزمائش بنایا ہے

پہلی آیت میں بصورت خواب صلح حدیبیہ کے بعد ۶ھ میں مکہ مکرمہ میں داخل ہو کر عمرہ کرنے کی اطلاع دے گئی ہے کہ گھبراؤ نہیں عنقریب تم مکہ مکرمہ جاؤ گے اور عمرہ کرو گے۔

دوسری آیت کے بارے میں حضرات مفسرین میں اختلاف ہے بعض حضرات کہتے ہیں کہ یہ ساڈیا "ساڈیا ی عین" (آنکھوں سے مشاہدہ) ہے اور اس سے مراد لیلۃ الاسراء (شب معراج) کا واقعہ ہے جو باجماع امت بیداری کا واقعہ ہے چونکہ یہ واقعہ اور مشاہدہ بالکل خارق العادہ (غیر معمولی اور بعید از عقل و قیاس) ہے اس لئے ساڈیا سے تعبیر فرما دیا ہے اس بنا کا لفظ اس کی دلیل ہے۔ چنانچہ ترجمان القرآن حضرت ابن عباس رضی اللہ عنہما مذکورہ بالا آیت کی تفسیر میں فرماتے ہیں:

عن ابن عباس فی قولہ تعالیٰ وما جعلنا الرؤیا الّتی ادیناک الافتنة للناس قال ہی روایا عین امریہا رسول اللہ صلی اللہ علیہ وسلم لیلۃ اسریہ الی بیت المقدس (صحیح بخاری ج ۱ ص ۵۵) المنتہی تک) یجایا گیا ہے۔

بعض تحقیقین کے نزدیک اس روایا سے مراد وہ خواب ہے جو رسول اللہ صلی اللہ علیہ وسلم نے اپنی تلوار کے متعلق دیکھا تھا کہ میرے ہاتھ میں تلوار ہے وہ ہاتھ کو ہلانے سے دفعتاً ٹوٹ گئی مگر پھر فوراً ہی جڑ گئی اور اس کی تعبیر وہ شکست ہے جو وقتی طور پر جنگ اُحد میں پیش آئی تھی اور بخوبی پھر بعد ہی وہ شکست فتح سے بدل گئی تھی۔

پہلی آیت میں جس خواب کا ذکر ہے وہ بغیر کسی تعبیر کے ہو بہو وحی الہی ہے قرآن اس کی تصدیق کرتا ہے دوسری آیت میں اگر ساڈیا کا مصداق واقعہ اسوا ہے تو وہ بعینہ وحی خداوندی ہے قرآن کی سورۃ والنجم کا پہلا رکوع اس کی تصدیق کرتا ہے ہاں اگر اس کا مصداق جنگ اُحد ہو تو وہ خواب محل تعبیر تھا ایسے ہی تسلیم کذاب اور آسود عنسی دو جھوٹے مدعیان نبوت اور ان کے زوال سے متعلق خواب۔ اسی طرح مدینہ کی "وبا" اور اس کے ازالے سے متعلق خواب، شیخین حضرت ابو بکر صدیق و عمر فاروق

لہ چنانچہ حضرت شاہ عبدالقادر صاحب اور حضرت شیخ الہند رحمہما اللہ اس روایا کا ترجمہ و کلاماً کرتے ہیں۔

رضی اللہ عنہا۔ کے عہد خلافت سے متعلق خواب اور ان کے علاوہ رسول اللہ صلی اللہ علیہ وسلم کے خواب جن کا تذکرہ ہر حدیث کی کتاب میں کتاب الرؤیا کے تحت موجود ہے یہ سب محل تعبیر تھے اور ان کی تعبیر میں بھی آپ کو منجانب اللہ بتلائی گئی تھیں۔

نہ صرف یہ کہ رسول اللہ صلی اللہ علیہ وسلم کے تمام خواب وحی الہی تھے بلکہ آپ کی توحیح کے نازل ہونے کی ابتداء ہی ہو بہو سچے خوابوں سے ہوئی تھی۔
حضرت عائشہ صدیقہ رضی اللہ عنہا فرماتی ہیں :-

کان اول ما بدئی به رسول الله صلى الله عليه وسلم من الوحي الرؤيا الصادقة في النوم فكان لا يرى رؤيا الا جاءت مثل فلق الصبح (صحیح بخاری و مسلم)

رسول اللہ صلی اللہ علیہ وسلم کی ابتدائی وحی سچے خواب تھے چنانچہ جو خواب بھی آپ دیکھتے وہ سپینہ صبح کی طرح ہو بہو سچا نکلتا۔

قرآن کریم میں رسول اللہ صلی اللہ علیہ وسلم کے مذکورہ بالا خوابوں کی طرح حضرت ابراہیم علیہ السلام کے ایک خواب کا بھی ذکر آیا ہے حضرت ابراہیم علیہ السلام اپنے اکلوتے محبوب بیٹے حضرت اسمعیلؑ کو بتلاتے ہیں :-

يا بنی انی اسی فی المنام انی اذ بحکمى فانظر ما اذ اترى (صافات ۳۷)

اے میرے پیارے بیٹے میں نے خواب میں دیکھا ہے کہ میں تجھے ذبح کر رہا ہوں اب بتلاؤ تمہارا کیا خیال ہے

حضرت اسمعیل جواب دیتے ہیں :-

يا ابت ا فعل ما تو امر مستجد فی انشاء الله من الصابرين (ایضاً)

اے میرے پیارے باپ جو آپ کو حکم دیا گیا ہے وہ کیجئے آپ مجھے انشاء اللہ ثابت قدم پائیں گے۔

عام مفسرین حضرت ابراہیم علیہ السلام اس خواب کو حکم الہی قرار دیتے ہیں حضرت اسمعیل علیہ السلام کا اس خواب کو ما تو امر کے لفظ سے تعبیر کرنا اس کی دلیل قرار دیتے ہیں اسی بنا پر باپ بیٹے دونوں کسی ادنیٰ تردد یا احتمال تاویل (تیسیر) کے بغیر مقدور بھرا اللہ کے حکم کی تعمیل کرتے ہیں۔ یہ خلیل اللہ کی خلقت کا امتحان تھا وہ اس میں پورے اترے اللہ تعالیٰ اس کی تصدیق فرماتے ہیں:

ونادیناه ان یا ابراہیم اور ہم نے آواز دی اے ابراہیم بیشک تم نے خواب کو

قد صدقت الرویا (ایضاً)

سچا کر دکھایا

اور حضرت اسمعیل کے فدیہ (بدلے) میں عظیم ذبیحہ (جنت کا بیڑھا) بھیج

دیا ارشاد ہے:-

وفدینا کا بند بچ

اور ہم نے ایک عظیم قسربانی کا جانور اسمعیل کے بدلے

عظیم

میں دے دیا۔

اس بیان کے اعتبار سے یہ خواب محل تعبیر نہ تھا بلکہ بعینہ امر الہی تھا۔ لیکن محققین کی رائے یہ ہے کہ یہ خواب محل تعبیر تھا اور بیٹے کو ذبح کرنے سے مراد عز و ترمین جانور کی قربانی کرنا اور قسربانی کی سنت قائم کرنا تھا ابلا صرف یہ تھا کہ خواب کی یہ تعبیر بتلائی نہیں گئی اس لئے باپ بیٹے دونوں نے خواب کو حقیقت پر محمول کیا اور مقدور بھر اس پر عمل کرنے کی کوشش کی جب حضرت ابراہیم علیہ السلام نے غیر اللہ کی محبت سے دل کے پاک و صاف ہونے کا عملی ثبوت پیش کر دیا تو تعبیر بتلا دی گئی واللہ اعلم بہر حال انبیاء کے خواب یقیناً وحی الہی ہوتے ہیں اگر محل تعبیر ہوتے ہیں تو منجانب اللہ ان کی تعبیر بتلا دی جاتی ہے اور یہ سادیا وحی غیر متلو کے تحت داخل ہیں۔

تنبیہ! ہمارے شیخ کشمیری رحمہ اللہ کی تحقیق کے مطابق آیت کریمہ میں بیان شدہ تین صورتوں کی تشریح یعنی اکا وحیا کا مصداق وحی بلا واسطہ فرشتہ قرار دینے کا بڑا فائدہ یہ ہے کہ اس صورت میں انبیاء علیہم الصلوٰۃ والسلام کے سادیا (خواب) اور الہام جو یقیناً وحی غیر متلو ہیں اکا وحیا کے تحت داخل ہو جائیں گے اور آیت کریمہ تمام انحاء و اقسام وحی پر مشتمل ہو جائے گی یہی آیت قرآنیہ کی جامعیت کا تقاضا ہے ورنہ تمام محدثین کی تحقیق کے مطابق سادیا و انبیاء اور الہام اور وحی کی وہ صورتیں جن میں فرشتہ کا واسطہ نہیں ہوتا اس آیت کے تحت داخل نہ ہو سکیں گی۔

(*)

بقیہ حواشی

حاشیہ صفحہ (۱۱۲)

لہ یہ حدیث قطعاً صحیح ہے اور قرآن عظیم کی آیت کریمہ ذیل:

ان الله لا يعفوا ان يترك به ويغض ما دون ذالك لمن يشاء ومن يشرك

بالله فقد افترى اثماً عظيماً۔

میں واقع کلمہ مادون ذالک کا بیان ہے کہ شرک کے علاوہ بڑے سے بڑا گناہ حتیٰ کہ زنا اور سرقہ جیسے کبیر گناہوں سے توبہ کئے بغیر کوئی مسلمان مرجائے تو ان کے بھی معاف ہونے کا امکان ہے اس لئے کہ یہ گناہ بھی مادون کے تحت آتے ہیں اور اللہ کی مشیت کے تحت داخل ہیں ان شاء غفر وان شاء عذاب بخلاف شرک کے کہ وہ تعاضد پر افتراء ہے اگر مشرک شرک سے توبہ کئے بغیر گیا تو اس کی مغفرت کا کوئی امکان نہیں وہ یقیناً مخلد فی النار ہوگا۔ یہی تمام صحابہ کرام و تابعین عظام اور ائمہ اہل سنت و جماعت کا چودہ سو سالہ متفقہ اور مجمع علیہ عقیدہ ہے اور مذکورہ بالا حدیث وان نہانی وان سرق میں ان وصلیہ ہے جس کا اردو ترجمہ اور اگر چہ عربی کا معمولی طالب علم بھی جانتا ہے کہ ان وصلیہ وقوع کو ہرگز نہیں چاہتا بلکہ صرف استعجاب (تعجب) کو ظاہر کرتا ہے۔ یہ حدیث، حدیث قدسی ہے جس وقت حضرت جبرئیل علیہ السلام نے سب غفوس و رحیم کا یہ بیان پہنچایا ہے تو سنتے ہی اول خود رسول اللہ صلی اللہ علیہ وسلم کو اللہ جل وعلیٰ کی شان کریمی پر بڑا تعجب ہوا کہ زنا جیسا گناہ اور حرم کہ جس کو خود قرآن میں فاحشۃ کہا ہے اور شرک و قتل کے بعد تیسرے درجہ پر رکھا ہے اور دنیا میں موجب حد قرار دیا ہے وہ توبہ کے بغیر معاف ہو سکتا ہے؟ اور حضرت جبرئیل علیہ السلام سے استفسار کیا ہے وان نہانی وان سرق؟ اور جبرئیل امین نے آپ کو جواب میں وان نہانی وان سرق (اگر چہ زنا کر لے اگرچہ چوری کر لے) کہہ کر مطمئن کیلئے اس کے بعد جب آپ نے صحابہ کے سامنے بیان فرمایا تو راوی حدیث حضرت ابو ذر نے اسی استعجاب کی بنا پر آپ سے استفسار کیا ہے وان نہانی وان سرق اور آپ نے وہی جواب دیا ہے جو حضرت جبرئیل نے آپ کو دیا تھا ابو ذر کے پھر دوبارہ اور دوبارہ دریافت کیا ہے تو تیسری مرتبہ جواب کے بعد فرمایا وان سرق انفا بى ذم (اگرچہ ابو ذر کو گوارا نہ ہو) ہمیں حیرت ہے استشرافی فکر کی حدیث دشمنی پر کہ وہ اس حدیث صحیحہ کو قرآن کی نصوص کے خلاف اور زماں مابعد کی پیداوار صرف اس لئے قرار دیتا ہے کہ رسول اللہ صلی اللہ علیہ وسلم کے عہد مبارک میں اس کا وقوع ایمان اور عمل صالح کے

